
ನಿಜ್ಞಾಸನೆ 


ನಮ್ಮ ಸೆಂಟ್ರಲ್‌ ಕಾಲೆಜ್‌ ಕರ್ಣಾಟಕ ಸಂಘದಿಂದ " ಕಾಲೆಜ್‌ ಬಕ 
ವಣಿಗೆ'ಯನ್ನು ಪ್ರಕಟಿಸಬೇಕೆಂದು ಸೂಚನೆ ಮಾಡಿದಾಗ, ನಾವು ಮೊದಲು 
ನಿಯಮಿಸಿದ್ದ ಹತ್ತು ವಿಷಯಗಳನ್ನು ಕುರಿತು 70 ಎಸ್ಸೆಗಳು ಬಂದವು. ಈಗ 
ಎರಡನೆಯ ಆವರ್ತಕ್ಕೆ ನಿಯಮಿಸಿದ ಹತ್ತು ನಿಷಯಗಳ ಮೇಲೆ 90 ಎಸ್ಸೆ 
ಗಳು* ಬಂದವು! ನಮ್ಮ ಕಾಲೇಜಿನ ಸಸ್ಯಶಾಸ್ತ್ರ ಪ್ರದರ್ಶನವನ್ನು ಕುರಿತು 8 
ಲೇಖನಗಳು " ಕಾಲೆಜ್‌ ಬರವಣಿಗೆ'ಯನ್ನು ಕುರಿತ ಒಂದು ವಿಮರ್ಶೆ, 
ನಾವು ಕೇಳದ ಇತರ ಮೂರು ಲೇಖ--ಒಟ್ಟು 102 ಲೇಖಗಳು ಪ್ರಕಟನೆಗೆ 
ಬಂದವು. ಅವುಗಳಲ್ಲಿ ಆರಿಸಿದ 10 ಇಲ್ಲಿದೆ. ಉತ್ತಮವಾಗಿರುವ ಇನ್ನೂ 
ಕೆಲವನ್ನು "ಮೂರನೆಯ ಆನರ್ತ'ವಾಗಿ ಸ್ರಕಟಸುನ ಪ್ರಯತ್ನ ನಡೆದಿದೆ. ಈ 
ಪ್ರಯತ್ನಗಳಿಗೆ ಲೇಖಗಳನ್ನು ಕಳಿಸಿದ್ದಲ್ಲದೆ, ಅಚ್ಚಾದ ಪುಸ್ತಕಗಳನ್ನು 
ಕೊಂಡುಕೊಂಡ ನನ್ಮು ವಿದ್ಯಾರ್ಥಿವೃಂದಕ್ಕೂ, ಈ ಚಿರಂಜೀನಿಗಳ ಕುಶಲ 
ಕೃತ್ಯಗಳಿಗೆ ಮೆಚ್ಚಿ ಆಶೀರ್ವದಿಸಿರುವ ಹಿರಿಯರಿಗೂ (ಪುಟ ೭೪-೮೦ ನೋಡಿ) 
ಸಂಘವು ವಂದನೆಗಳನ್ನು ಸಲ್ಲಿಸುತ್ತದೆ. 
ವಿದ್ಯಾರ್ಥಿಗಳು ನೀವು ಕೆಲವರು ಈ ವರ್ಷ ಸೀನಿಯರ್‌ನಲ್ಲಿರುವವರು; 
ಕಾಲೇಜಿನ ಜೀನನನನ್ನು ಮುಗಿಸಿ, ವಿಸ್ತಾರ ಜೀವನ ರಂಗದಲ್ಲಿ ಪ್ರವೇಶಿಸುವ 
ನಿಮಗೆ ಶ್ರೀ ದೇವರು ಎಲ್ಲಾ ಕ್ಷೇಮಗಳನ್ನೂ ಕರುಣಿಸಲಿ, ಜೂನಿಯರ್‌ಥಿಂದ 
ಸೀನಿಯರ್‌ಗೆ ಬರುನನರು ನೀವು ಮುಂದಿನ ವರುಷಗಳಲ್ಲಿ ಕೂಡ " ಕಾಲೆಜ್‌ 
ಬರವಣಿಗೆ'ಯನ್ನು ಇನ್ನೂ ಸಮರ್ಥವಾಗಿ ಮುಂದುವರಿಸಲು ಬೇಕಾದ 
ಮನಸ್ಸು, ಬುದ್ಧಿ, ಬರವಣಿಗೆ, ದ್ರವ್ಯಗಳನ್ನು ಸಂಗ್ರಹಿಸಿಕೊಂಡು ಬನ್ನಿ. 
ನಮ್ಮ ಕಾಲೇಜಿನ ಮೂರನೆಯ ಆನರ್ಸ್‌ಗೆ ಬರುವವರು “ಹಿಂದಿನ ವರುಷ 
ಗಳಲ್ಲಿ ನಾವೂ ಕನ್ನಡ ಕಲಿತವರು; ಎಲ್ಲಿಯ ವರೆಗೆ ನಾವು ಇಂಗ್ರಿಸಿನಲ್ಲಿ 
* ಹಳೆಯ ಚಪ್ಪಲಿ ಹೊಲಿಯುವವನು (13), ನಾನು ಕಂಡಿರುವ ಕಣ್ಣುಗಳು 
(15), ಪರೀಕ್ಷೆಯ ಹಿಂದಿನ ರಾತ್ರಿ (14), ನಮ್ಮ ಅಗಸ (7), ಕವಳಾ ತಾಯೀ 
13), ಲಗ್ನಪತ್ರಿಕೆಗಳು (2). ಒಮ್ಮೆ ನನಗೆ ಕೋಪ ಬಂತು! (4), ನಾನು ತಿಂದಿ 
ಯುವ ಹಣ್ಣುಗಳು (4), ಮೂಗಿನ ಮಹತ್ತ್ವ (13), ಕನ್ನಡಿಯ ಮುಂದೆ (5). 


೪ ನಿಜ್ಞಾಪನೆ 
ಅಗಿದದ್ದು ಕನ್ನಡದ ಹಾಲಾಗಿ ಹರಿದುಬರುವುದಿಲ್ಲವೋ ಅಲ್ಲಿಯವರೆಗೆ ನಾವು 
ಕಲಿತದ್ದೆಲ್ಲ "ಹೋತನಾ ಕೊರಳಲ್ಲಿ ಮೊಲೆಯಿದ್ದ' ಹಾಗೆ” ಎಂಬುದನ್ನು 
ಮರೆಯದೆ ಕಾಲೇಜಿನ ಈ ಕೆಲಸದಲ್ಲಿ ಭಾಗಿಗಳಾಗಿರಿ. ನಿಮಗೆ ಕಾಲೇಜು 
ಕೊಟ್ಟಿ ವಿಜ್ಞಾ ನದ ಲಾಭವನ್ನು ನೀವು ಇತರ ಕನ್ನಡಿಗರಿಗೂ ಕೊಡಿರಿ. 
ಇದರಿಂದ ಉಭಯತ್ರ ಲಾಭ. 

ಈ ವರ್ಷದ ನಮ್ಮ ಈ ಪ್ರಯೋಗಗಳಲ್ಲಿ ನಾನಾ ಪ್ರಕಾರವಾಗಿ ನೆರ 
ವಾದವರೆಲ್ಲರಿಗೂ ಮತ್ತೊಮ್ಮೆ ವಂದಿಸಿ, ಸದ್ಯಕ್ಕೆ ವಿರಮಿಸುತ್ತೇನೆ. 


15-2-1954 ಜಿ. ನಿ. ರಾಜರತ್ನಂ 
ಸೆಂಟ್ರಲ್‌ ಕಾಲೆಜ್‌ ಕರ್ಣಾಟಕ ಸಂಘದ ಪರವಾಗಿ 
ಲೇಖಕರ ಸೂಚಿ 

ಪುಟ 
ಅಶ್ಚತ್ಥ ನಾರಾಯಣರಾವ್‌, ಬಿ.ಟಿ. ತ ೩೪ 
ಚಂದ್ರಶೇಖರಯ್ಯ, ಎಂ. ಸಃ 6 ವಗ ೫೮ 
ನಂಜಪ್ಪ, ಆರ್‌. ಸಿ. ಸ ಸ ೫೪ 
ಲಿಂಗಪ್ಪ, ಎನ್‌. ಬ ಚ ೯, ೪೧ 
ವಿಮಲಾ, ಎಂ. ಆರ್‌. ಸ ಸ . ೨೬ 
ವೆಂಕಟನಾರಾಯಣರಾವ್‌, ಎ. ಸೆ ೬೮ 


ಶ್ರೀನಿವಾಸಮೂರ್ತಿ, ಜಿ. ಎಸ್‌. we OV 


ಹರಕೆ 


ಶ್ರೀಯುತ ರಾಜರತ್ನಂ ಅವರಲ್ಲಿ ಸಪ್ರೇಮ ವಂದನೆಗಳು. 

ತಾವು ಅಭಿಮಾನನಿಟ್ಟು ಕೊಟ್ಟ “ ಕಾಲೆಜ್‌ ಬರವಣಿಗೆ” ಯನ್ನು 
ಓದುತ್ತಿದ್ದಾಗ, ಹಿರಿಯ ಅಧಿಕಾರದಲ್ಲಿರುವ ಸಹೋಡ್ಯೋಗಿಗಳೊಬ್ಬರು ಮನೆಗೆ 
ಬಂದರು. ಪುಸ್ತಕನನ್ನು ನೋಡಿ, ಎರಡು ಹಾಳೆ ತಿರುವಿಹಾಕಿ, “ಸೆಂಟ್ರಲ್‌ 
ಕಾಲೆಜ್‌ ವಿಜ್ಞಾನ ಕಲಿಸಲಿಕ್ಕೆ ನಾಸಲು. ಅಲ್ಲಿನ ವಿದ್ಯಾರ್ಥಿಗಳು ಈ ರೀತಿ 
ಲಘು ಬರಹಗಳಲ್ಲಿ ಕಾಲಹರಣಮಾಡುವುದು ತಪ್ಪಲ್ಲವೆ?” ಎಂದರು. 

ಅರೆಕ್ಷಣ ಸುಮ್ಮನಿದ್ದು ಮಾತನ್ನೇ ಬದಲಾಯಿಸುವಂತೆ ನಓಸಿ, "ಅಂದ 
ಹಾಗೆ, ಗೆಳೆಯಾ! ನೀನು ಆಸ್ಪತ್ರೆಯ ಪುರೋಭಿವೃದ್ಧಿಗಾಗಿ ಒಂದು ಯೋಜನೆ 
ತಯಾರುಮಾಡಿದ್ದೇನೆ ಅಂದಿದ್ದೆ. ಅದನ್ನು ಸರ್ಕಾರದವರು ಅನುನೋದಿ 
ಸಾಯಿತೇ?' ಎಂದು ಕೇಳಿದೆ. 

ಗೆಳೆಯ ಹಸನ್ಮುಖಿಯಾದ. ಭಗವಂತ, ಬೆನ್ಸ್ಟಿಗೆ ಪುಕ್ಕ ಕೊಟ್ಟಿದ್ದರೆ, 
ನನಿಲುಗರಿಯಂತೆ ಅದನ್ನು ಕೆದರಿಹಾರಿಸುತ್ತಿದ್ದ ಆಗ, ಎನ್ನಿಸಿತು. ಗಮ್ಮತ್ತಿನ 
ಮೇಲೆ ಹೇಳಿದ: “ಆ ಯೋಜನೆಯನ್ನು ಬರೆದಾಗ, ಕಾರಣಗಳನ್ನು ಸುಲಭ 
ವಾಗಿ ತಿಳಿಸಿ, ಬರಬಹುದಾದ ಆಕ್ಷೇಪಣೆಗಳಿಗೆ ಸಮಂಜಸವಾದ ಉತ್ತರ 
ಗಳನ್ನೂ ವಿಶದೀಕರಿಸಿ ಕೇವಲ ಮಕ್ಕಳಿಗೂ ಅರ್ಥವಾಗುವಂತೆ ಬರೆದಿದ್ದೆ. 
ಅದನ್ನು ಓದಿದ ಕೂಡಲೆ ಸರ್ಕಾರದವರು "ಅಸ್ತು' ಎಂದರು” ಎಂದು 
ನಿಜಯೋನ್ಮತ್ರನಂತೆ ಹೇಳಿದ. 

ನಸುನಗುತಾ ನಾನು ಕೇಳಿದೆ: “ಮಿತ್ರಾ! ನಿನ್ನ ಮನಸ್ಸಿನ ಯೋಜನೆ 
ಯನ್ನು ಸುಲಭವಾಗಿ ಅರ್ಥವಾಗುವ ಶೈಲಿಯಲ್ಲಿ, ಸಕಾರಣವಾಗಿ, ಸುಭಾಷೆ 
ಯಲ್ಲಿ ಬರೆಯುವುದನ್ನು, ಮೆಡಿಕಲ್‌ ಕಾಲೇಜಿನಲ್ಲಿ ಪಾಠ ಹೇಳಿದರೇ? 
ಅಥವಾ ಸೆಂಟ್ರಲ್‌ ಕಾಲೇಜಿನ ವಿಜ್ಞಾನ ತರಗತಿಗಳಲ್ಲಿ ಹೇಳಿಕೊಟ್ಟರೇ? 
ಯೋಜನೆಯ ವಿಚಾರದ ನಿನ್ನ ಸೊಬಗಿನ ಬರವಣಿಗೆಯಿಂದಲೇ ಸರ್ಕಾರವು 
ಒಪ್ಪಿತು ಎಂದು ನಾನೇನೋ ನಂಬುತ್ತೇನೆ. ಅಲ್ಲವೇ?” ಎಂದು. ಹಾಗೇ 
ಕಾಲೇಜ್‌ ಬರವಣಿಗೆಯನ್ನು ಅನನ ಮುಖಕ್ಕೆ ಎತ್ತಿಹಿಡಿದೆ. " ಈಗ ಅರ್ಥ 
ನಾಯಿತು' ಎಂದು ತಲೆ ತಗ್ಗಿಸಿದ. 


ಜೇ ಜೇ ಜಃ sk 


೬ ಹರಕೆ 


ಈ ರೀತಿಯ ಬಕೆನಣಿಗೆಗಳಿಂದ್ದ ಯಾವುದಾದರೂ ವಿಷಯವನ್ನು 
ಸಾಕಷ್ಟು ವಿಚಾರಮಾಡಿ, ತಿಳಿಯುವ ಶೈಲಿಯಲ್ಲಿ, ಈಗಿನ ಕಾಲಕ್ಕೆ ಸರಿ 
ಹೊಂದುವ ಭಾಷೆಯಲ್ಲಿ ಬರೆಯುವುದನ್ನು ಅಭ್ಯಾಸ ಮಾಡಬಹುದು. ಚೆನ್ನಾಗಿ 
ತಿಳಿದ ವಿಷಯವನ್ನು ಸುಲಭವಾಗಿ ತಿಳಿಯುನಂತೆ ಹೇಳುವುದಾಗಲಿ, ಬರೆಯುವು 
ದಾಗಲಿ, ಸ್ಟಾಭಾವಿಕವಾಗಿ ಬರುವುದಿಲ್ಲ. ಅದಕ್ಕೆ ಅಭ್ಯಾಸವು ಬೇಕೇಬೇಕು. 
ಇಂತಹ ಅಭ್ಯಾಸವು, ವಿದ್ಯಾಭ್ಯಾಸದ ಮುಖ್ಯವಾದ ಅಂಶವೇ ಅಲ್ಲನೆ? 

ಸ್ವಾತಂತ್ರ್ಯ ನನುಗೆ ಹೊಸದಾಗಿ ಬಂದಿಜೆ. ಮನೆಯಲ್ಲಿ ಕುಮಾರ 
ಕಂಠೀರವ ಹುಟ್ಟಿದಂತೆ. ಅಂದರೆ ಮೊದಲ ಬೆಡಗು ಸಂತೋಷ ಮುಗಿಯುವ 
ತನಕ ಮನೆಯೆಲ್ಲಾ ಅಸ್ತವ್ಯಸ್ತ; ಹೊತ್ತಿಗೆ ಸರಿಯಾಗಿ ಕಾಫಿ ಕೂಡ ಸಿಗುವುದಿಲ್ಲ. 
ಹಾಗಾಗಿ ನಾಳೆಗೆ ಹೇಗೆ ಎಂಬ ಯೋಚನೆಯೇ ಮುಕ್ಕಾಲು ಪಾಲು ಯುವಕರ 
ಗಾಯತ್ರಿಯಾಗಿದೆ. ಜೀವನ ನಡಸಲು ಯಾವ ಕಸುಬನ್ನು ಹಿಡಿದರೂ ಕೂಡ 
ಅದರಲ್ಲಿ ಯಶಸ್ಸು, ಸಿದ್ಧಿ, ಸೌಖ್ಯ ಪಡೆಯಬೇಕಾದರೆ, ತನಗೆ ತಿಳಿದ ವಿಷಯ 
ವನ್ನು ತನ್ನಲ್ಲಿಗೆ ಬಂದವರಿಗೆ ಸುಲಭವಾಗಿ ತಿಳಿಯುವಂತೆ ಹೇಳುವುದು ಮುಖ್ಯ 
ವಾದುದು. ಹೀಗೆ ಮಾಡಲಾದರೆ, ಜನರಿಗೆ ಇಂತಹನನು ಅರಿತವನು, ಪ್ರಾಜ್ಞ, 
ಎಂಬ ನಂಬಿಕೆ ಬರುತ್ತದೆ. ಅಂತಹ ಸಮಾಜದ ನಂಬಿಕೆಯೇ ಜನಜೀವನದ 
ಊರೆಗೋಲಭಲ್ಬವೆ? 

ಇಂತಹ ಮೂಲಭೂತವಾದ ಅಭ್ಯಾಸವನ್ನು ನಮ್ಮ ಚೆರಂಜೀವಿಗಳಿಗೆ 
ನೀವು ಮಾಡಿಸುತ್ತಿರುವುದು ಬಲು ಸಂತೋಷದ ಸಂಗತಿ, ಹೆಮ್ಮೆಯ ವಿಷಯ. 
ಈ ಸಂತೋಷ, ಈ ಹೆಮ್ಮೆ ನಿಮಗೂ ಇರುವುದರಿಂದಲೇ ನೀವು ಈ ಕೆಲಸನನ್ನು 
ಸ್ವಯಂಪ್ರೇರಿತರಾಗಿ, ಬೇಕೆ ಪ್ರತಿಫಲಾಪೇಕ್ಷೆಯಿಲ್ಲದೆ ಶ್ರದ್ಧೆಯಿಂದ ಮಾಡು 
ತ್ತಿದ್ದೀರಿ, ಎಂದು ನಾನು ತಿಳಿದಿದ್ದೇನೆ. 

ಕಾಲೇಜಿನ ಬರನಣಿಗೆಯಲ್ಲಿ, ಎಲ್ಲಾ ಲೇಖಕ ಲೇಖಕಿಯರೂ ತಾವು 
ಆಯ್ಕೆ ಮಾಡಿದ ವಿಷಯಗಳನ್ನು ಸಾಕಷ್ಟು ಚೆನ್ನಾಗಿ ಪ್ರತಿಪಾದಿಸಿದ್ದಾರೆ. 
ಬೇಸರವಿಲ್ಲದೆ ಓದಬಹುದಾದ ಲೇಖನಗಳಿವೆ. ಆಸೆಯಿಂದ ಓದುನಂತಹ 
ಲೇಖನಗಳೂ ಇನೆ. “ಲೋಕೋ ಭಿನ್ನರುಚಿಃ!” ಅಂತೆಯೇ ನನ್ನ ಅಭಿರುಚೆಗೆ 
ಮೆಚ್ಚಿಬಂದುವು: ನನ್ನ ಪುಸ್ತಕ ಸಂಗ್ರಹಣ, ಕಾಂಪೌಂಡ್‌ ಗೋಡೆ, ಮತ್ತು 
ತರಗತಿಯ ಕಟಕಿಯಿಂದಾಚೆ. 


ಹರಕೆ ಕ್ರಿ 
ಚಿ। ಚೆದಂಬರೆ ಮೂರ್ತಿಯವರ ವಿನುರ್ಶಕ ಲೇಖನವು ದೀರ್ಫಾಲೋಚ 
ನೆಯ ಕುರುಹನ್ನು ಪಡೆದು ಚೆನ್ನಾಗಿದೆ. 

ಈ ಲೇಖಕ ಲೇಖಕಿಯರು, ಮುಂದೆ ಕನ್ನ ಡಸಾಹಿತ್ಯದಲ್ಲಿ ಇದೇ ರೀತಿ 
ಅಭಿರುಚಿ ಇಟ್ಟುಕೊಂಡು, ಸಾಹಿತಿಗಳಾಗುತ್ತಾರೋ ಇಲ್ಲವೋ ದೇನರೇ ಬಲ್ಲ. 
ಆದರೆ ಯಾವ ಜೀವನಮಾರ್ಗ ಅನುಸರಿಸಿದರೂ ಅದರಲ್ಲಿ ಯಶಸ್ಸು, ಸಿದ್ಧಿ 
ಗಳನ್ನು, ಅಭ್ಯಾಸಮಾಡಿದರೆ ಗಳಿಸುತ್ತಾರೆಂದು ನನ್ನ ದೃಢವಾದ ನಂಬಿಕೆ. 

ವಯಸ್ಸಾಗುತ್ತ ಚಸಲವೂ ಹೆಚ್ಚುತ್ತೆ ಎಂದು ಹಿರಿಯರು ಹೇಳಿದ್ದನ್ನು 
ಕೇಳಿದ್ದೆ . ಈಗ ನನಗೆ ವಯಸ್ಸಾಗುತ್ತಾ ಬಂದಂತೆಲ್ಲಾ ಚಪಲವೂ ಹೆಚ್ಚಾಗು 
ತ್ತಿರುವುದನ್ನು ಸಾಕ್ಷಾತ್ತಾಗಿ ಅನುಭವಿಸುತ್ತಿದ್ದೆ ನೆ... ಒಂದು ಅಂತಹ ಚಪಲ 
ಏನೆಂದರೆ: ವೈಜ್ಞಾನಿಕ ವಿಷಯಗಳನ್ನು ಈ ರೀತಿಯ ಬರವಣಿಗೆಗೆ ಆಯ್ತೆ 
ಮಾಡಿಕೊಳ್ಳುವುದು; ಅಂತಹ ವಿಷಯಗಳನ್ನು ರಂಗಿನ ಭಾಷೆಯಲ್ಲಿ ಡಂಗು 
ಬಡೆಸುವ ಉಪಮಾನಗಳಿಂದ ಬರೆಯುವುದು. 

ಉದಾಹರಣೆಗೆ: ಪ್ರಾಣಿಶಾಸ್ತ್ರದ ವಿದ್ಯಾರ್ಥಿಗಳು “ ಅಮಾಬಾ?” 
ವಿಷಯ ಬರೆಯಬೇಕಾದರೆ, “ ಇದೊಂದು ಸ್ವತಂತ್ರ, ಸಾವನ್ನರಿಯದ ಜೀವಿ. 
ಜೀವವು ಚಿರಂಜೀವಿ ಎಂದು ಉಪದೇಶಿಸುವ ಮೊದಲ ಜೀವ.” 

ಮೆಂಡಲೀಫನು ಎಲಿಮೆಂಟುಗಳ ಜಾತಕವನ್ನು ಬರೆದ. ಅವನು 
ಹೇಳಿದ ಭವಿಷ್ಯವು ಇಂದಿಗೂ ಸಾರ್ಥಕವಾಗುತ್ತಿದೆ.” 

“ಚರಿತ್ರೆಯು ಮರಕಳಿಸುತ್ತದೆ, ಮಲೇರಿಯಾದಂತೆ. ಇಂದಿನ ಆಟಿಂನಲ್ಲಿ 
ನಡೆನ ಸೋಜಿಗವೆ ಹಿರಿಯದಾಗಿ ಮರಕಳಿಸಿದರೆ ಸೂರ್ಯಮಂಡಲ ಎಂದೆನ್ನ 
ಬಹುದು.” 

“ ಜೀಡರ ಹುಳುಗಳಲ್ಲಿ ನೋಡಿ, ಪ್ರೇಮದ ಪರಮಾವಧಿ ಕಾಣಬರುತ್ತದೆ. 
ಪ್ರೇಯಸಿಯು ತನ್ನ ಮೆಚ್ಚಿದವನನ್ನು ತನ್ನ ದೇಹದಲ್ಲಿ ಡೇಹನಾಗುವಂತೆ 
ತಿಂದು ಜೀರ್ಣಿಸಿಕೊಳ್ಳುತ್ತಾಳೆ.” 

ಇತ್ಯಾದಿ ಇತ್ಯಾದಿ. 

ಎಂದಾದರೂ ಒಂದು ದಿನ, ನಿಮ್ಮ ಸತತ ಪ್ರಯತ್ನಗಳಿಂದ ಇಂತಹ 
ವೈಜ್ಞಾನಿಕ ವಿಷಯಗಳ ಮೇಲಿನ ಸ್ವಚ್ಛಂದ ಬರವಣಿಗೆಗಳ ಸಂಕಲನ 
ವೊಂದು ಹೊರಬೀಳಲೆಂದು ನನ್ನ ಚಪಲ. 


೪ ಹರಕೆ 

ಈ ಚಪಲ ತೀರಿಸಿಕೊಳ್ಳಲು, ನನ್ನಿಂದ ಯಾವ ಸಹಾಯಬೇಕಾದರೂ 
ಅದನ್ನು ನೀವು ಆಜ್ಞೆಮಾಡಿ ಸಡೆಯಬಹುದು. ಅದು ಸ್ಟಾರ್ಥ. ಹಾಗೂ 
ಪರಮಾರ್ಥ. ಈ ವಿಜ್ಞಾನಿಯ, ದಿವ್ಯಜ್ಞಾನಿಯ ಸಮರಸತ್ವವನ್ನು ಅರಸು 
ವುದೇ ನನ್ನ ಹಾಗೂ ಎಲ್ಲರ ಥ್ಯೇಯನೆಂದೇ ನಂಬಿದ್ದೇನೆ. 

ಸರ್ವಶಕ್ತಿ ಸ್ವರೂಪಿಯಾದನನು ನಿಮ್ಮ ಕಾರ್ಯದಲ್ಲಿ ಬೆಂಬಲವೀಯಲಿ, 
ಎಂಬುದೇ ನನ್ನ ಪ್ರಾರ್ಥನೆ ಆತನಲ್ಲಿ, 


10-2-54 ಇತ, ತಮ್ಮವನೇ ಆದ 
ಮಲ್ಲೇಶ್ವರಂ ಎಂ. ಶಿವರಾಂ 


ಕನ್ನಡಿಯ ಮುಂದೆ 


"ಹೋಟಲು' ಎಂದ ಕ್ಷಣ "ದೋಸೆ' ಎಂದು ಜ್ಞಾಸಕ ಬರುವಂತೆ, 
"ಚಂದ್ರ? ಎಂದೊಡನೆ "ಪ್ರೇಮಿ? ಎಂದು ಜ್ಞಾಸಕ ಬರುವಂತೆ, "ಕನ್ನಡಿಯ 
ಮುಂದೆ' ಎಂದರೆ ಸಾಕು" ಕುಂಕುಮ’ ಎಂದು ಜ್ಞಾ ಪಕನಾಗುತ್ತದೆ: ಕಿಟಿಕಿ 
ಯೊಂದರ ಒಳಗೋಡೆಗೆ ನೇತುಹಾಕಿದ ಕನ್ನಡಿ; ಬೆಳ್ಳಗೆ ಬೆಳಕು ಹೊಡೆ 
ಯುತ್ತಿರುವ 'ಕಿಟಿಕಿಯಲ್ಲಿ ಕನ್ನಡಿಯ ಎದುರಿಗೆ ತರುಣಿಯೊಬ್ಬಳು ತನ್ನ ಅಲೆ 
ಅಲೆಯಾದ ಕೇಶರಾಶಿಯನ್ನು ಎರಡುಕಡೆ ಹರನಿ ಬಾಹುಲತೆಯ ಕುಡಿಯೊಂದ 
ರಿಂದ ಕುಂಕುಮ ಹಚ್ಚೆ ಕೊಳ್ಳು ತ್ತಿರುವ ದೃಶ್ಯ; ಪಕ್ಕದಲ್ಲಿ ಕಿರುಬೆರಳು ಕೊಂಚ 
ಮೇಲೆದ್ದು, ಹೆಚ್ಚಿದ ತಿಲಕ ಸರಿಯಾಗಿದೆಯೋ ಇಲ್ಲವೋ ಎಂದು ಪರೀಕ್ಷಿ 
ಸುತ್ತಿರುವ ನೋಟಿ; ಮೇಜಿನ ಮೇಲೆಸ್ಟೋ ಡಬ್ಬಿಗಳು ಹತ್ತೋ ಹದಿನ್ಸೈದೋ; 
ಹೇರ್‌ ಆಯಿಲ್‌ ಮುಗಿದುಹೋದ ಸೀಸೆಗಳು ಒಂದಿಸ್ಸತ್ತು; ಬಾಚಣಿಗೆ, 
ಹೇರ್‌ ಶ್ರೆಸ್ಸರ್ಸ್‌ ಇತ್ಯಾದಿ. 

ಹೌದು, ಪ್ರೀಯರೇನೋ ಸೌಂದರ್ಯೋಪಾಸಕರೇ. ಕನ್ನಡಿಯ ಮುಂದೆ 
ಕುಳಿತುಬಿಟ್ಟರೆ ಆಯಿತು. ಹತ್ತಾರು ವಿಧಗಳಲ್ಲಿ ತಿರುಗಿ ತಿರುಗಿ ತಿದ್ದಿ ಕೊಂಡರೂ 
ಅವರಿಗೆ ತೃಪ್ತಿಯಾಗುವುದಿಲ್ಲ. ಪಕ್ಕದಲ್ಲೆ ಭೂಮಿ ಕಂಪವಾದರೂ ಇಲ್ಲ. 
ಒಂದೊಂದು ವೇಳೆ ಅದೇ ಜೀವಕ್ಕಿಂತ ಶ್ರೇಷ್ಠವಸ್ತು. "ಮದಾಂ ಬಾವರಿ' 
ಯಲ್ಲಿನ ಕಥಾನಾಯಕಿ "ಎಮ್ಮಾ' ತಾನು ಮೃತ್ಯುಶಯ್ಯೆಯಲ್ಲಿರುವಾಗ ಕೂಡ 
ಚಾರಲ್ಪನ್ನು ಕನ್ನಡಿಕೊಡೆಂದು ಕೇಳುತ್ತಾಳೆ; ದಿಂಬಿನ ಮೇಲೆ ಕನ್ನಡಿಯಿಟ್ಟು, 
ತನ್ನ ಮುಖ ನೋಡಿಕೊಂಡು ಪ್ರಾಣಬಿಡುತ್ತಾಳೆ. 

ನಮ್ಮ ಸಾಧಾರಣ ಅಭಿಪ್ರಾಯ: ಹೆಂಗಸು ಕನ್ನಡಿಯ ಮುಂದೆ ತುಂಬ 
ಕಾಲವ್ಯಯ ಮಾಡುತ್ತಾಳೆಂದು. ಆದರೆ ನಾನು ಕಂಡಂತೆ, ಇನ್ನೂ ಕೆಲವರು 
ಕಂಡಿರುನಂತೆ, ಕನ್ನಡಿಯ ಮುಂದೆ ಗಂಡಸು ವ್ಯಯಮಾಡುವಷ್ಟು ಹೊತ್ತನ್ನು 
ಹೆಂಗಸು ಕೂಡ ವ್ಯಯಮಾಡುವುದಿಲ್ಲ. ಹೆಂಗಸು ಮನೆಯಲ್ಲಿ ಒಂದು ಘಂಟಿ 
ಕಾಲ ಅಲಂಕಾರಕ್ಕಾಗಿ ಕನ್ನಡಿಯ ಮುಂದೆ ನಿಂತರೆ, ಗಂಡಸು ಒಂದೇ ಸಮನೆ 
ಹಾಗೆ ಸಿಲ್ಲದಿದ್ದರೂ, ದಿನದಲ್ಲಿ ಕನ್ನಡಿಯ ಮುಂದೆ ಅವನು ನಿಲ್ಲುವ ಕಾಲದ 

೧೦ ಪಚ್ಚೆಯ ತೆನೆ 


ಒಟ್ಟು ಹೊತ್ತು ಸುಮಾರು ಎರಡು ಮೂರು ಫೆಂಟಿಗಳಾಗುತ್ತವೆ. ಕಾಲೇಜು 
ವಿದ್ಯಾರ್ಥಿಗಳಂತೂ--ಅನರೊ ಗಂಡಸರಲ್ಲವೆ! 

ಊಟ ಗೀಟ ಮುಗಿಸಿ ಕಾಲೇಜಿಗೆ ಹೊರಡುವಾಗ ಕನ್ನಡಿಯ ಮುಂದೆ 
ನಿಂತು ಚಿಗುರು ಮಾಸೆಯನ್ನೂ ಅದು ಹಬ್ಬಿರುವ ರೀತಿಯನ್ನೂ ಕಂಡು 
ಮೆಲ್ಲಗೆ ಅದರ ಮೇಲೆ ಬೆರಳು ಆಡಿಸುವುದರಿಂದ ನಮ್ಮ ಮುಖಕ್ಕೂ ಕನ್ನಡಿ 
ಗಳಿಗೂ ಮಧುರಬಾಂಧನ್ಯ ಮೊದಲಾಗುತ್ತದೆ. ನಮ್ಮ ರೂಪು "ವಿಕಾರ 
ಮನ್ಮಥ'ರನ್ನು ಅಣಕಿಸುವಂತಿದ್ದರೂ (ನಮ್ಮಂಥನರೇ ಹೆಚ್ಚಾಗಿ ಕನ್ನಡಿಯ 
ಮುಂದೆ ನಿಲ್ಲುವ ಅಭ್ಯಾಸವಿಟ್ಟಿ ರುವುದು) ಸಾಮಾನ್ಯವಾಗಿ ಒಂದು ಭಂಗಿ 
ಯಲ್ಲಿ ನಿಂತರೇನೇ ನಮ್ಮ ಕುರೂಪ ಕಾಣುವುದೇನೋ ಎಂಬ ಶಂಕೆಯಿಂದ 
ಮುಖ ಮೈಗಳನ್ನು ಹಲವಾರು ಭಂಗಿ ಭಾವಗಳಲ್ಲಿ ತಿರುಗಿಸಿ ತಿರುಗಿಸಿ, ಎತ್ತ 
ಕಡೆಯಾದರೂ ಚೆಲುವಿನ ಶತಾಂಶವೊಂದಾದರೂ ಇರಬಹುದೇನೋ ಎಂದು 
ಆಸೆಯಿಂದ ನೋಡುತ್ತೇವೆ. ಕೆಲವರು ಹಲ್ಲುಕಿರಿದು, ನಕ್ಟಾಗ ತಾವು ಹೇಗೆ 
ಕಾಣುತ್ತೇವೋ ಎಂದೂ ನೋಡುತ್ತಾರೆ. ನನ್ನ ನಿಷಯದಲ್ಲಿ ನಾಚಿಕೆ ಬಿಟ್ಟು 
ಹೇಳಿಕೊಳ್ಳು ವುದಾದರೆ, ನಿಟ್ಟುಸಿರೊಂದನ್ನು ದೀರ್ಥವಾಗಿ ಬಿಟ್ಟು, ಆ ಕನ್ನಡಿ 
ಯನ್ನು ಹಾಗೆಯೇ ಮೇಜಿನ ಮೇಲೆ ಹಾಕಿ ಕ್ಲಾಸಿಗೆ ಬರುತ್ತೇನೆ... 

ಕಾಲೇಜಿನ ಶೌಚಕೂಪದಲ್ಲಿರುವ ಕನ್ನಡಿಯ ಹತ್ತಿರ ಹೋಗಿ ನೋಡಿ: 
ವೇಳೆಯಾಯಿತೆಂದು ಸೂಚಿಸುವ ಬೆಲ್ಲು ಹೊಡೆದರೂ ಅದರ ಮುಂದೆ ಆತ್ಮಾನ 
ಲೋಕನಕ್ಕಾಗಿ ಹಾತೊರೆಯುತ್ತ ಹತ್ತಾರು ಹುಡುಗರು "ಕ್ಯೂ? ನಿಂತಿರು 
ತ್ತಾರೆ. ಒಬ್ಬೊಬ್ಬನಿಗೂ ಎಷ್ಟು ಹೊತ್ತು ಕನ್ನಡಿಯ ಮುಂದೆ ನಿಂತರೂ ತೃಪ್ತಿ 
ಇಲ್ಲ. ಎಷ್ಟು ಸಾರಿ ಕ್ರಾಪು ತೀಡಿ ಮುಖ ನೋಡಿಕೊಂಡರೂ ತೃಪ್ತಿ ಇಲ್ಲ. 
ಕರ್ಚೀಫಿನ ತುದಿಯೊಂದನ್ನು ತೆಗೆದು, ಜೇಬಿನಿಂದ ಹೊರಗೆ ನೇತಾಡುವಂತೆ 
ಇಟ್ಟುಕೊಳ್ಳುತ್ತಾನೆ. ಹಲವಾರು ಕಡೆ ಬೈತಲೆ ತೆಗೆದು, ಯಾವ ರೀತಿಯದು 
ತನಗೆ ಸೌಂದರ್ಯವೀಯುತ್ತದೆಯೋ ಎಂದು ನೋಡುತ್ತಾನೆ. ಕಾಲರ್‌ ಸರಿ 
ಮಾಡಿಕೊಳ್ಳುತ್ತಾನೆ. ಗುಂಡಿ ಸರಿಯಾಗಿದ್ದರೂ ಆದರ ಮೇಲೆ ಕ್ಸ ಆಡಿಸು 
ತ್ತಾನೆ. ಹೋಗುವ ಮುನ್ನ ಒಂದು ಸಾರಿ ಬಗ್ಗಿ, ಆ ಭಂಗಿಯನ್ಸಿನ್ನೊಮ್ಮೆ 
ನೋಡಿಕೊಂಡು, ಪಕ್ಕದಲ್ಲಿರುವವನ ಕಡೆ ಅವನ ಬೇಸರದ ಮುಖದೆಡೆಗೆ ತನ್ನ 
ತುಟ ಎಳೆದು ಹಿಗ್ಗಲಿಸಿ ಆಚೆಗೆ ಹೊರಡುತ್ತಾನೆ. ನನ್ನ ಸ್ನೇಹಿತ ಒಬ್ಬ, 


ಕನ್ನಡಿಯ ಮುಂದೆ ಗಗ 


ನಿದಾನಬಣ್ಣದ ಕೊಮಿಯೋ ತನ್ನ ಒಣಗಿದ ಮುಖವನ್ನು ಕನ್ನಡಿಯ ಮುಂದೆ 
ಕರ್ಚಿಿನಲ್ಲಿ ತಿಕ್ಕಿ ತಿಕ್ಕಿ ಕೆಂಪಗೆ ಮಾಡಿಕೊಂಡು ಹೊರಗೆ ಬಂದು ಸ್ನೇಹಿತ 
ಸ್ನೇಹಿತೆಯರ ಮುಂದೆ ಹೆಲ್ಲುಕೆರಿಯುತ್ತಾನೆ . . . 

ಹೋಟಲಿಗೆ ಹೋದರೆ ಕನ್ನಡಿಯ ಮುಂದೆ ಕುಳಿತು ಕಾಫಿಯ ರುಚಿ 
ನೋಡುತ್ತೇವೆ. ಮನೆಗೆ ಬಂದರೆ ಟಿನ್ನಿಸ್‌ ಸತ ಹಿಡಿದು ಆಜೆ ಹೊರಡುವ 
ಮುಂಚೆ ಒಂದು ಸಾರಿ ಕನ್ನ ಡಿಯ ಮುಂದೆ . . . ಹೀಗೇ ಒಟು ಲೆಕ್ಕಹಾಕಿದರೆ 
ಹೆಂಗಸರು ನಿಂತುಕೊಳ್ಳುವ ವೇಳೆಗಿಂತ ಹೆಚ್ಚಾ ಗಿಯೇ ಗ ದೆ. 

"ಕನ್ನಡಿಯ ಮುಂಡಿ' ಎಂಬ ಜಾಗ ಇಂಥವರಿಗೇ ಎಂದು ಮಾಸಲಲ್ಲ. 
("ಹಿಂದಿನ ಜಾಗ ಮಾತ್ರ ಸಿನಿಮಾ ನಟಿಯರಿಗೇ ಮಾಸಲು. ಅವು ಇಲ್ಲ 
ದಿದ್ದರೆ ಹಾಳು ಕನ್ನ ಡಿಗಳಿಗೆ ಗಿರಾಕಿಗಳೇ ಇಲ್ಲ. ನಗರದ ಭವ್ಯಕಟ್ಟಡಗಳ 
ಗೋಡೆಯ ಮೇಲೆ, ಕಕ್ಕಸುಗೋಡೆಗಳ ಮೇಲೂ, ರಸ್ತೆಯ ಎಲ್ಲೆಲ್ಲೂ 
ಸ್ಥಾ ನವನ್ನು ಆಕ್ರಮಿಸಿದ ಇನರಿಗೆ ಕನ್ನಡಿಯ ಹಿಂದೂ "ಸೀಟು' ಕೊಡದಿರು 
ವುದು ನ್ಯಾಯವೇ ಅಲ್ಲ. ಇರಲಿ.) ಅದು ಎಲ್ಲ ವರ್ಗಕ್ಕೂ ಎಲ್ಲಾ ಕಾಲ 
ಗಳಲ್ಲಿಯೂ ಎಲ್ಲ ಕಸ ಬಿನನರಿಗೂ ಸ್ವತಃಸಿದ್ಧ ವಾದ ಹಕ್ಕು. ಯಾವ 
ಕಾನೂನು ಕಾಯಿಜಿಗಳಾಗಲಿ ಈ ನಿಯಮಕ್ಕೆ "ಅಡ್ಡಿ ತರಲಾರವು. ಯಾವ 
ಸಮಯದಲ್ಲಿ ಬೇಕಾದರೂ ನಾವು ಅದರ ಮುಂದೆ ನಿಲ್ಲಬಹುದು. ವರ್ತಕ 
ರಾದರೆ ಸಾಧಾರಣವಾಗಿ ತಮ್ಮ ನಾಮವನ್ನು ಸರಿಯಾಗಿ ಇಟ್ಟುಕೊಳ್ಳಲು 
ಮಾತ್ರ ಕನ್ನಡಿಯ ಮುಂದೆ ನಿಲ್ಲುವ ಅವಶ್ಯಕತೆಯಿರುತ್ತದೆ. ಇನ್ನೇತಕ್ಟೂ 
ಅಜ ಅವರಿಗೆ ಬೇಕಾಗಿರುವುದಿಲ್ಲ. ಅವರ ಕಾಲ್ಕ ಜೀವನವನ್ನ ಯೋಚನೆ, 
ಸಮಸ್ಯೆಗಳೆಲ್ಲಾ ಗಲ್ಲಸೆಟ್ಟಿಗೆಯ ಮುಂದೆ ಹೊಟ್ಟೆಯನ್ನು ಹರಡಿ ಕುಳಿತುಕೊಳ್ಳು 
ವುದರಲ್ಲಿಯೇ ಕಳೆದುಹೋಗುತ್ತದೆ. ಮಂಡಿಯ ಎಣ್ಣೆ, ಬೇಳೆ, ತೊಗರಿ, 
ಕಡಲೆಗಳ ಮಧ್ಯೆ "ನರುಣ' ದೇವರೋಪಾದಿಯಲ್ಲಿ "ನಿಜ ಕೈಂಭಿಸುವ ಅವರ 
ಯೋಚನೆಗಳು ಗಲ್ಲದ ಅಭಿವೃದ್ಧಿ, ಅದರ ಸಂತಾನಗಳ ನಿನಯದಲ್ಲಿ ಹರಿಯು 
ವಷ್ಟು ಕನ್ನಡಿಯ ಮೇಲೆ ಹರಿಯುವುದಿಲ್ಲ. ಪೆ ಲ್ವಾನ್‌ ಕುಂಟನಳಿಕೆ ಗರಡಿಯ 
ತಿಮ್ಮನಿಗಾದರೆ ಕನ್ನಡಿಯ ಮುಂದೆ ನಿಂತು ps ತೋಳಿನ ಮಾಂಸವನ್ನು 
ಬಿಗಿಮಾಡಿ, ಸಡಿಲಮಾಡಿ, ನೋಡುವುದೇ ಕೆಲಸ, ಆಗ ಪಕ್ಕದಲ್ಲಿರುವ 
ಜನಗಳನ್ನು ಕೇಳುವುದೊಂದೇ ಪ್ರಶ್ನೆ: "ಏಿಪ್ರೀ? ಎಂಗಿದೀನಿ!' ಎಂದು. 


೧೨ ಪಚ್ಚೆಯ ತೆನೆ 
ಆಫೀಸು (ಕೆಲವು ಆಫೀಸು) ಹೆಡ್‌ಗುಮಾಸ್ತೆಗಳು ಕೆಲನರು ಕನ್ನಡಿಯ 
ಮುಂದೆ ಸಿಂತ್ಕು ತಾವು ಬೆಳಗ್ಗೆ ಮಾಡಿಸಿದ "ಫ್ರೆಂಚ್‌ಕಟ್‌' ಮಾಸೆಯ 
ವೈಖರಿಯನ್ನು ಕಂಡು ಆನಂದಿಸುತ್ತ, ಈ ದಿನ ಬೇಕಾದಷ್ಟು ಗಿರಾಕಿಗಳನ್ನು 
ತಮ್ಮ ಕಡೆಗೆ ಎಳೆಯಬಹುದೆಂಬ ಆಶಾಭಾವನೆಯಲ್ಲಿ ವಗ್ದರಾಗಿರುತ್ತಾರೆ. 
ಉಪಾಧ್ಯಾಯರ ವಿಷಯ ಮರೆತೆ. ಎಲ್ಲ ವರ್ಗದವರಿಗೂ ಕಸಬಿ 
ನವರಿಗೂ ಕನ್ನಡಿಯ ಮುಂದೆ ಜಾಗವುಂಟು ಎಂದ ಮೇಲೆ ಇವರಿಗೂ ಇದ್ದೇ 
ಇರಬೇಕು. (ಕಂಡದ್ದನ್ನು ಹೇಳಿದರೆ. ಅವರು ಕೋಪಮಾಡಿಕೊಳ್ಳು ವುದಿಲ್ಲ 
ವೆಂದು ನಂಬಿದ್ದೆ (ನೆ.) ಇವರೂ ಕನ್ನಡಿಯ ಮುಂದೆ ವಿದ್ಯಾರ್ಥಿಗಳಂತೆ ಹೆಚ್ಚು 
ಹೊತ್ತು ಕಳೆಯದಿದ್ದರೂ ಸ್ವಲ್ಪ ಹೊತ್ತಾದರೂ ಕಳೆಯುತ್ತಾರೆ. ಪ್ರತಿ 
ಪೀರಿಯಡ್ಡೂ ಕ್ಲಾ ಸಿಗೆ ಬರುವ ಮುಂಚೆ ಠೀವಿಯಿಂದ ಕನ್ನಡಿಯ ಮುಂದೆ 
ಒಂದು ಸಾರಿ ನಿಂತು "ಸಿಂಕ್‌'ನಲ್ಲಿ ಕೈತೊಳೆದು, ಹೋದ ಪೀರಿಯಡ್‌ 
ಮುಖದ ಮೇಲೆ ಅರಿವಿಲ್ಲದೆ ಹೊತ್ತುಕೊಂಡಿದ್ದ ಚಾಕ್‌ಫೀಸಿನ ಕರೆಯೊಂದನ್ನು 
ಕಂಡು ಚಕಿತರಾಗಿ ಅದನ್ನು ತತ್‌ಕ್ಷಣ ಅಳಿಸುತ್ತಾರೆ. ತಮ್ಮ ಕಾಲರ್‌ ಸ್ವಲ್ಪ 
ಸರಿಮಾಡಿ, "ಟೈೈ'ನ ಮೇಲುಭಾಗವನ್ನು ಉಬ್ಬಿದಂತೆ ಕಟ್ಟಿ, ಯಾವ ಭಂಗಿಯಲ್ಲಿ 
ನಿಂತರೆ ಹುಡುಗರನ್ನು ಆಕರ್ಹಿಸಬಹುದೋ (ಅಥವಾ ಹುಡುಗರನ್ನು ಹೆದರಿಸಿ 
ತಮ್ಮ ದಿಗಿಲಿನಲ್ಲಿಟ್ಟು ಕೊಳ್ಳ ಬಹುದೋ) ಅಂತಹ ಭಂಗಿಯಲ್ಲಿ ಮುಖ ತಿರುವಿ 
ಕೊಂಡು, ಕೈಹಿಡಿಯನ್ನು ಬಾಯಮೇಲಿಟ್ಟುಕೊಂಡು, ಕೆಮ್ಮು ಬರದಿದ್ದರೂ 
ಎರಡು ಸಾರೆ ಕೆಮ್ಮಿ ಕ್ಲಾಸಿನ ಕಡೆಗೆ ಗಂಭೀರವಾಗಿ ದಯಮಾಡಿಸುತ್ತಾರೆ. 
ನನಗೇನೋ ಕನ್ನಡಿಯ ಮುಂದೆ ನಿಲ್ಲುವುದು ತುಂಬ ಪ್ರೀತಿಯ ಕೆಲಸ. 
ದೇವರ ಮೇಲೆ ಹೂವು ತಪ್ಪಿದರೂ ನಾನು ಕನ್ನಡಿಯ ಮುಂದೆ ನಿಲ್ಲುವುದು 
ತಪ್ಪುವುದಿಲ್ಲ. ನನ್ನ ಅಣ್ಣ ಏನು ಮಾಡಿದ ಒಂದು ಸಾರಿ ಎಂದರೆ, ತನ್ನ ರೂಮಿನ 
ಕನ್ನಡಿ ಒಡೆದು, ನನ್ನ ರೂಮಿನ ಬೆಲ್ಜಿಯಂ ಗ್ಲಾಸಿನ ಕನ್ನಡಿಯನ್ನು ಅಪಹರಿಸಿ, 
ತನ್ನ ರೂಮಿನಲ್ಲಿ ಹಾಕಿಕೊಂಡು, ತಾನೇ ತಂದದ್ದೆಂದು ದಬಾಯಿಸಿದ. ಸ್ವಲ್ಪ 
ದಿನಸ ಸುಮ್ಮನಿದ್ದೆ. ಆದರೆ ಸ್ವಭಾನತಃ ಸ್ವಸೌಂದರ್ಯಾರಾಧಕನಾದ ನನಗೆ 
ಆರಾಧನೆಯ ಅವಕಾಶ ತಪ್ಪಿ ಕೆಲವು ದಿನ ಬಹಳ ಕಸಿನಿಸಿಯಾಯಿತು. ಅವನು 
ಆಫೀಸಿನಿಂದ ಮನೆಗೆ ಬಂದಾಗ ರೇಗಿಬಿದ್ದೆ. ಹೇಗೋ ನನ್ನನ್ನು ಶಾಂತಮಾಡಿ, 
ಮಾರನೆಯ ದಿನ ಹತ್ತು ಆಣೆಗಳಿಗೆ ಸುಲಭದಲ್ಲಿ ಸಿಕ್ಕಿದ ದೊಡ್ಡ ಅಸ್ಟಾವಕ್ರದ 


ಕನ್ನಡಿಯ ಮುಂದೆ ೧ಿಷ್ಠಿ 


ಕನ್ನಡಿಯೊಂದನ್ನು ತಂದು ನಾನಿಲ್ಲದ ವೇಳೆ ನೇತುಹಾಕಿ ಹೊರಟುಹೋದ. 
ಅನನು ನನಗಿಂತ ಚಂಡಿ; ಎಷ್ಟಾದರೂ ಅಣ್ಣ | ಆದ್ದರಿಂದ ಪಾಲಿಗೆ ಬಂದದ್ದು 
ಪರಮಾನ್ನ ವೆಂದು ಸುಮ್ಮನಾದೆ. ಎಂತಹ ಸಪ್ತಲೋಕ ಸುರಸುಂದರಿಯ 
ರಾದರೂ, ಅದರ ಮುಂದೆ ಒಂದು ಕ್ಷಣ ನಿಂತರೆ ಸಾಕು. -ತನ್ಮು ಸೌಂದರ್ಯದ 
ವಿಷಯದಲ್ಲಿ ಅವರಿಗಿರುವ ಹೆಮ್ಮೆಯನ್ನು ಹೋಗಲಾಡಿಸಿ ಹೇಯಭಾವನೆ 
ಯುಂಟುಮಾಡುವಂಥದು. ಉದ್ದಕ್ಕೆರುವ ಮೂಗು ವಿಕಾರವಾಗಿ ತಿರುಗಿ, 
ಮುಖದ ಮೂಳೆಗಳೆಲ್ಲ ಒಂದೊಂದೂ ಒಂದೊಂದು ಕಡೆಗೆ ಹಿಗ್ಗಿ, ಉದ್ದವಾದ 
ತಲೆ ಕುಬ್ಬವಾಗಿ ಸೆಡಂಭೂತವೊಂದು ಕಾಣಿಸುತ್ತದೆ. ಅಷ್ಟೇ ಅಲ್ಲ. ಸ್ವಲ್ಪ 
ಪಕ್ಕಕ್ಕೆ ತಿರುಗಿದರೆ ಇನ್ನೊಂದು ಅದಕ್ಕಿಂತ ವಿಕಾರವಾದ ರೂಪ ಕಾಣಿ 
ಸುತ್ತದೆ. ಹೀಗೇ ನೂರಾರು ವಕ್ರಾಕೃತಿಗಳನ್ನು ಅದರಲ್ಲಿ ಕಂಡು ಮನತಣಿಯ 
ಬಹುದು. ನನ್ನ ತಮ್ಮ ರಾಮುವನ್ನು ಅವನು ಹೆಚ್ಚು ಗಲಾಟಿಮಾಡಿದಾಗ 
ಅದರ ಮುಂದೆ ತಂದು ಎತ್ತಿಕೊಳ್ಳುತ್ತೇನೆ; "ಗೊಗ್ಗಯ್ಯ ನೋಡು, ನಿನ್ನನ್ನು 
ತಿಂದುಬಿಡಲು ಬಂದಿದ್ದಾ ನೆ' ಎಂದು ಬೆದರಿಸಿ ಅವನನ್ನು ತೆಪ್ಪಗೆ ಮಾಡಿ 
ಮಲಗಿಸುತ್ತೀನೆ. 

ನಾನು ಸುರೂಪಿಯಲ್ಲದಿದ್ದರೂ ನನಗೆ ಹಲವರು ಸುಂದರ ಸ್ನೇಹಿತ 
ರಿದ್ದಾರೆ. ಅವರ ಮಧ್ಯೆ ಕರಿಯ ಗ್ರಹೆದಂತೆ ಕಂಗೊಳಿಸುತ್ತಿದ್ದ ನನ್ನನ್ನು 
ಕಂಡು ನಾನೇ ಜುಗುಫ್ಸೆಪಟ್ಟುಕೊಳ್ಳು ತ್ತಿದ್ದೆ . ಈಗ ಅದೆಲ್ಲವನ್ನೂ ಮರೆತು 
ಬಿಟ್ಟಿದ್ದೇನೆ. ಪ್ರಕೃತಿ ನನ್ನ ಮೇಲೆ ನಡಸಿದ ಅನ್ಯಾಯವನ್ನು ಕುರಿತು 
ಮೊದಲಿನಂತೆ ವ್ಯಸನಪಡುವುದನ್ನು ಬಿಟ್ಟುಬಿಟ್ಟಿಡ್ದೀನೆ. ಇದಕ್ಕೆಲ್ಲಾ ನನ್ನ 
ಅಣ್ಣ ತಂದ ಆ ಕನ್ನಡಿಯೇ ಕಾರಣ. ನನ್ನ ಸುಂದರ ಸ್ನೇಹಿತರನ್ನು ಕರೆದು, 
ಅವರ ಮಧ್ಯೆ ನಾನೂ ನಿಂತು ಆ ಕನ್ನಡಿಯಲ್ಲಿ ನೋಡಿಕೊಂಡು, "ನೋಡ್ರೊ! 
ಈಗ ನಾನೂ ನೀವೂ ಎಲ್ಲ ಒಂದೇ!' ಎಂದು ಹೇಳುತ್ತೇನೆ. 

ನನಗೆ ಒಂದು ಸಲ ಗಡ್ಡ ಬಿಡಬೇಕೆಂಬ ಖಯಾಲಿ ಉಂಟಾಯಿತು. 
ಬಿಟ್ಟಿ, ಜೋರಾಗಿ ಬೆಳೆಯಿತು. ನನ್ನ ಅಜ್ಜಿ ತಾತ ಎಲ್ಲರೂ ಇದನ್ನು ನೋಡಿ 
ನನಗೆ ಛೀಮಾರಿ ಹಾಕಿದರು. ನಾನು ಅಷ್ಟಾಗಿ ಅದಕ್ಕೆ ಗಮನಕೊಡಲಿಲ್ಲ. 
ಸ್ಪಲ್ಪ ದಿನದ ವೇಳೆಗೆ ಕ್ಲಾಸಿನ ಜೊತೆಯ ಹುಡುಗರು ಗೇಲಿಮಾಡಲಿಕ್ಕಾರಂಭಿ 
ಸಿದರು. ಕೆಲನರು "ಭಕ್ತ ರಾಮದಾಸ್‌' ಎಂದು ಅಡ್ಡಹೆಸರಿಟ್ಟಿರು. ಇನ್ನು 


೧೪ ಪಚ್ಚೆಯ ತೆನೆ 
ಕೆಲವು ವಿಮರ್ಶಕರು "ಇವನಿಗೆ ಎರಡಾಣೆಗೆ ಇಲ್ಲ' ಎಂದರು. ಕಪಾಲಕ್ಕೆರಡು 
ತಟ್ಟದೆ, ದೊಡ್ಡ ಜಗಳನೇ ಆಯಿತು. "ಮಾರ್ಕ್ಸ್‌ವಾದಿ' ಎಂದು ಮೇಲಿ 
ನವರು ಸಂಶಯನಟ್ಟು, ಬರುತ್ತಿದ್ದ ಭ್ರೀಷಿಸ್‌ ನಿಲ್ಲಿಸಿದರು. ಇಷ್ಟೆಲ್ಲ ಅವಸ್ಥೆ 
ಯಾದ ಮೇಲೆ ಜೋಳಿಸಲು ಮನಸ್ಸುಮಾಡಿದೆ. ಅಂದಿನಿಂದ ಕನ್ನ ಡಿ ನನಗೆ 
ಹೆಚ್ಚು ಪ್ರಿಯವಾಯಿತು. 

ಭಾನುವಾರ ಬೆಳಗ್ಗೆ ಆದರ ಮುಂದೆ ಕುಳಿತು ಕುರುಚಲು ಗಿಡಗಳಂತೆ 
(ಅಥವಾ ನಿತ್ಯಹೆರಿದ್ವ್ದರ್ಣದ ಕಾಡುಗಳಂತೆ ಎನ್ನೋಣವೋ!) ಸೊಂಪಾಗಿ 
ಬೆಳೆದ ಆ ನನ್ನ ಗಡ್ಡದ ಮೇಲೆ ಕೈಯಾಡಿಸುತ್ತಾ, ಇಲ್ಲದಿದ್ದರೆ ಕೆಲವು ವೇಳೆ 
ಕುಯಿಲು ಅದ ಮೇಲೆ ಹೊಲದಲ್ಲಿ ಒಣಗಿ ನಿಂತಿರುವ ಕೂಳೆಗಳಂತೆ ಎದ್ದು 
ನಿಂತ ಕೂದಲುಗಳ ಮೇಲೆ ಬೆರಳಾಡಿಸುತ್ತಾ ಅಮ್ಮನಿಗೆ ಒಂದು ಕೂಗು 
ಹಾಕುತ್ತೇನೆ: "ಅಮ್ಮು, ನನ್ನ ಸೇವಿಂಗ್‌ ಸೆಟ್ಟು, ಬ್ಲೇಡು ಹಾಗೇ ಒಂದು 
ಕಪ್ಪು ಬಿಸಿನೀರು!' ಎಂದು. "ನೀನೇ ಬಂದು ತೊಗೊಳ್ಳೋ. ನನಗೆ 
ಪುರುಸೊತ್ತಿಲ್ಲ. ಅಡಿಗೆ ಮಾಡಬೇಕು” ಎನ್ನುತ್ತಾಳೆ ಅಮ್ಮ. ಆಗ ನನ್ನ ತಮ್ಮ 
ಸೀನನನ್ನು ಓಡಿಸುತ್ತೇನೆ, ತಂದರೆ ಅವನಿಗೂ ಕ್ಸೌರಮಾಡುತ್ತೇನೆಂದು ಆಸೆ 
ಹುಟ್ಟಿಸಿ. ತಂದ ಮೇಲೆ ಸೋಪು ಹಚ್ಚಿ, ಬ್ರಷ್ಟು ತೀಡಿ, ಕನ್ನಡಿಯ ಮುಂದೆ 
ಆ ನೊರೆಯ ಸಾಗರದ ಮಧ್ಯೆ ಆನಂದದಿಂದೋಲಾಡುತ್ತೇನೆ. ಅಪ್ಪ ಸಿನಿ 
ಮಾಗೆ ದುಡ್ಡುಕೊಡದೆ ಗದರಿದುದರಿಂದ ಉಂಟಾದ ದುಃಖ, ಮ್ಯಾಥಮ್ಯಾ 
ಬಕ್ಸ್‌ನಲ್ಲಿ ಜೀರೋ ತೆಗೆದುದರಿಂದ ಕ್ಲಾಸಿನಲ್ಲಿ ಎಲ್ಲರ ಮುಂದುಂಬಾದ ಅನ 
ಮಾನ್ಯ ರನ್ಲಿಂಗ್‌ ರೇಸಿನಲ್ಲಿ ಸೋತು ಎಲ್ಲರಿಗೂ ಕಡೆಯನನಾಗಿ ಪ್ರೇಕ್ಷಕ 
ವೃಂದದಿಂದ ಅಣಕವಾಡಿಸಿಕೊಂಡದ್ದ ರಿಂದ ಉಂಟಾದ ರೋಷ ಎಲ್ಲವನ್ನೂ 
ಮರೆತು ಈ ಸುಖದಲ್ಲಿ ವಿಹರಿಸುತ್ತೇನೆ. ಚರ್‌... ಚರ್‌... ಎಂದು 
ಎಳೆಯುವ ಬ್ಲೇಡಿನ ಕೆಳಗೆ ನುಣ್ಣಗೆ ಬರುವ ಕೆನ್ನೆಯ ಮೇಲೆ ಕೈ ಆಡಿಸಿ 
ಕೂದಲನ್ನು ಕಳೆದುಕೊಂಡು ಬೇವಾರ್ಸಿಯಂತೆ ಆದ ಚರ್ಮದ ಮೇಲೆ ಕನಿಕರ 
ಪಡುತ್ತೇನೆ. ಷೇವ್‌ ಮಾಡಿದ್ದರೂ, ಎಲ್ಲೋ ಒಂದು ಮೂಲೆಯಲ್ಲಿ ಅಂಟ 
ಬಂದ ಜಾಡ್ಯದಂತೆ ಬಿಡುವುದಿಲ್ಲವೆನ್ನುವ ಕೆಲವು ಕೂದಲುಗಳನ್ನು ಬಲವಂತ 
ವಾಗಿ ಕತ್ತರಿಸುತ್ತೇನೆ. ಅರ್ಥ ಸೇವ್‌ ಆಗುವ ಹೊತ್ತಿಗೆ ಹೊರಗಡೆ ರೆನಿನ್ಯೂ 
ಇನ್‌ಸ್ಲೆಕ್ಟರು ಅರಚುತ್ತಿರುತ್ತಾನೆ. 'ಅನನನ್ನು ನೋಡಲು ಅರ್ಧ ಕೆರೆದ 


ಕನ್ನಡಿಯ ಮುಂದೆ ೧೫ 
ಮುಖದಲ್ಲೇ ಹೋಗುತ್ತೇನೆ... ಅವನು ನನ್ನ ಮುಖನನ್ನು ಕಂಡು "ಪರವಾ 
ಇಲ್ಲ, ನಾಳೆ ಬರುತ್ತೇನೆ' ಎಂದು ಸಲಾಯನಮಾಡುತ್ತಾನೆ. ಮತ್ತೆ ಒಳಗೆ 
ಬಂದು ಕನ್ನ ಡಿಯಲ್ಲಿ ನೋಡಿಕೊಂಡಾಗ ಈಕಡೆ ಹಚ್ಚಿದ ಸೋಪೆಲ್ಲಾ ಒಣಗಿ 
ತೆಕ್ಕೆ ಕಟ್ಟಿರುತ್ತದೆ. ಅದರ ಮೇಲೆ ಬ್ಲೇಡು ಎಳೆದರೆ ಚರ್ಮ ಕಿತ್ತು ರಕ್ತ ಬರುತ್ತದೆ! 

ಮರೆಮಾಚಜಿ ಹೇಳುವುದಾದರೆ ಕನ್ನಡಿಯ ಮುಂದೆ ಕುಳಿತಾಗ ದೊಡ್ಡ 
ಸಮಸ್ಯೆಯೇ ಉದ್ಭ ನಿಸುತ್ತದೆ. ಮಾಸೆ ಸೆಯನ್ನು ಯಾವ "ಕಟ್‌' ಮಾಡುವುದು? 
ಎನ್ನುವುದು ಸ ಸಮಸ್ಯೆ. ಅದಕ್ಕೆ ಉತ್ತರ ಅನರವರ ್ಯಕ್ತಿತ ಶ್ರ ಸನ್ನಿ ವೇಶಗಳಂತೆ 
ಹೋಗುತ್ತದೆ. ಕತ್ತಿಕಾಳಗಗಳ ಸಿನಿಮಾಗಳಿಂದ ಸ್ಫೂರ್ತಿಗೊಂಡ ನನ 
ತರುಣರು "ತಳವಾರ್‌ಕಟ್‌' ಅಲ್ಲದೆ ಬೇರೆ ಯಾವುದೂ nf ಎನುಜೇ ಇಲ್ಲ. 
ವಿದ್ಯಾರ್ಥಿಗಳಿಗೂ ಅಸ್ಟೆ. ಆಫೀಸು ಸಾಹೇಬರು ನೌಕರರಿಗೆಲ್ಲ ಫ್ರೆಂಚ್‌ಕಟ್‌ 
ಮೇಲೇ ನೋಹ. ಸಲ್ವಾ ನ್‌ಗಳಿಗೆ ಗಿರಿಜಾಮಾಸೆಯ ಮೇಲೆ. ಇದಂತಿರಲಿ. 
ಕನ್ನಡಿಯ ಮುಂದೆ ಕುಳಿತಾಗ ಈ ಕಟ್ಟುಗಳನ್ನು ಮಾಡುವುದು "ಮೈಸೂರು 
ರುಮಾಲು' ಕಟ್ಟುವುದರಷ್ಟೇ ಕಷ್ಟಸಾಧ್ಯವಾದ ಕೆಲಸ. ರುಮಾಲಾದರೂ 
ಒಂದು ಸಲ ಕೆಟ್ಟುಹೋದರೆ, ಬಿಚ್ಚಿ ಮತ್ತೊಂದು ಸಲ ಕಟ್ಟಬಹುದು. ಇದು 
ಹಾಗಲ್ಲ; ಹೋಯಿತೆಂದರೆ ಹೋಗೇಹೋಯಿತು. ಈ ಕಡೆಯ ಮಾಸೆಯನ್ನು 
ಚೂಪಾಗಿ ಬರುವಂತೆ ಬ್ಲೇಡಿನಲ್ಲಿ ಮಾಡುವಾಗ ಕೈ ತಪ್ಪಿದರೆ ಪೂರ್ತಿ ಬೋಳಿ 
ಸಿಯೇ ಹೋಗುತ್ತದೆ. ಆಕಡೆ ಮಾಸೆಯ ಒಂದು ತುಂಡು ಇದೆ, ಈ ಕಡೆಬೋಳು. 
ಈಗ ಏನು ಮಾಡುವುದು? ತೆನಾಲಿ ರಾಮನಂತೆ ತಲೆಯ ಮೇಲೆ ಬಿಡೋ 
ವೇ ಉಳಿದರ್ಧೆವನ್ನು? ಆದರೆ ಕಾಲ ಕೆಟ್ಟಿದೆ ಜನಗಳು ಏನು ಮಾಡುವು 
ದಕ್ಟೂ ಹೇಸುವುದಿಲ್ಲ. ಆದರೂ ಪೂರ್ತಿ ಬೋಳಿಸಿಬಿಡುವುದೇ ಲೇಸು. 

ಕನ್ನಡಿಯ ಮುಂದೆ ಜೀವನದ ಕಹಿ ಅನುಭನಗಳನ್ನು ಮರೆಯಬಹುದು 
ಗಡ್ಡ ಬೋಳಿಸುವಾಗ. ಅದರ ಮುಂದೆ ಆತ್ಮಾನಲೋಕನವನಾಗುತ್ತದೆ. ಆದುದ 
ರಿಂದಲೇ ಎಲ್ಲರೂ ಅದರ ಮುಂದೆ ನಿಲ್ಲಲು ಇಚ್ಛೆ ಸಡುತ್ತಾರೆ ಅದರ ಮುಂದೆ 
ನಿಂತು ತಮ್ಮ ಬಿಂಬದ ಮೋಹಕಕತೆಗೆ ತಾವೇ ಮಾರುಹೋಗುತ್ತಾರೆ. ಇದಕ್ಕೆ 
" ನಾರ್ಸಿಸಸ್‌'ನಂತಹೆ ಮುಖ ಮನಸ್ಸುಗಳೇ ಬೇಕೆಂಬ ಅವಶ್ಯಕತೆ ಇಲ್ಲ. 


ಎನ್‌. ಲಿಂಗಪ್ಪ 


ಒಂದು ಕಬ್ಬ ಕನಸು 


ನೆನ್ನೆ ತಾನೆ ನನ್ನನ್ನ "ತೋರಿಸುವುದಕ್ಕೆ ಯಾರ ಮನೆಗೋ ನಮ್ಮ 
ತಾಯಿತಂದೆ ಕರೆದುಕೊಂಡುಹೋಗಿದ್ದರು. ಅವನು ತೀರ ಕಪ್ಪು. ನೋಡು 
ವುದಕ್ಕೆ ಭಯಂಕರನಾಗಿದ್ದ. ಅಂಥವನೊಡನೆ ನಾನು ನನ್ನ ಆಯುಷ್ಠಾಲ 
ವನ್ನೆಲ್ಲಾ ಕಳೆಯುವುದೆಂದಕೆ ನನಗೆ ಭಯವಾಯಿತು. ಅವನ ಮುಖವನ್ನು 
ಒಂದು ಕ್ಷಣ ನೋಡಲೂ ಹೇಸಿಗೆಯಾಗುತ್ತಿತ್ತು. ಅವನು ನನ್ನನ್ನು ಒಪ್ಪದಿದ್ದ ರೆ 
ಸಾಕು ಎಂದು ತವಕಪಡುತ್ತಿದ್ದೆ. ಅನನ ಕಣ್ಣುಗಳಿಗೆ ನಾನು ಆದಷ್ಟು ಕುರೂಪಿ 
ಯಾಗಿ ಕಂಡರೆ, ಅವನು ನನಗೆ ಒಲಿಯಲಾರ ಎಂದುಕೊಂಡೆ. ಏನಾದರೂ 
ಅವನು ನನ್ನನ್ನು ಒಪ್ಪಿದರೆ, ನಾಚಿಕೆಯನ್ನು ತೊರೆದು, "ನಾನು ಇವನನ್ನು 
ಮದುನೆಯಾಗುವುದಿಲ್ಲ' ಎಂದು ನಮ್ಮ ತಾಯಿತಂಜೆಗೆ ಹೇಳೋಣ ಎಂದು 
ಡ್ಲೈರ್ಯ ತಂದುಕೊಂಡೆ. 

ಅವನು ನನ್ನನ್ನು ಒನ್ಪಿಯೇಬಿಟ್ಟ. ನನಗೆ ದಿಕ್ಕು ತೋಚದಂತಾಯಿತು. 
ಸಾಕಷ್ಟು ವಿದ್ಯಾಭ್ಯಾಸವಿದ್ದ ರೂ ಹೆಳ್ಳಿಯವಳಾದ್ದ ರಿಂದ ನನಗೆ ಲಜ್ಜೆ ಬಹಳ 
ವಾಗಿತ್ತು. ಬಿಕ್ಕಳಿಸಿ ಬಿಕ್ಕಳಿಸಿ ಅಳುವಂತಾಯಿತು. ಬಾವಿಗೆ ನೀರು ಸೇದಲು 
ಹೋದಾಗ ಅಲ್ಲೇ ಅಳುತ್ತಾ ನಿಂತೆ. ಬಾವಿಗೆ ಬೀಳೋಣವೆಂದು ಯೋಚನೆ 
ಮಾಡಿದೆ. ಬಾವಿಗೆ ಬೀಳಲು ಹೋದಾಗ ಬಾವಿಯ ಹೆಗ್ಗ ಕಾಲಿಗೆ ಸಿಕ್ಕಿ 
ಬೀಳುವುದಕ್ಕೆ ಆಗಲಿಲ್ಲ. ಗಟ್ಟಿಯಾಗಿ ಅಳು ಬಂತು. ಬಿಕ್ಕಳಿಸಿ ಬಿಕ್ಕಳಿಸಿ ಅತ್ತೆ. 

ಆ ಕಡೆಯಿಂದ ಆ ಕರಾಳರೂಪಿ ಬಂದ. ನಾನು ಅಳುತ್ತಿದ್ದುದನ್ನು 
ನೋಡಿ, ಸುಮ್ಮನಿರಲಾರದೆ ಹತ್ತಾರು ಏಟು ಹೊಡೆದ. ನನ್ನ ಅಳು ಮತ್ತಷ್ಟು 
ಹೆಚ್ಚಾಯಿತು. ಆತ ನನ್ನನ್ನು ತನ್ನ ಮನೆಗೆ ಎತ್ತಿಕೊಂಡು ಹೋದ. 

ಆತ ಗಂಡ-- ನಾನು ಹೆಂಡತಿ. ನನ್ನ ಜೀವನದ ಆರಂಭವಾಯಿತು. 
ಸ್ವಲ್ಪಹೊತ್ತು ಊಟ ತಡವಾದರೂ ಕೈಗೆ ಸಿಕ್ಕಿದ ಪದಾರ್ಥದಲ್ಲೇ ಹೊಡೆಯಲು 
ಪ್ರಾರಂಭಿಸಿದ. ನಾನು ಜೋರಾಗಿ ಅತ್ತಷ್ಟೂ ಜೋರಾಗಿ ಹೊಡೆಯುತ್ತಿದ್ದ. 
ಅವನ ಮೈಯಿಂದ ಒಂದು ವಿಧವಾದ ದುರ್ನಾತ ಬರುತ್ತಿತ್ತು. ಆ ದುರ್ನಾತ 
ನನಗೆ ಸಹಿಸುವುದಕ್ಕಾಗುತ್ತಿರಲಿಲ್ಲ. ಅವನ ಕಣ್ಣುಗಳಿಂದ ಯಾವಾಗಲೂ 
ಕೆಂಡ ಕಾರಿ ಬರುತ್ತಿತ್ತು. ನನಗೆ ಅವನು ಸಿಶಾಚನಂತೆ ಕಾಣುತ್ತಿದ್ದ. 


ಒಂದು ಕೆಟ್ಟ ಕನಸು ೧೭ 


ಇದ್ದಕ್ಕಿದ್ದ ಂತೆ ಕೈಗೆ ಒಂದು ಮಗು ಬಂತು. ಗಂಡು ಮಗು. ಅದೂ 
ಅಷ್ಟು ಸುಂದರನಲ್ಲ. ಅವನಿಗಿಂತ ಕೊಂಚ ವಾಸಿ. ಆ ಗಂಡು ಮಗು 
ಆದ ಮೇಲಂತೂ ಆವನಿಗೆ ನನ್ನ ಮೇಲೆ ಮತ್ತಷ್ಟು ಹೋಪ ಹೆಚ್ಚಾಯಿತು. 
ಕಾರಣ ಮಾತ್ರ ನನಗೆ ಗೊತ್ತಾಗಲಿಲ್ಲ. 

ಒಂದು ದಿನ ಇದ್ದ ಕದ್ದ ತೆ ಅವನು ನನ್ನನ್ನೂ ನನ್ನ ಮಗುವನ್ನೂ 
ಮನೆಯಿಂದ ಹೊರಕ್ಟೋಡಿಸಿ ಬಾಗಿಲು ಹಾಕಿದ. ಗಾಢಾಂಧಕಾರ ಕವಿದಿತ್ತು. 
ನಕ್ಷತ್ರಗಳನ್ನು ಬಿಟ್ಟು ಮತ್ತಾವುದೂ ಕಾಣುತ್ತಿರಲಿಲ್ಲ. ಮಗುವನ್ನು ಎಜೆಗಫ್ಸಿ 
ಕೊಂಡೆ. ಗಟ್ಟಿಯಾಗಿ ರೋದಿಸತೊಡಗಿದೆ. 

ಸುತ್ತಮುತ್ತಲೂ ಕಾಡು. ಮರದ ಕೆಳಗೆ ನಾನು ಅಳುತ್ತಿದ್ದೆ. ಮಗು 
ಮಾತ್ರ ನನ್ನ ಎದೆಯನ್ನ್ನ ಪ್ರಿ ಕೊಂಡು ನಿದ್ದೆ ಹೋಗುತ್ತಿತ್ತು. ಸುತ್ತಮುತ್ತ 
ಹತ್ತಾರು ಜೇಳುಗಳು ಮರದ ಮೇಲಿಂದ “ತುಸ, ತುಪ” ಎಂದು ಬೀಳು 
ತ್ರಿದ್ದುವು. ಓಡಲು ಕೂಡ ಶಕ್ತಿ ಇರಲಿಲ್ಲ. ಮೆಲ್ಲಗೆ ಹಾಗೇ ತೆವಳುತ್ತಾ 
ದಾರಿ ಹುಡುಕಿಕೊಂಡು ಹೊರಟಿ. 

ಮತ್ತೆ ಸುತ್ತಮುತ್ತ ಮನೆಗಳು ಕಾಣಿಸಿಕೊಂಡವು. ನನ್ನ ಅವಸ್ಥೆ ತೀರ 
ಶೋಚನೀಯವಾಗಿತ್ತು. ನಾನು ಉಟ್ಟ ಸೀರೆ ಹತ್ತಾರು ಕಡೆ ಹರಿದು, ಚಿಂದಿ 
ಚಿಂದಿಯಾಗಿ ಹೋಗಿತ್ತು. ಮಗುವಿಗೆ ಹಾಕಿದ್ದ ಅಂಗಿಯೂ ಚಿಂದಿಯಾಗಿ 
ಮಗು ಬೆತ್ತಲೆಯಾಗಿತ್ತು. ನನಗಾಗ ಮೈಮೇಲೆ ರವಿಕೆಯಿರಲಿಲ್ಲ. ನನ್ನ ಕೈಗೆ 
ನನ್ನ ಮೈ ಎಮ್ಮೆಯ ಚರ್ಮದಂತೆ ತೀರ ಒರಬಾಗಿತ್ತು. ಬೆವರಿನ ದುರ್ಗಂಧ 
ನನ್ಸ್ಟಿಂದಲೇ ಹೊರಡುತ್ತಿತ್ತು. ಏನು ಕೊಟ್ಟರೂ ತಿನ್ನುವಷ್ಟು ಹಸಿವು ಆಯಿತು. 
ಅಳು ಬಂತು. ನನ್ನ ಎದೆಯನ್ನು ಅಪ್ಪಿಕೊಂಡು ಮಲಗಿದ್ದ ಮಗು ಜೋರಾಗಿ 
ಅಳತೊಡಗಿತು. 

ನನ್ನ ಅಳುವನ್ನು ಕೇಳಿ ಹತ್ತಾರು ನಾಯಿಗಳು ಬಗುಳತೊಡಗಿ ಸುತ್ತ 
ನನ್ನನ್ನು ಮುತ್ತಿಕೊಂಡವು. ಓಡುವುದಕ್ಕೂ ಶಕ್ತಿ ಇರಲಿಲ್ಲ. ನಾಯಿಗಳು 
ಬಗುಳುವುದನ್ನು ಬಿಡಲಿಲ್ಲ. ಮತ್ತೂ ಜೋರಾಗಿ ಕೆರಿಚಿದೆ. "ಅಯ್ಯೋ, 
ಸತ್ತೆ! ಬಿಡಿಸಿರಪ್ಪ, ಬಿಡಿಸಿರಪ್ರ!” ಎಂದು ಕೂಗಿಕೊಂಡೆ. 

ನಾಯಿಗಳೆಲ್ಲ ಯಾವುಜೋ ಮನೆಯ ಕಡೆ ಓಡತೊಡಗಿದವು. ಅಬ್ಬ, 
ಬದುಕಿದೆನಲ್ಲಾ ಎಂದುಕೊಂಡೆ. ಜೋರಾಗಿ ಅಳುತ್ತಿದ್ದ ಮಗುವಿಗೆ ಸಮಾಧಾನ 


೧೮ ಪಚ್ಚೆಯ ತೆನೆ 
ಹೇಳಿ, ಮಲಗಿಕೊಳ್ಳು ವುದಕ್ಕೆ ಅದನ್ನು ತಟ್ಟಿದೆ. ಬಹೆಳ ಹೆಸಿವಿದ್ದರೂ ತೆಪ್ಪಗೆ 
ಮಲಗಿಕೊಂಡಿತು. ಮಗುನನ್ನೇ ದಿಟ್ಟಿಸಿದೆ. ಇಷ್ಟು ಹೊತ್ತೂ ಸುಮ್ಮನೆ 
ಅತ್ತಿದ್ದರೂ ಕಣ್ಣೀರು ಇಂಗಿರಲಿಲ್ಲ. ಫಳಫಳನೆ ಕಣ್ಣಿನಿಂದ ನೀರು ತೊಟ್ಟಿಕ್ಕಿತು. 
ಕರಿಚಿ, ಕೆರಿಚಿ, ಸಾಕಾಗಿ ಗಂಟಲು ಸೋತಿತ್ತು. 

ನಾಯಿಗಳು ಓಡಿದ ಮನೆಯ ಕಡೆ ನೋಡಿದೆ. ಜಗುಲಿಯ ಮೇಲೆ 
ಹೆಣ್ಣೊಬ್ಬಳು ಊಟಮಾಡಿದ ಕೈ ತೊಳೆಯುತ್ತಿದ್ದಳು. ಒಂದು ಕೈಯಲ್ಲಿ ಸಣ್ಣ 
ದೀವಿಗೆಯೊಂದನ್ನು ಹಿಡಿದಿದ್ದಳು. ಬಹಳ ಸಂತೋಷವಾಯಿತು. ಏನಾದರೂ 
ಸಿಕ್ಕಬಹುದು ಎಂದುಕೊಂಡು--ಅವಳ ಮನೆಯ ಕಡೆ ಹೊರಡಲು ಅನುವಾದೆ. 
ಹೆಜ್ಜೆಗಳನ್ನು ವೇಗವಾಗಿ ಇಡಲು ಸಾಧ್ಯವಾಗುತ್ತಿರಲಿಲ್ಲ. 

ಮಳೆ ಬಂದು ರಸ್ತೆ ಕೊಚ್ಚೆಯಾಗಿತ್ತು. ದಾರಿ ಕಾಣದೆ ಕೊಚ್ಚೆಯಲ್ಲಿ 
ಬಿದ್ದೆ. ಮಲಗಿದ್ದ ಮಗು ಎದ್ದು ಜೋರಾಗಿ ಅಳತೊಡಗಿತು. ಮುಖವೆಲ್ಲ 
ಕೊಚ್ಚೆಯಾಗಿತ್ತು. ಮತ್ತೆ ಲೆಕ್ಕಿಸದೆ ಆ ಮನೆಯ ಕಡೆ ಹೊರಟಿ. ನಾನು 
ಆ ಮನೆಯನ್ನು ಮುಟ್ಟುವಷ್ಟರಲ್ಲಿ, ಹೊರಗೆ ಕೈ ತೊಳೆಯುತ್ತಿದ್ದ ಹೆಣ್ಣು ಒಳಕ್ಕೆ 
ಹೊರಟುಹೋದಳು. ಬಾಗಿಲು ಹಾಕಿಕೊಂಡಿತು. ಅವರ ಮನೆಯ ಮುಂದೆ 
ಎಂಜಲೆಲೆಯನ್ನು ತಿಂದುಮುಗಿಸಿದ್ದ ನಾಯಿಗಳು ಮತ್ತೆ ನನ್ನನ್ನು ಮುತ್ತಿದುವು. 
ಪುನಃ ಜೋರಾಗಿ ಕೂಗಿ ಅಳತೊಡಗಿದೆ. 

ನಾಯಿಗಳು ಇನ್ನಾರ ಮನೆಯ ಕಡೆಗೋ ಓಡಿದುವು. ಬೆಳಕನ್ನು ಹಿಡಿದು 
ಕೊಂಡು ಇನ್ನೊಂದು ವ್ಯಕ್ತಿ ಅಲ್ಲೂ ಕ್ಸೆ ತೊಳೆಯುತ್ತಿತ್ತು. ನಾನು ನಾಯಿ 
ಗಳನ್ನು ಹಿಂಬಾಲಿಸಿ, ಅನರ ಮನೆಯ ಕಡೆ ಹೊರಟಿ, ಹತ್ತಿರ ಹೋದೆ. ಆತ 
ಒಳಕ್ಕೆ ಹೋಗಬೇಕು ಎನ್ನುವಷ್ಟರಲ್ಲಿ, "ಅಪ್ಪಾ . ..' ಎಂದು ಒರಲಿಜೆ. 
ಆತ "ತೊಲಗಾಜೆ. ಏನೂ ಮಿಕ್ಕಿಲ್ಲ. ಎಲ್ಲರಿಗೂ ಊಟವಾಯಿತು' ಎಂದು 
ಗದರಿಕೊಂಡು, ಒಳಗೆ ಹೋಗಿ ಬಾಗಿಲು ಹಾಕಿಕೊಂಡ. 

ಗೂಬೆಯೊಂದು ಗೂಡಿನಿಂದ ಹೊರಕ್ಕೆ ಹಾರಿಬಂದಂತೆ, ನನ್ನನ್ನು ವರಿಸ 
ಬೇಕಾಗಿದ್ದ ಆ ವ್ಯಕ್ತಿ ರೂಮಿನಿಂದ ಹೊರಕ್ಕೆ ಎದ್ದು ಬಂದಂತೆ, ನನ್ನ 
ಬಾಯಿಂದ ಧ್ವನಿಯೊಂದು ಹೊರಟತು. ಯಾವ ಧ್ವನಿ ನನ್ನಲ್ಲಿ ರೋಮಾಂಚ 
ವನ್ನೆಬ್ಬಸಿ ಭಯಪಡಿಸುತ್ತಿತ್ತೋ, ಯಾವ ಧ್ವನಿಯನ್ನು ನಾನು ಎಂದಿಗೂ 
ಅನುಕರಿಸಿರಲಿಲ್ಲವೋ, ಅದೇ ಥ್ಲೈನಿ ನನ್ನ ಬಾಯಿಂದಲೇ ಹೊರಟುಬಂತು. 


ಒಂದು ಕೆಟ್ಟ ಕನಸು ೧೯ 


ನಾನೇನನ್ನು ನುಡಿಯುತ್ತಿದ್ದೇನೆಂಬುದು. ನನಗೇ ಗೊತ್ತಾಗದಂತೆ ಆ ಧ್ವನಿ 
ಹತ್ತಾರು ಕಡೆ ಪ್ರತಿಧ್ವನಿತವಾಗಿ ನನ್ನನ್ನೇ ಸುತ್ತುಹಾಕಿಕೊಂಡು, ಹೆದರಿಸ 
ತೊಡಗಿತು. ಆ ಧ್ವನಿ "ಕವಳ ತಾಯಿ!” 

ಆ ಧ್ವನಿಯ ಜೊತೆಯಲ್ಲಿ ನಾಯಿಗಳು ನನ್ನನ್ನು ಮತ್ತೆ ಸುತ್ತು ಹಾಕಿ 
ಕೊಂಡವು. ಆ ನಾಯಿಗಳೊಡಕೆ ಕೂಳಿಗಾಗಿ ನಾನು ಅವುಗಳ ಪ್ರತಿಸ್ಪರ್ಧಿ 
ಯಾಗಬೇಕಾಗಿಬಂತು. | 

ನಾಯಿಗಳು ಮತ್ತೆಲ್ಲಿಗೋ ಹೊರಟನು. ನಾನು ಮಾತ್ರ ಅವುಗಳನ್ನು 
ಹಿಂಬಾಲಿಸದೆ ಆ ಮನೆಯ ಮುಂದೆಯೇ ನಿಂತೆ. ಹೆಸಿವು ಹೊಟ್ಟಿಯಲ್ಲಿರದೆ 
ಮಾತಿನ ರೂಪನ್ನು ತಾಳಿ ನಾಲಗೆಯ ತುದಿಯ ವರೆಗೂ ಪ್ರಸರಿಸಿತು. ನನ್ನ 
ಅರಿವಿಲ್ಲದೆ ಉದ್ಗಾರ ಹೊರಟುಬಂತು: “ಕವಳ ತಾಯಿ, ಕವಳ ತಾಯಿ! 
ಮೂರು ದಿನದಿಂದ ನಾನು ಊಟಮಾಡಿಲ್ಲ. ಮಗು ಅಳುತ್ತಾ ಇದೆ. ಏನಾದರೂ 
ಇದ್ದರೆ ಕೊಡಿರನ್ಮು, ಸತ್ತುಹೋಗುತ್ತಿದ್ದೇನಮ್ಮ, ಬಹಳ ಹಸಿವು. ದಮ್ಮಯ್ಯ, 
ದತ್ತಯ್ಯ, ಮಿಕ್ಕ ತುತ್ತನ್ನು ಇಲ್ಲಿಗೆ ಎಸೆಯಿರಮ್ಮ!” 

ಮನೆಯ ಒಳಗಿಂದಲೆ ಗರ್ಜನೆಯ ಧ್ವನಿಯೊಂದು ನನ್ನ ಕೆನಿಗೆ ಬಂದು 
ಬಡಿಯಿತು: “ಇಲ್ಲ, ಹೋಗು. ಮನೆಯಲ್ಲಿ ಮಕ್ಕಳು ಮಲಗಿವೆ. ದುಡಿದು 
ಸಂಪಾದಿಸು ಹೋಗು. ಅನ್ನ ಮಿಕ್ಕರೆ ನಮ್ಮ ನಾಯಿ ಟೈಗರ್‌ಗೆ ಹಾಕು 
ತ್ತೇನೆ.” ನಾನು ಗಟ್ಟಿಯಾಗಿ ಕೂಗಿದೆ. “ಸ್ವಾಮೀ, ಇವೊತ್ತು ಹೊಟ್ಟಿ ಗಾದಕೆ, 
ನಾಳೆ ದುಡಿಯುಕೆ ತನೆ. ಬುದ್ದಿ, ಒಂದು ಗುಕ್ಕು ಕೊಡಿ, ನಾಳೆ “ದೀಡ 
ದಿಲ್ಲ” ಮನೆಯ ಒಳಗಡೆ ನಿಶ್ಶಬ್ದ ವಿತ್ತು. ನಾನು ಹೇಳಿದ ಮಾತುಗಳನ್ನು 
ಗಾಳಿಯೊಂದು ಕೇಳಿತೇನೋ. ಸ್ವಲ್ಪ ಜೋರಾಗಿ ಬೀಸತೊಡಗಿತು. ಎಷ್ಟು 
ಕುಡಿದರೇನು ಗಾಳಿಯನ್ನು, ಹೊಟ್ಟಿ ತುಂಬುತ್ತದೆಯೆ? 

ಪಕ್ಕದ ಮನೆಯಿಂದ ಹುಡುಗನೊಬ್ಬ ದೀವಿಗೆಯನ್ನು ತಂದ. ಹೊರಕ್ಕೆ 
ಬಂದು, ಚರಂಡಿಯ ಹತ್ತಿರ "ಉಮ್ಮೆನ್ನಲು' ಕುಳಿತ. ನಾನು ಅವರ 
ಮನೆಯ ಮುಂದೆ "ಕವಳ ತಾಯಿಾ!' ಎಂದು ಕೂಗಿದೆ. ಹುಡುಗ ಗಟ್ಟಿಯಾಗಿ 
ಕೆರಿಚಿಕೊಂಡು, "ಅಮ್ಮಾ!' ಎಂದು ಮನೆಯೊಳಕ್ಕೆ ಓಡಿಹೋದ. ನಾನೂ 
ಒಂದು ದಿನ "ಕವಳ ತಾಯಿ'ಗಳ ರೂಪಕ್ಕೆ ಏಕ್ಕೆ ನನ್ನ ಗಂಡನ ರೂಪಕ್ಕೇನೆ, 
ಹೆದರುತ್ತಿದ್ದೆ. ಅಂಥ ನನ್ನ ರೂಪ ಈಗ ಇತರರಿಗೆ ಭಯಂಕರವಾಯಿತು. 


೨೦ ಪಚ್ಚೆಯ ತೆನೆ 
ಚೆ 


ಹತ್ತಾರು ಮನೆಗಳಲ್ಲಿ "ಕನಳ್ಯ ತಾಯಾ' ಎಂದೆ. ಒಂದು ಗುಕ್ಳು 
ಅನ್ನ ಕೂಡ ಸಿಗಲಿಲ್ಲ. ಸುತ್ತಮುತ್ತಿನ ಪ್ರಕೃತಿ "ಕವಳ, ತಾಯಾ' ಎಂದು 
ಪ್ರತಿಧ್ವನಿಸುತ್ತಿತ್ತು. ಅದೊಂದು ನನ್ನ ಕಿವಿಗೆ ಕೇಳಿಬರುತ್ತಿತ್ತು. 

ಊರ ತುದಿಯಲ್ಲಿದ್ದ ಗುಡಿಸಿಲ ಮುಂಡೆ, "ಕವಳ, ತಾಯಾ' ಎಂದೆ. 
ಮನೆಯೊಳಗಿಂದ ನನ್ನ ತಾಯಿ ನನಗೆ ಒಂದು ಎಲೆಯ ಮೇಲೆ ಅನ್ನ ಹಾಕಲು 
ಬಂದರು. "ಅಮ್ಮಾ . . . !' ಎಂದು ಕಿರಿಚಿಕೊಂಡೆ. 


ಕನಸು ಒಡೆಯಿತು. ಕಣ್ಣು ಬಿಟ್ಟಾಗ ಕಣ್ಣಿಂದ ಒಂದೇ ಸಮ ನೀರು 
ಸುರಿಯುತ್ತಿತ್ತು. ನನ್ನ ತಾಯಿ "ಯಾಕಮ್ಮಾ? ಹಾಗೆ ಕಿರಿಚಿಕೊಂಡೆ? 
ಬೆಳಗಾಗಿದೆ ಏಳು!” ಎಂದು ನನ್ನ ಹತ್ತಿರ ಬಂದರು. "ಯಾಕೆ ಮಗ್ಳು 
ಕಣ್ಣೆಲ್ಲಾ ನೆನೆದಿದ? ಕನನರಿಸಿದೆಯಾ? ಭಯವಾಯಿತೇನಮ್ಮಾ?” ಎಂದರು. 
ಕಣ್ಣೊರಸಿಕೊಂಡು ಕನಸನ್ನು ಹೇಳಿದೆ. ಅಮ್ಮನಿಗೂ ಭಯವಾಯಿತು. 
“ಹಾಗಾದರೆ ಬೇಡಮ್ಮ, ಇನ್ನೆಲ್ಲಾದರೂ ವರ ನೋಡಿದರಾಯಿತು” ಎಂದರು. 
ಕನಸನ್ನು ನೆನೆಸಿಕೊಂಡರಿ, ಈಗಲೂ ಕಣ್ಣಿನಲ್ಲಿ ನೀರು ಇಳಿಯುತ್ತದೆ 

ನನಗೆ. 
ಜಿ. ಎಸ್‌. ಶ್ರೀನಿವಾಸಮೂರ್ತಿ 


ಹಳೆಯ ಚಫ್ರಲಿ ಹೊಲಿಯುವವನು 


ಚಿಕ್ಕಪೇಟೆ ಬಳೇಪೇಟಿಗಳು ಸಂಧಿಸುವುದೇ ಬಳೇಪೇಟಿ ಚೌಕ, ಕಾಶೀ 
ನಿಶ್ರೇಶ್ಚರ ದೇವಾಲಯದ ಹೆತ್ತಿರ. ಆ ಚೌಕದಲ್ಲಿ ಪೊಲೀಸ್‌ ಒಬ್ಬ ನಿಂತು 
ವಾಹನಗಳಿಗೆ ದಾರಿ ತೋರಿಸುತ್ತಿರುತ್ತಾನೆ. ಅಂಗಡಿಗಳು ಸದಾ ಗಿರಾಕಿ 
ಗಳಿಂದ ತುಂಬಿರುತ್ತವೆ. ಅಂಗಡಿ ಕಟ್ಟಿಗಳ ಮೇಲೆ ಕೂಡ ಕರಾಣಿ ಅಂಗಡಿ 
ಗಳು. ಎಲ್ಲೆಲ್ಲೂ ಜನಗಳ ನೂಕುನುಗ್ಗುಲು. ಚಿಕ್ಕಪೇಟೆಯಿಂದ ಬಳೇ 
ಫೇಟಿ ಕಡೆಗೆ ಬಂದರೆ ಚೌಕದ ಸಮೀಪದಲ್ಲೆ ಒಂದು ಹೋಟಿಲ್‌, 
ಚೌಕದ ಕಡೆಗೆ ಬರುವನರ ಎಡಭಾಗಕ್ಕೆ... ಈ ಹೋಟೆಲ್‌ ಎದುರಿಗೆ ಒಂದು 
ವ್ಯಕ್ತಿ ಕುಳಿತಿರುತ್ತದೆ, ರಸ್ತೆಯ ಇನ್ನೊಂದು ಬದಿಯಲ್ಲಿ. ವ್ಯಕ್ತಿ ತೆಳ್ಳಗೆ ಇದ್ದರೂ 
ಕುಳ್ಳ ಗಿಲ್ಲದೆ ಸಾಕಷ್ಟು ಎತ್ತರವಾಗಿದ್ದಾ ನೆ. ಸದಾ ನಗುಮುಖ, ನಗೆ ಮಿಂಚು 
ತ್ತಿರುವ ಕಣ್ಣು. 

ಆತನ ಸುತ್ತಮುತ್ತ ಹಲವಾರು ಸಾಮಗ್ರಿಗಳು ಬಿದ್ದಿವೆ. ಹಳೆಯ 
ತೊಗಲು, ಹಳೆಯ ಮೋಟಾರು ಟೈರುಗಳು; ಒಂದು ಕಬ್ಬಿಣದ 5೩06; 
ನಿಕಾಸಿಯಂತಿರುವ ಸಣ್ಣ ಹಾರೆ, ಅದೇ ಆತ ಉಸಯೋಗಿಸುನವ ಸುತ್ತಿಗೆ; 
ಚರ್ಮ ಕೊಯ್ಯಲ್ಕು ಕತ್ತರಿಸಲು ಉಸಯೋಗಿಸುವ ಮಸೆದ ಮಚ್ಚು ಅಥವಾ 
ಕತ್ತಿ, ಕತ್ತರಿ; ಸಕ್ಕದಲ್ಲೇ ನೀರಿನ 0೪೩10೧೮ ಹಳೆಯ ಡಬ್ಬ; ದಾರದ 
ತುಂಡುಗಳು, ಹೊಲಿಯುವ ಸೂಜಿ ದಬ್ಬಣ, ಒಂದೆರಡು ಹಳೆಯ ಹರಕು 
ಮುರುಕು ಚಪ್ಪಲಿಗಳು. ಅನನೇ ಹಳೆಯ ಚಪ್ಪಲಿ ಹೊಲಿಯುನನು. ಹೆಸರು 
ಕೆಂಚಪ್ಪ. ಬಣ್ಣವೂ ಹೆಸರಿಗೆ ತಕ್ಕ ಹಾಗೆ ಸ್ವಲ್ಪ ಕೆಂಚೆ! 

ಅವನಿಗೆ ನಾನು ಹಳೆಯ ಗಿರಾಕಿ, ಈಗೆರಡು ವರ್ಷಗಳಿಂದ. ವಾರ 
ಕ್ಫೊಮ್ಮೆ ನನಗನನ ಸಾನ್ಸಿಧ್ಯ. ಆ ಹತ್ತು ನಿಮಿಷಗಳಲ್ಲಿ ಅವನಾಡದ ಮಾತು 
ಗಳಿಲ್ಲ, ಕೇಳದ ಪ್ರಶ್ನೆಗಳಿಲ್ಲ. ಅನನ ಕಥೆಯೋ ದುರಂತಪೂರ್ಣ! ಆದರೆ 
ಅನನ ನಡತೆ ಅನನ ಮಾತು ಹಾಸ್ಯಪರಿಪೂರ್ಣ. 

ಅನನು ಬಯಲನಾಡನನಂತೆ, ಚಿತ್ರದುರ್ಗದ ಕಡೆಯ ಸಿದ್ದಾಪುರದ 
ಹತ್ತಿರದ ಹಳ್ಳಿ ಯವನಂತೆ. ಅನನದು ತುಂಬಿದ ಸಂಸಾರವಾಗಿತ್ತಂತೆ. ಅಪ್ಪ, 
ಅವ್ವ, ಅಕ್ಕ, ಎಲ್ಲರೂ ಇದ್ದರಂತೆ. ಅಪ್ಪನು ಮನೆಯಲ್ಲಿ ಕುಳಿತು ಮೆಟ್ಟು 


೨೨ ಸಚ್ಚೆಯ ತೆನೆ 
ಹೊಲಿದಕ್ಕೆ ತಾನೂ ತನ್ನ ಕೃನೊಂದಿಗೆ ಕೂಲಿ ಮಾಡುತ್ತಿದ್ದ ನಂತೆ. ಸ್ವಲ್ಪ 
ದಿನಗಳಲ್ಲಿ ಮದುನೆಯಾಯಿತಂತೆ. ಇನ್ನೊಂದು ಹಳ್ಳಿಯ ಸಜಾತಿಯ ಚೌಡಮ್ಮ 
ಅನನ ಪತ್ನಿ. ಒಂದು ಗಂಡುಮಗುವೂ ಆಗಿ ಸುಖವಾಗಿ ಸಂತೋಷವಾಗಿ 
ಇದ್ದರಂತೆ. ಇದ್ದಕ್ಕಿದ್ದ ಂತೆ ಮಾರಿಬ್ಯಾನೆ ' ಬಂದು, ಒಂದೆರಡು ದಿನಗಳಲ್ಲಿ 
ಅವನ ಅವ್ವ, ಅಪ್ಪ, ಅಕ್ಕ, ಹೆಂಡತಿ, ಮಗ ಎಲ್ಲರೂ ಸತ್ತರಂತೆ. ತಬ್ಬಲಿಯಾಗಿ 
ದುಃಖಸಡುತ್ತಿದ್ದಾಗ ಯಾರೋ ಒಬ್ಬ ಗೆಳೆಯನ ಜೊತೆಗೆ ಇತ್ತ ಬಂದನಂತೆ. 

ಪ ಕಥೆಯನ್ನೆಲ್ಲಾ ಅವನು ಒಟ್ಟಿಗೆ ಹೇಳಲಿಲ್ಲ, ಆಗಾಗ ಹೇಳಿದ್ದು 
ತನ್ನ ದುಃಖ ತಡೆಯಲಾರದೆ ಅತ್ತು ಅಲ್ಲಿಗೇ ನಿಲ್ಲಿಸಿ, “ಬಿಡು, ಸ್ವಾಮಿ, ಎಲ್ಲಿ 
ಕತೆ? ನಿಂಗೂ ಒತ್ತಾಯ್ತು” ಎಂದು ಹೇಳಿ ರಿಸೇರಿಮಾಡಿ ಕೊಡುತ್ತಿದ್ದ. 
ಅವನನ್ನು ಇಲ್ಲಿಗೆ ಕರೆತಂದ ಗೆಳೆಯನೂ ಇದೇ ಕಸಬಿನನನು. ಅನನು ಕುಳಿತು 
ಕೊಳ್ಳುವ ಜಾಗ ಅವೆನ್ಯೂ ರೋಡಿನಲ್ಲಿ. ಸಂಜೆಗೆ ಅಂಗಡಿ ಎತ್ತಿ, "ಸೆಕೆಂಡ್‌ 
ಸುರುವ್‌' (ಸೆಕೆಂಡ್‌ ಸೋ) ಸಿನಿಮಾ ಬಿಟ್ಟ ಮೇಲೆ ಯಾವುದಾದರೂ ಅಂಗಡಿ 
ಕಟ್ಟಿಯ ಮೇಲೆ ಮಲಗುತ್ತಾರಂತೆ ಈ ಇಬ್ಬರೂ. 

ಹೀಗೆ ರಾತ್ರಿ ಇಬ್ಬರೂ ಸೇರುವುದು, ಬೆಳಗ್ಗೆ ಅಗಲುವುದಂತೆ. ಬೆಳಗ್ಗೆ 
ಎದ್ದು ನಲ್ಲಿಯಲ್ಲಿ ಮುಖ ತೊಳೆದು, ಕಾಸಿದ್ದರೆ ಕಾಫೀ ಕುಡಿದು, (ಹೊಟೇ 
ಲಲ್ಲಲ್ಲ! ಮಾರೈಟ್ಟನ ಮುಂದೆ ಪಶ್ಚಿಮ ದಿಕ್ಕಿನಲ್ಲಿ ಮಾರುವ ಇಡ್ಲಿ, ಕಾಫಿ. 
ಇಡ್ಲಿ ಆಣೆಗೆರಡಂತೆ, ಕಾಫೀ ಒಂದಾಣೆಯಂತೆ!) ತಮ್ಮತಮ್ಮ ಸ್ಥಳಗಳಿಗೆ 
ಬಂದು ಕುಳಿತುಕೊಳ್ಳುತ್ತಾರೆ. ಹೀಗೆ ಜೀವನ ಸಾಗುತ್ತಾ ಎಂಟು ವರ್ಷ 
ಗಳಾದುವಂತೆ! 

ನಮ್ಮ ಕೆಂಚ ಮಾಡುವ ಕೆಲಸವನ್ನು ಕೈಮುಟ್ಟಿ ಮಾಡುತ್ತಾನೆ, ಮನ 
ಮುಟ್ಟಿ ಮಾಡುತ್ತಾನೆ. ಎಲ್ಲರಂತೆ ನಾಲ್ಕು ಮೊಳೆ ಕುಕ್ಕಿ ನಾಲ್ಪಾಣೆ ಹೇಳುವು 
ದಿಲ್ಲ. ಎಲ್ಲ ರಿಪೇರಿ ಆದ ಮೇಲೆ ಎಷ್ಟು ಕೊಡಬೇಕೆಂದು ಕೇಳಿದರೆ 
ಎರಡಾಣೆ, ತಪ್ಪಿದರೆ ಮೂರಾಣೆ (ಜಾಸ್ತಿ ರಿಸೇರಿ ಇದ್ದರೆ) ಕೇಳುತ್ತಾನೆ. 
ಇರುವುದೇ ಇಷ್ಟೆ ೦ದು ಎರೆಡಾಣೆ ಕೊಟ್ಟ ರೂ ಸುಮ್ಮನಾಗುತ್ತಾನೆ. ಬೆಂಗಳೂರಿನ 
ನ್ಯಾಪಾರಸ್ಕರೆಲ್ಲ ಒಂದಲ್ಲ ಒಂದು a ದುಡ್ಡು ಎಳೆಯುವವರೇ ಎನ್ನಿಸಿದ 
ನಮಗೆ ಇನನೊಬ್ಬನಿಗಾದರೂ ದುಡ್ಡಿನ ಬೆಲೆ. ಗೊತ್ತಿ ದೆಯಲ್ಲಾ ಎನ್ನಿಸುತ್ತದೆ. 
ಅಷ್ಟು ಕೆಲಸ ಮಾಡಿದ್ದಕ್ಕೆ ಎಷ್ಟೋ "ಅಷ್ಟೇ ಹಣ ಕೇಳುತ್ತಾ Py 


ಹಳೆಯ ಚೆಪ್ಪಲಿ ಹೊಲಿಯುವವನು ೨೩ 


ಜೆಂಚ ಸರಸಿ, ರಸಿಕ. ಗಿರಾಕಿಗಳೊಂದಿಗೆ ನಗುಮುಖದಿಂದ ವರ್ತಿಸು 
ತ್ತಾನೆ. ಸದಾ ಹಸನ್ಮುಖಿ. ಆ ಸುದ್ದಿ ಈ ಸುದ್ದಿ ಹೇಳುತ್ತಾನೆ. ನಮ್ಮ 
ವಿಚಾರ ವಿಚಾರಿಸುತ್ತಾರೆ. (ಅವನೊಂದಿಗೆ ಸಲಿಗೆಯಿಂದಿರುವವಕೊಡನೆ 
ಮಾತ್ರ.) ಸಿನಿಮಾ ಸುದ್ದಿ ಹೇಳಿ ನಗಿಸುತ್ತಾನೆ. ಅಲ್ಪಸ್ವಲ್ಪ ತಮಿಳು ಉರ್ದು 
ಹಿಂದಿ ಮಿಶ್ರ ಕಲಿತಿದ್ದಾ ನೆ. ಗಿರಾಕಿಗಳು ಹಣಕೊಟ್ಟಿ ಮೇಲೆ "ಥ್ಯಾಂಕ್‌ ಯು 
ಸಾರ್‌' ಎಂದು ಇಂಗ್ಲೀಹಿನಲ್ಲೂ ಹೇಳುತ್ತಾನೆ. 

ನಾನು ವಿದ್ಯಾರ್ಥಿ ಎಂದು ಅವನಿಗೆ ಗೊತ್ತಾದಂದಿನಿಂದ ನನಗೆ ಅನೇಕ 
ಬುದ್ಧಿಮಾತುಗಳನ್ನು ಹೇಳತೊಡಗಿದ: “ಕಷ್ಟ ಪಟ್ಟು ಓದಿ. ದೊಡ್ಡ ನೋಕರಿ 
ಮಾಡಿ. ಮನೆಯಿಂದ ಎಷ್ಟು ಹೊಟ್ಟಿ ಬಟ್ಟಿ ಕಟ್ಟಿ ಕಳಿಸುತ್ತಾರೋ! ಪೋಲಿ 
ಹುಡುಗರ ಜತೆ ಸೇರಬೇಡಿ; ಸಿನಿಮಾಗಳನ್ನ ದಿನಾಲೂ ನೋಡಬೇಡಿ; ಸಿಕ್ಕ 
ಸಿಕ್ಕದ್ದನ್ನು ತಿನ್ನಬೇಡಿ” ಇತ್ಯಾದಿ ಇತ್ಯಾದಿ. 

ನನ್ನೊಡನೆ ಏಕೆ ಇಷ್ಟೊಂದು ವಿಶ್ವಾಸದಿಂದ ಮಾತಾಡುತ್ತಾನೆ ಎಂದು 
ಅವನನ್ನು ಕೇಳಿದರೆ, ಹೇಳುತ್ತಾನೆ : ಅವನ ಮಗನ ಹೆಸರು ಗೋಯಿಂದನಂತೆ. 
ಅವನನ್ನ ದೊಡ್ಡ ವನಾದ ಮೇಲೆ ಓದಲು ಹಾಕಿ, ದೊಡ್ಡ ನೋಕರಿ ಮಾಡಿಸಿ, 
ಮದುವೆಮಾಡಿ ಮನೆಮಾಡಿ, ಮೊಮ್ಮಕ್ಕಳನ್ನು ನೋಡಿ ಸಂತೋಷಪಡ 
ಬೇಕೆಂದಿದ್ದ ನಂತೆ. ಆದರೆ ದೈವ . . ೬! ಇದನ್ನೆಲ್ಲಾ ಕೇಳಿದರೆ ಸಂಕಟವಾಗು 
ತ್ತದೆ. ಅದಕ್ಕೇ ನಮ್ಮಂಥನರು ಓದಿ ನೋಕರಿ ಮಾಡಲಿ ಅಂತ ತನಗೆ ಆಶೆ 
ಎಂದು ಹಂಬಲದಿಂದ ಹೇಳುತ್ತಾರೆ. 

ಎಷ್ಟು ವಿಧದಲ್ಲಿ ನನಗೆ ಗೆಳೆಯನಾಗಿ ಬುದ್ಧಿಮಾತು ಹೇಳುತ್ತಾನೊ! 
ಆಗಾಗ ಅವನ ಬಾಯಿಂದ ಬರುವ ಮಾತುಗಳೆಲ್ಲ ಅವನ ಜೀವನದ ದುರಂತಾನು 
ಭವಗಳ ಸಾರನೆನ್ಸಿಸುತ್ತನೆ. ಒಂದು ಸಾರಿ ನಡೆದ ಘಟನೆ: ಅಂದಿನಿಂದ 
ಅವನು ನನಗೆ ಗುರುವಾದ. 

ಒಮ್ಮೆ ನನ್ನ ಮೆಟ್ಟುಗಳನ್ನು ರಿಪೇರಿಗೆಂದು ಅವನಲ್ಲಿಗೆ ಎತ್ತಿಕೊಂಡು 
ಹೋದೆ. ನನ್ನ ಚಸ್ಸಲಿಯ ಉಂಗುಟಿಗಳು ಕಿತ್ತುಹೋಗಿದ್ದವು. ನಿತ್ಯದಂತೆ 
ಅಂದೂ ಹಸನ್ಮುಖಿಯಾಗಿ ಸ್ವಾಗತಿಸಿದ. ನನ್ನ ಚಪ್ಪುಲಿಯನ್ನೆಲ್ಲಾ ಒಮ್ಮೆ 
ಪೂರ್ಣ ಪರೀಕ್ಷಿಸಿ ನೋಡಿ, “ಒಂದು ಜತೆ ಹೊಸವಾರ ತಗಾಳಿ, ಸ್ವಾಮಿ. 
ಇವಕ್ಟೇ ಏಸು ದಿನ ತ್ಯಾಸೆ ಹಾಕಿಸ್ತೀರ?” ಎಂದ. ದುಡ್ಡು ಸಿಕ್ಕರೆ ಸಾಕೆಂದು 


೨೪ ಪಚ್ಚೆಯ ತೆನೆ 


ಅನಕ್ಟೇ ತೇಸೆಹಾಕುವನರೆಷ್ಟು ಮಂದಿಯಿಲ್ಲ! ನಾನು ಬೇರೆ ಚಪ್ಪಲಿ ಕೊಂಡರೆ 
ತನಗೆ ಗಿರಾಕಿ ತಪ್ಪುತ್ತೆಂಬುದೂ ತಿಳಿಯಲಿಲ್ಲ ಅವನಿಗೆ! | 

“ಆ ಉಂಗುಟವನ್ನೆ ತೆಗೆದುಬಿಡು. ಹಾಗೇ ಇನ್ನೂ ಸ್ವಲ್ಪ ದಿವಸ 
ಉಪಯೋಗಿಸುತ್ತೇನೆ? ಎಂದೆ. 

ಅವನು ನನ್ನ ಮುಖ ನೋಡಿ ಹೇಳಿದ: “ ಸ್ವಾಮಿ ಮೆಟ್ಟಿಗೆ ಉಂಗುಟಿ 
ಇಲ್ಲದಿರೋದು, ಗಂಡಸಿಗೆ ಉಡಿದಾರ ಇಲ್ಲದೆ ಇರೋದು ಒಳ್ಳೇದಲ್ಲ, ಬಾಳ 
ಕೆಟ್ಟದ್ದು. 
ನನಗೆ ಕುತೂಹೆಲನಾಯಿತು. ಕೇಳಿದೆ: “ ಏಕಯ್ಯಾ?” 

“ಇದೇನ್‌ ಸ್ವಾಮಿ, ಇಂಗೆ ಕೇಳ್ತೀರಿ?” ಎಂದು ಹೇಳಿದ: “ಉಂಗುಟಿ 
ಇಲ್ಲದ ಮೆಟ್ಟು ನೆಚ್ಚಿ ಕೆಲ್ಲ. ಯಾವಾಗ ಕೈಕೊಡ್ತಾವೆ ಅಂತ ಗೊತ್ತಿರಲ್ಲ. ನಡಿ 
ಯಾಕೆ ಹಿಡಿತ ಸಿಗಲ್ಲ ಬಿಗಿ ಬರಲ್ಲ, ಸರಸರ ಓಗಾಕೆಬರಲ್ಲ, ಎಬ್ಬಟ್ಟ ಊರಿ 
ನಡಿಯಾಕೆ ಆಗಲ್ಲ. ಅದೇ ಉಂಗಟಿ ಇದ್ರೆ, ನಿಮಗೆ ಎಂಗೆಬೇಕೋ ಅಂಗೆ 
ನೆಡಿಬೈದು. ಮನೀಗೆ ಬಾಕ್ಷಿದ್ದಂಗೆ ಉಂಗುಟ ಮೆಟ್ಟಗೆ. ಅಂಗೆ ಮನಸರೂವ! 
ಉಡದಾರ ಇದ್ರೆ ಒಂದು ಕಟ್ಟು ಇದ್ದಂಗೆ. ಗಾದೀ ಕೇಳಿಲ್ಲನಾಬಡವಾ 
ಗೋರೆಲ್ಲ ಬಡಿವಾರದ ಉಡದಾರ ಕಟ್ಟಿ ಕೊಂತಾರೆ, ಪುಣ್ಯಮಂತರಾಗರೆಲ್ಲ ಪುಂಡಿ 
ಉಡ್ಡಾರ ಆಕ್ಕೊಂತಾರೆ.' ಹೀಗೇ, ಬಾಗ್ಯವಂತರಾಗೋದು, ಬಾಳೋದು” 
ಎಂದು ಹೇಳಿ ಮೆಟ್ಟಿಗೆ ಉಂಗುಟಿಹಾಕಲು ಬೇರೆ ಚರ್ಮ ಎತ್ತಿಕೊಂಡು ನೀರಿನ 
ಡಬ್ಬಕ್ಕೆ ಅದ್ದಿದ. 

ನಾನು ಚೇಪ್ಟೈೆ ಗೋಸ್ಕರ ಕೇಳಿದೆ: “ಹೆಂಗಾದರೆ ಹೆಂಗಸರಿಗೆ?” 

ಅವನ ಮುಖ ಇದ್ದಕ್ಕಿದ್ದ ತೆ ಗಂಭೀರವಾಯಿತು. ನನ್ನನ್ನ ಒಂದು 
ಅರೆಗಳಿಗೆ ದುರುಗುಟ್ಟಿ ನೋಡಿದ! ಏನೋ ತಪ್ಪುಮಾಡಿದಂತೆ ಆಯಿತು. 
ಹೇಳಿದ: “ನೀವು ಇಂಗೆ ಕೇಳತೀರಾ ಅಂತ ನನಗೆ ಗೊತ್ತಿರಲಿಲ್ಲ. ಎಂಗಸರೂ 
ಅಂದ್ರೆ ಏನೂ ಅಂತ ತಿಳಕೊಂಡೀರ!” ಸ್ವಲ್ಪಹೊತ್ತು ಸುಮ್ಮನಿದ್ದು, 
* ನಮ್ಮೂರಾಗ ದುರ್ಗ್ಗವ್ವನ ಗುಡಿ, ಅದ್ರಾಗದಾಳಲ್ಲ ಆಕೆ ಎಂಗಸಲ್ಲವ? ಆಕೆ 
ನಮಗೆಲ್ಲ "ಅವ್ವ' ಅಲ್ಲವಾ ಸ್ವಾಮಿ? ಈ ಎಂಗಸರೂವೇ ಆ ಅವ್ವನ 
ಕುಲದೋರು. ನಮ್ಮಜ್ಜ ಹೇಳ್ತಿದ್ದ ಸ್ಟಾಮಿ: ಅನರಪ್ಪನ ಕಾಲದಾಗೆ ಯಾರೂ 
ಎಂಗಸರೂ ಅಂತ ಬಾಯಾಗೇ ಅಂತಿರಲಿಲ್ಲವಂತೆ! ಅವರ ಎಸರಿನ ಮುಂದೆ 

ಅವ್ವ, ಅಮ್ಮಣ್ಣಿ, ತಾಯೀ ಅಂತ ಕರೀತಿದ್ದರೆಂತೆ. ಆವಾಗ ಅವರಿಗಿದ್ದ 
ಮರ್ರಾಜೆನ ಈಗ ಯಾರು ಕೊಡತಾರೆ! ಬೂಮಿತಾಯಿ ಯಾರ ಸ್ವಾಮಿ? 
ಕಾಳಿಕಾ ಅಮ್ಮ ಯಾರು? ಇವರೆಲ್ಲ ಎಂಗಸರಲ್ಲವ? ಬೂಮಿತಾಯಿ ನಕ್ಕರೇ 
ಅಲ್ಪ ನಮಗೆ ಒಂದು ಇಡಿ ಅನ್ನ? ಅಂತಾ ಅವ್ವನ ಕುಲದೋರನ ಏಟು ಸರ್ರನ 
"ಎಂಗಸರು' ಅಂದುಬಿಟ್ಟಿರಿ ಸ್ವಾಮಿ! ಬಿಡ್ತು ಅನ್ನಿ. ಎಣ್ಣುಮಕ್ಕಳು ಅನ್ನಿ 
ಇನ್ನು . . . ದೇವೀಮಾತ್ಮೆ ಕೇಳಿಲ್ಲ ಸ್ವಾಮಿ? ... ಅಯ್ಯಯ್ಯ! ಏನ 
ಸ್ವಾಮಿ, ನಿಮ್ಮಂಥ ಓದ್ದೊರು ಮುಂಚೇ ತಿಳಕಬೇಕದನ. ಇಂತ ತಾಯೀ 
ಸೊರೂಪದ ಎಣ್ಣುಮಕ್ಕಳಿಗೆ ಯಾಕೆ ಸ್ವಾಮಿ ಕಟ್ಟು? ನನುಗೆಲ್ಲ ದಾರೀ 
ತೋರಸೋರೆ ಅವರು. ಅವರ ಸತ್ರ್ಯೇವದಿಂದಲೇ ಮಳೆ ಬೆಳೆ, ಅನ್ನ ನೀರು. 
ಇಂದೆ ಅವರಿಗೆ ಬಾಳ ಗೋರವ ಕೊಡತಿದ್ದ ರಂತೆ. ಅವರೂ ಅಂಗೇ ನಡಕಣ 
ತಿದ್ದರೆಂತೆ. ಈಗ ಎಲ್ಲ ಎತ್ತಾಸ ಆಗೋಗೀತೆ . . . ಇನ್ನಮ್ಯಾಲೆ ಅಂಗೆಲ್ಲ 
ಎಂಗ್ಸು ಪಂಗ್ಸು ಅಂತ ಉಚಾಯ್ಸಿ ಕರೀಬ್ಯಾಡ, ಸ್ಟಾಮಿ. ಅನ್ನ ಕೊಡೋ 
ಬೂಮಿತಾಯಿ, ನೀರು ಕೊಡೊ ಗಂಗೆತಾಯಿ ಕುಲದೋರನ್ನ! ನಿಮ್ಮನ್ತನ 
ಕುಲದವರಲ್ಲವ ಅವರೆಲ್ಲ?” ಎಂದು ಹೇಳಿ ಮುಗಿಸಿದ. 

ಅವನ ಮುಂದೆ ನಾನು ಅತ್ಯಲ್ಪನಾಗಿ ನಿಂತೆ! ನಾಚಿಕೆಯಾಯಿತು! 
ಅವನ ದೃಷ್ಟಿಗೂ ನನ್ನ ದೃಷ್ಟಿಗೂ ಎಷ್ಟು ಅಂತರ! ಹಿಂದಿನ ಕಾಲದಲ್ಲಿ 
ಬಸವಣ್ಣ, ಅಲ್ಲಮ ಇವರ ಜೊತೆಗೆ ಮಡಿವಾಳ ಕಸಬಿನ ಮಾಚಯ್ಯ ಮುಂತಾದ 
ಪುಣ್ಯ ಪುರುಷರ ನೆನಪಾಯಿತು. ಕಸಬಿನಲ್ಲಿ ಯಾನನಾದರೇನು, ಅಂತರಂಗ 
ಶುದ್ಧಿ ಅಲ್ಲವೆ ಮುಖ್ಯ! 

"ಜಾತಿಹೀನನ ಮನೆಯ ಜ್ಯೋತಿ ತಾ ಹೀನವೇ?' ಎಂದರು ಬಸ 
ವಣ್ಣನನರು. ನಾನು ಅದನ್ನೇ "ಜಾತಿಹೀನನ ಮನದ ಜ್ಯೋತಿ ತಾ 
ಹೀನವೇ?' ಎಂದುಕೊಳ್ಳುತ್ತ, ಕೆಂಚಪ್ಪನ ಕ್ಸೆಗೆ ಎರಡಾಣೆ ಇರಿಸಿ, ನಮಸ್ಕಾರ 
ಹೇಳಿ ಹೊರಟಿ. ಕೆಂಚಪ್ಪ ತನ್ನ ಎಂದಿನ ನಗು ನಗುತ್ತ, "ಥ್ಯಾಂಕು ಯು 
ಸಾರ್‌' ಎಂದ. 

ಎಂ. ಚಂದ್ರಶೇಖರಯ್ಯ 

ಹಣ್ಣು, ಸಸ್ಯದ ನಾನಾ ರಸಗಳಿಂದ ಸೂರ್ಯನ ಶಾಖದ ಮೂಲಕ 
ತಯಾರಾದ ಪಕ್ಚನದಾರ್ಥ; ಪ್ರಕೃತಿಯ ನಳಪಾಕ, ಶಿಶುಗಳಿಂದ ಹಿಡಿದು 
ವೃದ್ಧರ ವರೆವಿಗೂ ಹಣ್ಣು ಆರೋಗ್ಯಕ್ಕೆ ಅತ್ಯಗತ್ಯ. “ಸಿಗ apple a day, 
keeps the doctor away” ಎಂಬ ನಾಣ್ಣುಡಿಯನ್ನು ಎಲ್ಲ ಹಣ್ಣು 
ಗಳಿಗೂ ಅನ್ವಯಿಸಬಹುದು. ಮನುಷ್ಯರಿಗೆ ಮಾತ್ರವಲ್ಲ, ಪ್ರಾಣಿಗಳಿಗೂ ಪಕ್ಷಿ 
ಗಳಿಗೂ ಹಣ್ಣು ಅವಶ್ಯಕ. ಅದರಲ್ಲಿಯೂ ಪಕ್ಸಿಗಳು ಹಣ್ಣಿಲ್ಲದಿದ್ದರೆ ಜೀವಿಸಲು 
ಸಾಧ್ಯವೇ ಇಲ್ಲ. ಅದಕ್ಕಾಗಿಯೇ ಅವು ಕಾಲಕಾಲಕ್ಕೆ ಸ್ಥಳ ಬದಲಾಯಿಸುತ್ತ 
ಹಣ್ಣು ಸಮೃದ್ಧಿಯಾಗಿರುವ ಕಡೆಗೆ ಹೋಗುತ್ತವೆ. ದುಂಬಿ ಹೇಗೆ ಹೂವು 
ಎಲ್ಲಿದ್ದರೂ ಬಿಡದೆ ಬಂದು ಎರಗುವುದೋ ಹಾಗೆ ಪಕ್ಷಿಗಳು ಹಣ್ಣು ಯಾವ 
ಮರದಲ್ಲಿದ್ದರೂ ಬಿಡದೆ ಬಂದು ಮುತ್ತಿಗೆ ಹಾಕುತ್ತವೆ. ಇವುಗಳ ಹಾವಳಿ 
ಯನ್ನು ತಡೆಯಲಾರದೆ, ಮಾಗಲು ಬಂದ ದಾಳಿಂಬೆ, ಒಳ್ಳೆಯ ಜಾತಿ ಕಿತ್ತಿಳ 
ಮುಂತಾದನಕ್ಕೆ ಕೆಲವರು ಚಿಕ್ಕ ಚೀಲಗಳನ್ನು ಹೊಲಿಸಿ ಪ್ರತಿಯೊಂದು 
ಹಣ್ಣಿಗೂ ಕಟ್ಟಿ ಸುವುದುಂಟು. 

ಹಕ್ಕಿಗಳ ಹಾಗೆಯೇ ನನಗೂ ಹಣ್ಣೆಂದರೆ ಪ್ರಾಣ. ನನ್ನ ಪುಣ್ಯಕ್ಕೆ 
ನಾನು ಹುಟ್ಟಿ ಬೆಳದದ್ದು ಹಣ್ಣಿನ ತೌರುಮನೆಯಾದ್ಕ ಸೊಬಗಿನ ಬೀಡಾದ, 
ಮಲೆನಾಡಿನಲ್ಲಿ. ಅಲ್ಲಿ ಯಾವ ಕಾಲದಲ್ಲಿ ನೋಡಲಿ, ಒಂದಲ್ಲ ಒಂದು ತರಹ 
ಹಣ್ಣು ಸಮೃದ್ಧಿ ಯಾಗಿ ದೊರೆಯುತ್ತದೆ. ಸಟ್ಟಣಗಳಲ್ಲಿರುವ ಹಾಗೆ ಮಾತೆತ್ತಿ 
ದರೆ ಒಂದು ಡಜನ್ನಿಗೆ ಇಷ್ಟು, ಒಂದು ಪೌಂಡಿಗೆ ಇಷ್ಟು, ಒಂದು ಸೇರಿಗೆ 
'ಇಷ್ಟು ಎಂದು ನಿಗದಿ ಹೇಳುವ ವ್ಯಾಪಾರಿಗಳಾಗಲಿ, ಅದನ್ನು ತೆಗಳಿ ಚೌಕಾಶಿ 
ಮಾಡಿ ಗೊಣಗಿಕೊಂಡು ತಿನ್ನುವ ಗಿರಾಕಿಗಳಾಗಲಿ ಅಲ್ಲಿ ಇಲ್ಲ. ಅಲ್ಲಿ 
ಪ್ರತಿಯೊಂದು ಗಿಡ್ಕ ಮರ್ಕ ಬಳ್ಳಿ ಯೂ ಬಣ್ಣ ಬಣ್ಣದ, ರಸವತ್ತಾದ, ನಾವು 
ಕನಸಿನಲ್ಲಿಯೂ ಕಂಡರಿಯದಂತಹ ಹಣ್ಣುಗಳನ್ನು ಮೈತುಂಬ ಹೊತ್ತು 
ಬಂದವರಿಗೆಲ್ಲ ನೀಡಿ, "ನಿಮ್ಮ ಮನಸ್ತ ಶ್ರಿಯಾಗಿ ತಿಂದು ತಣಿಯಿರಿ' ಎನ್ನುವ 
ಹಾಗೆ ಫಲದ ಭಾರದಿಂದ ಬಾಗಿ ಸಿಂತಿರುತ್ತನೆ. ಆ ನಿಸರ್ಗ ಸೌಂದರ್ಯವನ್ನು 

ನೋಡಿದರೇ ಸಾಕು--ಮನಸ್ಸು ತಣಿದು, ಆನಂದವೂ ತೃಪ್ತಿಯೂ ಉಂಟಾಗು 
ತ್ತದೆ. ಇದರಲ್ಲಿ ಇನ್ನೊಂದು ವಿಶೇಷ: ನಾವು ಪರೀಕ್ಷೆ ಮುಗಿದು ಬೇಸಿಗೆಯ 
ರಜಕ್ಕೆ ಮನೆಗೆ ಹೋದಾಗಲೇ ಹೆಚ್ಚು ತರಹ ಹಣ್ಣುಗಳು ದೊರೆಯುವುದು. 
ಅವಕ್ಕೂ ಕೂಡ, ಪಾಪ, ವ್ಯಾಸಂಗ ಮಾಡಿ ವಿಶ್ರಾಂತಿಗೆ ಬಂದ ವಿದ್ಯಾರ್ಥಿಗಳ 
ಮೇಲೆ ಕರುಣೆಯೆನೋ! 

ಅದರಲ್ಲಿಯೂ ನಾನು ನಮ್ಮ ಮನೆಯ ಎಲ್ಲರಿಗಿಂತ ದೂರದ ಊರಿನಲ್ಲಿ 
ಓದುನೆನೆಂದು,, ಮನೆಯ ಹಿರಿಯರಿಂದ ಹಿಡಿದು ಕರಿಯರ ವರೆಗೂ ನನ್ನ 
ಮೇಲೆ ಬಹಳ ಅಕ್ಕರೆ. ಬೇಸಿಗೆ ರಜದಲ್ಲಿ ನಾನು ಮನೆಗೆ ಹೋದ ಕ್ಷಣವೇ, 
ನನ್ನ ಚಿಕ್ಕ ತಮ್ಮ ತಂಗಿಯರು ತಾವು ತಿನ್ನದೆ ನನಗಾಗಿ ಶೇಖರಿಸಿದ್ದ ಹೆಣ್ಣು 
ಗಳನ್ನು ಕೊಡುತ್ತಾರೆ. ನನ್ನ ಪುಟ್ಟ ತಮ್ಮನಂತೂ “ಅಕ್ಕ, ಈಗ ಯಾರು 
ಒಳ್ಳೆ ಯವರು? ಶಾಂತು ಹೆಚ್ಚಿಗೆ ಕೊಟ್ಟಿತೋ, ನಾನು ಹೆಚ್ಚಿಗೆ ಕೊಟ್ಟಿನೋ? 
ಇನ್ನೂ ಬೇಕಾದಸ್ಟಿದೆ; ನೀನಿದನ್ನೆಲ್ಲಾ ತಿನ್ನು. ಆಮೇಲೆ ತರುತ್ತೇನೆ. 
ಇನ್ನೊಂದು ಕಡೆ, ಯಾರಿಗೂ ಗೊತ್ತಿಲ್ಲದ ಕಡೆ, ಕೆಲವು ಗಿಡಗಳನ್ನು ನೋಡಿ 
ದ್ದೇನೆ. ನಿನ್ನ ಒಂದನ್ನೆ ಅಲ್ಲಿಗೆ ಕರೆದುಕೊಂಡು ಹೋಗ್ತೀನಿ. ನೀನು ಬರೋ 
ವರೆನಿಗೊ ಅದನ್ನ ಹಣ್ಣಾಗಿಸ್ಸೇಡಪ್ಸಾ ದೇವರೆ, ಅಂತಿದ್ದೆ” ಎಂದು ಒಂದೇ 
ಉಸಿರಿಗೆ ಹೇಳಿ, ನನ್ನಿಂದ ಶಭಾಸ್‌ಗಿರಿ ಪಡೆಯುವ ವರೆಗೂ ಅವನಿಗೆ ಸಮಾ 
ಧಾನವಿರುವುದಿಲ್ಲ. ನನ್ನ ತನ್ಮು ತಂಗಿಯರ ಗಲಾಟಿ ಮುಗಿದ ಮೇಲೆ ಭದ್ರನ 
ಕಾಣಿಕೆ. ಭದ್ರ ನನ್ಮು ಮನೆಯ ದನ ಕಾಯುವ ಹುಡುಗ. ಇವನು ತಂದು 
ಕೊಡುವ ಹಣ್ಣು ಎಲ್ಲರದಕ್ಕಿಂತಲೂ ಉತ್ತಮ. ಇವನು ಒಳ್ಳೆಯ ಮಾಗಿದ 
ಹೆಣ್ಣುಗಳನ್ನ ಆರಿಸಿ ಕಿತ್ತು, ಮುತ್ತುಗದೆಲೆಯ ಚೀಲ ಹೊಲಿದು, ಅದರಲ್ಲಿ ಆ 
ಹಣ್ಣುಗಳನ್ನು ತುಂಬಿ "ಪ್ಯಾಕ್‌' ಮಾಡಿ ತಂದುಕೊಡುತ್ತಾನೆ. ಇವನು 
ಆರಿಸಿ ತಂದ ಹಣ್ಣು ತಿನ್ನುವುದಕ್ಕೂ ಪುಣ್ಯ ಬೇಕು. 

ಮನೆಗೆ ಹೋದ ಮಾರನೆಯ ದಿವಸದಿಂದ ಬೆಳಗ್ಗೆ ವ್ಯಾಯಾಮಕ್ಕಾಗಿ 
ಓಡುವುದಕ್ಕೆ ಹೋಗುತ್ತೇನೆಂದೂ, ಸಾಯಂಕಾಲ ಹಾಗೇ ತಿರುಗಾಡಲು 
ಹೋಗುತ್ತೇವೆಂದೂ ಹೇಳಿ, ಹೆಣ್ಣುಗಳು ಬಿಡುವ ಸ್ನ ಳಕ್ಕೆ ಹೋಗುವುದುಂಟು. 
ಒಂದೊಂದು ಹೆಣ್ಣಿಗೂ ಬಂದು ಸ್ಥಳ ಪ್ರ ಸ ಸಿದ್ಧಿ. ಆಸ್ಥ ಸ್ಥಳಗಳಿಗೆ ಅಲ್ಲಿಯ 
ಮಾತಿನಲ್ಲೇ ಹೇಳುವುದಾದರೆ "ಬಾಕೆ' ಅಥವಾ "ದಿಬ್ಬ ಎಂದು ಕರೆಯು 


೨೮ ಸಚ್ಚೆಯ ತೆನೆ 
ತ್ತಾರೆ. ಅಲ್ಲಿ ದೊರಕುವ ಕಾಡುಹೆಣ್ಣುಗಳಲ್ಲಿ ಒಂದು ವೈಚಿತ್ರ್ಯ: ಹೆಚ್ಚು 
ಕಡಮೆ ಎಲ್ಲಾ ಹಣ್ಣುಗಳ ಬಳ್ಳಿಗಳೂ ಗಿಡಗಳೂ ಮರಗಳೂ ಮುಳ್ಳಿ ನಿಂದ 
ತುಂಬಿರುತ್ತವೆ. ಹುಷಾರಿಂದ ಹಣ್ಣುಗಳನ್ನು ಬಿಡಿಸಿಕೊಳ್ಳ ಬೇಕು. 

ನಾನು ತಿಂದಿರುವ ಕಾಡುಹಣ್ಣುಗಳಲ್ಲಿ ಬಹಳ ಪ್ರಸಿದ್ಧಿ ಪಡೆದಿರುವುದು 
" ಜೊಟ್ಟಿ ಹಣ್ಣು.' ಇದು ಕೆಂಪು ಮಿಶ್ರವಾದ ಬಿಳುಪಿನ ಚಿಕ್ಕ ಗುಂಡುಗುಂಡಾದ 
ಸಿಹಿ ಹಣ್ಣು. ಇದನ್ನು ಬಹಳ ತಿಂದರೆ ಬಾಯಾರಿಕೆ ಆಗುತ್ತದೆ. ಅದಕ್ಕೆ 
ಪರಿಹಾರನೆಂಬಂತೆ ಮತ್ತೊಂದು ತರಹೆ ಕೆಂಪುಮಿಶ್ರವಾದ ಕಂದು ಬಣ್ಣದ 
"ಮರಕ್ಸ್‌ ಹೆಣ್ಣು” ಎನ್ನುವ ಸಿಹಿ ಬೆರೆತ ಹುಳಿ ಹೆಣ್ಣು ದೊರೆಯುತ್ತದೆ. 
"ಅಬುಲ್‌ಹಣ್ಣು' ಎನ್ನುವುದು ಇನ್ನೊಂದು: ಸ್ವಲ್ಪ ಕಪ್ಪಗೆ ಸಣ್ಣ ನೇರಳೇ 
ಹೆಣ್ಣಿನ ಹಾಗೆ ಇರುತ್ತದೆ; ಬಹು ಸಿಹಿಯಾದ ಹಣ್ಣು. "ಕವಳಿ ಹಣ್ಣು' 
ಜೀರಿಗೆ ಪೆಸ್ಸರ್‌ಮಿಂಟ್‌ ಹಾಗೆ, ಅದಕ್ಕಿಂತ ಸ್ವಲ್ಪ ದಪ್ಪಗೆ, ಕಪ್ಪಗೆ, ಸಿಹಿ 
ಯಾಗಿರುತ್ತದೆ. ಇದನ್ನು ಒಂದೊಂದಾಗಿ ಮುಳ್ಳಿನ ಗಿಡದಿಂದ ಕಿತ್ತು ತಿನ್ನು 
ವುದು ಸ್ವಲ್ಪ ಕಷ್ಟ. ಇನ್ನೊಂದು " ಗರ್ಜಿಗೆ' ಹೆಣ್ಣು; ಇದರಲ್ಲಿ ಸಣ್ಣ ಗರ್ಜಿಗೆ, 
ದಪ್ಪ ಗರ್ಜಿಗೆ ಎಂದು ಎರಡು ವಿಧ. ಇವು "ಪ್ಲಮ್‌' ಹಣ್ಣಿನ ಮಾದರಿ 
ಇರುತ್ತವೆ; ಬಹಳ ಸಿಹಿ ಬಹೆಳ ರುಚಿ. ದೊಡ್ಡ ದೊಡ್ಡ ಮುಳ್ಳಿನ ಬಳ್ಳಿ ಗಳು 
ಮರಕ್ಕೆ ಸುತ್ತಿಕೊಂಡು ಮೈತುಂಬ ಈ ಹಣ್ಣು ಕಾಯಿಗಳನ್ನು ಹೊತ್ತಿರುತ್ತವೆ. 

"ಬಿಕ್ಕೆ ಹೆಣ್ಣು'--ಇದು ದಪ್ಪ ಅಡಿಕೆಕಾಯಿ ಗಾತ್ರ ಇರುತ್ತದೆ. ಇದರ 
ಹೆಣ್ಣು ಆರಿಸುವುದೇ ಒಂದು ನಿಧಾನ. ಇದರ ಗಿಡ ಮೂರು ಅಡಿಯಿಂದ ಐದರ 
ವರೆಗೂ ಪೊದರು ಪೊದರಾಗಿ ಬೆಳೆಯುತ್ತದೆ. "ಎಲೆಗೊಂದು ಕಾಯಿ' ಎನ್ನುವ 
ಹಾಗೆ ಮೈತುಂಬ ಕಾಯಿ. ಈ ಗಿಡವನ್ನು ಗಟ್ಟಿಯಾಗಿ ಅಳ್ಳಾಡಿಸಬೇಕು. 
ಆಗ ಹಣ್ಣಾದ ಕಾಯಿಗಳೆಲ್ಲಾ ಕೆಳಕ್ಕೆ ಉದುರುತ್ತವೆ. ಬಿದ್ದ ಕಾಯಿಗಳನ್ನು 
ಆರಿಸಿಕೊಂಡು, ಅದರ ತುದಿಯನ್ನು ಸ್ವಲ್ಪ ಕಡಿದು ತೂತು ಮಾಡಿ, ಒಳಗಿನ 
ತಿರುಳನ್ನು ತೆಗೆದು ತಿನ್ನಬೇಕು. ಬಹು ಸೊಗಸು. ಇನ್ನೊಂದು ಹಣ್ಣನ್ನು 
"ಗೌರಿಹಣ್ಣು' ಎಂದು ಕರೆಯುತ್ತಾರೆ. ಇದು ಒಂದೂವರೆ ಅಂಗುಲ ಉದ್ದ 
ವಾಗಿಯೂ ಒಂದು ಸಣ್ಣ ಬಳಪದ ದಪ್ಸವಾಗಿಯೂ ಇರುತ್ತದೆ. ಈ ಹಣ್ಣು 
ತುಂಬ ರುಚಿ. ಮೇಲೆ ಹೇಳಿದ ಎರಡು ತರಹ ಹಣ್ಣುಗಳೂ ಗೌರೀಹಬ್ಬದ 
ಸಮಯದಲ್ಲಿ ದೊರೆಯುತ್ತವೆ. 


ನಾನು ತಿಂದಿರುವ ಹಣ್ಣು ಗಳು ೨೯ 


ನಾನು ತಿಂದಿರುವ ಗೇರು ಹಣ್ಣುಗಳಲ್ಲಿ ಎರಡು ತರಹೆ: ಒಂದು ಸಾಮಾನ್ಯ 
ವಾಗಿ ಎಲ್ಲರಿಗೂ ತಿಳಿದಿರುವ, ಕೆಂಪು ಅಥವಾ ಹಳದಿ ಬಣ್ಣದ ದಪ್ಪ ಗೇರು 
ಹೆಣ್ಣು. ಇನ್ನೊಂದು ಸಾಧಾರಣ ನಿಂಬೆಹಣ್ಣಿನ ಗಾತ್ರದ್ದು. ಸಣ್ಣ ಗೇರು 
ಹೆಣ್ಣಿನ ತುದಿಯಲ್ಲಿ ದಪ್ಪ ಗೇರುಹಣ್ಣಿಗೆ ಇರುವ ಹಾಗೆಯೇ ಗೇರುಕಾಯಿ 
ಇರುತ್ತದೆ. ಆದರೆ ಆ ಕಾಯ ಒಳಗೆ ಪಪ್ಪು ಇರುವುದಿಲ್ಲ. ಆ ತರಹೆ ಚಿಕ್ಕ 
ಗೇರು ಹಣ್ಣುಗಳನ್ನು ತಂದು, ಅದರ ಬೀಜ ಅಥವಾ ಕಾಯನ್ನು ಕಿತ್ತೆಸೆದು, 
ಆ ಹೆಣ್ಣುಗಳನ್ನೆಲ್ಲಾ ಒಂದು ದಾರಕ್ಕೆ ಪೋಣಿಸಿ ಸರ ಮಾಡಿ, ಮನೆಯ 
ಹೆಂಚಿನ ಮೇಲೆ ಎಸೆಯಬೇಕು. ಅದು ಬಿಸಿಲಿನಲ್ಲಿ ಚೆನ್ನಾಗಿ ಒಣಗಿ, ಗಟ್ಟಿ 
ಯಾದ ಮೇಲೆ ಅದನ್ನು ತೆಗೆದು ಒಣಗಿದ ಹಣ್ಣು ಗಳನ್ನು ದಾರದಿಂದ ಬಿಡಿಸಿ 
ಕೊಂಡು ಹಾಲಿನಲ್ಲಿ ನೆನಸಿ ತಿನ್ನಬಹುದು; ಹಾಗೆಯೂ ತಿನ್ನಬಹುದು. ಒಂದು 
ತರಹ ರುಚಿಯಾಗಿರುತ್ತದೆ. ಹೀಗೆ ಹೆಂಚಿನ ಮೇಲೆ ಒಣಗಹಾಕಿದ್ದ ಸರಗಳನ್ನು 
ಒಂದೊಂದು ಸಲ ಕಾಗೆಯಾಗಲಿ, ಕೋತಿಯಾಗಲಿ, ಅಥವಾ ಮನೆಯ ಎರಡು 
ಕಾಲಿನ ಬೆಕ್ಳುಗಳೇ ಆಗಲಿ, ಒಣಗಹಾಕಿದವರಿಗೆ ತಿಳಿಸದೆಯೆ ಲಸಬಾಯಿಸು 
ವುದೂ ಉಂಟು. 

ಮತ್ತೆ ನಾನು ತಿಂದಿರುವುದು ಎರಡು ತರಹದ ಈಚಲು ಹಣ್ಣು: ಒಂದು 
--ಈಚಲಮರದಲ್ಲಿ ಬಿಡುವ ದಪ್ಪನಾದ ಹಣ್ಣು; ಮತ್ತೊ ಂದು- ಈಚಲಗಿಡ 
ವೆಂದು--ಅದು ಎರಡಡಿ ಎ ಬೆಳೆಯುತ ತ್ರದೆ--ಅದರಲ್ಲಿ ಗೊನೆ ಹೊರಟು 
ಕಾಯಿ ಬಿಡುತ್ತದೆ. ಆ ಬಲಿತ ಗೊನೆಗಳನ್ನು ಕೊಯ್ದು ತಂದು, ರಾತ್ರೆ 
ಇಬ )ಿ ನಿಯಲ್ಲಿಟ್ಟ ಕೆ ಬೆಳಗಿನ ಹೊತ್ತಿಗೆ ಗೊನೆ ತುಂಬಾ ಕಪ್ಪ ಗಿನ ಹೆಣ್ಣು ASR 
ತ್ತವೆ. ಸ್ಯ ಹಣ್ಣು ಗಳು ದಪ್ಪ ಈಚಲ ಹಣ್ಣಿ ಗಿಂತ ಚಿಕ್ಕವಾಗಿಯೂ ಸಿಹಿ 
ಯಾಗಿಯೂ ಇರುತ್ತ ಕ 

ಇನ್ನು ನೇರಿಳೆ ಮಾವು, ಸೀಬೆ, ಹಲಸಿನ ಮರಗಳು ಹಾದಿಬೀದಿಯ 
ಲ್ಲೆಲ್ಲಾ ಸಿಕ್ಕುತ್ತವೆ. ಪನ್ನೇರಳೆ ಹಣ್ಣು ಅಲ್ಲಲ್ಲಿ ಸಿಕ್ಕುತ್ತದೆ. ನೇರಿಳೆಯಲ್ಲಿ 
ನಾನಾ ವಿಧ, ಅದರಲ್ಲಿ ನಾನು ತಿಂದಿರುವುದು ಒಂದು ನಾಲ್ಕು ಬಗೆ: ಒಂದು 
ಅತಿ ಚಿಕ್ಕದಾಗಿ, ಬಹು ಸಿಹಿಯಾಗಿ ಇರುತ್ತದೆ. ಇದನ್ನು "ನಾಯಿ ನೇರಳೆ' 
ಎಂದು ಕರೆಯುತ್ತಾರೆ. ಇನ್ನೊಂದು ದುಂಡುದುಂಡಗೆ, ಮತ್ತೊಂದು ಉದ್ದ 
ನಾಗಿ ಇರುತ್ತದೆ. ಮಗದೊಂದು ದಪ್ಪ ಸಿಂಬಿಕಾಯ ಗಾತ್ರದಸ್ಟಿರುತ್ತದೆ. 


೩೦ ಪಚ್ಚೆಯ ತೆನೆ 
ಇದನ್ನು "ಜಮ್ಮುನೇರಿಳೆ' ಎನ್ನುತ್ತಾರೆ. ಇದನ್ನು ನಾಲ್ಕೆ ದು ತಿಂದಕ್ಕೆ 
ಮಾರನೆಯ ದಿನಸನೇ ಜ್ವರ, ಕೆಮ್ಮುಲು ಬಂದು, ಡಾಕ್ಟರನ್ನು ಮನೆಗೆ 
ಬರಮಾಡಿಕೊಳ್ಳ ಬೇಕಾಗುತ್ತದೆ. ಮಾವಿನ ಹಣ್ಣಿನಲ್ಲಿ ನಾನಾಬಗೆಗಳಿದ್ದರೂ, 
ಒಂದೂ ಹೇಳಿಕೊಳ್ಳುವಷ್ಟು ರುಚಿಯಾದದ್ದಿ ಲ್ಲ. ಹೀಗೇ ಹಲಸಿನ ಹಣ್ಣಿ ನಲ್ಲಿ 
ನಾನಾ ನಿಧ: ಒಂದು ಹೆಬ್ಬಲಸು; ಇದು ಸುಲಿದ ದಪ್ಪ ತೆಂಗಿನ ಕಾಯಸ್ಟಿರು 
ತ್ತದೆ. ಇದರ ಸಿಫ್ಸೆಯನ್ನು ಕ್ಸೆಯಿಂದ ಸುಲಿದರೆ ಒಳಗೆ ಗೋಲಿಗಾತ್ರದ, 
ಕೆಂಡಸಂಪಿಗೆಯ ಬಣ್ಣದ, ಸಿಹಿಯಾದ ತೊಳೆಗಳಿರುತ್ತನೆ. ಇನ್ನೊಂದು ಜಾತಿ 
ಸಾಧಾರಣ ಒಂದು ಸಣ್ಣ ಹಂಡೆಯ ದಫ್ಪದಷ್ಟು. ಇದನ್ನು ನಾನಾಕಡೆಗಳಲ್ಲಿ 
ಕೊಚ್ಚೆ ಹಾಕಿದರೆ, ಅಲ್ಲೊಂದು ಇಲ್ಲೊಂದು, ಎರಡು ಮೂರು, ಚೊಂಬಿನ 
ಗಾತ್ರದ ತೊಳೆಗಳು ದೊರೆಯುತ್ತವೆ. ಇದು ಸಾಧಾರಣ ಸಿಹಿಯಾಗಿರುತ್ತದೆ. 
ಈ ಹಲಸಿನ ಹಣ್ಣನ್ನು "ಹೋರಿಗ' ಎಂದು ಕರೆಯುತ್ತಾರೆ. ಇನ್ನೊಂದು 
ಜಾತಿಯಲ್ಲಿ, ಹಣ್ಣನ್ನು ಕುಯ್ಯುವ ಬದಲು, ಕಿತ್ತಿಳ ಹಣ್ಣನ್ನು ಸುಲಿಯುವ 
ಹಾಗೆ ಸಿಪ್ಪೆ ಸುಲಿದು ಒಳಗಿನ ತೊಳೆಗಳನ್ನು ಬಿಡಿಸುತ್ತಾರೆ. ಸಿಪ್ಪೆ ಬಹು 
ಮೃದು. ತೊಳೆಗಳು ಬಹೆಳ ಸಿಹಿಯಾಗಿ, ಮೃದುವಾಗಿ (ಲೋಳೆ ತರಹೆ) 
ಗಂಟಲಿಗೆ ಸಿಕ್ಕಿಕೊಳ್ಳುವ ಹಾಗೆ ಇರುತ್ತವೆ. ಇದರಿಂದ ಹಲವು ಬಗೆಯ 
ತಿಂಡಿಗಳನ್ನು ಮಾಡುತ್ತಾರೆ. ಈ ಹಣ್ಣಿಗೆ "ಬಿಳುವ' ಎಂದು ಹೆಸರು. ಎಲ್ಲಾ 
ಕಡೆಯೂ ದೊರೆಯುವಂತಹದಕ್ಕೆ "ಬಕ್ಳೆ' ಎನ್ನುತ್ತಾರೆ. ಅದರಲ್ಲಿಯೂ 
ನಾನಾ ವಿಧ. ಕೆಲವು ಹಣ್ಣಿನ ತೊಳೆಗಳು ಕೆಂಪಗೆ ಸಿಹಿಯಾಗಿ, ಕೆಲವು ಬೆಳ್ಳಗೆ 
ಸಫ್ರಯಾಗಿ ಇರುತ್ತವೆ. ಈ ಮೇಲೆ ಹೇಳಿದವುಗಳೆಲ್ಲಾ ನಮ್ಮ ಮಲೆನಾಡಿನ 
ಕಾಡಿನಲ್ಲಿ ದೊರೆಯುನ ಹಣ್ಣುಗಳು. 

ಇನ್ನು, ವ್ಯವಸಾಯ ಮಾಡಿ ಬೆಳೆಸಿದ ಹಣ್ಣುಗಳ ನಿಷಯ, ಕಿತ್ತಿಳ್ಳೆ 
ಚಕ್ಕೋತ್ಕ ಮೂಸಂಬಿ, ಸಾತುಗುಡಿ, ಮಾದಲ ಹಣ್ಣು, ಅನಾನಸ್‌, ಇವನ್ನು 
ಮಲೆನಾಡಿನಲ್ಲಿ ಎಲ್ಲರೂ ಬೆಳೆದು ಸಂತೃಪ್ತಿಯಾಗಿ ತಿನ್ನುತ್ತಾರೆ. ಮತ್ತೆ 
ಬಾಳೆಹಣ್ಣು : ಬಾಳೆಯನ್ನು ಪ್ರತಿಯೊಬ್ಬರೂ ತನ್ಮು ಮನೆಯ ಹಿತ್ತಿಲಿನಲ್ಲಿ 
ಬೆಳಸುತ್ತಾರೆ. ಅವುಗಳಲ್ಲಿ ಪುಟ್ಟಿಬಾಳೆ, ರಸಬಾಳೆ, ಚಂದ್ರಬಾಳ, ಕರಿ 
ಬಾಳೆ ಇವು ಬಹು ಸಿಹಿಯಾಗಿ ಬಾಯಲ್ಲಿ ಕರಗುವ ಹಾಗೆ ಇರುತ್ತವೆ. ಕಲ್ಲು 
ಬಾಳೆ--ತಿನ್ನಲು ಅಷ್ಟು ಚೆನ್ನಾಗಿರುವುದಿಲ್ಲ; ಸೀಬೆಹಣ್ಣಿನ ಬೀಜದ ಹಾಗೆ, 


ನಾನು ತಿಂದಿರುವ ಹಣ್ಣುಗಳು ೩೧ 
ಮಧ್ಯೆ ಗಟ್ಟಿಯಾದ ಬೀಜಗಳಿರುತ್ತವೆ. ದೆವ್ವಬಾಳೆ-ಇದು ತಿನ್ನಲು ಸ್ವಲ್ಪವೂ 
ಚೆನ್ನಾಗಿರುವುದಿಲ್ಲ. ಸಪಚ್ಚಬಾಳೆ, ಸೇಲಂಬಾಳೆ, ಇವನ್ನು ಬೆಂಗಳೂರಿನಲ್ಲಿ 
ತಿಂದಿದ್ದೇನೆ. ಏನೋ ಇನೆ. 

ಒಂದು ಸಲ ಮಂಗಳೂರಿಗೆ ಹೋಗಿದ್ದಾಗ "ತಾಟನುಂಗು' ಎಂಬ 
ಒಂದು ಬಗೆಯ ಹಣ್ಣನ್ನು ತಿಂದೆವು. ಇದು ಬಾಳೆಯ ಹಣ್ಣಿನ ಹಾಗೆ ಗೊನೆ 
ಗೊನೆಗಳಾಗಿ ಬಿಡುತ್ತದೆ. ಗೊನೆಯಿಂದ ಕಾಯನ್ನು ಕೆತ್ತು, ಚಾಕಿನಿಂದ 
ಮೇಲಿನ ಸಿಪ್ಪೆಯನ್ನು ಹೆರೆದರೆ, ಒಳಗೆ ಬಿಳಿಯ ತೊಳೆಗಳಿರುತ್ತವೆ. ಇದು 
ಸೆಕೆಕಾಲದಲ್ಲಿ ತಿನ್ನಲು ಹಿತವಾಗಿರುತ್ತದೆ. ಒಂದು ಗೊನೆಯಲ್ಲಿ ನೂರಾರು 
ಕಾಯಿಗಳಿರುವುದುಂಟು. 

ನೀಲಗಿರಿಗೆ ಹೋದಾಗ ಕೆಲವು ಹಣ್ಣು ತಿಂದಿದ್ದೆ (ನೆ. ಇಂಡಿಯಾದಲ್ಲಿ 
ಕಾಶ್ಮೀರವನ್ನು ಬಿಟ್ಟಿರೆ ಹಣ್ಣಿಗೆ ಪ್ರಸಿದ್ಧಿ ಹೊಂದಿರುವುದು ನೀಲಗಿರೀನೆ. 
ಇಲ್ಲಿಯ ತಂಪಾದ ವಾಯುಗುಣಕ್ಕೆ ಮುನ್ನೂರ ಅರುವತ್ತೈದು ದಿನವೂ ಹಣ್ಣು 
ದೊರಕುತ್ತದೆ. ಇಲ್ಲಿ ಬಹು ಪ್ರಸಿದ್ದವಾದ ಬಹು ಬೆಲೆಯಾದ ಹೆಣ್ಣೆಂದರೆ 
“ಮ್ಯಾಂಗಿಸ್ಸನ್‌.' ಈ ಹಣ್ಣು ಮೇಲುನೋಟಕ್ಕೆ ದಾಳಿಂಬೆ ಹಣ್ಣಿನ ಹಾಗೆ 
ಕಾಣಿಸುತ್ತದೆ. ಇದನ್ನು - ಚಾಕಿನಿಂದ ಕೊಯ್ದರೆ, ಒಳಗೆ ಕಿತ್ತಿಳೆಹೆಣ್ಣಿನ 
ತೊಳೆಯ ಹಾಗೆ ಬಿಳಿಯ, ಸಿಹಿಯಾದ ತೊಳೆಗಳಿರುತ್ತವೆ. ಇದು ದೇಹಕ್ಕೆ 
ಪುಷ್ಟಿ ಕೊಡುತ್ತದೆ. ಇದರ ಸಿಪ್ಪೆಯನ್ನು ಒಣಗಿಸಿ ಔಷಧಿಗೆ ಉಪಯೋಗಿಸು 
ತ್ತಾರಂತೆ, 

ಇನ್ನೊಂದು "ಟೀ ಟೊಮೇಟೋ. ಇದು ಬಣ್ಣದಲ್ಲಿ, ಆಕಾರದಲ್ಲಿ 
ಹಣ್ಣಾದ ಬಾದಾಮಿ ಕಾಯಿಯ ಹಾಗೆ ಇರುತ್ತದೆ. ಚೆನ್ನಾಗಿ ಹಣ್ಣಾದಾಗ 
ಅಚ್ಚ ಮೆರೂನ್‌ ಬಣ್ಣವಿರುತ್ತದೆ. ಅದನ್ನು ತೆಗೆದುಕೊಂಡು ಎರಡು ಹಸ್ತಗಳ 
ಮಧ್ಯದಲ್ಲಿಟ್ಟು ಚೆನ್ನಾಗಿ ಹೊಸಗಬೇಕು. ಆಗ ಹಣ್ಣು ಸ್ವಲ್ಪ ಮೆದುವಾಗು 
ತ್ತದೆ. ಆಮೇಲೆ, ಹಣ್ಣಿ ನ ಕೊನೆಯನ್ನು ಚಾಕುವಿನಿಂದ ಸ್ವಲ್ಪ ಕುಯ್ದು 
ಒಳಗಿನ ರಸಮಿಶ್ರ ತಿರುಳನ್ನು ಹೀರಿಕೊಳ್ಳ ಬೇಕು. ಸಿಹಿಯಾಗಿರುತ್ತದೆ. 
ಇದರ ಮೇಲಿನ ಸಿಪ್ಪೆ ಬಹಳ ದಪ್ಸ. ಅದು ತಿನ್ನಲು ಬಾರದು, ಬಹು ಕಹಿ. 
ಮತ್ತೊಂದು ಹಣ್ಣು "ಫ್ಲಮ್ಸ್‌.' ಇದು ಇಂಗ್ಲಿಷ್‌ ಬೆರ್ರಿ ಹಣ್ಣಿನ ಜಾತಿಗೆ 
ಸೇರಿದ್ದು. ನಿಂಬೆ ಹಣ್ಣಿನ ಗಾತ್ರದಸ್ಟಿರುತ್ತದೆ. ಚೆನ್ನಾಗಿ ಸಕ್ಟವಾದಾಗ 


೩೨ ಪಚ್ಚೆಯ ತೆನೆ 
ಕೆಂಸಗೂ, ಬಹು ಸಿಹಿಯಾಗಿಯೂ ಇರುತ್ತದೆ. ಮತ್ತೊಂದು ತರಹದ್ದು 
"ಫೇರಿ' ಹೆಣ್ಣು. ಇದರಲ್ಲಿ ಎರಡು ತರಹ: ಒಂದು "ನೀರ್‌ ಪೇರಿ. ಇದು ಬಹಳ 
ದಪ್ಪ, ತಿಂದರೆ "ಕರಮ್‌, ಕರಮ್‌' ಎಂದು ಶಬ್ದವಾಗುತ್ತದೆ. ಅಷ್ಟೇನೂ 
ರುಚಿಯಾಗಿರುವುದಿಲ್ಲ. ಹೆಚ್ಚಿಗೆ ತಿಂದರೆ ಶೀತವಾಗುತ್ತದೆ. ಇನ್ನೊಂದು "ವಾಲ್‌ 
ಪೇರಿ” ಇದು ಬಹು ಮೃದು ಬಾಯಲ್ಲಿಟ್ಟರೆ ಕರಗುವಂತಹ ಹಣ್ಣು. 
ಇನ್ನೊಂದು " ನೀಚಸ್‌.' ಇದು ಹಣ್ಣಾದಾಗ ಹಸಿರು ಮಿಶ್ರ ಹಳದಿ ಬಣ್ಣ ಕೈರು 
ತ್ತದೆ. ಸ್ವಲ್ಪ ಒಗರಾಗಿ, ಕಹಿಯಾಗಿ ಇರುತ್ತದೆ. ಈ ಹಣ್ಣಿನೊಳಗೆ ಒಂದು 
ಬೀಜ ಉಂಟು. ಅದನ್ನು ಚಚ್ಚಿದರೆ ಒಳಗೆ ಬಾದಾಮಿಯಂತಹ ತಿರುಳು, 
ಸಿಕ್ಕುತ್ತದೆ. ಸಪೋಟಗಳಲ್ಲಿ ನೀಲಗಿರಿಯ ಸಪೋಟ ಬಹು ಚಿನ್ನ. ಮೇಲೆ 
ಹೇಳಿದ ಹಣ್ಣುಗಳನ್ನು ತಿನ್ನ ಬೇಕಾದರೆ ನೀಲಗಿರಿ, ಕೂನ್ನೂ ರು ಅಥವಾ ಊಟ 
ಮಾರ್ಕೆಟ್ಟಿಗೆ ಹೋಗಬೇಕು. | 

ಇನ್ನು ಮಾವಿನ ಹಣ್ಣಿನಲ್ಲಿ ರಸಪುರಿ, ಬಾದಾಮಿ, ನೀಲಂ, ಮೀಸೆ 
ಮಾವು, ಗಿಣಿಮೂತಿ, ಮಲ್ಲೋವಾ; ಸೇಬಿನ ಹೆಣ್ಣಿನಲ್ಲಿ ಕಾಶ್ಮೀರ್‌ ಸೇಬು, 
ಕಾಬುಲ್‌ ಸೇಬು, ಬೆಂಗಳೂರು ಸೇಬು; ದ್ರಾಕ್ಷಿಯಲ್ಲಿ ಕಪ್ಪು ದ್ರಾಕ್ಷಿ, ಬಿಳಿ 
ದ್ರಾಕ್ಷಿ, ಕಾಬುಲ್‌ದ್ರಾಕ್ಷಿ; ಸೀಬೆಹಣ್ಣಿ ನಲ್ಲಿ ಚಂದ್ರಸೀಜೈೆ, ತುಮಕೂರು ಸೀಬೆ 
ಅಲಹಾಬಾದ್‌ ಸೀಬೆ; ಬಟರ್‌ ಫ್ರೂಟ್‌; ಅಂಜೂರ; ದಾಳಿಂಬೆ; 
ಟೊಮೆಟೋ; ಕರ್ಬೂಜ; ಕಲ್ಲಂಗಡಿ, ಸೀತಾಫಲ; ರಾಮಫಲ; ಪರಂಗಿಹಣ್ಣು; 
ಬೇಲದ ಹಣ್ಣು; ಎಲಚಿ ಹಣ್ಣು ಇವುಗಳನ್ನು ಬೆಂಗಳೂರು ಮೈಸೂರುಗಳಲ್ಲಿ 
ತಿಂದಿರುತ್ತೇನೆ. 

ಕೆಲವು ಹಣ್ಣುಗಳನ್ನು ಡಬ್ಬಗಳಲ್ಲಿ ಶೇಖರಿಸಿ ಕಾಪಾಡುತ್ತಾರೆ. ಅವು 
ಗಳಲ್ಲಿ ಕೆಲವು ಒಗರಾಗಿ, ಕೆಲವು ಹುಳಿಯಾಗಿ ಇರುತ್ತವೆ. ಇವುಗಳ ಹೆಸರು 
ಬಹು ವಿಚಿತ್ರ. ಡಬ್ಬದಲ್ಲಿ ಶೇಖರಿಸಿದ ಈ ಹಣ್ಣುಗಳಲ್ಲಿ "ಫ್ರೂನ್ಸ್‌' ಒಂದು 
ಮಾತ್ರ ನನಗೆ ಇಸ್ಟ. 

ಇಲ್ಲಿ ಹೇಳಿರುವ ಎಲ್ಲ ಹಣ್ಣುಗಳನ್ನೂ ನಾನು ತಿಂದಿದ್ದೇನೆ. ಆದರೂ 
ಹೆಣ್ಣಿನ ಆಸೆ ತೀರಿಲ್ಲ. ಹೇಗಿರುತ್ತದೋ ನೋಡೋಣವೆಂದು ಲಂಟಾನದ 
ಮತ್ತು ಕಾಫಿಯ ಹೆಣ್ಣನ್ನು ಸಹೆ ತಿಂದಿದ್ದೇನೆ. ಇದರಲ್ಲಿ ಅತಿಶಯೋಕ್ತಿ ಏನೂ 
ಇಲ್ಲ. ಇನ್ನೂ ಕೆಲವು ಹೆಣ್ಣುಗಳನ್ನು ತಿಂದಿದ್ದರೂ ಅವುಗಳ ಹೆಸರು ಮರೆತು 


ನಾನು ತಿಂದಿರುನ ಹಣ್ಣುಗಳು ಕಿತ 
ಹೋಗಿದೆ. ಹಿಂದೆ ಹೇಳಿದ ಕಾಡು ಹಣ್ಣುಗಳಲ್ಲಿ ಇನ್ನೂ ಕೆಲವು ವಿಧಗಳಿವೆ. 
ಆದರೆ ಅವುಗಳ ನಿಜವಾದ ಹೆಸರು ನನಗೆ ಗೊತ್ತಿಲ್ಲದ್ದರಿಂದಲೂ ನಾನೂ 
ನನ್ನ ತಮ್ಮಂದಿರೂ ಅವಕ್ಕೆ ಚಿತ್ರವಿಚಿತ್ರ ಹೆಸರು ಇಟ್ಟಿರುವುದರಿಂದಲೂ 
ಬರೆದರೆ ಯಾರಾದರೂ ತಿಳಿದವರು ನಕ್ಕಾರು ಎಂದು ಬರೆದಿಲ್ಲ. ಒಂದೊಂದು ಸಲ 
ನನಗೆ ಹಾಗೇ ಅನಿಸುತ್ತದೆ: ಹಕ್ಕಿಗಳಿಗೆ ಹೇಗೋ ಹಾಗೆಯೇ ಮನುಷ್ಯರಿಗೂ 
ಹೆಣ್ಣೇ ಸಹಜವಾದ ಆಹಾರವಾಗಿಬಿಟ್ಟರೆ ಎಷ್ಟು ಚೆನ್ನಾಗಿರುತ್ತದೆ ಎಂದು. 


ಎಂ. ಆರ್‌. ವಿಮುಲಾ 


ಪೆನ್ಸಿಲಿನ ಆಕೆ 


“ ರಜಾ ಕೊಡೋದು ಮಜಾ ಮಾಡೋಕೆ” ಅಂತ ಕೈ ಎತ್ತುವವರೆಲ್ಲಾ 
ಎತ್ತಲಿ. "ರಜಾ ದಿನಸಾನೂ ಸಜ ಇಲ್ಲದೆ ಇದ್ದ ರೆ ಸಾಕಪ್ಪಾ' ಅಂತ 
ನಾನು ಹೇಳುತೇನೆ. ನೇಳಾಪತ್ರಿಕೆಯ ಅಧೀನಕ್ಕೆ ಅಗಸಟ್ಟದ್ದ ಈ ಶರೀರ 
ರಜಾದಿನದಲ್ಲಿ ಆರಾಮವಾಗಿ ಮನಸ್ಸು ಹೇಳಿದ ಹಾಗೆ (ಒಂದು ಮೇರೆಯಲ್ಲಿ) 
ನಡೆಯುವುದಕ್ಕೆ ಅವಕಾಶವಿದ್ದರೆ ಸಾಕೂಂತ ಅನ್ನಿಸುತ್ತದೆ. ರಜಾ ದಿನ 
ನೆಂದರೆ ಚಲನ ನಲನ, ನಡೆ ನುಡಿ, ಆಚಾರ ವ್ಯವಹಾರ-- ಈ ಮೂರು ವಿಷಯ 
ಗಳಲ್ಲಿ ಅನಧೀನರಾಗಿ ವರ್ತಿಸುವ ಸದವಕಾಶ ದೊರೆತರೆ ಆ ರಜೆಯನ್ನು 
ಆನಂದಮಯವಾಗಿ ಕಳೆಜೆನೆನ್ನ ಬಹುದು. ನಿತ್ಯ ಸವೆಸಿದ ದಾರಿಗೆ ನನುಸ್ಕಾರ 
ಹಾಕಿ, ಇಷ್ಟಬಂದ ಕಡೆ, ಕಾಲೆಳೆದ ಕಡೆ, ಗೆಳೆಯ ಕರೆದೆಡೆ ಸ್ವಚ್ಛಂದವಾಗಿ 
ವಿಹೆರಿಸುವುದಕ್ಟೂ ಹೆಚ್ಚಿನ ಸ್ವಾತಂತ್ರ್ಯ ಬೇಕೆ? ತನ್ನ ಕಾರ್ಯಕ್ಷೇತ್ರದಲ್ಲಿ 
ತನಗೆ ಮೇಲ್ಪಟ್ಟ ಅಧಿಕಾರಿಗಳಿಗೆ ನಮಸ್ಕರಿಸಿ, ಲೆಡ್ಡರು, ಸಾನು, ಲೆಟಿರು, 
ಪಾರ್ಟಿ ಇತ್ಯಾದಿ. ಆಫೀಸು ಭಾಷೆಯನ್ನು ಬಿಟ್ಟು, ಮನಸ್ಸಿಗೆ ಬಂದ ವಿಷಯ 
ವನ್ನು ಮರೆಮಾಚದ ಹಾಗೆ ಮಾತನಾಡುವುದಕ್ಕಿಂತ ಅತಿಶಯವಾದ 
ಸ್ವಾತಂತ್ರ್ಯ ಬೇಕೆ? ವಿದ್ಯಾರ್ಥಿಗಳಾದರೊ-_“ ಫಸ್ಟ್‌ 0ಬ ಯಾರು? 
ಲಾಸ್ಟ್‌ ಅವರ್‌ ಏನು? Physics ಏನಾಯ್ತು? Mathematics ಏನ್ಮಾ 
ಡ್ತಾರೆ?” ಈ “ಯಾರು? ಏನು?” ಬಿಟ್ಟು, ಇಷ್ಟಬಂದ ಕಾದಂಬರಿ, ರಸ 
ವತ್ತಾದ ಪದ್ಯ, ನಾಟಕ ಇವುಗಳನ್ನು ವಿಚಾರ ಮಾಡುತ್ತಾ ತಾನು ಬಯಸಿದ 
ಕಾವ್ಯಭಂಡಾರಕ್ಕೆ ನಿರಾತಂಕವಾಗಿ ಕೈಹಾಕಲು ಸ್ವಾತಂತ್ರ್ಯವಿರುವುದೂ 
ಆ ರಜಾದಿನದಲ್ಲೇ. ಪ್ರತಿನಿತ್ಯದ ವ್ಯವಹಾರದ ಪ್ರಪಂಚದಿಂದ ನಿವೃತ್ತನಾಗಿ, 
ತನ್ನದೇ ಆದ ಒಂದು ಲೋಕದಲ್ಲಿ ಸ್ವಚ್ಛಂದದಿಂದ ಲವಲವಿಕೆಯಿಂದ, 
ಸಂತೋಷನಾಗಿ ಕಳೆದ ರಜೆಯ ದಿನ ತನ್ನ ದೇಹಶ್ರಮವನ್ನು ಪರಿಹರಿಸಿ 
ಮಾನಸಿಕ ದಾಂಧಲೆಯನ್ನು ಶಾಂತಿಗೊಳಿಸಿದರೆ ರಜಾಕಳೆದ ಆನಂದ ದುಡಿಮೆ 
ಯಲ್ಲಿ ಉತ್ಸಾಹನನ್ನು ಕೆರಳಿಸೀತು ಎನಿಸುತ್ತದೆ. 

ಇಂಥ ಒಂದು ರಜಾದಿನದಲ್ಲಿ ಬೇಸರ ಕಳೆಯಲೋಸುಗ ರಸ್ತೆಯಲ್ಲಿ 


ಪೆನ್ಸಿಲಿನ ಆಶೆ ೩೫ 
ನಡೆದು ಹೋಗುತ್ತಿದ್ದಕೆ--“ನೀರಡಸಿರ್ದ ಹೊತ್ತಾಜ್ಯ ದೊರಕಿ ಫಲವೇನು?” 
ಎಂಬಂತೆ ಪುಸ್ತಕ ನೋಡುವುದಕ್ಕೇ ಬೇಜಾರಾದಾಗ ಸೆನ್ಸಿಲು ಸಿಕ್ಕಿತು. 
"ಸಿಕ್ಕಿದ್ದು ದಕ್ಟುವುದಿಲ್ಲ' ಅಂತ ಗೊತ್ತಿದ್ದರೂ " ಕಂಡದ್ದು ಬಿಡಬೇಡ' ಅಂತ 
ಮೊಂಡ ಮನಸ್ಸು ಕಾಡಿತು. ಕೈಗೆತ್ತಿಕೊಂಡು ಕಣ್ಣಿ ಗೊತ್ತಿಕೊಳ್ಳೋಣಾಂತ 
ನೋಡಿದರೆ--ಪೆನ್ಸಿಲು ಉದ್ದದಲ್ಲಿ ಉದ್ದಿನಷ್ಟೂ ಸವೆಯದೆ ಮುದ್ದಾಗಿಯೂ 
ಇರಬೇಕೆ? "ಎಷ್ಟೇ ದೊಡ್ಡ ವರಾದರೂ ಒಂದು ದಿನ, ಒಂದು ಸಮಯ ತಮ್ಮ 
ಸ್ಥಾನದಿಂದ ಬಿದ್ದುಹೋಗುವುದು ನಿಜ' ಎಂದು ಈ ಕೆಟ್ಟುಹೋಗಿರೋ 
ಪ್ರಪಂಚಕ್ಕೆ ತೋರಿಸುವುದಕ್ಕೆ ಬಿದ್ದುಹೋಯ್ತೋ ಏನೋ? ಎಂಥೆಂಥ ಮಹ 
ನೀಯರೋ ಪನವಿತ್ರಾತ್ಮರೋ--ಜನ್ಮಗಳಲ್ಲೆಲ್ಲಾ ಮಾನನಜನ್ಮನೇ ಶ್ರೇಷ್ಠ 
ವಾದದ್ದು ಎಂದು ತಿಳಿದಿದ್ದ ರೂ.--ಜೀವನನನ್ನೆ ಲ್ಲಾ ಸಾಧನೆಯಲ್ಲೇ ಕಳೆದು, 
ದೇಹವನ್ನೆಲ್ಲಾ ಸೇವೆಗೋಸ್ಟರ ತೇಯ್ದು, ಕಡೆಗೆ ಆದರ್ಶನಿರೂಪಣೆಯಲ್ಲೇ 
ಆತ್ಮಸಮರ್ಪಣೆ ಮಾಡಿಕೊಂಡವರಿಗೂ ಸತ್ಯ ಅನ್ನು ವುದರ ಅರಿವನ್ನು ಜನಕ್ಕೆ 
ತಿಳಿಸಲು ಆಗದೆ ಇರುವಾಗ ಈ ಒಂದೂವರಾಣೆ ಪೆನ್ಸಿಲು ಆ ಕೆಲಸವನ್ನು 
ನಿರ್ವಹಿಸೀತೇ? "ಬೆಳೆದೋನು ಬಿದ್ದಾ ನು' ಅನ್ನುವ ಧರ್ಮವನ್ನು ಜಗತ್ತಿಗೆ 
ಇದಂತೂ ಸಾರಲಾರದು. 

ಆ ರಸ್ತೆ ಸ್ಫೂಲಿಗೆ ಹೋಗುವ ದಾರಿ. ಆಗ ಶಾಲೆ ತೆರೆಯುವ 
ಕಾಲ ಸ್ವಲ್ಪ ಮಾರಿತ್ತು. (ಆ ದಿನ ನನಗೆ ರಜವಿದ್ದರೂ ಆ ಶಾಲೆಗೆ ರಜವಿರ 
ಲಿಲ್ಲ--ಶನಿವಾರ). ಆದ್ದರಿಂದ ಯಾರೋ ಒಬ್ಬ ಆ ಶಾಲೆಯ ವಿದ್ಯಾರ್ಥಿಯೇ 
ಕಳೆದುಕೊಂಡಿರಬಹುದೆಂಬುದರಲ್ಲಿ ಸಂದೇಹವಿಲ್ಲ. ಆ ವಿದ್ಯಾರ್ಥಿ ಸಾಹು 
ಕಾರನಲ್ಲ ಎಂದು ಆ ಪೆನ್ಸ್ಟಿಲೇ ಹೇಳುತ್ತಿತ್ತು. ಅವನು ಧನಿಕನಾಗಿದ್ದಿದ್ದರೆ 
ಸ್ಕ್ರೂ ಪೆನ್ಸಿಲೋ, ಷೀಫರ್‌ ಸೆನ್ನೋ ಇಟ್ಟಿರುತ್ತಿದ್ದ. ಅಂಥ ಬೆಲೆ ಬಾಳುವ 
ಪದಾರ್ಥಗಳನ್ನು ದಾರಿಯಲ್ಲಿ ಕಳೆಯುತ್ತಿರಲಿಲ್ಲ. ಅಥವಾ ಇದನ್ನೇ ಇಟ್ಟು 
ಕೊಂಡಿದ್ದಿ ದ್ದ ಕ್ಕಿ ತನ್ನ ಉರ್ಭ್ಸ ಕೋಟನ ಜೇಬು ಕೊಳೆಯಾಗುತ್ತದೆಂದು 
ಖಂಡಿತ ಇದರ ತಲೆಗೊಂದು ಬಿಳೀ ಫ್ಲಾಸ್ಟಿಕ್ಟು ಟೋಪಿ ಹಾಕಿರಬೇಕಿತ್ತು. 
ಈಗಿನ ಕಾಲದಲ್ಲಿ ಟೋಪಿ ಹಾಕದೆ ಇದ್ದವರ ಗತಿಯೆಲ್ಲಾ ಆಧೋಗತಿಯೇ 
ಎಂದು ತೋರಿಸುವುದಕ್ಕೇನಾದರೂ 'ಬಿದ್ದುಹೋಯ್ತೋ? "ಊರಿಗೆಲ್ಲ ತಿಳಿದ 
ನಿನಯವನ್ನು ನನ್ನ ಕಿವೀಲಿ ಹೇಳು' ಅಂದ ಹಾಗೆ ಇದೇನು ಹೇಳೋದು 


ತೆ ಪಚ್ಚೆಯ ತೆನೆ 
ಇದರ ತಲೆ! ಪಾಸ! ಈ ಬಡಪಾಯಿಗೆ ಅಷ್ಟೊಂದು ಅಧಿಕಪ್ರಸಂಗಿತನ ಎಲ್ಲಿ 
ಬರಬೇಕು. ಇರಲಾರದು ಇರಲಾರದು. 

ಮತ್ತೇನಿದ್ದೀತು? ಸ್ಕೂಲಿನಲ್ಲಿ ಸೀಸದ ಕಡ್ಡಿಯಲ್ಲಿ ಬರೆದುಕೊಂಡು 
ಮನೆಯಲ್ಲಿ ಮಸಿಯಿಂದ "ನೀಟ್‌' ಬರೆದುಕೊಳ್ಳುವ ಮಧ್ಯಮವರ್ಗದ 
ವಿದ್ಯಾರ್ಥಿಯ ಜೇಬೇ ಇದರ ಮೊದಲಿನ ಆವಾಸಸ್ಥಾನವಾಗಿದ್ದಿರಬೇಕು. 
ಕೆಲವು ದಿನ ಆ ಹುಡುಗನೊಂದಿಗೆ ಶಾಲೆಗೆ ಹೋಗಿ ಬಂದಿರಬೇಕು. ಉಪಾ 
ಧ್ಯಾಯರು ತರಗತಿಗೆ ಬಂದ ಒಡನೆ ಇದೂ ಹೊರಕ್ಕೆ ಬಂದು ನೋಡಿರಬೇಕು. 
ಆ ಹುಡುಗ-- ಪಠ್ಯಪುಸ್ತಗಳಿಲ್ಲದ ವಿದ್ಯಾರ್ಥಿ--ಅಂದಿನ ತಾರೀಖು, ಪಾಠದ 
ಹೆಸರು ಮೊದಲುಗೊಂಡು ಉಪಾಧ್ಯಾಯರು ಆಚೆ ಹೋಗುವವರೆಗೂ ಹೇಳಿದ 
ಪ್ರತಿಯೊಂದು ಸದನನ್ನೂ ಬರೆದುಕೊಳ್ಳುವ ಭರದಲ್ಲಿ ಇದರ ಕೋರೆ ಆ ದಪ್ಪ 
ವಾದ ಸರ್ಕಾರೀ ಕಾಗದದ ಒರಟು ಮೋರಿಗೆ ತಿಕ್ಕಿ ತಿಕ್ಕಿ ನವೆದಿರಬೇಕು. ಆ 
ನೋವಿನಿಂದ ಇದು ಅವನನ್ನು ಶಸಿಸಿರಬೇಕು. ಆಗ ಕಂಬನಿದುಂಬಿದ ಕಣ್ಣಿ 
ನಿಂದ ಸುತ್ತಲೂ ನೋಡಿರಬೇಕು. ಉರ್ಲ ಕೋಟುಗಳ ಭದ್ರಭವನಗಳಿಂದ 
ಹೊರಗೂ ಸಹೆ ಬಾರದೆ, ಕಿರೀಟಗಳನ್ನು ಮಾತ್ರ ಪ್ರದರ್ಶಿಸುತ್ತಿದ್ದ ಹಲವು 
ಸ್ಟ್ರೂ ಪೆನ್ಸಿಲುಗಳ, ಹೀಪ್ಸರ್‌ ಪೆನ್ನುಗಳ ಮೇಲೆ ಇದರ ದೃಷ್ಟಿ ಬಿದ್ದಿರಬೇಕು. 
ಮನಸ್ಸಿನಲ್ಲಿ ಅಸೂಯೆಯೋ ಅನುರಾಗವೋ ಆವಿರ್ಭವಿಸಿರಬೇಕು. ತಾನೂ 
ಹಾಗಿರಬೇಕೆಂಬ ಆಶೆ ಅಂಕುರವಾಗಿರಬೇಕು. ಕಡಮೆ ಸಂಬಳ ಬರುವ ಕಡೆ 
ಕೆಲಸ ಬಿಟ್ಟು ಭಾರೀ ಕೆಲಸ ಹುಡುಕಲು ಹೊರಡುವ ಉದ್ಯೋಗಸ್ಥರಂತೆ 
ಮಧ್ಯಮ ವರ್ಗದ ಹುಡುಗನ ಜೇಬನ್ನು ಬಿಟ್ಟು ಉರ್ಲ್ಗ ಕೋಟು ಹುಡುಕುವು 
ದಕ್ಕಾಗಿ ಕೆಳಗೆ ಬಿದ್ದಿರಬೇಕು. ಕೆಲಸ ಹುಡುಕುವ ಉದ್ಯಮದಲ್ಲಿ ಕೆಲನರ 
ಕೋಪಕ್ಕೆ ತುತ್ತಾಗಿ, ಕೆಲವರ ಬಿರುನುಡಿಗಳನ್ನು ಸಹಿಸಬೇಕಾಗುವಂತೆ, 
ಪಾಪ, ಈ ಪೆನ್ನಿಲನ್ನು ಸಹ ಹಲವು ಊರ್ಧ್ವ ದೃಷ್ಟಿಯಿದ್ದ ಮನುಷ್ಯರು 
ಯಾರೋ ತುಳಿದೂ ಇರಲೇಬೇಕೆಂಬುದೂ ಅದಕ್ಕೆ ಅಂಟಿಕೊಂಡಿರುವ ಮಣ್ಣಿ 
ನಿಂದ ಖಚಿತವಾಗುತ್ತಿದೆ. “ಪಾನಿ ಸಮುದ್ರಕ್ಕೆ ಹೋದರೂ ಮೊಳಕಾಲುದ್ದ 
ನೀರೇ!” ಅಷ್ಟು ಕಷ್ಟ ಅನುಭವಿಸಿಯೂ ಕಡೆಗೆ ನನ್ನ ಕೈಗೆ ಸೇರಬೇಕೇ? 
"ಅದೃಷ್ಟ ಇಲ್ಲದ್ದು ಅತ್ತರೆ ಬರುತ್ತೆಯೇ?' ಆದರೂ ನನಗೆ ಅದರೊಡನೆ ಅದರ 
ಆಶೆಯನ್ನು ಈಡೇರಿಸುವ ಕಾರ್ಯದಲ್ಲಿ ಸಹೆಕರಿಸಬೇಕೆನಿಸಿತು. ಅದರ ಹೆಬ್ಬಯಕೆ 


ಪೆನ್ಸಿಲಿನ ಆಶೆ ೩೭ 
ಯನ್ನು ಈಡೇರಿಸುವುದಾಗಿ ಪಣ ತೊಟ್ಟಿ. ಮನಸ್ಸಿನಲ್ಲೇನಾದರೂ ಬಯಕೆ 
ಇದ್ದು ಸತ್ತರೆ, ಅದನ್ನು ತೀರಿಸಿಕೊಳ್ಳು ವುದಕ್ಫೋಸ್ಟರ ಜೆವ್ವವೋ ಭೂತವೋ 
ಆಗುತ್ತಾರಂತೆ. ಇದುವರೆಗೆ ಹಾಗೆ ಸತ್ತಿರುವನರು ನನಗೆ ತಿಳಿದಂತೆ ಯಾರೂ 
ಇಲ್ಲ. ಅವರ ದೆನ್ಹಗಳನ್ನೂ ನೋಡಿಲ್ಲ. ಏನೋ ಗ್ರಹಚಾರ! ಈ ಸೆನ್ಸಿಲು 
ಉರ್ಲ ಕೋಟು ಸೇರಬೇಕೆಂಬ ಬಯಕೆಯಲ್ಲೆ ಸಾಯುವುದೂ ಅದರ ಆಸೆ 
ಯನ್ನು ತೀರಿಸೋಣ ಅನ್ನುವ ಆಸೆಯಲ್ಲೇ ನಾನೂ ಸಾಯುವುದೂ, 
ಇಬ್ಬರೂ--ಎಂದರೆ ನಾನು ಮತ್ತು ಪೆನ್ಸಿಲು--ಎರಡು ಭೂತಗಳಾಗಿಬಿಟ್ಟರೆ 
ಮುಂದೆ ಈ ಪ್ರಪಂಚದಲ್ಲಿ ಉರ್ಲ ಕೋಟು ಹಾಕುವವರ ಗತಿ ಏನೆಂದು 
ನನಗೇ ಭಯವಾಯಿತು. ನಾನು ಸುತ್ತಲೂ ನೋಡಿದೆ. ನನ್ನ ಪಕ್ಕದಲ್ಲಿದ್ದ 
ಗೆಳೆಯರು ಒಂದು ಉರ್ಲ ಕೋಟು ಹಾಕಿಕೊಂಡಿದ್ದ ರು. ನನಗಂತೂ 
ಸಂತೋಷದಿಂದ ಮೈ ಹಗ್ಗಿಹೋಯಿತು. ಅದು ನನ್ನ ಕಡೆ ಕೃತಜ್ಞ ತಾ 
ಪೂರ್ವಕವಾದ ದೃಷ್ಟಿಯಿಂದ ನೋಡಿತು. ನಾನು ಅಭಿನಂದನೆಯನ್ನು ಸೂಚಿ 
ಸುತ್ತಾ ಅದನ್ನು ಬೋಳ್ಳಿಸಿದೆ. ನನ್ನ್ನ ಕೈ ತಿಕ್ಕಾಟದಿಂದಲೋ ಅದರ ಸಂತೋಷ 
ದಿಂದಲೋ ಅದರ ಮೈಯೆಲ್ಲಾ ಬೆಚ್ಚಗಾದದ್ದು ಏನಾಶ್ಚರ್ಯ? ಜೀವನದಲ್ಲಿ 
ಪಡೆಯಲೆತ್ನಿಸಿದ ಸುಖವನ್ನು ಹೊಂದಿದ ಆನಂದಕ್ಕಿಂತ ಮಹತ್ತರವಾದು 
ದೇನು? ನನ್ನ ಗೆಳೆಯರ ಉರ್ಲ್ಗ ಕೋಟನ ಜೇಬಿನೊಳಕ್ಕೆ ಅದನ್ನು ಸೇರಿಸಿದೆ. 
ಆಗಿನ ನಮ್ಮಿಬ್ಬರ ಸಂತೋಷ ಇಡೀ ಪ್ರಪಂಚದಲ್ಲಿ ಯಾರೂ ಪಟ್ಟ ಲ್ಲನೆಂದು 
ಹೇಳಿಬಿಡಬಹುದು. ಆದರೂ ಅದರ--ಆ ಪೆನ್ಸಿಲಿನ ನಗುವನ್ನು ನೋಡಿ 
ಪರೀಕ್ಷಿಸಿದರೆ ಒಂದು ವಿಲಕ್ಷಣ ಕಂಡುಬರುತ್ತಿತ್ತು. ತನ್ನ ಆನಂದವನ್ನು ತಾನು 
ಆಸ್ಚಾದಿಸುತ್ತಿರುವ ನಗುವಿನಂತೆ ಕಂಡುಬರಲಿಲ್ಲ. ನನ್ನನ್ನು ನೋಡಿ ಅಪ 
ಹಾಸ್ಯಮಾಡಿ ನಗುತ್ತಿದ್ದಂತೆ ಭಾಸವಾಗುತ್ತಿತ್ತು. ಯಾರ ಮೂಲಕ ಅದು ಆ 
ಭವ್ಯ ಮಂದಿರವನ್ನು ಸೇರಿತೋ, ಆ ಉನ್ನತ ಸ್ಥಿತಿಗೆ ಬರಲು ಸರ್ವಕಾರಣನಾದ 
ನನ್ನನ್ನೇ ಅಣಕಮಾಡುವುದೆ? ಇನ್ನೂ ಅದಕ್ಕೆ ಟೋಪಿಯೊಂದು ಬೇರೆ ಇಲ್ಲ. 
ಇದ್ದಿದ್ದರೆ ಮತ್ತೆಷ್ಟು "ರೋಸ್‌ ' ಮಾಡುತ್ತಿತ್ತೋ ಅನ್ನಿಸುತ್ತೆ. ಅಂತೂ ತುಂಬ 
ಕುಹಕ ಬುದ್ಧಿಯದು, ಉಪಕಾರವನ್ನು ಸ್ಮರಿಸುವ ಜಾತಿಯಲ್ಲ ಕೃತಫ್ಲು ತೆ. 

ಅಲ್ಲ ಆ ಹುಡುಗ ಒಂದೂವರಾಣೆ (ಒಂದು ಕಾಸು ಸಂಪಾದನೆ ಕೂಡ 
ಕಷ್ಟವಾಗಿರುವ ಈ ಕಾಲದಲ್ಲಿ) ಕೊಟ್ಟು, ಏನೋ ಕೈಗೆ ಕೈಯಾಗಿರುತ್ತೆ 


ತಿಲ ಪಚ್ಚೆಯ ತೆನೆ 
ಅಂತ ಕೊಂಡುಕೊಂಡಕೆ.-.- ಪಾಪ! ಕ್ಸ ಕೊಟ್ಟು ಬಿಡಬಹುದೇ ಈ ಜೋಟುದ್ದದ 
ಮೋಟು? ಎಂಥನನೇ ಆಗಲಿ, ದುಡ್ಡು ಕೊಟ್ಟು ಕೊಂಡ ಮೇಲೆ ಯಜಮಾನ 
ನಾದ ತಾಳಿ ಕಟ್ಟ ಕೈ ಹಿಡಿದವನು ಗಂಡನಾದ ಹಾಗೆ. ಇಂಥ ದ್ರೋಹ 
ವನ್ನು ಬಗೆಯಬಹುದೆ? ಈ ದ್ರೋಹಿಗೆ ತನ್ನ ಮುನೋಭಿಲಾಸೆ ಕೈಗೂಡ 
ಬಹುದೆ? ಹೀಗೆ ನೋಡಿದರೆ "ಕೆಟ್ಟವರಿಗೇ ಕಾಲ' ಎನ್ನುವುದು ಸತ್ಯಾಂಶವೇ 
ಇರಬಹುದು. 

ಹಾಗಾದರೆ ಒಳ್ಳೆ ಯವರಿಗೆ ಕಾಲನಲ್ಲವೇ ಇದು? ಎಲ್ಲಿಯದು? ಆ 
ಹುಡುಗ- ಆ ಮಧ್ಯಮ ವರ್ಗದ ವಿದ್ಯಾರ್ಥಿಯ ಗತಿ ಏನಾಗಿರಬಹುದು? 
ಮನೆಯಲ್ಲಿ ಆ ಹೊತ್ತು ರೇರ್ಷ ತಂದು, ಆಗ ಪಾಲಿಷ್‌ ಮಾಡಿಸಿ ಆಗ ಸೌದೆ 
ತಂದು ಅದನ್ನು ಒಡಸ್ಕಿ ಆ ಹಸಿಸೌದೆಯಲ್ಲಿ ಅರೆಬೆಂದ ಅನ್ನ ಊಟಮಾಡಿ, 
ಪೆನ್ಸಿಲ್‌ ಜೇಬಿನಲ್ಲಿಟ್ಟುಕೊಂಡು ಎಡವುತ್ತಾ ಬೀಳುತ್ತಾ ಓಡುತ್ತಾ ಇದ್ದರೆ, 
ಶಾಲೆಗೆ ಹೋಗುನ ಹೊತ್ತಿಗೆ ಹತ್ತು ನಿಮಿಷ ತಡ, ಉಪಾಧ್ಯಾಯರು 
ಬಂದುಬಿಟ್ಟಿದ್ದಾರೆ. ಹಾಜರಿ ತೆಗೆದುಕೊಂಡು ಮುಗಿದುಹೋಗಿದೆ. ಪದ್ಯದಲ್ಲಿ 
ನಾಲ್ಕು ಪಾದ ಮಾಡಿಬಿಟ್ಟಿದ್ದಾರೆ... ಯಾವ ಪದ್ಯ ಮಾಡುತ್ತಿದ್ದಾರೋ 
ತಿಳಿಯದು. ಇನ್ನು ಮುಂದಿನದನ್ನಾ ದರೂ ಬರೆದುಕೊಳ್ಳೊ (ಣಾಂತ ನೋಡಿದರೆ 
--ಫೆನ್ಸಿಲು ಪರಾರಿ. ಎದೆಯ ಡವಡವ ಶಬ್ದ ಮುಮ್ಮಡಿಸಿದೆ. ಊಟ ಅರ್ಥ 
ವಾಗಿ ಓಡಿಬಂದರೂ ಶಾಲೆಯಲ್ಲಿ ಪಾಠವೂ ಅರ್ಥವಾಗಿರೋದು ಮೊದಲನೆ 
ಯದು, ಗೈರುಹಾಜರಿ ಬಿದ್ದಿರುವುದು ಎರಡನೆಯದು, ಪೆನ್ಸಿಲು ಕಳೆದು 
ಹೋದದ್ದು ಮೂರನೆಯದು. ಹೆಣೆಯಲ್ಲಿದ್ದ ಬೆವರಿನ ಜೊತೆಗೆ ಕಣ್ಣೀರಿನ 
ಹೊನಲೂ ಸೇರುತ್ತಿದೆ. ತಂದೆಯವರ ಖತಿಗೊಂಡ ರೂಪ ನಿಂತಿದೆ. ಆದರೂ 
ಉಪಾಧ್ಯಾಯರ ವಾಗ್ದರಿ ಬಿರುಸಾಗಿ ಸಾಗುತ್ತಿದೆ. "ಉಂ! ಆಮೇಲೆ ಎಲ್ಲಾ 
ಯೋಚನೆ. ನೋಟ್ಟು ಬರೆದುಕೊಳ್ಳುವುದು ಮೊದಲ ಕರ್ತವ್ಯ'ನೆಂದು 
ತೀರ್ಮಾನಿಸಿ, ಅಕ್ಕಪಕ್ಕದನರನ್ನು "ಪೆನ್ಸಿಲ್ಲೋ ಪೆನ್ನೋ ಕೊಡಿ' ಎಂದು 
ಬೇಡುತ್ತಿದ್ದಾ ನೆ. ಇಷ್ಟು ಹೊತ್ತೂ ಮೌನವಾಗಿದ್ದ ತರಗತಿಯಲ್ಲಿ ಇವನ ಪಿಸು 
ಮಾತು ಎದ್ದು ಕೇಳುತ್ತದೆ. ಎತ್ತರದಲ್ಲಿ ಕುಳಿತಿದ್ದ ಉಪಾಧ್ಯಾಯರಿಗೆ ಇವನು 
ಗೋಚರವಾಗುತ್ತಾನೆ. ಅವರ ಅಭಿಪ್ರಾಯಗಳನ್ನು ಹಲವಾರು ರೀತಿಗಳಲ್ಲಿ 
ಹೇಳುತ್ತಿದ್ದುದೆಲ್ಲನನ್ನೂ ಮರೆಸಿ ಇವನ ಗಲಾಟೆ ಅನರ ಗಮನವನ್ನು ಸೆಳೆಯು 


ಪೆನ್ಸಿಲಿನ ಆತೆ ರ್ನ 
ತ್ತದೆ. ಅವರ ಮನಸ್ಸಿನಲ್ಲಿದ್ದ ನಿಷಯ, ಮಾತು ಎಲ್ಲಾ ಮರೆತು, ಆ ಸ್ಥಳದಲ್ಲಿ 
ಕೋಪವು ಕಾಡುಗಿಚ್ಚಿನಂತೆ ತುಂಬಿಕೊಳ್ಳುತ್ತದೆ. ಕಣ್ಣು ಕಿಡಿ ಸೂಸುತ್ತದೆ. 
ಕೈಯಲ್ಲಿದ್ದ ಪುಸ್ತಕ ಮೇಜಿನ ಮೇಲೆ ಆರ್ಭಟಿಸುತ್ತಾ ಬೀಳುತ್ತದೆ. ಕೋಪ 
ಗಿಚ್ಚು ಭುಗಿಲೆಂದು, ವಿದ್ಯಾರ್ಥಿಗೆ "ಹೊರಗೆ ನಡೆಯಲು' ಆಜ್ಞೆ ಯಾಗುತ್ತದೆ. 
ಆಜೆ ಹೋದರೆ ಮುಖ್ಯೋಪಾಧ್ಯಾಯರ ಕಾಟ. ಮನೆಗೆ ಹೋದರೆ ಮಾರಿಗೆ 
ಊಟ. ಅಲ್ಲಿಗೇ ಮುಗಿಯಿತು ಅಂದಿನ ಪಾಠ. ಅಲ್ಲಿ ಅವನಿಗೆ ಗೋಳಾಟ ; 
ಇಲ್ಲಿ ಇದರ ಹುಡುಗಾಟ. 

"ಇಂದಿನ ನಗು ಮುಂದಿನ ಅಳುವಿಗೆ ಕಾರಣ' ಎಂಬುದು ನಿಜವಾದರೆ 
ಇಂದಿನ ಅಳುವಿಗೆ ಕಾರಣ ಹಿಂದೆ ಎಂದೋ ನಕ್ಕದ್ದು ಇರಬೇಕು! ಇಂದು 
ಅಳುತ್ತಿರುವ ಈ ಹುಡುಗ ಎಂದೋ. ಎಂದೋ ಏಕೆ? ಈ ಪೆನ್ಸಿಲನ್ನು ಕೊಂಡ 
ಹೊಸದರಲ್ಲಿ ಎನ್ನೋಣ--ನಲಿದೇ ಇರಬೇಕು. ಅದುವರೆಗೂ ಬರೆಯಲು ಉಪ 
ಯೋಗಿಸುತ್ತಿದ್ದ ಚಿಕ್ಕದಾದ (ಅಥವಾ ಮುದಿಯಾದ) ಪೆನ್ಸಿಲನ್ನು ತಾತ್ಸಾರ 
ದಿಂದ ತಮ್ಮನಿಗೆ ಎಸೆದಿರಬೇಕು. ಮುದಿಯದರ ಯಾತನೆಯನ್ನು ನೋಡಿ 
ಅದರ ಬಾಂಧನ-- ಈ ಹರೆಯದ ಸೆನ್ಸಿಲು ದುಃಖಿಸಿರಬಹುದು. *ತಾತ್ಸಾರಕ್ಕೆ 
ತಕ್ಕ ಶಾಸ್ತಿ' ಮಾಡಬೇಕೆಂದು ಅಂದೇ ಇದು ಸಣ ತೊಟ್ಟಿರಬೇಕು. ಇದಕ್ಕೂ 
ವಯಸ್ಸು ಕಳೆಯುತ್ತಾ ಬಂದಂತೆ ಅಂದಿನ ಭೀಕರ ದೃಶ್ಯ ಕಣ್ಣ ಮುಂದೆ 
ಕಟ್ಟದಂತಾಗಿರಬೇಕು. ತನ್ನ ಸೇಡನ್ನು ತೀರಿಸಿಕೊಳ್ಳಲು ಈ ಶನಿವಾರದ 
ಮುಹೂರ್ತದಲ್ಲಿ ಉಜ್ಜುಗಿಸಿರಬೇಕು. ಈಗ, ಆ ಹುಡುಗನ ಪರಿಸ್ಥಿತಿಯನ್ನು 
ನೆನೆಸಿಕೊಂಡು ನಕ್ಕಿರಬೇಕು. ಆದ್ದರಿಂದ ನನ್ನನ್ನು ನೋಡಿ ನಕ್ಕಿರಲಾರದೆಂದು 
ತಿಳಿದುಬಂತು. ಪುನಃ ಅದರೊಡನೆ ಕನಿಕರಿಸಬೇಕೇಬೇಕೆನಿಸಿತು. ದೃಷ್ಟಿಸಿ 
ನೋಡಿದರೆ ಮೊಂಡ ಬ್ಲೇಡಿನಲ್ಲಿ ಹೆರೆದು, ಅದರ ಮುಖದಲ್ಲಿ ಹಳ್ಳ ತಿಟ್ಟುಗಳು 
ಅಳವಟ್ಟಿದ್ದುವು. ಅದನ್ನು ನೋಡಿ ಮತ್ತಷ್ಟು ದಯೆ ಹುಟ್ಟಿತು. ಪಾಪ! 
ಆ ಕೋಪದಲ್ಲಿ ಏನಾದರೂ ಅದನ್ನು ಎಸೆದುಬಿಟ್ಟಿದ್ದರೆ, ಅದರ ಗತಿ ಏನಾಗ 
ಬೇಕಿತ್ತೋ? ಎನ್ನಿಸಿತು. 

ಸಿಕ್ಕಿದ ವಸ್ತುಗಳು ಸಾಮಾನ್ಯವಾಗಿದ್ದರೂ, ಕಡೆಗೆ ಅನೇಕರಿಗೆ 
ಬಹಳ ಸುಖಸಂಸತ್ತುಗಳನ್ನು ತಂದುಕೊಟ್ಟನೆಯಂತೆ. ಯಾರಿಗೋ ಒಂದು 
ಲಕ್ಷ್ಮಿಯ ವಿಗ್ರಹ ಸಿಕ್ಕಿತಂತೆ. ಅವರು ಅದನ್ನು ಭದ್ರವಾಗಿಟ್ಟು ಪೂಜಿಸಿದ 


೪೦ ಪಚ್ಚೆಯ ತೆನೆ - 


ರಂತೆ. ಅಮೇಲೆ ತಾನೇತಾನಾಗಿ ಅವರಿಗೆ ಕೊಪ್ಪರಿಗೆ ಕೊಪ್ಪರಿಗೆ ಹಣ ಸಿಕ್ಕಿ 
ತಂತೆ! ಹಾಗೆಯೇ "ಯಾರಿಗೋ ಒಬ್ಬರಿಗೆ ಸರಸ್ವತೀ ವಿಗ್ರಹ ಸಿಕ್ಕಿತಂತೆ. 
ಅದನ್ನು ಮಾರಡೆ ಪೆಟ್ಟಿ ಗೆಯನ್ಲಿಟ್ಟ ಮಾರನೆಯ ದಿನವೇ ಅವರಿಗೆ (ಶಾಲೆಯ 
ಮುಖನನ್ನೇ ನೋಡದೆ) ಸಕಲ ಗ್ರಂಥಸಂಸತ್ತೂ ಒಲಿದು ಬಂದಿತಂತೆ! 
ಹೀಗೆಯೇ "ಅಂತೆಕಥೆ'ಗಳ ಕಂತೆ ಬಹಳ ಕೇಳಿದ್ದುದರಿಂದ ಈ ಪೆನ್ಸಿಲನ್ನು 
ಬಿಸಾಡಲು ಮನಸ್ಸು ಬರುತ್ತದೆಯೆ? ಈ ಪೆನ್ಸಿಲು ಅಂಥ ಮಹೆತ್ಯಾರಿಯೇ 
ಆಗಿದ್ದು, ಅದರಷ್ಟಕ್ಕೆ ಅದೇ ಕೈಯಲ್ಲಿ ಹಿಡಿದ ಮಾತ್ರಕ್ಕೇ ಸಾವಿರಾರು ಪುಟ 
ಗಳ ನೂರಾರು ಪುಸ್ತಕಗಳನ್ನು ಹೊರಗೆಡಹುನ ದಿವ್ಯಶಕ್ತಿ ಏಕೆ ಪಡೆದಿರ 
ಬಾರದು? ಇದ್ದರೂ ಇರಬಹುದು. ಅಷ್ಟು ಪುಟಗಳನ್ನು ಅದೇ ಪೆನ್ಸಿಲಿನಲ್ಲಿ 
ಬರೆದರೆ, ಬರೆದ ಮಾರನೆಯ ದಿನ ಓದಲಾದೀತೇ? ಬಿಳಿಯ ಕಾಗದಕ್ಕೆ ಕರಿಯ 
ಬಣ್ಣ ಬಳಿದಂತಾಗುವುದರಲ್ಲಿ ಸಂದೇಹವೇ ಇಲ್ಲ. ಆದರೂ ಅದು ನಿಸ್ಪತ್ವಕಾರಿ 
ಯಲ್ಲ. ಅದರಲ್ಲಿನ ಅದ್ಭುತಶಕ್ತಿಯೇ ಈ ಪ್ರಬಂಧಕ್ಕೆ ಪ್ರೇರಕವಸ್ತುವಾಗಿರಬೇಕು. 


ಬಿ. ಟಿ. ಅಶ್ವತ್ಥ ನಾರಾಯಣ ರಾವ್‌ 


ಮೂಗಿನ ಮಹತ್ತ್ವ 


"ಮೂಗ್ಕು' "ಮಹತ್ತ್ವ'--ಎರಡರ ಮೊದಲಕ್ಷರವೂ ವರ್ಣಮಾಲೆಯ 
ಒಂದೇ ಮುತ್ತಿನಿಂದಾದ ಕಾರಣ "ಮೂಗು' "ಮಹತ್ತ್ವ'ಗಳನ್ನು ಬೇರೆ 
ಮಾಡಲು ಸಾಧ್ಯವಿಲ್ಲ ಎನ್ನುವ ಪಂಥದವನಲ್ಲ ನಾನು. 

ಚಾರಲ್ಸ್‌ 'ಡಾರ್ನಿನ್‌ ತನ್ನ "ಥಿಯರಿ ಅಫ್‌ ಎವೊಲ್ಯೂಷನ್‌' ನಲ್ಲಿ 
ಹೇಳುವಂತೆ ನೀರಿನ ಸಣ್ಣ ಸಣ್ಣ ಕ್ರಿಮಿಗಳು, ಮೀನು, ಮೊಸಳೆ, ಕುದುರೆ, ದನ್ನ . 
ಹಂದಿ, ಕಸಿ ಮೊದಲಾದುನೆಲ್ಲ ಮೊದಲು ಆಗಿ ಕಡೆಗೆ ಮನುಷ್ಯನ ರೂಪ 
ಆಯಿತಂತೆ. ಡಾರ್ವಿನ್‌ ಎಲ್ಲ ಪ್ರಾಣಿಗಳ ಎಲುಬಿನ ಗೂಡುಗಳನ್ನು ಶೋಧಿಸಿ 
ಶೋಧಿಸಿ ಮಾನವನ ಇತಿಹಾಸವನ್ನು ಬರೆದನಂತೆ. , ನಾವು ಸ್ವತಃ ವಿಜ್ಞಾನಿ 
ಗಳಲ್ಲದಿದ್ದರೂ ಸರಿಯಾಗಿ ಯೋಚಿಸಿ ನೋಡಿದರೆ ಈ ರೂಪಾಂತರದಲ್ಲಿ ಗುರು 
ಸ್ಥಾನ ಮೂಗಿಗೇ ಎಂದು ತಿಳಿಯಬರುವುದು ಸಹೆಜ. ಕುದುರೆ "ಕಪಿಗಳ 
ಕಾಲುಕೆ ಗಳನ್ನೂ ಇತರ ಅಂಗಗಳನ್ನೂ ಮನುಷ್ಯರದೊಂದಿಗೆ ಹೋಲಿಸಿ 
ನೋಡಿದರೆ ಸ್ವಲ್ಪ ಹೆಚ್ಚುಕಡಮೆ ಸಾಮ್ಯ ಇದ್ದೇಇರುತ್ತದೆ. ಆದರೆ ಒಂದು 
ಪ್ರಾಣಿಯ ಮೂಗನ್ನು ಇನ್ನೊಂದರ ಮೂಗಿಗೆ ಹೋಲಿಸಿನೋಡಿ. ಎಲ್ಲಿಂದೆಲ್ಲಿಗೆ 
ಅಂತರ? ಆನೆಯದು ಕುದುರೆಯದರಂತಲ್ಲ, ಕಹಿಯದು ಆನೆಯದರಂತಲ್ಲ, 
ಮನುಷ್ಯನದು ಕನಿಯದರಂತಲ್ಲ. ಇದೆಲ್ಲ ನೋಡಿದರೆ ಸೃಷ್ಟಿ ಕರ್ತ ತನ್ನ 
ಪ್ರಯೋಗದಲ್ಲಿ ಮೂಗಿನ ಮೇಲೇ ಗಮನ ಏಕೆ ಹೆಚ್ಚಾಗಿಟ್ಟನೋ ಎಂಬ 
ಪ್ರಶ್ನೆ ಏಳುತ್ತದೆ. ಸೃಷ್ಟಿಕರ್ತ ತನ್ನ ಗುರುತರವಾದ ಹೊಣೆ ಮೂಗಿನ ಮೇಲೇ 
ಎಂದು ಭಾವಿಸಿರುವಾಗ ಮೂಗಿನ ಮಹತ್ರ ನನನ್ನು ಅಲ್ಪಬುದ್ದಿ ಗಳಾದ ಮನು 
ಜರು ನಾವು ವಿವೇಚನೆ ಮಾಡಲಾರೆವು. | ನ ಬುರುಡೆಯಲ್ಲಿ 
ಎಂಥೆಂಥ ಸಮಸ್ಯೆ, ನಿರ್ಧಾರಗಳು ಕತ ಬಲ್ಲನರಾರು? 

ವಿಸ್ತಾರವಾದ ಹಣೆಯ ಬಯಲಿನಲ್ಲಿ ನಾವು ಸುತ್ತಾ ಡಹೊರಟರೆ ಆ 
ಕಡೆ ಈ ಕಡೆ ಇರುವ ಎರಡು ನಯನತಟಾಕಗಳ ಮಧ್ಯೆ ಎತ್ತರವಾದ ಗುಡ್ಡ 
ದಂತೆ ಎದ್ದು, ತುದಿಯಿಂದ ನೋಡಿದರೆ ಮೀಸೆಯ ಸುಂದರ ಬನಗಳ ಕೆಳಗಡೆ 


ಇರುವ ವಿಸ್ತಾರವಾದ ಪಾತಾಳಗವಿಯ ವಿಹಂಗಮನೋಟನನ್ನು ನಿಮ್ಮ 

೪೨ ಪಚ್ಚೆಯ ತೆನೆ 
ಮನಸ್ಸಿಗೆ ತಂದು, ಗುಡ್ಡದ ತುದಿಯಲ್ಲಿ ಕುಳಿತು ಕಾವ್ಯಾನಂದವನ್ನು ಅನು 
ಭನಿಸುವಂತೆ ಮೂಗಿನ ಮೇಲೆ ಕುಳಿತು ಸುತ್ತಲಿನ ಸೌಂದರ್ಯವನ್ನು, ಗುಡ್ಡ ದ 
ಕೆಳಗೆ ಮೊನಚಾಗಿ ಬೆಳೆದಿರುವ ಬಿದಿರು ಮೆಳೆಗಳ ಸೊಬಗನ್ನು ಸನಿಯ 
ಬಹುದು. ಸುತ್ತಲಿನ ಸೌಂದರ್ಯದ ಮಹತ್ತ್ವಕ್ಕಿಂತ ಸೌಂದರ್ಯದರ್ಶನಮಾಡಿ 
ಸುವ ದಿಬ್ಬದ ಮಹತ್ತ್ವವೇ ಯಾವಾಗಲೂ ಹೆಚ್ಚು. ದೇವನಿಗಿಂತ ದೇವನ 
ದರ್ಶನ ಮಾಡಿಸಲು ಭೂಮಿಗೆ ಬಂದ “ದೇವರೆ ಮಗ'ನಂತೆ. 

ಆದರೆ ಮೂಗಿನ ಕೆಲಸ ಬರಿಯ ಸೌಂದರ್ಯದರ್ಶನ ಮಾತ್ರವೇ ಅಲ್ಲ; 
ತಾನೇ ಸೌಂದರ್ಯಕ್ಕೆ ಆಧಾರಭೂತವಾಗಿರುವುದು. ಕಿವಿ ಕಣ್ಣು, ಕುರುಳು, 
ಎಲ್ಲ ಸೌಂದರ್ಯರಚನೆಗೆ ದಾನಮಾಡುವುವಾದರೂ "ಧಥರ್ಮಪ್ರಕಾಶಕರು' 
ಮೂಗುಸಾಹೇಬರೇ ಎನ್ನುವುದನ್ನು ಯಾರಾದರೂ ಒಪ್ಪಿಕೊಳ್ಳ ಲೆಬೇಕು. 
ಮನುಷ್ಯ ಎಷ್ಟೇ ಚೆನ್ನಾಗಿದ್ದ ರೂ ಮೂಗು ಇಲ್ಲದಿದ್ದ ರೆ "ಮುಖಡಾ' ಎಂದು 
ನಾಮವಿಶೇಸಣವನ್ನು ದಯಪಾಲಿಸಿಬಿಡುತ್ತಾರೆ. ಮೂಗಿಲ್ಲದನರನ್ನು ಕಂಡರೆ 
ಮೂಗಿಲ್ಲದ ಬಸ್ಸಿನ ಮುಂದೆ ನಿಂತುಕೊಂಡಸ್ಟು ಭಯವಾಗುತ್ತದೆ. ರಾಘ 
ವಾಂಕನೂ ಹೇಳುತ್ತಾನೆ: "ಮೂಗನಿತ್ತು ಕನ್ನ ಡಿಯ ನೋಡುವರೇ? ' ಎಂದು. 
ಇನ್ಟೆಲ್ಲ ಏಕೆ? ನಾವೇ ಮನೆಯಲ್ಲಿ ಮಕ್ಳಳು ಬಹೆಳ ಗಲಾಟಿ ಮಾಡಿದಾಗ 
ಹೇಳಿ ಹೆದರಿಸುತ್ತೇವೆ: "ಮೂಗು ಸತ ತ್ನು ನೋಡು. ಅಮೇಲೆ 
ನಿನ್ನನ್ನು ಯಾರೂ ಮದುವೆಯೇ ಮಾಡಿಕೊಳ್ಳಲ್ಲ” ಎಂದು. 

ಸರ್ವಾತ್ಮನಾದ ಸ ಪರಮಾತ್ಮ ಎಲ್ಲರ ಆತ ಗಳನ್ನೂ ಬಲ್ಲ. ಆದ್ರ ರಿಂದಲೇ 
ಆತ ನಿಷ್ಟಕ್ಷಪಾತಿಯಾಗಿ ವರ್ತಿಸಿದ್ದಾನೆ. ಇದರ ನ್ಯೂನತೆಗೆ ಅದರ 
ಸಮೃದ್ಧಿಯ ಒಂದು ಪಾಲನ್ನು ಕೊಟ್ಟು, ಅದರ ಕೊರತೆಗೆ ಇದರ ಒಂದು 
ಪಾಲನ್ನು ಸೇರಿಸಿ, ತನ್ನ ವಿಶ್ವಪ್ರೇಮನನ್ನೂ ಸಮತಾಧರ್ಮವನ್ನೂ ವ್ಯಕ್ತ 
ಪಡಿಸಿದ್ದಾನೆ. ನರಪೇತಲರು ಮೈಮಾಂಸದಲ್ಲಿ ತಮಗಿರುವ ನ್ಯೂನತೆಯನ್ನು 
ಕುರಿತು ವ್ಯಥೆಪಡಲಾಗದಂತೆ ಅವರಿಗೆ ಉರುಳುಗಡೆ ಸಿಯಂಥ ಮೂಗೊಂದನ್ನು 
ಕೊಟ್ಟು ಅವರ ಹೈದಯದ ಅಳವನ್ನು ಕಡಮೆ ಮಾಡಿದ್ದಾನೆ. (ಪಾಪಿಗಳಿಗೆ 
ತಲೆಯ ಮೇರೊಲ ಕಿವಿಯ ಓಂದೆಯೋ ಈಸ ಸಮತೆಯನ್ನು ತೋರಿಸುವು 
ದುಂಟು.) ಹಾಗೆಯೇ ಧೆಡೂತಿ ಆಳುಗಳಿಗೆ ತೂಕ ಹೆಚ್ಚಾಗುವಂತೆ ಮಾಂಸ 
ವನ್ನು ಕೊಟ್ಟು, ಆಮೇಲೆ ಎಚ್ಚತ್ತುಕೊಂಡು, ತನ್ನ ನಿಯಮಪಾಲನೆಗೋಸ್ಫರ 


ಮೂಗಿನ ಮಹತ್ತ್ವ | ೪ಫ್ಲಿ 

ಮೂಗಿನ ಮುಂಭಾಗವನ್ನು ಕಡಿದುಹಾಕಿರುತ್ತಾನೆ. ಆದರೆ ಇದನ್ನು ಎಲ್ಲಾ 
"ಜೇಸು'ಗಳಲ್ಲಿಯೂ ಎಲ್ಲಾ ಕಾಲಗಳಲ್ಲಿಯೂ ಅನ್ವಯಿಸುವುದಕ್ಕಾಗುವುದಿಲ್ಲ. 
ಆಗಲೇ ಹೇಳಿದೆನಲ್ಲ: ಆಟ ಸರ್ವಜ ಸ್ವನ 'ಬುರುಡೆಯಲ್ಲಿ ನ ನಿರ್ಧಾರಗಳು 
ಅಡಕವಾಗಿವೆಯೋ ಬಲ್ಲವರಾರು! ೫ 

ಮೂಗಿಗೆ ಹೇಗೂ ಇಂಥದೇ ಆಕಾರವಿರಬೇಕೆಂದು ನಿಯಮವೊಂದನ್ನು 
ಮಾಡಿ ಅದನ್ನು ಆಧಾರವಾಗಿಟ್ಟುಕೊಂಡು ಪ್ರತಿಯೊಬ್ಬರ ಮೂಗನ್ನೂ 
ಚರ್ಚಿಸಿ ಹಲವು "ಲೇಬಲ್ಲು'ಗಳ ಕೆಳಗೆ ತಳ್ಳುವುದು ಮೌಡ್ಯದ ಪರಮಾವಧಿ. 
ಅವನ ಮೂಗು ಅವನಿಗೆ, ಇವನ ಮೂಗು ಇವನಿಗೆ ಚೆನ್ನು. 

ಸೌಂದರ್ಯದ ದೃಷ್ಟಿ ಕೋನಡಿಂದಲ್ಲದೆ ಆರೋಗ್ಯಶಾಸ್ತ್ರದ ರೀತಿಯಿಂದಲೂ 
ಮೂಗು ಮುಖ್ಯ. ಒಳಗಡೆಯ ಜೀವಾತ್ಮನ ಉಳಿವು ಅಳಿವು ಎಲ್ಲ ಮೂಗಿ 
ನಿಂದಲೇ. ಮೂಗು ಸುಯೆಜ್‌ ಕಾಲುವೆಯಂತೆ: ಒಂದು, ನಿಮಿಷ ಬಂದಾದರೂ 
ಸಾಕು, ಆ ಕಡೆಯ ಈ ಕಡೆಯ "Transactions 'ಗಳು ಲಾಗಹಾಕುತ್ತವೆ. 
ನಿಂತೇಹೋಗುತ್ತವೆಂದಲ್ಲ. ಹೊರಗಿನ ವಾಯುವನ್ನು ಒಳಕ್ಕೆ ಎಳೆದು ತನ್ನ 
ರೋಮರೋಮಗಳಿಂದಲೂ "ict ೮೫016 ' ಗಳನ್ನು ದ್ವಾರಪಾಲಕನಂತೆ 
ಆಜಿಗೆ ತಳ್ಳಿ, ನಿಮ್ಮ ನಮ್ಮ ಪ್ರಾಣಗಳನ್ನು ರೋಗರಾಕ್ಷಸರ ಕ್ರೂರದನಡೆ 
ಗಳಿಂದ ಬಿಡಿಸಿ ಸುರಕ್ಷಿತವಾಗಿ ತರುವುದು ಸಾಮಾನ್ಯ ಕೆಲಸವೆಂದು ತಿಳಿದು 
ಕೊಂಡಿದ್ದಿ ರೇನು? ಇಂಥ ಮೂಗಿಗೆ ಮಹತ್ವ್ವವಿಲ್ಲನೆಂದರೇನು? ಜೀವ 
ಕೋಟಯ ಮೇಲೆ ಅದರ ಪ್ರೇಮ ಅದ್ಭುತವಾದದ್ದು. 

ಮೂಗನ್ನು ಬರಿಯ ಒಂದು ಅಂಗವೆಂದು ಭಾವಿಸುವುದು ಮಾನವನ 
ಬುದ್ಧಿ ಹೀನತೆಯನ್ನು ತೋರಿಸುತ್ತದೆ. ಅದು ಅಂಗವೂ ಹೌದು, ಜೀವಿಯೂ 
ಹೌದು. ಇಸ್ಟೆಲ್ಲ ಮಹತ್ವವಿರುವ ಮೂಗಿಗೆ ಜೀವವಿರುವುದನ್ನೆ ಮರೆತು 
ಬಿಡುತ್ತಾರೆ. ಚಳಿಯೆನ್ನದೆ, ಬಿಸಿಲೆನ್ನದ್ಕೆ ಹೆಗಲುರಾತ್ರಿಗಳೆನ್ನದೆ ಒಂದು 
ನಿಮಿಷ ಪುರುಸೊತ್ತಿಲ್ಲದೆ ದುಡಿಯುವ ಮೂಗಿಗೆ ಹಸಿವು ಉಂಟಾಗುವುದು 
ಸಹಜ, ತತ್‌ಕ್ಷಣ "ಅಂಬಾಳ್‌' ಕಂಪೆನಿಯಲ್ಲಿ ತಯಾರಾದ ಆಹಾರವನ್ನು 
(ಕಾರದ ಪುಡಿಯಲ್ಲ! ) ಅದರ ಎರಡೂ ಬಾಯಿಗಳ ಮುಖಾಂತರವಾಗಿ ಒದಗಿ 
ಸಲೇಬೇಕು. ಹಾಯ್‌! ಹೊಟ್ಟಿಗೆ ತಿಂಡಿ ಬಿದ್ದೊ ಡನೆ ಅದರ ಉದ್ಗಾರ 
ಗಳೇನು? ಆನಂದಸೂಚಕ ನಿನಾದಗಳ ಕಲರವನವೇನು? ಹಿಂದಿನ ಕಾಲದವರು 


ಳಳ ಪಚ್ಚೆಯ ತೆನೆ 


ನಮಗಿಂತ ಮಾನವೀಯರಾಗಿದ್ದರು, ಪ್ರತಿಯೊಂದು ಜೀವಿಯಲ್ಲಿಯೂ ಸಹಾನು 
ಭೂತಿ ತೋರಿಸುತ್ತಿದ್ದರು. ಮನುಷ್ಯ ಬರಬರುತ್ತಾ ಬಹಳ ಕೆಟ್ಟವನಾಗಿದ್ದಾನೆ. 
ಅವನ ಹೃದಯ ಕಲ್ಲಾಗಿದೆ. ಸ್ವಾಮಿಭಕ್ತಿಯುಳ್ಳ ತನ್ನ ಭೃತ್ಯನಾದ ಮೂಗಿನ 
ಕಡೆಗೆ ಗಮನ ಕೊಡುವುದಿಲ್ಲ. ಅದರ ಕಷ್ಟ, ಹಸಿವ್ರು ನೋವುಗಳ ಕಡೆಗೆ 
ಲಕ್ಷ್ಯವೇ ಇಲ್ಲ. ಆದ್ದರಿಂದ ಅದು ಹಲವುಸಾರಿ ಬುಸುಗುಟ್ಟುತ್ತದೆ. 

ದೇವನೂಲ ನದೀಮೂಲಗಳನ್ನು ಹುಡುಕಬಾರದೆಂಬುದು ಹೇಗೋ 
ಮೂಗಿನ ಮೂಲವೂ ಅದೇ ಪಂಕ್ತಿಗೆ ಸೇರಿದ್ದು. ನಿಮ್ಮ ತಮ್ಮ ರಾಮು 
ವನ್ನು ಹತ್ತಿರಕ್ಕೆ ಕರೆದು ಅವನ ವದನಾವಲೋಕನಮಾಡಿ. ನಿಮಗೆ ಕಾಣುವು 
ದೇನು? ಗುಪ್ತಗಾಮಿನಿಯಾಗಿ ಹರಿದು ಬಂದ ಗಂಗೆಯಮುನೆಗಳು ಉಬ್ಬರ 
ವಿಳಿತಗಳ ದೆಸೆಯಿಂದ ಒಳಕ್ಕೂ ಹೊರಕ್ಕೂ ಹರಿಯುತ್ತಿರುತ್ತವೆ. ಅದರ 
ದಡಗಳು ಗೊಬ್ಬರದಿಂದ ಹೆಪ್ಪುಗಟ್ಟಿರುತ್ತವೆ. ಹೊಳ್ಳೆಗಳು ತಿದಿಯಂತೆ ಒತ್ತು 
ತ್ರಿರುತ್ತನೆ. ಬೇಕಾದರೆ ಯಾರಾದರೂ ಯೋಚನೆ ಮಾಡಿ, ಅದರ ಮೂಲ 
ಗಳನ್ನು ಹುಡುಕಬಲ್ಲರೇನೋ ಎಂದು. ಕೆಲವುಸಾರಿ ಮೇಲ್ಲುಟಯ ಹತ್ತಿರ 
ಸಂಗಮವಾಗಿ ಹರದು ಕೊಲ್ಲಿಯಲ್ಲಿ ಧುಮುಕಿ ಅದರ ಜೊಲ್ಲುನೀರಿನೊಂದಿಗೆ 
ನಿಲೀನವಾಗುತ್ತಿರುತ್ತದೆ. ಈ ಯಮಳ ನದಿಗಳು ಹರಿದುಬಂದ ಗುಹೆಗಳೆರಡರ 
ಬಾಯಲ್ಲಿ 5t೩1೩ಂtits ಮತ್ತು 81 5 ಹೇರಳವಾಗಿ ಬೆಳೆದಿರುತ್ತವೆ. 
ಇಷ್ಟೆಲ್ಲ ಭೌಗೋಳಿಕ ಅನುಕೂಲತೆಗಳನ್ನು ಒದಗಿಸಿಕೊಟ್ಟ ಮೂಗಿಗೆ ಮಹತ್ವ 
ವಿಲ್ಲವೆನ್ನುತ್ತೀರಾ? 

ಮೂಗು ಹಲವು ಸಾರಿ ಹುಷಾರಿಲ್ಲದೆ ಗುಪ್ತನಾಮಾಂಕಿತಗಳನ್ನು 
ವ್ಯಕ್ತಪಡಿಸಿ ಆಗುವ, ಆಗಬಹುದಾದ ಅಪಾಯಗಳು, ಕಷ್ಟ ನಿಷ್ಕುರಗಳು, 
ಮನಸ್ತಾಪ್ಕ ಜಗಳಗಳು ಇವನ್ನೆಲ್ಲ ನಿಲ್ಲಿಸಿ ಜನಸೇವೆ ಮಾಡುತ್ತದೆ. ಉದ್ದ 
ವಾದ ವಿಶಿಷ್ಟಾಕೃತಿಯ ಮೂಗನ್ನು ಪಡೆದಿರುವವನ ಹೆಸರು ಗರುಡ 
ಯ್ಯಂಗಾರಿ' ಎಂದು ನಿಶ್ಚಿತವಾಗಿ ತಿಳಿಯಬಹುದು. ಧಸ್ರ ಉಂಡೆ ಮೂಗಿ 
ನವರನ್ನು ಪೈಲ್ವಾನ್‌ ಅಣ್ಣಯ್ಯಪ್ಪನೆಂದು ಧ್ಯಾನಿಸಬಹುದು. ಜೋತಾಡುನಂತೆ 
ಬುಲಾಕು ಹಾಕಿರುವನಳನ್ನು "ಅಮಿಾರ್‌ ಬೀ' ಎಂದು ಅರಿತುಕೊಳ್ಳ 
ಬಹುದು. ಪದಕಗಳಿಲ್ಲದೆ ಬಿಂ ಎನ್ನುತ್ತಿರುವ ಮೂಗಿನವರನ್ನು ಕಾಲೇಜು 
ಹುಡುಗಿಯರೆಂದು ಧಾರಾಳವಾಗಿ ಹೇಳಬಹುದು. 


ಮೂಗಿನ ಮಹತ್ತ್ವ ೪೫ 


ಇದೆಲ್ಲಕ್ಕಿಂತ ಹೆಚ್ಚಾಗಿ ಮೂಗು ಪಂಚೇಂದ್ರಿಯಗಳಲ್ಲಿ ಅತಿ ಮುಖ್ಯ 
ವಾದ ಘ್ರಾಣೇಂದ್ರಿಯ. ಭಾನುವಾರ ಬೆಳಗ್ಗೆ ಹೊರಗಡೆ ರವಿಯುದಯವಾದರೂ 
ನಿಮ್ಮ ಕೋಣೆಯೊಳಗೆ ಆಗದಂತೆ ನೀವು ಕಟಕಿ ಬಾಗಿಲುಗಳನ್ನೆಲ್ಲ ಮುಚ್ಚಿ 
"ಮಧುರ ತಲ್ಪ'ದೊಳು "ಕಲ್ಪಕಲ್ಪ'ಗಳ ಸುಖದ ಸವಿಗನಸನ್ನು ಅನುಭವಿ 
ಸುತ್ತಾ ನಿಮ್ಮ ಆನಂದದ ಅತಿರೇಕಗಳನ್ನು ಗೊರಕೆಗಳ ಮುಖಾಂತರ ವ್ಯಕ್ತ 
ಪಡಿಸುತ್ತಾ ಇರುವಾಗ ಇದ್ದಕ್ಕಿದ್ದಂತೆ ಕೋಣೆಯಿಂದ ಹೊರಟು ನಿಮ್ಮ 
ರೂಮಿನೊಳಕ್ಸೆ ನುಸುಳಿ, ಅಲ್ಲಲ್ಲಿ ಸುಳಿಸುಳಿದು ಗಾಳಿಯಲ್ಲಿ ಮಿದುವಾಗಿ 
ಈಜಾಡಿ, ಹಿಂದಕ್ಕೆ ಓಡುತ್ತಿರುವ "ಮಸಾಲೆ'ಯ ವಾಸನೆಯನ್ನು ಹೆಡೆ 
ಮುರಿಯ ಕಟ್ಟಿ ನಿಮ್ಮ ಹೃದಯಕ್ಕೆ ಒಪ್ಪಿಸಿ, ನಿಮ್ಮನ್ನು ಹತ್ತಾರು ಲೋಕಗ 
ಳಿಂದ ಭೂಲೋಕಕ್ಕೆ ಇಳಿಸಿ, `ನಿಮ್ಮ ನಾಲಿಗೆಯ ನಾನಾ ಆಶಾಭಾವಗಳಿಗೆಲ್ಲ 
ಗಾಳಿಯೂದಿಎಬ್ಬಿಸಿ, ಕೋಣೆಯಲ್ಲಿ ತಯಾರಾಗುತ್ತಿರುವ ನಿನಿಧ ಭಕ್ಷ್ಯಭೋಜ್ಯ 
ಪರಮಾನ್ನಾ ದಿಗಳ ಚಿತ್ರವನ್ನು ಮಲಗಿದ್ದ ಇಂದಲೇ ಕಣ್ಣ ಮುಂದೆ ಕಲ್ಪಿಸು 
ವಂತೆ ಮಾಡಬಲ್ಲ ಮಹತ್ತು ಘ್ರಾಣೇಂದ್ರಿಯಕೃಲ್ಲದೆ ಮತ್ತಾವ ಇಂದ್ರಿಯಕ್ಕೂ 
ಸಲ್ಲದು. ಸೋಮಾರಿಯಾದ ನಿಮ್ಮನ್ನು ತತ್‌ಕ್ಷಣವೇ ಎಬ್ಬಿಸಿ ಬೇಗಬೇಗ 
ಮುಖ ತೊಳೆದು ಅಡಿಗೆಯ ಕೋಣೆಗೆ ಹೋಗುವಂತೆ ಮಾಡುವ ಮಹತ್ತು 
ಮೂಗಿಗಲ್ಲದೆ ಮತ್ತಾವುದಕ್ಕಾದರೂ ಇರುವುದೆ? 

ಮೂಗಿನ ಮತ್ತೊಂದು ಮಹೆತ್ತೇನೆಂದರೆ: ಇಷ್ಟೊಂದು ಮಹಿಮೆಯುಳ್ಳ 
ಅದನ್ನು ನೀವು ಲಕ್ಷಿಸದೆ, ಅದರ ಆಗುಹೋಗುಗಳಿಗೆ ಹಂಬಲ ಕೊರತೆಗಳಿಗೆ 
ಕಿವಿಗೊಡದೆ, ಕಾಲಕಾಲಕ್ಕೆ ಅದರ ಮೈಯಲ್ಲಿನ ಕೊಳೆಯನ್ನು ಮತ್ತು 
ಮೈಮೂಲಕವಾಗಿ ಬರಬಹುದಾದ ಕಶ್ಮಲಗಳನ್ನು ತೆಗೆದುಹಾಕಿ ಸರಿಯಾಗಿ 
ಸ್ನಾನ ಮಾಡಿಸದೆ ಹೋದರೆ, ದೊಡ್ಡ ದೊಡ್ಡ ಸ್ಥ ಳಗಳಲ್ಲಿ ನಿಮಗೆ ಕೈಕೊಟ್ಟು 
ಅಸಮಾನವಾಗುವಂತೆ ಮಾಡಿಬಿಡುವುದು . . . ಸಭೆಯೊಂದರಲ್ಲಿ ಭಾಗ 
ವಹಿಸಲು ನಿಮಗೆ ಆಹ್ವಾನಪತ್ರಿಕೆ ಬಂದಿರುತ್ತದೆ. ನಿಮ್ಮ ಹತ್ತಿರ ಕಾಸಿಲ್ಲ 
ದಿದ್ದರೂ ಕ್ಸೌರಿಕನ ಕರುಣೆಯನ್ನು ಮರೆಹೊಕ್ಳು ಗೋಗರೆತಗಳ ಮಳೆಯನ್ನು 
ಸುರಿದು, ನಿಮ್ಮ ಮೇಲೆ ಅವನಿಗೆ ಭರವಸೆ ತುಂಬಿ, ತಲೆ ಮುಖಗಳ ಮೇಲಿರುವ 
ಅನಿಷ್ಟದ ಹೊರೆಯನ್ನು ಇಳಿಸಿಕೊಂಡು ಬರುತ್ತೀರಿ. ಸ್ನಾನ ಗೀನ ಎಲ್ಲಾ 
ಮಾಡಿ, ಸ್ವಂತವಾಗಿ ಇಸ್ರಿ ಮಾಡಿದ ಬಟ್ಟಿಗಳನ್ನು ಜರ್ಬಾಗಿ ಹಾಕಿಕೊಂಡು 


೪೬ ಪಚ್ಚೆಯ ತೆನೆ 
ಕಿರೀಟನಿಲ್ಲದೆ ಹೋಗುವುದು ಅಂಥ ದೊಡ್ಡ ಸಜೆಗೇ ಅವಮಾನಕರನೆಂದು 
ತಿಳಿದು ಅಗಸನಿಂದ ಬಾಡಿಗೆ ರುಮಾಲು, ಹಾಗೇ ಸ್ನೇಹಿತನಿಂದ ಬಾಡಿಗೆ 
ವಾಚು ಎಲ್ಲ ತರಿಸ್ಸಿ ವೇಷಭೂಷಣಸಮೇತರಾಗಿ ಹೊರಟು, ಕುಟುಂಬ ಪರಿ 
ವಾರಗಳಿಗೆಲ್ಲಾ ಒಮ್ಮೆ ಎಚ್ಚರಿಕೆಯ ಗುಟುರು ಹಾಕಿ, ಠೀವಿಯಿಂದ ರಸ್ತೆ 
ಯಲ್ಲಿ ಎಲ್ಲರನ್ನೊಮ್ಮೆ ನಿಮ್ಮನ್ನೊಮ್ಮೆ ನೋಡಿಕೊಳ್ಳುತ್ತಾ, ವಾಸ್ತವವಾಗಿ 
ಯಾರೂ ನಮಸ್ಕಾರ ಹೇಳದಿದ್ದರೂ ಹೇಳಿದರೆಂದು ಭ್ರಮೆಗೊಂಡು ಪ್ರತಿ ನಮ 
ಸ್ಟಾರ ಹೇಳಿ ಸಜೆಗೆ ಬರುತ್ತೀರಿ . . . ಬಾಗಿಲಲ್ಲಿ ನಿಂತಿರುವ ಮಹಾಪುರುಷ 
ರೆಲ್ಲರನ್ನೂ ಸ್ಟಾಗತಿಸುವಾತ ಹೆಲ್ಲು ಕಿರಿದು "ದಯಮಾಡಿ' ಎಂದು ನಿಮ್ಮನ್ನು 
ಒಳಗೆ ಕರೆದುಕೊಂಡು ಹೋಗಿ, ಮುಂದಿರುವ ಆಸನಗಳೊಂದರಲ್ಲಿ ಕೂಡಿಸು 
ತ್ತಾನೆ. ಒಡನೆ ನಾಲ್ಭಾರು ದೊಡ್ಡ ಮುಂಡಾಸುಗಳು ನಿಮ್ಮ ಹತ್ತಿರ ಸೇರಿ 
ಹಸ್ತಲಾಘವ ಕೊಟ್ಟು ದಂತಪಂಕ್ರಿಮಯೂಖವನ್ನು ಬೀರುತ್ತಾರೆ. ನೀವೂ 
ಪ್ರತಿಕ್ರಿಯೆಯನ್ನು ಮಾಡಿ, ಅವರ ಪ್ರಶ್ನೆಗಳಿಗೆಲ್ಲ ಗಂಭೀರವಾಗಿ ಉತ್ತರ 
ಕೊಡುವ ಮಧ್ಯದಲ್ಲಿ, ನಿಮ್ಮ ವ್ಯಕ್ತಿತ್ವ ಇದ್ದಕ್ಕಿದ್ದಂತೆ ಪ್ರಕಾಶಿಸಿದ ರೀತಿಗೆ 
ನೀವು ಹರ್ನೋತ್ಸಾಹೆದಲ್ಲಿರುವಲ್ಲಿ, ನೀವು ಶುದ್ಧಿ ಮಾಡಲು ಮರೆತ ನಿಮ್ಮ 
ಮೂಗು ಇದ್ದಕ್ಕಿದ್ದ ಹಾಗೆಯೇ ಮಂದ್ರ ಧ್ವನಿಯಿಂದ ತಾರಕ್ಟೇರಿ ಉಗ್ರಾವಸ್ಥೆ 
ಯಿಂದ ರುಂಕಾರ ಮಾಡಿ ಸಿಡಿಲೊಂದನ್ನು ಕಾರಿ, ಕಶ್ಮಲವನ್ನು ಬೀಳಿಸು 
ತ್ತದೆ ನಿಮ್ಮ ಕೋಟನ ಮೇಲೆ. ಆದೂ ನಿಮ್ಮ ಎದುರಿನಲ್ಲಿ ನಿಂತಿರುವ ಗಣ್ಯ 
ವ್ಯಕ್ತಿಗಳ ಮುಂದೆ! ನೀವು ಚಕಿತರಾಗಿ ನೋಡುವಲ್ಲಿ ಕಾಮನಬಿಲ್ಲಿನಂತೆ ಬಗ್ಗಿ, 
ಅಷ್ಟೇ ಮೋಹಕವಾಗಿರುವ, ಸಿಂಬಳದ ಧಫಪ್ಪ ಎಳೆಯೊಂದು ನಿಮ್ಮ ಮೇಲ್ಲುಟಗೂ 
ಕೆಳದುಟಗೂ ಸೇತುವೆ ಕಟ್ಟಿ ವಜ್ರಬಂಧವನ್ನು ಕಲ್ಪಿಸಿರುತ್ತದೆ. ಆಗ ಮೂಗನ್ನು 
ಅಲಕ್ಷ್ಯಮಾಡಿಬಿಟ್ಟಿದ್ದರಿಂದ ಉಂಟಾದ ಪರಿಣಾಮವನ್ನು ನೋಡಿ, ಅದರಿಂದ 
ಕುಪಿತರಾಗಿ ಕರವಸ್ತ್ರಲ್ವೆಂದು ಜೇಬಿನಲ್ಲಿ ಕೈಹಾಕುತ್ತೀರಿ. ನಿಮ್ಮ ದುರಾ 
ದೃಷ್ಟಕ್ಕೆ ಅದು ಅಲ್ಲಿರುವುದೇ ಇಲ್ಲ! ಈಗೇನು ಮಾಡುವುದು? ಹುಡುಗರಂತೆ 
ಈ ಕೈಯಿ ಆ ಕೈಯಿಂದ ಎಳೆಯೋಣವೇ? 

ಆಧ್ಯಾತ್ಮಿಕವಾಗಿಯೂ ಆಷ್ಟೆ, ಮೂಗಿನ ಮಹತ್ತ್ವ ಬಹಳ ದೊಡ್ಡದು. 
ಕಾಶಿಯಲ್ಲಿ ಗನಿಯ ಮೂಲಕವಾಗಿ ಹೊರಟಿ ಎಲ್ಲ ಸಾಧುಗಳಿಗೂ ಮುಕ್ತಿಯ 
ದಾರಿ ದೊರಕುವುದಿಲ್ಲ. ಪಾನಿಗಳಾದವರಿಗಂತೂ ಇಲ್ಲವೇ ಇಲ್ಲ. ದಾರಿ ಸಿಕ್ಕದೆ 


ಮೂಗಿನ ಮಹತ್ತ್ವ ೪೭ 
ಆ ಗಾಢಾಂಧಕಾರದ ತೆಕ್ಕೈಯಲ್ಲಿ ಬಿದ್ದು ತೊಳಲುತ್ತಿರುವ ಬಡಪಾಯಿಗಳನ್ನು 
ಉದ್ದ ರಿಸಿ ರಾಮೇಶ್ವರದ ಗನಿಯ ಮೂಲಕ ಹೊರಗೆ ಸುರಕ್ಷಿತವಾಗಿ ಹಾಕುವಂತೆ 
ಬಾಯಲ್ಲಿ ತೂರಿದ ಕೆಲವು ಅನ್ನದ ಅಗುಳನ್ನು ಜೋಪಾನವಾಗಿ ತನ್ನ ಗವಿ 
ಯಿಂದ ಹೊರಕ್ಕೆ ಹಾಕಿ, ತ್ರಿಶಂಕುಸ್ವರ್ಗದಿಂದ ಬಿಡುಗಡೆಯನ್ನು ದಯಪಾಲಿ 
ಸುವ ಮೂಗಿನ ಅಪಾರಕರುಣೆಯ ಮುಂದೆ ಯಾವುದು ನಿಂತೀತು? ಇಷ್ಟೇ 
ಅಲ್ಲ. ಮೂಗನ್ನು ಹಿಡಿದು ನದಿಯಲ್ಲಿ ಬರಡು ಸಾರಿ ಮುಳುಗಿ, ಮೂರನೆಯ 
ಸಾರಿ ಮುಳುಗಿದ ಬಳಿಕ ನಿಮಗೆ ಕೃಲಾಸವ ಿ ಕೊಡುತ್ತದೆ! 
ಪ್ರಾಣಿನರ್ಗಗಳನ್ನು ನಮ್ಮ ಅಧೀನಕ್ಕೆ ತಂದುಕೊಡುವ, ಕೊಬ್ಬಿರುವ 
ಬಲಿಷ್ಕವಾದ ಪ್ರಾಣಿಗಳನ್ನು ಸುಲಭವಾಗಿ ಹತೋಟಿಗೆ ತಂದುಕೊಡುವ 
ಮೂಗಿನ ಘನತೆಯೇನು? ಆದರ ಮಾನವ ಪ್ರೇಮವೇನು? ನಿಮ್ಮ ಕೃತಕ 
ನಯನದ್ವಯಗಳನ್ನು ತನ್ನ ಬೆನ್ನಿನ ಡುಬ್ಬದ ಮೇಖೆ ಹೊತ್ತುಕೊಳ್ಳುವ 
ನಿಸ್ವಾರ್ಥ ಸೇವೆ ಎಂತಹದು? ಹಾಡು ಬರದಿದ್ದರೂ ಪರವಾಯಿಲ್ಲ, ಚಿಂತೆ 
ಮಾಡಬೇಡಿ, ಅದರಂತೆ ಗುಂಯಿಗುಟ್ಟು ತ್ತೇನೆ ಎಂಬ ಅದರ ಥೈರ್ಯೋಶ್ರೆ 
ಯೇನು? ಹಾಲಿನ ಸಾಂದ್ರತೆಯನ್ನು ಅಳೆಯುವ ಲ್ಯಾಕ್ಟೋಮಿಾಟಿರಿನಂತೆ 
ಭಗ್ನ ಪ್ರೇಮಿಗಳ ನಿರಾಶೆಯ ನಿಟ್ಟುಸಿರಿನ ಗಾತ್ರವನ್ನು ಕರಾರುವಾಕ್ಕಾಗಿ 
ಅಳೆಯುವ ಅದರ ಕಾರ್ಯದಕ್ಷತೆಯೇನು? 
ನಿಮ್ಮ ಹೆಸರು ಪ್ರಸಿದ್ಧಿ ಗೆ ಬರಲಿಲ್ಲವೆಂದು ಹತ್ತಾರು ನ್ಯೂಸ್‌ ಪೇಪರು 
ಗಳ ಒಡೆಯರನ್ನು ಅಂಗಲಾಚಿ, ಹತ್ತಾರು ಸೌಂದರ್ಯ ಸ್ಪರ್ಧೆಗಳಲ್ಲಿ ಭಾಗವಹಿಸಿ 
ಹತಾಶರಾಗಿ, ಕೊನೆಗೆ ಜೀವನದಲ್ಲಿ ಬೇಸರವಾಗಿ ರಸ್ತೆಯ ಮೇಲೆ ಕಾಲೆಳೆದು 
ಬರುತ್ತಿರುವ ನಿಮ್ಮನ್ನು, ಅಕಸ್ಮಾತ್ತಾಗಿ ಬಾರಿನ, ಅಥವಾ ಮಸಿಯ ತುಣು 
ಕೊಂದನ್ನು ತನ್ನ ಮೈಮೇಲೆ ಹೊತ್ತು, ರಸ್ತೆಯಲ್ಲಿ ಹೋಗುವ ಎಲ್ಲರ ಗಮನ 
ವನ್ನೂ ನಿಮ್ಮ ಕಡೆಗೆ ಸೆಳೆದು, ನಿಮ್ಮನ್ನು ಬೆಳಕಿಗೆ, ತರುವ ಮೂಗಿನ ಶಕ್ತಿ 
ಸಾಮಾನ್ಯವಾದುದಲ್ಲ. ಅಂದು ನಿಮ್ಮ ಕಡೆಗೆ ಮುಖವೆತ್ತಿ ಕೂಡ ನೋಡದ 
ಜನ ಇಂದು ನಿಮ್ಮ ಸೌಂದರೈಸಿದ್ದಿ ಗೆ ಮೆಚ್ಚಿ, ಮುಗುಳುನಕ್ಕು, ನಿಮಗೆ 
ಸ್ಟಾಗತವೀಯತ್ತ್ನಾರೆ. ಸಣ್ಣ ಹುಡುಗರು, ನೀಲು ಊರಾಜೆಯ ಭವನದಿಂದ 
ಇಳಿದು ಬಂದಿದೀರೆಂದು ತಿಳಿದು ಕಲ್ಲಿನ ಪುಷ್ಪವೃಷ್ಟಿಯನ್ನು ಸುರಿಸುತ್ತಾರೆ. 
ತತ್‌ಕ್ಷಣವೇ ಗುಂಪೊಂದು ನಿಮ್ಮ ಮುಂದಿ ಸೇರುತ್ತದೆ. ನೀವು ನಿಮ್ಮ ಪರಿವಾರ 


೪೮ ಪಚ್ಚೆಯ ತೆನೆ 


ಸಮೇತರಾಗಿ ಅವರ ಘೋಷಣೆಯೊಂದಿಗೆ ರಸ್ತೆಯಿಂದ ರಸ್ತೆಗೆ ಚೌಕದಿಂದ 
ಚೌಕಕ್ಕೆ ಮೆರವಣಿಗೆ ಹೊರಟು ಬರುವಾಗ ಕನಿಸ್ಕಬಿಲ್ಲೆ ಅಡ್ಡಹಾಯ್ದು 
ನಿಮ್ಮನ್ನು ಸ್ಟಾಗತಿಸುತ್ತಾನೆ. ಪತ್ರಿಕಾ ಪ್ರತಿನಿಧಿಗಳು ಫ್ಲಾ ಸ್‌ಲೈಬಿನಿಂದ 
ನಿಮ್ಮ ಸಾಕಾರಬಿಂಬವನ್ನು ತೆಗೆದುಕೊಳ್ಳು ತ್ತಾರೆ. 

ನಿಮ್ಮ ಜೀವನದ ಆಗುಹೋಗುಗಳೆಲ್ಲ, ಹೆಗ್ಸಟನೆಗಳಲ್ಲ ಮೂಗನ್ನು 
ಅವಲಂಬಿಸಿವೆ. ಆದುದರಿಂದಲೇ ಆಫೀಸಿನಲ್ಲಿ ನಿಮ್ಮ ಮ್ಯಾನೇಜರರು ದಂಡಿಸಿ 
ದಾಗ ನೀವು ಸೆಟಿತು "ಮೂಗು ಮುರಿದು' ಮಾತಾಡಬೇಡಿ. ಬರುವುದರಲ್ಲಿದ್ದ 
ನಿಮ್ಮ ಪ್ರಮೋಷನ್‌ ಬೆನ್ನು ತೋರಿಸಿಬಿಟ್ಟೀತು! ನಿಮ್ಮ ಎರಡು ಡಜನ್‌ 
ಮಕ್ಕಳು ಮನೆಯಲ್ಲಿಯೇ ಸೊರಗಿ ಹಣ 

ಮೂಗಿನ ಮಹತ್ತ, ವನ್ನು ಗಂಡಸರಿಗಿಂತ ಹೆಂಗಸರು ಹೆಚ್ಚಾಗಿ ಬಲ್ಲರು. 
ಆದುದರಿಂದಲೇ ಅವರು ಅದನ್ನು ಗೌರವಿಸಿ, ಅದನ್ನು ಆಭರಣಗಳಿಂದ 
ಮರ್ಯಾದೆ ಮಾಡುತ್ತಾರೆ. ತಿಳಿವಿನಲ್ಲಿ ತಾನೇ ಮೇಲೆಂದು ಬಡಾಯಿ 
ಹೊಡೆಯುವ ಗಂಡಸರಿಗೆ ತಿಳಿವು ಇನ್ನೂ ಸಾಲದು. ತಿಳಿದಿದ್ದರೆ ತಾನು 
ಎಂದೋ ಅದಕ್ಕೆ ಮುಜ್ಜರೆ ಒಪ್ಪಿಸುತ್ತಿದ್ದ. ಇರಲಿ. ಈಗಲೂ ಅಷ್ಟೇನೂ 
ಕಾಲ ಮಾರಿ ಹೋಗಿಲ್ಲ. ನ ವೇಳೆ' ಮುಜರೆ ಒಪ್ಪಿಸದಿದ್ದರೂ ಜಾ 
ಯಿಲ್ಲ. ಪ್ರತಿ ದಿನ ಪ್ರಾತಃ ಸಂಧ್ಯ ಮೂಗು ಹಿಡಿದು ಚ ಸ್ತೋತ್ರಮಾಡಿ. 
ಅದರಿಂದ ನಿಮಗೆ ಸುಖವುಂಟು, ಹಿತವುಂಟು. 

ಜೈ ಮೂಗೆ! 

ಎನ್‌. ಲಿಂಗಪ್ಪ 


ನಾನು ಕಂಡಿರುವ ಕಣ್ಣು ಗಳು 


ನನ್ನ ಹದಿನಾರು ವರ್ಷದ ಬಾಳಿನಲ್ಲಿ ಪ್ರಾಯಶಃ ಹದಿನಾರು ಸಾವಿರ 
ಕೈಂತ ಹಚ್ಚು ಕಣ್ಣು ಗಳನ್ನು ಕಂಡಿದ್ದೆ (ನೆ. ಆದರೂ ಅವೆಲ್ಲವೂ ನನ್ನ್ನ ಮನಸ್ಸಿನ 
ಮೇಲೆ ತಮ್ಮ ಗುರುತನ್ನು ಬೀಳಿಸಿಲ್ಲ. ಕೆಲವು ಕಣ್ಣುಗಳನ್ನು ಮಾತ್ರ, ಈಗಲೂ 
ನನ್ನ ಕಣ್ಣ ಮುಂದೆ ಬರಿಸಿಕೊಳ್ಳ ಬಲ್ಲೆ . ಅವು ನನ್ನ ಮನಸ್ಸಿನಲ್ಲಿ ಅಚ್ಚಳಿಯದ 
ಚಿಹ್ನೆಗಳನ್ನು ನಿಲ್ಲಿಸಿಹೋಗಿನೆ. 

ನಾನು ಕಂಡಿರುವ ಕಣ್ಣುಗಳು ನಾನಾ ತೆರನಾದುವು: ಕಾಮನ್‌ 
(Common) ಕಣ್ಣು, ಗೆಡೆ ಗಣ್ಣು, ಮೆಳ್ಳೆಗಣ್ಣು, ಕರುಗಣ್ಣು, ಬಿರಿಗಣ್ಣು 

ಣ ಡೂ ದಾ ೪" ಣಾ ಜಾ? 

ಬೆಕ್ಸಿನ ಕಣ್ಣು ಇತ್ಯಾದಿ. ಇನ್ನೂ ಅನೇಕ ವಿಧಗಳನ್ನು ಉದಾಹರಿಸಬಹುದು; 
ಅವೆಲ್ಲಾ ಅಷ್ಟು ಮುಖ್ಯವಲ್ಲ. 

ನನ್ನ ಕಣ್ಣು " ಕಾಮನ್‌' ಕಣ್ಣು ಎಂದು ನನ್ನ ಅಭಿಪ್ರಾಯ. ನನ್ನನ್ನು 
ನೋಡಬಲ್ಲ ತಮ್ಮ ಅಭಿಪ್ರಾಯ ಹೇಗಿರಬಹುದೋ? ಈ ನಿರ್ಣಯಕ್ಕೆ ಹೇಗೆ 
ಬಂದೆನೆಂದರೆ : ನನ್ನ್ನ ಕಣ್ಣು ಗೆಡ್ಡೆ ಗಣ್ಣಲ್ಲ, ಮೆಳ್ಳ ಗಣ್ಣು ಅಲ್ಲ “ಇಲಿಯ ಕಣ್ಣು 
ಗಳಂತೆ ಕಿರುಗಣ್ಣು ಗಳೂ ಅಲ್ಲ, ದನದ ಕಣ್ಣು ಗಳಂತೆ ಬಿರಿಗಣ್ಣೂ ಅಲ್ಲ. 
ಖಂಡಿತವಾಗಿ ಬೆಕ್ಕಿನ ಕಣ್ಣು ಅಲ್ಲವೇ ಅಲ್ಲ. ಆದ್ದರಿಂದ ನನ್ನ ಕಣ್ಣು 
"ಕಾಮನ್‌' ಕಣ್ಣಾ ಗಿಯೇ ಇರಬೇಕು ಎಂದು ನನ್ನ ತರ್ಕ. 

ನನ್ನ್ನ ಸ್ನೇಹಿತ ಶಾನಿಯ ಕಣ್ಣು ಎರಡನೇ ಜಾತಿಯವು. ರೆಫ್ಸೆಗಳನ್ನು 
ಮಾರಿ ಅವನ ಕಣ್ಣು ಗುಡ್ಡೆ ಗಳು ಹೊರಕ್ಕೆ ಚಾಚಿ ಬಂದಿವೆ. ರೆಪ್ಪೆಗಳು 
ನಿಸ್ಸಹಾಯಕಗಳಾಗಿ ಹಿಂದುಗಡೆ ಬಿದ್ದು ಬಡಿದುಕೊಳ್ಳು ತ್ತಿರುತ್ತವೆ. ಅವ 
ಕೃಂತೂ ಖಂಡಿತವಾಗಿಯೂ ತಮ್ಮ ಕಣ್ಣು ಗುಡ್ಡೆ ಯನ್ನ ಮುಚ್ಚುವುದಕ್ಕಾಗು 
ವುದಿಲ್ಲ. ಶಾಮಿಯನ್ನ ನಾವು "ಗೆಡ್ಡೆಗಣ್ಣ' ಎಂದು ಕರೆದಾಗ ನೋಡಬೇಕು 
ಅವನ ಕಣ್ಣುಗಳು ಕೆಂಪಗಾಗಿ, ಮೊದಲೇ ವಿಕಾರವಾಗಿದ್ದವು ಇನ್ನೂ ವಿಕಾರ 
ವಾಗುತ್ತವೆ. ಒಂದು ನಿಮಿಷ ಕೂಡ ದಿಟ್ಟಿಸಿ ನೋಡುವುದಕ್ಕಾಗುವುದಿಲ್ಲ. 

ನನ್ನ ಪ್ರೆ ಭ್ರಮರಿ ಸ್ಕೂಲ್‌ ಮೇಷ್ಟರೊಬ್ಬರಿಗೆ ಮೆಳ್ಳೆ ಗಣ್ಣಿತ್ತು. ಅವರೀಗ 
ಸ್ಪರ್ಗಸ್ಥರಾಗಿದ್ದಾರೆ; ಅವರನ್ನು ಹಾಸ್ಯಮಾಡುವುದು ನನ್ನ ಉದ್ದೇಶವಲ್ಲ. 


೫೦ ಪಚ್ಚೆಯ ತೆನೆ 
ಆದರೆ ಅವರ ಕಣ್ಣುಗಳನ್ನು ನಾನೆಂದೂ ಮರೆಯಲಾರೆ. ಅವರು ಕಣ್ಣು ಗಳನ್ನು 
ಒಂದು ಕಡೆ ತಿರುಗಿಸಿದ್ದರೆ, ಮತ್ತೊಂದು ಕಡೆ ನೋಡುತ್ತಿದ್ದರು ಎಂದು ಅರ್ಥ. 
ನಾವೆಲ್ಲ ಗಲಾಟೆಮಾಡುತ್ತ ಕ್ಲಾಸಿನಲ್ಲಿ ಕುಳಿತಿದ್ದಾಗ, ನನ್ನ ಕಡೆಗೆ ಅವರು 
ಕಣ್ಣು ಹೊರಳಿಸಿದರೆ, ನನಗೆ ಯಾವ ಅಪಾಯವೂ ಇಲ್ಲವೆಂಬುದು ಖಂಡಿತ. 
ನನ್ನ ಸಕ್ಕದವನ ಅಥವಾ ಅವನ ಪಕ್ಚದವನ ಕಡೆಗೆ ಆವರು ದೃಷ್ಟಿ ಹೊರಳಿಸಿ 
ದ್ದರೆ ನನಗೆ ಅಪಾಯನೆಂಬುದು ಅಷ್ಟೇ ಖಂಡಿತ. ಅವರ ಈ ಮೆಳ್ಳೆ ಗಣ್ಣಿ 
ನಿಂದ ಎಂತಹ ಆಭಾಸವಾಗುತ್ತಿತ್ತು ಎಂಬುದಕ್ಕೆ ಅನೇಕ ಕಥೆಗಳು ನಿಜವಾ 
ದವು--ಇವೆ. ಒಂದು ಸಲ ಇನರ ಮನೆಗೆ ಅತಿಥಿಗಳೊಬ್ಬರು ಬಂದರು. 
ಮನೆಯಲ್ಲಿ ಇವರ ಹೆಂಡತಿ ಮತ್ತು ಹೆಂಡತಿಯ ತಂಗಿ ಇಬ್ಬರೂ ಹತ್ತಿರದಲ್ಲಿ 
ದ್ದಾಗ, ಹೆಂಡತಿಯ ತಂಗಿಯ ಕಡೆ ದೃಷ್ಟಿ ತಿರುಗಿಸಿ ಹೆಂಡತಿಗೆ ಹೇಳಬೇಕಾ 
ದುದನ್ನು ಹೇಳಿದರು. ಅತಿಥಿಗಳು ಪಾಪ, ಇವರ ಮೆಳ್ಳೆ ಗಣ್ಣನ್ನ ಬಂದ 
ರಾತ್ರಿ ಪರೀಕ್ಷಿಸಿರಲಿಲ್ಲ. ಆದ್ದರಿಂದ ಹೆಂಡತಿಯ ತಂಗಿಯನ್ನೇ ಇವರ ಹೆಂಡತಿ 
ಯನ್ನಾಗಿ ಭಾವಿಸಿದರು. ಮನೆಯಿಂದ ಹೊರಡುವಾಗ, ಸಂಪ್ರದಾಯದಂತೆ, 
ಮೇಷ್ಟರಿಗೆ -್‌ತಮ್ಮ ಯಜಮಾಕಿತಿಗೂ ಹೇಳಿ. ನನ್ನಿಂದ ಶ್ರಮವಾಗಿರ 
ಬಹುದು” ಎಂದರು. ಅಷ್ಟರಲ್ಲೇ ಮೇಷ್ಟರ ಹೆಂಡತಿಯ ತಂಗಿ ಕಾಣಿಸಿ 
ಕೊಂಡಳು. ಅವಳಿಗೆ “ತಮಗೂ ತಮ್ಮ ಯಜಮಾನರಿಗೂ ನನ್ನಿಂದ ಬಹಳ 
ತೊಂದರೆಯಾಯಿತು. ಒಂದು ಸಲ (ಮೇಷ್ಟರ ಕಡೆ ಕ್ಸ ತೋರಿಸಿ) ತಮ್ಮ 
ಯಜಮಾನರನ್ನೂ ಕರೆದುಕೊಂಡು ನಮ್ಮೂರ ಕಡೆಗೆ ಬನ್ನಿ” ಎಂದರು ಆ 
ಅತಿಥಿಗಳು. ಎಷ್ಟು ಆಭಾಸವಾಯಿತೋ! 

ಕಿರುಗಣ್ಣು, ಬಿರಿಗಣ್ಣು ಗಳು ಮೆಳ್ಳೆ ಗಣ್ಣಿ ನಂತೆ ಅಷ್ಟು ಸಾಮಾನ್ಯವಲ್ಲ. 
ಕೊಂಚ ಅಪರೂಪ. ನಮ್ಮೂರಿನ ಅಗಸ ಓಬನಿಗೆ ಒಂದು ಕಣ್ಣು ಕಿರುಗಣ್ಣು ಸ 
ಮತ್ತೊಂದು ಬಿರಿಗಣ್ಣು. ಆದರೂ ಒಟ್ಟಿ ನಲ್ಲಿ ದೃಷ್ಟಿ ದೋಷವಿಲ್ಲ. 

ಬೆಕ್ಕಿನ ಕಣ್ಣು ಸಾಧಾರಣವಾಗಿ ಕೆಂಪು ಜನರ, ಬಿಳಿಯ ಜನರ ಹಕ್ಕು, 
ಅವರ ಆಸ್ತಿ. ಪಾಶ್ಚಾತ್ಯರ ಕಣ್ಣುಗಳೆಲ್ಲಾ ಸುಮಾರು ಬೆಕ್ಕಿನ ಕಣ್ಣುಗಳೇನೆ. 
ಇದರಿಂದ ಅವರಿಗೂ ಬೆಕ್ಟುಗಳಿಗೂ ಯಾವುದಾದರೂ ಒಂದು ವಿಧವಾದ 
ಸಂಬಂಧವಿದೆಯೇ ಎಂಬುದನ್ನು ಪರಿಶೀಲಿಸುವುದು ವಿಕಾಸವಾದಿಗಳ ಭಾರ. 
ಬಿಕ್ಕು ಕಣ್ಣು ಮುಚ್ಚಿ ಕೊಂಡು ಹಾಲು ಕುಡಿಯುವ ಸ್ವಭಾವ ಈ ಪರಿಶೀಲನೆ 


ನಾನು ಕಂಡಿರುವ ಕಣ್ಣುಗಳು ೫೧ 
ಯಲ್ಲಿ ಏನನ್ನಾದರೂ ಬೆಳಕಿಗೆ ತರುತ್ತದೆಯೇ ಎಂಬ ಪ್ರಶ್ನೆಯನ್ನು ಪ್ರಾಣಿ 
ಶಾಸ್ತ್ರಿಗಳಿಗೂ ಮನಶ್ಶಾಸ್ರ್ರಿಗಳಿಗೂ ಬಿಟ್ಟು ಬಿಡೋಣ. ಹೇಗಾದರೂ ಆಗಲಿ, 
ನಮ್ಮ ಹಿಂದಿನ ಕನಿಗಳಾರೂ ಈ ಮಾರ್ಜಾರಾಕ್ರಿಶ್ರವನ್ನು ಒಪ್ಪಿದಂತೆ ಕಾಣು 
ವುದಿಲ್ಲ. ಕಣ್ಣು ಗುಡ್ಡೆ ಗಳ ಸೌಂದರ್ಯ ಆದರ ಕಪ್ಪುಬಣ್ಣ ದಲ್ಲಡಗಿದೆ ಎಂದು 
ಎಲ್ಲರೂ ಬಗೆದಂತೆ ಕಾಣುತ್ತದೆ. ಈ ಮಾರ್ಜಾರಾಕ್ರಿತ್ರನನ್ನು ಇತ್ತೀಚಿನ 
ಸಂಸ್ಕೃತ ಕನಿಗಳಲ್ಲೊಬ್ಬರಾದ ಶ್ರೀ ಕೆ. ಎಸ್‌. ಕೃಷ್ಣ ಮೂರ್ತಿ ಶಾಸ್ತ್ರಿಗಳವರು 
ಈ ರೀತಿ ಬರೆದಿದ್ದಾರೆ : 

ಕೈಶ್ಯಂ' ನಿಂಗಂ ಕತಿಚನ ವಹೆಂತ್ಯೋನಿ ಸಂದರ್ಶನೀಯಾಃ 
ಪುಂಭಿಃ ಸಾರ್ಧಂ ಸರಸನಿಹೃತೌ ನಿಸ್ತ್ರಪಾ ಗೌರವರ್ಣಾಃ 
ಮಾರ್ಜಾರಾಕ್ಷ್ಯಃ ಸ್ಥಲ ಕಮಲರುಗ್ಗಂಡಪಾಲೀಮನೋಜ್ಞಾ 
ಸಾಯಂ ಕ್ರಾಮ್ಯಂತ್ಯುದಧಿಪವನಂ ಸೇವಿತುಂ ಹೂಣನಾರ್ಯಃ | 
(ಪ್ರಕೃತಿ ನಿಲಾಸಕಾವ್ಯ ಪ್ರಥಮ ವಿಲಾಸ) 
ಪಾಶ್ಚಾತ್ಯ ಸ್ತ್ರೀಯರು ಮಾರ್ಜಾರಾಕ್ಷ್ಯರಾದರೂ ಸಂದರ್ಶನೀಯರು. ಆದರೆ 
ನನ್ನ ಪಕ್ಕದ ಮನೆ ಗುಂಡನ ಬೆಕ್ಕಿನ ಕಣ್ಣು ಅವನ ರೂಪನ್ನು ನಿರಿಸುವುದಿರಲಿ, 
ಖಂಡಿತವಾಗಿಯೂ ಕುಗ್ಗಿ ಸುತ್ತದೆ. 
ನಾನು ಕಂಡಿರುವ ಮತ್ತೆ ಕೆಲನರ ಕಣ್ಣುಗಳೇ ಒಂದು ತರಹೆ. ಅವು 
ತಮ್ಮ ಹೊರ ಆಕೃತಿಗಿಂತ ಹೆಚ್ಚಾದ ಭಾವವೊಂದನ್ನು ಅಡಗಿಸಿಕೊಂಡಿರುತ್ತವೆ. 
ಕಣ್ಣಿನ ಆಕಾರ ಗೌಣ, ಅದರ ಹಿನ್ನೆಲೆಯಲ್ಲಡಗಿರುವ ಒಂದು ದಿವ್ಯ ಶಕ್ತಿ... 
ತೇಜಸ್ಸು --ಅದೇ ಪ್ರಧಾನ. ನಮ್ಮೂರಿನ "ತಾತ' ಆವರ ಕಣ್ಣು ಗಳಲ್ಲಿ ಆ ತೆರನ 
ಒಂದು ಗಂಭೀರವಾದ ತೇಜಸ್ಸು ಅಡಗಿದ್ದಿತು. "ತಾತ' ಅವರು ನನ್ಮೂರಿಗೆಲ್ಲಾ 
ಹಿರಿಯರು; ವಯೋವೃದ್ಧ ರು ಜ್ಞಾ ನ ವೃದ್ಧ ರು. ಆವರ ಗುಳಿಬಿದ್ದ ಕಣ್ಣು 
ಗಳನ್ನು ಕಂಡೊಡನೆ ಯಾರಿಗಾದರೂ ಪೂಜ್ಯಭಾವನೆ ತೋರಿಬರುತ್ತಿತ್ತು. 
ನಮ್ಮೂರಿನ ಹೊನ್ನಲಗನ ಕಣ್ಣು ಗಳು ಗುಳಿಬಿದ್ದಿದ್ದ ರ್ಕೂ ಅವನನ್ನು ಕಂಡಾಗ 
ನಮಗೆ ಪೂಜ್ಯಭಾವನೆ ಬರುವುದಿಲ್ಲ. “ತಾತ' ಅವರ ಆಳವಾದ ಕಣ್ಣುಗಳು 
ಅವರ ಆಳವಾದ ಜ್ಞಾನವನ್ನು, ಬಾಳಿನಲ್ಲಿ ಅವರು ಪಡೆದ ಉಸಲಬ್ಬಿಯನ್ನು 
ಸೂಚಿಸುತ್ತಿದ್ದುವು. ಅವರ ಕಣ್ಣುಗಳಿಂದ ಶಾಂತರಸ ಬುಗ್ಗೆಯಂತೆ ಚಿಮ್ಮಿ 
ಬರುತ್ತಿತ್ತು. 


೫೨ ಪಚ್ಚೆಯ ತೆನೆ 


ನಾವು ಚಿಕ್ಕವರಾಗಿದ್ದಾ ಗೃ ತಂಟೆ ತುಂಟಿತನ ಮಾಡಿದರೆ, ಹಿರಿಯರು 
4 ಶಾಮಣ್ಣ ನ್ದ ಕರೀತೀನಿ, ನೋಡು. ಅಳೋದನ್ನ ನಿಲ್ಲಿಪ್ಟೀಯೋ ಇಲ್ಲವೋ?” 
ಎಂದು ಬೆದರಿಸುತ್ತಿದ್ದರು. ಈ ಬೆದರಿಕೆಗೆ ಜಗ್ಗದ ಗಟ್ಟಿ ಹುಡುಗ ನಮ್ಮೂರಿನಲ್ಲಿ 
ಒಬ್ಬನೂ ಇಲ್ಲ. ಜಡಿಮಳೆ ಸುರಿದಂತೆ ಒಂದೇ ಸಮನೆ ಕಿರುಚುತ್ತಿರುವ 
ಹುಡುಗ ತನ್ನ ಅಳುವನ್ನು ಇದ್ದ ಕೈದ್ಧ ಂತೆ ನಿಲ್ಲಿಸುತ್ತಿದ್ದ ಅಮ್ಮನನ್ನು ತಿಂಡಿಗೆ 
ಪೀಡಿಸುತ್ತಿದ್ದ ಹುಡುಗ ಇದ್ದಕ್ಕಿದ್ದಂತೆ ಅಮ್ಮನನ್ನು ಬಿಟ್ಟು, ಆಟಕ್ಕೆ ಓಡಿ 
ಹೋಗುತ್ತಿದ್ದ. ಮಣ್ಣನ್ನು ಒಂದೇ ಸಮ ತನ್ನ ಮೈಮೇಲೆಲ್ಲಾ ಸುರಿದು 
ಕೊಳ್ಳುತ್ತಿದ್ದ ಹುಡುಗ ತಟಕ್ಕನೆ ತಲೆ ಮೈಗಳನ್ನು ಕೊಡವಿಕೊಂಡು ಮನೆಯ 
ಒಳಕ್ಕೆ ಓಡುತ್ತಿದ್ದ. ಹಾಗಿತ್ತು ಶಾನುನಾಮದ ಮಹತ್ತ್ವ! ನಿಜವಾಗಿ 
ಶಾಮಣ್ಣ ಕ್ರೂರರೇನಾಗಿರಲಿಲ್ಲ. ಆದರೆ ಅನರನ್ನು ಕಂಡೊಡನೆ, ಒಂದು 
ಅನಿರ್ವಚನೀಯವಾದ ರುದ್ರತೇಜಸ್ಸು ಎದ್ದು ಕಾಣುತ್ತಿತ್ತು. ಅವರ ಕಣ್ಣು 
ಗಳೂ "ತಾತ' ಅವರ ಕಣ್ಣು ಗಳಂತೆ ಗುಳಿಬಿದ್ದುವೇ ಆದರೂ ಅವರ ಕಣ್ಣಿ ನಲ್ಲಿ 
ತೋರುತ್ತಿದ್ದ ಶಾಂತರಸಕ್ಕೂ ಇವರ ಕಣ್ಣಿನಲ್ಲಿ ತೋರುತ್ತಿದ್ದ ರೌದ್ರರಸಕ್ಕೂ 
ಅರ್ಥಾರ್ಥ ಸಂಬಂಧವಿರಲಿಲ್ಲ. ಇವರ ಕಣ್ಣು ಇಷ್ಟು ರೌದ್ರವಾಗಿ ಕಂಡರೂ, 
ಒಂದು ದಿನವಾದರೂ ಇವರು ಹುಡುಗರನ್ನು ಹೊಡೆಯಲಿಲ್ಲ, ಬರಿಯ ಬಾಯಿ 
ಮಾತಿನಲ್ಲೇ ಬೆದರಿಸುತ್ತಿದ್ದರು. ಈಗ ಶಾಮಣ್ಣ ನವರು ನಮ್ಮನ್ನ ಗಲಿದ್ದರೂ 
ಅವರ ಮುಖವನ್ನು, ಅವರ ಆ ಕಣ್ಣುಗಳನ್ನು ನನಗೆ ಮರೆಯುವುದಕ್ಕಾ 
ಗುವುದಿಲ್ಲ. ಅಂತಹೆ ಅಚ್ಚಳಿಯದ ಗುರುತುಗಳನ್ನು ಆ ಕಣ್ಣು ಗಳು ನನ್ನ 
ಮನಸ್ಸಿನಲ್ಲಿ ಬಿಟ್ಟುಹೋಗಿನೆ. 

ನಾನು ಚಿತ್ರಗಳಲ್ಲಿ ಕಂಡಿರುವ ಕಣ್ಣುಗಳಲ್ಲಿ ನನ್ನ ಮನಸ್ಸನ್ನು ಆಕರ್ಷಿ 
ಸಿರುವುವೆಂದರೆ-- ಸ್ವಾಮಿ ನಿವೇಕಾನಂದರ ಕಣ್ಣು ಗಳು. ಅವರ ಕಣ್ಣು ಗಳನ್ನು 
ನೋಡುತ್ತಿದ್ದಂತೆ, ನನ್ನ ಮನಸ್ಸಿನಲ್ಲಿ ತೋರುವ ಭಾವಗಳನ್ನು ವ್ಯಕ್ತ ಪಡಿಸದೆ 
ಇರುವುದೇ ಆ ಭಾವನೆಗಳ ಮೇಲೆ ನನಗಿರುವ ಪೂಜ್ಯತೆಯನ್ನು ಸ್ಪಷ್ಟ ಪಡಿಸು 
ತ್ತವೆ. ಅವರ ಕಣ್ಣು ಗಳಲ್ಲಿ ಕಾಣಬಹುದಾದ ನಮ್ಮ ಪ್ರತಿಬಿಂಬಗಳಿಗಿಂತಲೂ 
ಚಿಕ್ಕದಾಗುತ್ತವೆ ನಮ್ಮ ಮಾನನೀಯತೆ, ಅವರ ಕಣ್ಣುಗಳ ಚಿತ್ರವನ್ನು 
ನೋಡಿದಾಗ. ಇನ್ನು ಅವರ ಕಣ್ಣುಗಳನ್ನು ಎದುರಿಗೆ ನೋಡುವ ಸೌಭಾಗ್ಯ 
ನನಗೆ ಇದ್ದಿದ್ದರೆ, ಯಾವ ಭಾವನೆಗಳು ಮೂಡುತ್ತಿದ್ದವೋ ಯಾರು ಬಲ್ಲರು? 


ನಾನು ಕಂಡಿರುವ ಕಣ್ಣುಗಳು ೫೩ 


ನಾನು ಇನ್ನೂ ಕಾಣದಿರುವ ಕಣ್ಣುಗಳೆಂದರೆ ನಲ್ಲೆಯ “ನಿಲದಾಡುವ 
ಕಂಗಳು,” ಅವುಗಳನ್ನು ಬರಿಯ ಕಾವ್ಯ ಪ್ರಪಂಚದಲ್ಲಿ ಓದಿ ಬಲ್ಲೆ ಆದೂ 
ಕಿಂಚಿತ್ತು. ದ್ರೌಪದಿ ವಿರಾಟನ ಪಟ್ಟಣಕ್ಕೆ ಬಂದಾಗ್ಯ ಆಕೆಯ “ಕಂಗಳಿನ 
ಮಿಂಚಿನ ಹೊಳಹಿನಲಿ ನಡೆಗೆಟ್ಟು ನಿಂದರು ಚಿತ್ತವಿಹ್ವಲರು” ಎಂಬ ಆ 
ಮಿಂಚಿನ ಹೊಳಹು ಆದಾವ ತೆರನದೋ ನನ್ನ ಊಹೆಗೆ ನಿಲುಕದು. 
“ಬಾನ್ಸೀರೆಯೊರ್ವ”ಳ “ಚಂಚಲ ದೃಷ್ಟಿಯಿನ್‌” ಅಂಥ ಸೆಣ್ಣಳ ಕಣ್ಣಿನ 
ಚಾಂಚಲ್ಯವನ್ನು ಊಹಿಸಿಕೊಳ್ಳ ಬೇಕು. ದುಷ್ಕಂತನನ್ನು ನೋಡುತ್ತ 
ನೋಡುತ್ತ ಮುಂದೆ ನಡೆದ ಶಕುಂತಲೆಯ ದೃಷ್ಟಿಯೂ ಕೂಡ ಹೀಗೆಯೆ. ಈ 
" ಚಂಚಲದೃಸ್ಟಿ' ನನ್ನ ಭಾಗಕ್ಕೆ ಅ-ದೃಷ್ಟ. 
ನಾನು ನೋಡಿರುವ ಮತ್ತೊಂದು ಕಣ್ಣು: "ಜಗಚ್ಚಕ್ಸು.' ಆ ಕಣ್ಣ ನ್ನು 
ಉದಯದಲ್ಲಿ ಮತ್ತು ಅಸ್ತಮಯದಲ್ಲಿ ಮಾತ್ರ ನೋಡಿದ್ದೆ (ನೆ. ಮಧ್ಯಾಹ್ನ 
ಕಾಲದಲ್ಲಿ "ಜಗಚ್ಚಕ್ಷು'ವನ್ನು ಒಂದು ಕ್ಷಣ ಕೂಡ ಎನೆಯಿಕ್ಕದೆ ನೋಡ 
ಲಾರದ ಮಂದಭಾಗ್ಯ ನಾನು. ಉದಯದಲ್ಲಿ ಮತ್ತು ಅಸ್ತಮಯದಲ್ಲಿ ಕಾಣುವ 
ತೇಜದಿಂದ ಆತನ ಮಧ್ಯಾಹ್ನ ಕಾಲದ ತೇಜಸ್ಸನ್ನು ಊಹಿಸಿಕೊಳ್ಳ ಬೇಕು. 
ಉದಯದಲ್ಲೂ ಅಸ್ತಮಯದಲ್ಲೂ ಕಂಡ ಆ ಜಗಚ್ಚಕ್ಷುವಿನ ದಿವ್ಯಪ್ರಜೆಯನ್ನು 
ಅಪೂರ್ಣವಾಗಿ ವರ್ಣಿಸುವುದಕ್ಕಿಂತ, ವರ್ಣಿಸದ ಮೌನಗೌರವವನ್ನು 
ತೋರಿಸುವುದೇ ಲೇಸು. 
ಜಿ. ಎಸ್‌. ಶ್ರೀನಿವಾಸಮೂರ್ತಿ 


ಸೆಂಟ್ರಲ್‌ ಕಾಲೇಜಿನ ಸಸ್ಯಶಾಸ್ತ್ರಸಂಘದ ಬೆಳ್ಳಿಯ ಹೆಬ್ಬದ ಅಂಗ 
ವಾಗಿ ಏರ್ಪಡಿಸಿದ್ದ "ಪ್ರದರ್ಶನ'ಕ್ರೆ ಹೋಗಿ ಬಂದವರು ಅದನ್ನು ಕುರಿತು 
ಒಂದು "ಎಸ್ಸೆ' ಬರೆದುಕೊಡಿ ಎಂದು ಕರ್ಣಾಟಕ ಸಂಘದವರು ಕೇಳಿದ್ದಾರೆ. 
ಪ್ರದರ್ಶನಕ್ಕೆ ನಾನೂ ಹೋಗಿದ್ದೆ ನಾದರೂ ನಾನು ಸೆಂಟ್ರಲ್‌ ಕಾಲೇಜಿನ 
ವಿದ್ಯಾರ್ಥಿಯಲ್ಲ, ಕರ್ಣಾಟಕ ಸಂಘದ ಸದಸ್ಯನೂ ಅಲ್ಲ. ನಾನೂ ಬರೆಯ 
ಬಹುದೆ? ಬರೆದರೆ ಯಾರು ಇದನ್ನು ನೋಡುವವರು? “ಎಸ್ಸೆ ಚೆನ್ನಾಗಿ ಬಂದರೆ 
ಆದನ್ನು "ಕಾಲೇಜು ಬರನಣಿಗೆ“ಎರಡನೆಯ ಆವರ್ತ 'ದಲ್ಲಿ ಅಚ್ಚು 
ಮಾಡೋಣ” ಎಂದಿದ್ದಾರೆ ಕರ್ಣಾಟಕ ಸಂಘದವರು. ಈ "ಕಾಲೇಜು ಬರ 
ವಣಿಗೆ'ಯಲ್ಲಿ ಅಚ್ಚಾಗುವ ಲೇಖನಗಳು ಸೆಂಟ್ರಲ್‌ ಕಾಲೇಜಿನವರೇ ಬರೆದದ್ದಾ ಗ 
ಬೇಕೆ? ಬೇರೆ ಕಾಲೇಜಿನವರು ಬರೆದುದನ್ನೂ ಅಚ್ಚುಮಾಡುತ್ತಾರೆಯೊ? . , . 
ಉತ್ತಮವಾದ ವಿಷಯ ಮುಂದಿರುವಾಗ ಯಾರು ಬರೆದರೇನು? ಸಾಹಿತ್ಯದ 
ಸೀಮೆಯಲ್ಲಿ ಯಾರು ಕಾಲಿಡುವುದಕ್ಕೆ ಯಾರದು ಅಡ್ಡಿ? ಅಲ್ಲದೆ, ವಿಷಯ 
ಜೆನ್ನಾ ಗಿದೆಯೆಂದು ಬರೆಯಬೇಕೇ ವಿನಾ ಅದು "ಕಾಲೇಜು ಬರವಣಿಗೆ'ಯಲ್ಲಿ 
ಅಚ್ಚಾಗದಿದ್ದರೂ ಪರವಾ ಇಲ್ಲ... 

ನಾನೊಬ್ಬ "ವಾಸ್ತುಶಿಲ್ಲ'ದ ವಿದ್ಯಾರ್ಥಿ. ನನಗೂ ಸಸ್ಕಶಾಸ್ತ್ರಕ್ಟೂ 
ಸಂಬಂಧನೇನಿದ ಎನ್ನಬಹುದು? ವಾಸ್ತುಶಿಲ್ಪ ಮೊತ್ತಮೊದಲು ಜನಿಸಲು 
ಮಾನನನು ಸಸ್ಯವರ್ಗವನ್ನೆ ಮರೆಹೊಗಬೇಕಾಯಿತು. ವಾಸ್ತುಶಿಲ್ಪ ಉನ್ನತ 
ಸ್ಥಿ ತಿಗೇರಲು ಅನಕಾಶ ದೊರಕಿಸಿದವುಗಳಲ್ಲಿ ಆವಶ್ಯಕತೆ ಒಂದು ; ಎರಡನೆಯದು 
ಅದರಲ್ಲಿ ಮನುಷ್ಯನಿಗೆ ಆಸಕ್ತಿಯನ್ನುಂಟುಮಾಡಿದ ಕಲೆ ಶಿಲ್ಪಕಲೆ. ಪ್ರಾಚೀನ 
ಹಾಗೂ ಅರ್ನಾಚೀನ ಶಿಲ್ಪಗಳು ನಮಗೆ ದಯಪಾಲಿಸಿರುನ ಕೆತ್ತನೆಯ ಕೆಲಸ 
ಗಳನ್ನೀಕ್ತಿಸಿದರೆ ನಮಗೆ ಅದರಲ್ಲಿ ಸಸ್ಯವೈಭವವೇನೆಂದು ಗೊತ್ತಾಗುತ್ತದೆ. 
ಹೆಚ್ಚು ಕಡಮೆ ಎಲ್ಲ ನಿಗ್ರಹೆಗಳಲ್ಲೂ ದೇವಾಲಯಗಳಲ್ಲೂ ಬಳ್ಳಿ ಗಳೇ ಇತ್ಯಾದಿ 
ಯಾಗಿ ಸಸ್ಯಸಂಬಂಧವಾದ ಚಿತ್ರಗಳನ್ನು ಬಿಡಿಸಿರುವುದು ಕಾಣಬಹುದು. 
ಅಸ್ಟೇ ಅಲ್ಲ. ಪ್ರಕೃತಿಗೂ ನನಗೂ ನಿಕಟಿಸಂಬಂಧನಿದೆ. ಅದು ಪ್ರದರ್ಶಿಸುವ 
ಸೌಂದರ್ಯವನ್ನು ನೋಡಿ ನೋಡಿ, ಎಷ್ಟೋ ಸಾರಿ ಮರುಳಾಗಿದ್ದೆ ನೆ. 


೫ ೫ % ೫ x 


ಸಸ್ಯಸೌಂದರ್ಯ ೫೫ 

ಸುಂದರವಾದ ವಸ್ತುಗಳ ದರ್ಶನದಿಂದ ನಮಗೆ ಆನಂದವಾಗುತ್ತದೆ. 

ಇದನ್ನು ಎಲ್ಲರೂ ಬಲ್ಲರು. ಸುಂದರವಾದ ವಸ್ತುಗಳನ್ನು ಎರಡು ಭಾಗವಾಗಿ 

ವಿಂಗಡಿಸಬಹುದು: ೧. ಪ್ರಕೃತಿ ಕೊಟ್ಟಿ ವಸ್ತುಗಳು, ಆಥವಾ ಸಹಜವಾದ 

ವಸ್ತುಗಳು; ೨. ಮಾನನರು ನಿರ್ಮಿಸಿದ ವಸ್ತುಗಳು. ಇದರಲ್ಲಿ ಮೊದಲನೆಯ 
ಭಾಗದ ವಸ್ತುಗಳು ನಮಗೆ ಪ್ರಕೃತ. 

ಪ್ರಕೃತಿ ಕೊಡುವ ವಸ್ತುಗಳಲ್ಲಿ ಸಸ್ಯಗಳು ವಿಶಿಷ್ಟವಾದ ಸಾನನನು 


\ 


ಪಡೆದಿನೆ. (ವಿಶಿಷ್ಟವಾದ ಸ್ಥಾನವೆಂದರೆ ಅದು ನಮ್ಮ .. ಮನುಷ್ಯರ---ದೃಷ್ಟಿ 


| ಲ'ಟ 
ಯಲ್ಲಿ ಮಾತ್ರ. ಪ್ರಾಣಿವರ್ಗದ, ಕ್ರಿಮಿಕೀಟಗಳ ದೃಷ್ಟಿಯಲ್ಲಿ ಹೇಗೋ 
ಗೊತ್ತಿಲ್ಲ.) ಇದಕ್ಟೂ ಎರಡು ಕಾರಣ ಕೊಡಬಹುದು: ಮನುಷ್ಯನಿಗೆ 


೧ 
ಸಸ್ಯವರ್ಗವು ಅನೇಕ ಉಪಕಾರಗಳನ್ನು ಮಾಡುತ್ತಿದೆ. ಅದನ್ನವನು ಆವಶ್ಯಕ 
ವೆಂದು ಸ್ವೀಕರಿಸುತ್ತಿದ್ದಾನೆ. ಉದಾಹರಣೆ: ಮರವನ್ನು ಬೆಂಕಿಗಾಗಿ 
ಯೋಗಿಸುವುದು ಇತ್ಯಾದಿ. ೨. ಸಸ್ಯಸದಾರ್ಥಗಳು ನೋಡುವುದಕ್ಕೆ ಆಂದ 
ವಾಗಿರುತ್ತವೆ. ವಿವಿಧಾಕಾರವಾಗಿ, ವಿವಿಧ ವರ್ಣಯುಕ್ತವಾಗಿ ಇರುತ್ತವೆ. 
ಜೊತೆಗೆ ಸುಗಂಧವನ್ನು ಬೀರುವ ವೃಕ್ಷಗಳೂ ಉಂಟು. ಅವು ಬಿಡುವ 
ಹೂಗಳನ್ನು ಕಿತ್ತು ನಾವು ನಿತ್ಯ ದೇವರನ್ನು ಪೂಜಿಸುತ್ತೇವೆ. ದೇವರ 
ಮಂಟಪವನ್ನು ಮಾವಿನ ತಳಿರು, ಬಾಳೆಯ ಕಂದು, ಹೂವಿನ ಹಾರಗಳಿಂದ 
ಅಲಂಕರಿಸುತ್ತೇವೆ. ಇವೆಲ್ಲ ಇದ್ದರೆ ಮಾತ್ರ ಮನೆಯಲ್ಲಿ ನಡೆಯುವ ಉತ್ಸವ 
ವೈಭವಪೂರ್ಣವಾಗುತ್ತದೆ. ಹೀಗೆ ನೋಡಿದರೆ, ಆ ವೈಭವದಲ್ಲಿ ಮುಕ್ಕಾಲು 
ಪಾಲು ವೈಭವ ಸಸ್ಯವರ್ಗದಿಂದ ಸರಬರಾಜಾದದ್ದು. ಈ ರೀತಿ ತನ್ನನ್ನೇ, 
ತನ್ನ ಕೆಲವು ಅಂಗಗಳನ್ನೇ ಕತ್ತರಿಸಿ ಕೊಟ್ಟು, ಮನುಷ್ಯ ನಿರ್ಮಿತವಾದ 
ಗೃಹೇತ್ಯಾದಿಗಳನ್ನು ಅಲಂಕರಿಸಿ ತನ್ನ ವೈಭವವನ್ನು ಮೆರೆಸುವ ಆ ಸಸ್ಯ 
ವರ್ಗದ ಪೂರ್ಣವೈ ಭವದ ಪಾರಮ್ಯವನ್ನು ಯೋಚಿಸುವುದಕ್ಕ್ಯಾದರೂ ಸಾಧ್ಯವೆ! 
ಎಷ್ಟೋಬಾರಿ ನಾವು ಅಂದುಕೊಳ್ಳುವಂತೆ ಈ ಸೊಬಗನ್ನು ಸಸ್ಯಗಳು 
ನಿಷ್ಕಾರಣವಾಗಿ ಹೊಂದಿಲ್ಲ. ಉದಾಹರಣೆಗೆ ಹೂಗಳನ್ನು ತೆಗೆದುಕೊಳ್ಳೋಣ. 
ಹೂಗಳು ಬೀಜಗಳನ್ನು ಉತ್ಸತ್ತಿ ಮಾಡುವುದಕ್ಕೆ ಚಿಟ್ಟಿಗಳು ಅತ್ಯಾವಶ್ಯಕ. 
ಸರಾಗ ಕಣಗಳು (Pollen 818175) ಎಂಬ ವಸ್ತುಗಳನ್ನು ಒಂದು ಹೂವಿಂದ 
ಇನ್ನೊಂದು ಹೂವಿನ ಅಂಡಕ್ಕೆ ತೆಗೆದುಕೊಂಡು ಹೋಗಿ ಹಾಕಿದರೆ ಆಗ 


೫೬ ಪಚ್ಚೆಯ ತೆನೆ 
ಬೀಜೋತ್ಪತ್ತಿಯಾಗುತ್ತದೆ. ಇದಕ್ಕಾಗಿ ಸಸ್ಯವು ದುಂಬಿಗಳ ಚಿಟ್ಟೆಗಳ ನೆರವನ್ನು 
ಪಡೆಯುತ್ತದೆ. ಹೊನಿನಲ್ಲಿ ಸ್ವಲ್ಪ ಸುಗಂಧೆಯುಕ್ತವಾದ ಮಧು ಉತ್ಪತ್ತಿ 
ಯಾಗುತ್ತದೆ. ಇದನ್ನು ಕುಡಿಯಲು ದುಂಬಿಗಳು ಒಂದೊಂದಾಗಿ ಬಂದು 
ಹೂವಿನ ಮೇಲೆ ಕುಳಿತಾಗ್ರ ಆ ಹೂವಿನಲ್ಲಿ ಅಂಟಿದ ಪರಾಗ ಕಣಗಳು, 
ಇನ್ನೊಂದು ಹೂವಿನ ಮೇಲೆ ಅದೇ ದುಂಬಿ ಕುಳಿತಾಗ ಉದುರಿ, ಬೀಜೋತ್ಸನ್ನ 
ಕಾರ್ಯ ಸಾಗುತ್ತದೆ. ಇದು ಹಾಗಿರಲಿ. ಈ ದುಂಬಿಗಳೂ ಚಿಟ್ಟಿಗಳೂ 
ಕೆಲವು ಬಾರಿ ಹೊನನ್ನೆೇ ನೋಡದಿರಬಹುದ್ದು, ಅಥವಾ ನೋಡಿದರೂ ಅಲ್ಲಿಗೆ 
ಬಾರದಿರಬಹುದು. ಆದ್ದರಿಂದ ಅವುಗಳನ್ನು ಆಕರ್ಷಿಸುವುದಕ್ಕಾಗಿ ಹೊಗಳು 
ಬಣ್ಣ ಬಣ್ಣದಿಂದ ಕೂಡಿ ಮೆರೆಯುತ್ತವೆ. ಇವುಗಳ ಬಣ್ಣವನ್ನು ನೋಡಿ 
ಚಿಟ್ಟೆಗಳು ಆಕರ್ಷಿತವಾಗುತ್ತವೆ. ಹೀಗೆ ಹೂವು ಸೊಬಗಿನಿಂದ ಕೂಡಿರುವುದು 
ಸಸ್ಯವರ್ಗಕ್ಕೆ ಒಂದು ಆವಶ್ಯಕತೆಯೆಂದಾಯಿತು. 

ಸಸ್ಯಗಳಲ್ಲಿ ನೂರಾರು ಜಾತಿಗಳು: ನೀರಿನಲ್ಲಿ ಬೆಳೆಯುವ ಸಸ್ಯಗಳು 
ಕೆಲವು, ನೆಲದ ಮೇಲೆ ಬೆಳೆಯುವ ಸಸ್ಯಗಳು ಕೆಲವು; ಕೆಲವು ಬಳ್ಳಿ ಗಳಾಗಿ 
ಹಬ್ಬುತ್ತವೆ, ಮತ್ತೆ ಕೆಲವು ದಿಟ್ಟವಾಗಿ ನೆಟ್ಟನೆ ನಿಲ್ಲುವ ಹೆಮ್ಮರಗಳಾಗುತ್ತವೆ; 
ಕೆಲವು ಸುತ್ತಮುತ್ತಲೂ ರೆಂಬೆಗಳನ್ನು ಹರಡಿ, ಅಲ್ಲಾಡದೆ ಬಲವಾಗಿ ನಿಂತರೆ, 
ಮತ್ತೆ ಕೆಲವು ಕಂಬಗಳಂತೆ ತುಂಬ ಎತ್ತರಕ್ಕೆ ಬೆಳೆದು, ಗಾಳಿಯ ಜೊತೆಗೆ 
ಆಟವಾಡುತ್ತಾ ತಲೆದೂಗಿ ಓಲಾಡುತ್ತವೆ. ಕೆಲವು ಬಣ್ಣ ಬಣ್ಣದ ಹೊಗ 
ಳನ್ನು ಮೆರೆಯಿಸುತ್ತವೆ; ಕೆಲವು ಹಣ್ಣು ಕಾಯಿಗಳನ್ನು ಮಡಿಲಲ್ಲಿ ತುಂಬಿ 
ಕೊಂಡು ನಗುತ್ತವೆ. ಕೆಲವು ಎಲೆಗಳನ್ನು ಬೀಸಣಿಗೆಯಂತೆ ಚಾಚಿ, ಸುಯ್ಯೆಂದು 
ಓಡುವ ಗಾಳಿಯನ್ನು ತಡೆದು, ಅದು ಎಡವಿ ಸಿಟ್ಟಿಗೆದ್ದು ತಳ್ಳಿದರೆ ಒಡನೆ 
ಮ್ಬೆ ಕುಲುಕಿಸುತ್ತಾ ನಗೆಯಾಡುತ್ತವೆ. ಹೇಳುತ್ತಾ ಹೊರಟರೆ ಮುಗಿಯು 
ವಂತೆಯೇ ಇಲ್ಲ! 

ಮನುಸ್ಯರಲ್ಲಿ ಹೇಗೋ ಹಾಗೆ ಸಸ್ಯಗಳಲ್ಲೂ ದ್ರನಚಲನನಿದೆ. ಹುಲ್ಲಿ 
ನಿಂದ ಹಿಡಿದು ಗಗನಚುಂಬಿ ವೃಕ್ಷಗಳ ವರೆಗೂ ವೈವಿಧ್ಯವಿರುವ ಸಸ್ಯಗಳ 
ವೈಭವದ ಪೂರ್ಣಾಸ್ಟಾದನೆ ಮಾಡಬೇಕಾದರೆ ಅವುಗಳನ್ನು ಪ್ರತ್ಯಕ್ಷ 
ನೋಡಬೇಕು. "ದೊಡ್ಡ ಮರ' ಎಂಬ ಮಾತು ಕೇಳಿದರೆ ಸಾಕ್ಕು ನನಗೆ 
ಶ್ರೀ ಕುವೆಂಪು ಅವರು "ಚಿತ್ರಾಂಗದೆ'ಯಲ್ಲಿ ವರ್ಣಿಸುವ "ನಿಬಿಡ ನೀರನ 


ಸಸ್ಕಸೌಂದರ್ಯ ೫೭ 
ಕಾನನಾಂತರ'ದ ನೆನಪು ಬರುತ್ತದೆ, "ನಡುವಗಲ ಮಾರ್ತಾಂಡನುರನಣೆಯ 
ನಡಗಿಸುತ ಬೆಳೆದಿರ್ದ ಭೂಜೇಶಕುಲಕೀರ್ತಿ'ಗಳ ನೆನಪು ಬರುತ್ತದೆ; ರಾಮಾ 
ಯಣದಲ್ಲಿ ಬರುವ ದಂಡಕಾರಣ್ಯದ ವರ್ಣನೆ ನೆನಪಾಗುತ್ತದೆ; ಹಿಂದೊಮ್ಮೆ 
ಕೆಮ್ಮಣ್ಣುಗುಂಡಿ, ಚಿಕ್ಕಮಗಳೂರು, ಊಟ ಮುಂತಾದ ಸ್ಥಳಗಳಿಗೆ ಭೇಟ 
ಕೊಟ್ಟಾಗ ಕಣ್ಮನಗಳನ್ನು ತಣಿಸುತ್ತಾ ಭವ್ಯವಾಗಿ ಬೆಳದು ನಿಂತಿದ್ದ ಆ 
ರಮಣೀಯ ನೋಟ ನನ್ನ ಮನಸ್ಸಿನಲ್ಲಿ ರೂಪುಗೊಳ್ಳುತ್ತದೆ. 

ಸಸ್ಯಗಳಲ್ಲಿ ಕೆಲವು ವೈಚಿತ್ರ 5ಗಳೂ ಉಂಟು. ಕೆಲವು ಗಿಡಗಳು 
ಮನುಜರಾಗಲಿ ಪ್ರಾಣಿಗಳಾಗಲಿ ಮುಟ್ಟದ ಕೂಡಲೆ ಮುದುರಿಕೊಳ್ಳುತ್ತವೆ. 
ಮತ್ತೆ ಕೆಲವು ಸಸ್ಯಗಳು "ಬಿಳಲು' ಬಿಡುತ್ತವೆ. ಆಲದ ಮರ ಇದಕ್ಕೆ 
ಒಳ್ಳೆಯ ಉದಾಹೆರಣೆ. ಅದು ಸುತ್ತ ಇಳಿಯಬಿಟ್ಟ ಬಿಳಲು ನೆಲ ಸೋಕಿ 
ದೊಡನೆ ಬೇರುಬಿಟ್ಟು ಬಲವಾಗಿ ನಿಲ್ಲುತ್ತದೆ. ಮರ ಇದರಿಂದ ಹೆಚ್ಚು 
ವಿಶಾಲವಾಗಿ ರೆಂಬೆಗಳನ್ನು ಹರಡಲು ಅನುಕೂಲವಾಗುತ್ತದೆ. ಹೀಗೆ ವಿಶಾಲ 
ವಾಗಿ ವೃಕ್ಷ ಬೆಳೆದಷ್ಟೂ ಹೆಚ್ಚು ಹೆಚ್ಚು ಭವ್ಯವೆನಿಸುತ್ತದೆ. 

ಬಣ್ಣಗಳಲ್ಲಿ ಹಸಿರು ಬಣ್ಣ ಕಣ್ಣನ್ನು ತಣಿಸುವ ಬಣ್ಣ, ಮನಸ್ಸಿಗೆ 
ತಂಸನ್ನುಂಟುಮಾಡುವ ಬಣ್ಣ. ಇದು ಗಿಡಬಳ್ಳಿ ಗಳ ಎಲೆಗಳಲ್ಲಿ ತಪ್ಪದೆ 
ಕಂಡುಬರುತ್ತದೆ. ಈ ಹಸಿರು ಬಣ್ಣ ಗಿಡಗಳ ಬೆಳವಣಿಗೆಗೆ ತುಂಬ ಆಗತ್ಯ 
ವಾದ "ಕ್ಲೋರೋಫ್ಸಿಲ್‌' ಎಂಬ ವಸ್ತುವಿನಿಂದ ಆಗುತ್ತದೆ. ಅದು ಹೇಗಾದರೂ 
ಉತ್ಪತ್ತಿಯಾಗಲಿ, ನೋಡುವುದಕ್ಕಂತೂ ತುಂಬ ಸೊಗಸಾಗಿರುತ್ತದೆ. 

ಸಸ್ಯಸೌಂದರ್ಯದ ಔನ್ನತ್ಯವನ್ನು ಕಾಣಬೇಕಾದರೆ ಸಂಜೆಯ ಸೂರ್ಯನ 
ಹೊಂಗಿರಣಗಳ ನಡುವೆ ನೋಡಬೇಕು. ಹಸಿರುಮಿಶ್ರವಾದ ಬಂಗಾರದ ಬಣ್ಣ 
ದಿಂದ ಕೂಡಿದ ಎಲೆಗಳ ಸೌಂದರ್ಯವನ್ನು ವರ್ಣಿಸಲು ಪ್ರಯತ್ನಿ ಸುವುದಕ್ಕಿಂತ 
ಇಲ್ಲಿಗೇ ಕರೆದೊಯ್ದು ತೋರಿಸುವುದು ವಾಸಿ! ಅದುವರೆಗೆ ಮಾತು ಮೌನ 
ವಾಗುವುದು ಒಳ್ಳೆಯದು. 

ಆರ್‌. ಸಿ. ನಂಜಪ್ಪ 


ಸಸ್ಯವಿಜ್ಞಾನ ಪ್ರದರ್ಶನ 


[1954ರ ಜನವರಿ ಆರಂಭದಲ್ಲಿ ಸೆಂಟ್ರಲ್‌ ಕಾಲೆಜ್‌ ಸಸ್ಯಶಾಸ್ತ್ರ ಸಂಘದ ಬೆಳ್ಳಿಯ 
ಹಬ್ಬದ ಸಂಬಂಧವಾಗಿ ಒಂದು ಪ್ರದರ್ಶನ ಏರ್ಪಾಡಾಗಿತ್ತು. ಆ ಪ್ರದರ್ಶನದಲ್ಲಿ 
ಏನೇನು ನೋಡಬಹುದಾಗಿತ್ತು ಎಂಬುದನ್ನು ಇಲ್ಲಿ ಸ್ನೇಹಿತರಿಬ್ಬರ ಸಂವಾದದ ರೂಪ 
ದಲ್ಲಿ ಚಿತ್ರಿಸಲಾಗಿದೆ. ಒಬ್ಬಾ ತನಿಗೆ ಸಸ್ಯಶಾಸ್ತ್ರದಲ್ಲಿ ಪ್ರವೇಶವಾಗಿದೆ, ಇನ್ನೊಬ್ಬ ಆ 
ಶಾಸ್ತ್ರಕ್ಕೆ ತೀರ ಅಪರಿಚಿತ,] 

ಸಸ್ಯವಿಜ್ಞಾನ ಪ್ರದರ್ಶನವಂತೈೆ ಸೆಂಟ್ರಲ್‌ ಕಾಲೇಜಿನಲ್ಲಿ. ಬರುತ್ತೀಯಾ 
ಹೋಗೋಣ? 

ಗಿಡಗಳಲ್ಲೇನಿರುತ್ತೊ ಇವರು. ಹೊಸದಾಗಿ ಪ್ರದರ್ಶಿಸುನಂಥಾದ್ದು? 
ಸುಮ್ಮನೆ ಬಾ. ನೋಡಿದ ಮೇಲೆ ಮಾತಾಡೋಣ. ತೆಗೆದುಕೊ ಟಕೀಟು. 
ಎರಡೆರಡಾಣೆ. ನಡೆ ಒಳಗೆ... 

ಇಲ್ಲಿ ನೋಡು! ವಿಜ್ಞಾ ನ ಪ್ರದರ್ಶನದಲ್ಲಿ ಗಾಂಧಿಜೀ ಚಿತ್ರ! 

ನಾಡಿನ ತಂದಿ ಅಲ್ಲವೆ ಅವರು? ಒಂದು ರೀತಿಯಲ್ಲಿ ಅವರೂ ವಿಜ್ಞಾನಿ 
ಗಳೇ, ಸಮಾಜನಿಜ್ಞಾನಿಗಳೇ ತಾನೆ! ಅವರ ಹೆಸರು ಹೇಳಿದರೆ ಎಲ್ಲದಕ್ಕೂ 
ಶ್ರೇಯಸ್ಸು, ಎಂದು ಆರಂಭದಲ್ಲೆ ಆವರ ಚಿತ್ರಕ್ಕೆ ಪೂಜೆಮಾಡಿದಾರೆ! 

ಇದೇನೋ ಇದು ಅಧ್ವಾನ! ಕಳ್ಳಿ, ಪಾಪಾಸಕಳ್ಳಿ, ಕತ್ತಾಳೆ... 
ಏನೇನೊ ಇದೆ! ಇದೆಲ್ಲಾ ಯಾಕಿಟ್ಟಿದಾರೆ ಇಲ್ಲಿ! 

ಅಲ್ಲೇ ಇರೋದು ಸ್ವಾರಸ್ಯ. ಇಲ್ಲಿ ಇಟ್ಟದಾರಲ್ಲಾ ಈ ಗಿಡಗಳಿಗೆಲ್ಲಾ 
xrophytes ಅಂತ ಹೆಸರು. ಈ ಸಸ್ಯಗಳೆಲ್ಲಾ ನೀರು ಸಿಕ್ಕದ ಮರುಭೂಮಿ 
ಗಳಲ್ಲಿ ಬೆಳೆಯುತ್ತವೆ. 

ನೀರಿಲ್ಲದ ಮರುಭೂಮೀಲಿ ಬೆಳೆಯುತ್ತವೆ ಅಂತೀಯೆ. ಎಷ್ಟು ಹಸುರಾ 
ಗಿವೆ? ನೀರಿಲ್ಲದೆ ಸಸ್ಯ ಬೆಳೆಯೋಲ್ಲ ಅಂತ ಹೈಸ್ಕೂಲಲ್ಲಿ ಓದಿದ್ದೆ 

ಮರುಭೂಮೀಲಿ "ಓಯಸಿಸ್ಸು ' ಅಂತ ಇರುತ್ತೆ, ಕೇಳಿದಿ ತಾನೆ? 


ಅಲ್ಲ, ಯಾಕೋ ಆ ಗಿಡಗಳ ಕೈ ಮೈ ಎಲ್ಲ ಮುಳ್ಳುಗಳು? ಒಂದಕ್ಕೂ ಎಲೆ 
ಗಳೇ ಇಲ್ಲ! ಉಸಿರಾಟ ಹೇಗೆ ನಡೆಯುತ್ತೆ? 


ಸಸ್ಯವಿಜ್ಞಾನ ಪ್ರದರ್ಶನ ೫೯ 

ಹಾ! ಮುಳ್ಳು ಅಂದೆಯಲ್ಲ, ಅವೆಲ್ಲ ಎಲೆಗಳು! ಆಶ್ಚರ್ಯಪಡಬೇಡ! 
ಇದೇ ಈ ಸಸ್ಯಗಳ ರಹಸ್ಯವಾದ ರೀತಿಯ ವೈಭವ! ಎಲೆಗಳಿದ್ದರೆ, ಸೂರ್ಯನ 
ಬೆಳಕಿನಿಂದ ಉಸಿರಾಡುವುದು ನಡೆಯುತ್ತೆ. ಎಲೆ ಹೆಚ್ಚಿದ್ದಷ್ಟೂ ಉಸಿರಾಟ 
ಹೆಚ್ಚಾಗಿ ನೀರೆಲ್ಲಾ ಹೊರಟುಹೋಗುತ್ತೆ. ಅದಕ್ಕೇ ಈ ಗಿಡಗಳು ತಮ್ಮ 
ಎಲೆಗಳನ್ನೆಲ್ಲಾ ಮುಳ್ಳುಗಳಂತೆ ಮಾರ್ಪಾಟು ಮಾಡಿಕೊಂಡಿವೆ. ದುಡ್ಡಿದ್ದರೆ 
ಖರ್ಚಾಗುತ್ತೆ ಅಂತ ಆಸ್ತಿ ಮಾಡಿಡೋಲ್ಲವೇ ಹಾಗೆ . . . ಅಲ್ಲಿ ಕೆಲವು 
bulgings, ದಪ್ಪ ದಪ್ಪ ಭಾಗಗಳು ಕಾಣಿಸೋಲ್ಲ? ಅವಕ್ಕೆ ಲೊ000€ ಮತ್ತು 
phyllodes ಅಂತ ಕರೀತಾರೆ. ಅಲ್ಲಿ ಆಹಾರ ಕೂಡಿಟ್ಟು ಕೊಂಡು ಉಪ 
ಯೋಗಿಸಿಕೊಳ್ಳುತ್ತವೆ. 

ಪರವಾಇಲ್ಲ! ಪ್ರಾಣಿಗಳಿಗಿಂತ ಹೆಚ್ಚು ಬುದ್ದಿ ಈ ಗಿಡಗಳಿಗೆ! ಇರುವೆ 
ಗಳು ಕೂಡಿಡೋ ಹಾಗೆ ಇಟ್ಟಿವೆ! ಅಲ್ಟೊ, ನಮಗೂ ಒಂದೊಂದು ಇಂಥ 
bulgings ಇದ್ದಿದ್ದ ರೆ! ಊಬಾನೆಲ್ಲ ಶೇಖರಿಸಿ ಮಜವಾಗಿರಬಹುದಿತ್ತು ! 

ಇವೆಲ್ಲಾ ಸಸ್ಯಗಳ ಸಾಮಾನ್ಯವಾದ ಉಪಾಯಗಳು. ಗಿಡಗಳ 
ವೈಚಿತ್ರ್ಯ. ವೈಭವ ನೋಡಬೇಕಾದರೆ ಈ ಪ್ರದರ್ಶನಾನ ಚ-ಚು ತಪ್ಪದೆ 
ನೋಡಿ ಅರ್ಥಮಾಡಿಕೊಳ್ಳಬೇಕು. 

ಅದು ಇರಲಿ. ಇಲ್ಲಿ ಈ ಗಿಡಗಳು ಮರುಭೂಮೀಲಿ ಬೆಳೆಯುತ್ತವೆ 
ಎನ್ನುವುದಕ್ಕೆ ಗುರುತೇ ಇಲ್ವಲ್ಲ; ನಮಗದು ಹೇಗೆ ಗೊತ್ತಾಗಬೇಕು? 

ಇಲ್ಲಿ ಬರುವವರಿಗೆ ಸ್ವಲ್ಪ ಹುಷಾರು ಜಾಸ್ತಿ ಇರಬೇಕು. ಅಲ್ಲಿ ಆ 
ಬೋರ್ಡ್‌ಮೇಲೆ ಒಂದು ಚಿತ್ರ ಬರೆದಿದ್ದಾರೆ ನೋಡು--ಅಲ್ಲಿ ಒಂದು ಒಂಟಿ 
ಇಲ್ಲೆ? ಒಂಟಿ ಅಂದ ಕ್ಷಣಾ ನೆನಪಾಗೋಲ್ಪೆ ಮರುಭೂಮಿ? 

ಪರವಾ ಇಲ್ಲೊ ಈ ಪ್ರದರ್ಶನ ವ್ಯವಸ್ಥೆ ಮಾಡಿರೋರು! 

ಇಲ್ಲಿ ನೋಡು: Lie in plants, ಸಸ್ಯಗಳಲ್ಲಿ ಜೀವವಿದೆ ಅಂತ 
ತೋರಿಸುತ್ತಾರೆ. ಆ ಸೂಕ್ಷ್ಮದರ್ಶಿನಿಯಲ್ಲಿ ನೋಡು. ಆಕ್ಕಸಕ್ಕದಲ್ಲಿ ಎನೋ 
ಓಡಾಡೊಲ್ಲ? ಅವೆಲ್ಲ ಹರಿತ್ರಿನ ಕಣಗಳು. ಜೀವ ಇದ್ದರೆ ಆಗ ಹೀಗೆ ಓಡಾ 
ಡೋದು. ಈ ಗಿಡದ ಹೆಸರು Hydrilla ಅಂತ್ಯ ಒಂದು Water plant. 

ಇದ್ಯಾರದೋ ಈ 7೧0೦ ಈ ಕಡೆ? ಅದರ ಕೆಳಗಡೆ ಅವರ ಹೆಸರ 
ಬರೀಬೇಕಾಗಿತ್ತಲ್ಲವೆ? 


೬೦ ಪಚ್ಚೆ ಯ ತೆನೆ 


ಅವರ ಹೆಸರು ಸ್ಮಿತ್‌ ಅಂತ. ಈ ಶಾಸ್ತ್ರ ದ ಶ್ರೇಷ್ಠ ವಿಜ್ಞಾನಿ. 

ಇದೇನಿದು ಸೀಸೆ ಸೆಗಳಲ್ಲಿಟ್ಟರೋದು? ತೋಳಿ, ಸಿಂಬಳ, “ಸ ಇದ್ದ 
ಹಾಗಿದೆ! 

ಅಯ್ಯೊ ಸೆದ್ದೆ! ಅಲ್ಲಿ ನೋಡು ಹಣೆಬರಹಾನ. Evolution in plants 
ಎಂದರೆ ಸಸ್ಯಗಳ ನಿಕಾಸ' ಸಸ್ಯಗಳು ಹೇಗೆ ಒಂದು ಸಣ್ಣ ಜೀವಾಣುವಿನಿಂದ 

ಕಾಸಗೊಂಡವು ಅಂತ ತೋರಿಸಿದಾರೆ. ಅಲ್ಲಿ ಆ ಗೋಡೆನೇತೆ ಕಾಣೋಲ್ಲ 
ಕೊ ಫೋಟೊ? ಗಡ್ಡ? ಅವರೇ ಚಾರಲ್ಸ್‌ ಡಾರ್ವಿನ್‌! 

ಅವರೇ ಏನು, ವಿಕಾಸವಾದದ ಡಾರ್ನಿನ್ನ್‌? 

ಹೌದು . . . ಇಲ್ಲಿ ನೋಡು---ಕಸ ಹೊಲಸು ಅಂದೆಯಲ್ಲ. .. ಈ 
ಸೀಸೆಗಳಲ್ಲಿರೋದು, ಇವೆಲ್ಲ ಸಸ್ಯಗಳು! 

ಸಸ್ಯಗಳೇ? ಎಂಥವೋ? 

ಅದೆಲ್ಲ ವಿವರವಾಗಿ ಹೇಳಿದರೆ ನಿನಗೆ ತಲೆನೋವು ಬರಬಹುದು. 
ಅವುಗಳ ಹೆಸರು ಮಾತ್ರ ಹೇಳ್ತೀನೆ. ಈ ಸಸ್ಯಗಳನ್ನು ಬೇರೆ ಬೇರೆ ಗುಂಪು 
ಗಳಾಗಿ ನಿಂಗಡಿಸಿದಾರೆ. ಅವುಗಳಲ್ಲಿ ಕಂಡುಬರುವ ಬೆಳವಣಿಗೆ ನಿಕಾಸಗಳ 
ಪ್ರಕಾರ. ಇವೆಲ್ಲ thallophytes; ಅಂದರೆ ಈ ಗಿಡಗಳಿಗೆ ಬೇರು, ಎಲೆ 
ಕಾಂಡ ಅಂತ ಇಲ್ಲ; ಎಲ್ಲ ಒಂದೇ halls ಆಗಿ ಮುದ್ದೆ ಮುದ್ದೆ ಯಾಗಿ 
ಬೆಳೆಯುತ್ತವೆ . .. ಹಾಗೇ ಈ ಗಿಡಗಳು Bryophyte; ಇವು ಇನ್ನೂ 
ಸ್ಪಲ್ಪ ಮುಂದುವರಿದಿವೆ ... ಅವು ೌeridophytes ಅಂತ ಇನ್ನೂ 
ಮುಂದುವರಿದ ಸಸ್ಯಗಳು . .. 

ಯಾಕೋ ಇಲ್ಲಿ ಜೋಳದ ತೆನೆ ಇಟ್ಟದಾರೆ? 

ನೋಡಲ್ಲಿ ಕರ್ರಗೆ ಕಾಣೊಲ್ಲ? ಆ ಕಾಡಿಗೆ ರೋಗ ಹೇಗೆ ಬೆಳೆಯುತ್ತೆ 
ಅಂತ ತೋರಿಸಿದ್ದಾರೆ ee 

ಹೋ ಹೋ! ಅಲ್ಲಿ ನೋಡು! ಹೊಗಳು! ಎಷ್ಟು ತರ ತರ! 

ಅಲ್ಲಿರಲಿ, ಇಲ್ಲಿ ನೋಡು. ಇವೆಲ್ಲ ಹೂಬಿಡುವ ಸಸ್ಯಗಳು. ಸಣ್ಣ ಸಣ್ಣ 
ಹಸಿರು ಬಿಂದುಗಳಿಲ್ಲ? ಇದೇ ಅತಿ ಚಿಕ್ಕದಾದ ಹೂಬಿಡುವ ಗಿಡ! 

ಗಿಡವೇ ಕಣ್ಣಿಗೆ ಕಾಣಿಸೊಲ್ಲ! ಇದು ಹೂಬಿಡುತ್ತೇ ಅಂತಿಯಲ್ಲಾ? 

ಹೌದು. ಅಷ್ಟು ಸೂಕ್ಷ್ಮನಾಗಿದ್ದರೂ ಹೊಬಿಡುತ್ತೆ! 


ಸಸ್ಯವಿಜ್ಞಾನ ಪ್ರದರ್ಶಸ ೬೧ 

ಇದರ ಹೂ ಏನಾದರೂ ಇಟ್ಟಿ ದಾರೋ? 

ಗಿಡವೇ ಇಷ್ಟು ಸಣ್ಣ. ಇನ್ನು ಅದರ ಹೂ ಎಷ್ಟು ಸೂಕ್ಷ ಶ್ರ ಇರಬೇಕು! 
ಅದನ್ನೆಲ್ಲಾ ಸೂಕ್ಷ್ಮದರ್ಶಿನಿಯಲ್ಲಿ ನೋಡಬೇಕು. ಈ ಗಿಡದ ಹೆಸರು Lemna 
ಅಂತ. ಅದರ ಹೂವೇನು, ನೋಡು ಅಲ್ಲಿದೆ ಪುಷ್ಪಗಳ ಪರಿಷತ್ತು! . . . 

ಇದೇನೋ ಬರಕ್ಕೊಳ್ತಾ ಇದೀಯೆ? ಇಲ್ಲಿ ಬಂದರೂ ಬಿಡ್ಲಿಲ್ಲ ಈ ಹಾಳು 
ಹವ್ಯಾಸ? 

ಈ ಹೂಗಿಡಗಳನ್ನೆ ಲ್ಲಾ ಬೇರೆ ಬೇರೆ ಜಾತಿಗಳಾಗಿ ನಿಂಗಡಮಾಡಿದಾರೆ. 
ನಮ್ಮ ಪರೀಕ್ಷೆಗೆ ಬೇಕಾದ ಗಿಡಗಳ ಹೆಸರನ್ನ ಸ್ವಲ್ಪ ಗುರುತು ಮಾಡಿಕೊಂಡೆ. 

ಓ! ರಾತ್ರಿ ರಾಣಿ! ಸಂಪಗೆ! ಎಂತೆಂಥ ಹೂ ಇದಾವೊ! ಈ ಸಂಸಗೆಗೆ 
ನಿಮ್ಮ ಹೆಸರೇನೋ? 

ಅದರ ಹೆಸರು, 741021೩ champaka ಅಂತ. ನಮ್ಮ ಶಾಸ್ತ್ರದಲ್ಲಿ 
ಹೆಸರುಗಳು ಬಹಳ ಉದ್ದುದ್ದ. ಆದೇ ನಮಗೆಲ್ಲ ತಲೆನೋವು. ಯಾಕೆ 
ನಿಂತುಬಿಟ್ಟೆ! ಹೂವು ಅಂದರೆ ಅಷ್ಟು ಆಸೆಯೇನೋ? ನಡೆ ಮುಂದಕ್ಕೆ. 

ಹೂ ಅಂದರೆ ಎಲ್ಲರಿಗೂ ಇಷ್ಟಾನೇ, ಲೋ, ಒಂದು . . . ಆ ಗುಲಾಬಿ 
ಹೂ ತೆಕೋಬೇಕೂಂತ ... 

ಬೇಡ, ಬೈತಾರೆ. ಕೇಳಿಲ್ಟೇ Every rose has a thorn? ಕ್ಸ 
ಹಾಕಿದರೆ ಮುಳ್ಳು ಚುಚ್ಚುತ್ತೆ. ನಡೆ ಮುಂದಕ್ಕೆ. 

ಅದೇನು ಆ ಪಠ? 

ಅದು ಹೂಗಳಲ್ಲಿ ಗರ್ಭೋತ್ಸತ್ತಿ ಹೇಗೆ ಆಗುತ್ತೆ, ವಂಶೋದ್ದಾ ರ 
ಹೇಗಾಗುತ್ತೆ ಅಂತ ತಿಳಿಸುವ ಪಠ. 

ಹ್ಮ ಅದೇ! ಹೂವಿನ ಪರಾಗವನ್ನು ದುಂಬಿ ಒಂದು ಗಿಡದಿಂದ 
ಇನ್ನೊಂದು ಗಿಡದ ಹೂವಿಗೆ ಹೊತ್ತುಹಾಕಿ, ಅದರ ರಸ ಹೀರಿ ಹೋಗುತ್ತಲ್ಲ 
ಅದೇ ತಾನೆ! .. . ಅಲ್ಲ, ಗಿಡಗಳು ಎಂತೆಂತಹ ಉಪಾಯ ಇಟ್ಟುಕೊಂಡಿ 
ದಾನೋದುಂಬಿಯನ್ನು ಆಕರ್ಷಿಸುವುದಕ್ಕೆ!, ಯೋಚನೆ ಮಾಡಿದರೆ, 
ಮನುಷ್ಯರ ಆಕರ್ಷಣೆಯ ವಿಧಾನ ನಿಚ್‌ ಎನ್ನಿಸುತ್ತದೆ. 

ರಾಯರು ವ್ಯಾಖ್ಯಾನ ಸುರು ಮಾಡಿಬಿಟ್ಟರಲ್ಲ! ಮುಂದೆ ಸಾಗಲಿ 
ಮೆರವಣಿಗೆ... ಇದು ಅನುವಂಶೀಯತೆ, Heredity ಅಂತ; ತಂದೆತಾಯಿ 


೬೨ ಪಚ್ಚೆಯ ತೆನೆ 
ಗಳ ಗುಣಗಳು ಮಕ್ಕಳಲ್ಲಿಯೂ ಹೇಗೆ ಬರುತ್ತವೆ ಎಂಬುದನ್ನು ಇಲ್ಲಿ ಹೂವಿನ 
ಉದಾಹರಣೆಯ ಮೂಲಕ ತೋರಿಸಿದ್ದಾ ರೆ. ಆ ಚಿತ್ರ ನೋಡು... 

ಇದು ಹೇಗೆ ಬೆಳೆದಿದೆ, ಏನು ಅಂತ ನಮ್ಮ ಲ್ಲಿಯೂ ಏನಾದರೂ ಕಂಡು 
ಹಿಡಿದಿದಾರೊ? 

ಹೋ, ಬೇಕಾದ ಹಾಗೆ ಪ್ರಯೋಗ ಪರೀಕ್ಷೆ ನಡಸಿದ್ದಾರೆ. ಅದು ಇಲ್ಲಿ 
ಬೇಡ. ನೀನು ಬಂದಿರುವುದು ಸಸ್ಯಗಳ ಜೀವನ ನೋಡುವುದಕ್ಕೆ. ಉಳಿದದ್ದು 
ಹೊರಗಡೆ ಮಾತಾಡೋಣ. ನಡೆ ಮುಂದೆ . .. 

ಇದೇನೋ ಇದು? ಸಸ್ಯಪ್ರದರ್ಶನ ಅಂತ ಹೇಳಿದೆ. ಇಲ್ಲಿ ಕಲ್ಲು 
ದುಂಡಿ, ಮಣ್ಣು ಇಟ್ಟಿ ದಾರೆ? 

ಅವು ಕಲ್ಲು ಮಣ್ಣು ಅಲ್ಲ. ಅವೂ ಸಸ್ಯಸಂಬಂಧವಾದವೇ. ಅವೆಲ್ಲ ಪುರಾ 
ತನ ಯುಗದ ಸಸ್ಯಗಳ ಅವಶೇಷಗಳು (1055115). ಇವುಗಳ ಸಹಾಯದಿಂದ 
ಯಾವ ಕಾಲದಲ್ಲಿ ಯಾವ ಸಸ್ಯ ಹೇಗೆ ಹುಟ್ಟಿ ಹೇಗೆ ಬೆಳೆಯಿತು ಎಂದು ಗೊತ್ತು 
ಹಚ್ಚುತ್ತಾರೆ. ಈ ಭಾಗದ ಅಭ್ಯಾಸಕ್ಕೆ Paleobotany ಎಂದು ಹೆಸರು. 

ಸಾಕು ಬಾ. ಇದೇನೂ ನನಗೆ ಅಷ್ಟು ಹಿಡಿಸಲಿಲ್ಲ. 

ಇದು ಸಾಮಾನ್ಯರಿಗೆ ಹಿಡಿಸದಿದ್ದರೂ ವಿಜ್ಞಾ, ನಿಗಳಿಗೆ ಬಹಳ ಉಪ 
ಯುಕ್ತವಾದದ್ದು . . . 

ಏನೊ ಇದು! ಪ್ರದರ್ಶನದಲ್ಲಿ ಇಂಥ ಸಾಮಾನುಗಳೂ ಉಂಟು? 
ತೆಂಗಿನಕಾಯಿ! ಪರಂಗಿಹಣ್ಣು! 

ಅಯ್ಯೋ ಬಕವೇ! ಏನಾದರೂ ಪ್ರಾಮುಖ್ಯತೆ ಇದ್ದರೇ ಈ ವಸ್ತು 
ಗಳನ್ನು ಪ್ರದರ್ಶನದಲ್ಲಿ ಇಡೋದು. ಇಲ್ಲಿ ನೋಡು, ಏನು ಬರೆದಿದ್ದಾ ರೆ? 
‘Abnormalities’: ಎಂದರೆ ವೈಪರೀತ್ಯಗಳು! ಪ್ರಕೃತಿಯಲ್ಲಿ ಅಪರೂಪ 
ವಾಗಿ ಕಾಣಬರುವ ವಿಚಿತ್ರಗಳು ಇಲ್ಲಿವೆ. 

ಒಳ್ಳೆ ವಿಚಿತ್ರಗಳು! ಒಳ್ಳೇ ಹುಚ್ಚರೋ ಪ್ರ ಸಸ್ಯಜ್ಞರು! 

ಸ್ವಲ್ಪ ಬ್ರೇಕ್‌ ಹಾಕು ನಿನ್ನ ಬಾಯಿಗೆ. ಇಲ್ನೋಡು ಈ ಕಾಯಿ 
ತೆಂಗಿನಕಾಯಿ---ಅವಳಿ ಜವಳಿ ಕಾಯಿ ಎಲ್ಲಾದರೂ ನೋಡಿದೀಯಾ? ಅವಳಿ 
ಬಾಳೆಹಣ್ಣು » ಅವಳಿ ಬದನೆಕಾಯಿ, ಅವಳಿ ಸೊಪ್ಪಾ 3 ಹೆಣ್ಣು —ನೋಡು- 
ಇವೆಲ್ಲಿ ನಿಸರೀತ ಅಲ್ಲವೆ! 


ಸಸ್ಯವಿಜ್ಞಾನ ಪ್ರದರ್ಶನ ೬ 
ಸರಿ. ನಡೆ ಮುಂದೆ. ಅದೇನದು "ಬೀಜ ಪ್ರಸರಣ? ಅಂತೆ? ಇದೇನು 
ಗುಲಗಂಜಿ, ಜಾಕಾಯಿ, ಎಕ್ಳೆ ಹೂ- ಎಲ್ಲ? . . . ಮತ್ತೆ ಪ್ರಾರಂಭವಾಯ್ತೊ? 


ಅದೇನೋ ಅದು ಬರ್ಕೊಳ್ತಾ ಇರೋದು? . . . ಜಾಲಿ (Lomentum of 
೩೦೩೦೩೩) . . . . ಗುಲಗಂಜಿ (Abrus Pricatorius) . . .ಜಬಾಯುರಿೆಕ್ಕೆ 
(Pterocarpus) . . . ಕತ್ತಾಳೆ (ಗ್ರ೩೫೮) . . . ದತ್ತೂರಿ, ಉಮ್ಮ ತ್ತಿ, 


ದಾಲ್ಚಿನಿ, ಜಾಪತ್ರೆ ಜಾಕಾಯಿ, ಸಾಲಂಮಿಶ್ರಿ, ಬಾದಾಮಿ, ಮೆಂತ್ಯ, ಅಳಲೆ 
ಕಾಯ್ಕಿ ಕೇಸರಿ, ಇಂಗು... ಅಯ್ಯಯ್ಯೋ! ಏನೋ ಇದು? ನನ್ನ ಕಣ್ಣ ( 
ಇಂಗಿಹೋಗುತ್ತೆ ಇದನ್ನ ಓದಿದರೆ? ಏನು ಇದು ಅಧ್ವಾನ? ಕನ್ನಡ 
ಇಂಗ್ಲೀಷು? ಎಂತೆಂತಹ ಹೆಸರೋ? 

ಸ್ವಲ್ಪ ತಾಳೋ. ಇದೆಲ್ಲ ನಮಗೆ ಬಹಳ ಮುಖ್ಯ, ಪರೀಕ್ಷೇಲಿ 
ಸಹಾಯವಾಗುತ್ತೆ. ಇದಕ್ಕೆ Economic Botany ಅಂತಾರೆ. 

ಅಲ್ಲಿ ನೋಡು. ಅದೇನು ಪ್ರಯೋಗ ಪ್ರದರ್ಶನ ಮಾಡಿದಾರೆ? 

ಅಲ್ಲಿ ಸಸ್ಯಗಳು ಉಸಿರಾಡುವಾಗ ಆಮ್ಲ ಜನಕದ ಬಿಡುಗಡೆ, ನೀರು 
ಉಪಯೋಗಿಸುವುದು, ಶಕ್ತಿ (೮೧೦೭೪7) ಮತ್ತು ಶಾಖ (eat) ಎಷ್ಟು 
ಬಿಡುಗಡೆಯಾಗುತ್ತೆ ಇದನ್ನೆ ಲ್ಲ ಅಳತೆ ಮಾಡೋದು ತೋರಿಸಿದಾರೆ . . . 

ಇವೇನಿವು, ಮಾವಿನ ಗಿಡದ ಕೊಂಬೆ? ಏನೇನೋ ಬೇರು? 

ಇವೆಲ್ಲ Parasites ಅಂದರೆ ಪರಾವಲಂಬಿ ಸಸ್ಯಗಳಿಗೆ ತಮ್ಮಲ್ಲಿ ಜಾಗ 
ಕೊಟ್ಟವೆ. ಇವೆಲ್ಲ hಿಂstಗಳು, ಇವುಗಳಿಂದ ಬಹಳ ನಷ್ಟ ಉಂಟು. 

ನಾವೂ ಒಂದು ರೀತಿ ಸರಾನಲಂಬಿಗಳೇ ತಾನೆ. ಊರಿಂದ ಅಣ್ಣ 
ಅಫ್ಪ ದುಡ್ಡು ಕಳುಹಿಸಲಿಲ್ಲವೊ, ಮುಗಿದ ಹಾಗೇ ನಮ್ಮ ಕತೆ!. .. 

ಯಾವುದಾದರೂ ಸಮಾಚಾರ ಕೇಳಿ, ಯಾವಾಗಲಾದರೂ ನಿನಗೆ ಮೈ 
"ಜುಂ' ಅಂತ ಅಂದಿದೆಯೇ? ಎಲೆಕ್ಟ್ರಿಕ್‌ ಷಾಕ್‌ ಹೊಡೆದಾಗ ಆಗುವ 
ಹಾಗೆ?. . . ಹಾಗೇನೆ ಇಲ್ಲೊಂದು ಗಿಡ ಇದೆ ಬಾ ಇಲ್ಲಿ. ಈ ಗಿಡಕ್ಕೆ 
ನಾಚಿಕೆ ಅಂದರೆ ನಾಚಿಕೆ! ಮುಟ್ಟಿದರೆ ಸಾಕು, ಮುಖ ಮುಚ್ಚಿಕೊಂಡು ಬಿಡುತ್ತೆ. 
ಇದರ ಹೆಸರು, Mimosa Pudica ಅಂತ. ಅಥವಾ “touch me not’ 
ಅಂತಾರೆ. ಕನ್ನಡದಲ್ಲಿ "ಮುಟ್ಟಿದರೆ ಮುನಿ” ಅಂತ. ಸಂಸ್ಕೃತದಲ್ಲಿ ಇದಕ್ಕೆ 
"ಲಜ್ಜಾವತಿ' ಅಂತ ಹೆಸರು... 


೬೪ ಪಚ್ಚೆಯ ತೆನೆ 

ಅದೇನು, ಹಾದಿಬೀದೀಲೆಲ್ಲ ನೋಡಿದ್ದೀನಿ. ಆದರೆ ಇನೇನು ಇವೆಲ್ಲ? 

ಮಾಂಸಭಕ್ಷಕರು ಅಂತ ಕೇಳಿದಿಯಾ? . . . ಮಾಂಸದಿಂದ ಆದ 
ಮನುಷ್ಯನೇ ಮಾಂಸ ತಿನ್ನೋದಾದರೆ, ಸಸ್ಯಗಳೇಕೆ ತಿನ್ನಬಾರದು? 

ಆ! ಸಸ್ಯಗಳು ಮಾಂಸ ತಿನ್ನುತ್ತವೆಯೆ? ಸೋಜಿಗ! ಅಥವಾ ಗಸಾ 
ಬಿಡ್ತಿಯೋ? 

ಇಲ್ಲ, ಸುಳ್ಳಲ್ಲ. ಈ ಗಿಡಗಳೆಲ್ಲ Cornivorous plants, ಅಥವಾ 
Insectivorous plants. ಇವು ಸೊಳ್ಳೆ, ಚಿಟ್ಟೆ ಮುಂತಾದ ಕ್ರಿಮಿಕೀಟ 
ಗಳನ್ನು ಹಿಡಿದು ತಿಂದು ಜೀರ್ಣಿಸಿಕೊಳ್ಳುತ್ತವೆ. ಅದರ ಹೆಸರು ಡ್ರಾಸರಾ 
ಅಂತ, ಇದರ ಹೆಸರು ಯೂಟ್ರಿ ಕುಲೇರಿಯಾ ಅಂತ. ಹೆಸರು ಗುಣಕ್ಕೆ ತಕ್ಕ 
ಹಾಗಿದೆ ಆಲ್ರೇ? 

ಹೇಗೋ ಅದು? ಚಲಿಸದ ಸಸ್ಯಗಳು ಚಲಿಸುವ ಪ್ರಾಣಿಗಳನ್ನು ಹಿಡಿ 
ಯೋದು? ಅದ್ಭುತ! ಆಶ್ಚರ್ಯ! 

ಅದಕ್ಟೇ ನಾನು ಮುಂಚೆ ಹೇಳಿದ್ದು. ಈ ಪ್ರದರ್ಶನದಲ್ಲಿ ಸಸ್ಯಗಳ 
ವೈಭವ ಕಾಣಬಹುದು ಅಂತ. ಇದರ ಬಗ್ಗೆ ನಿನಗೆ ಕುತೂಹಲನಿದ್ದರೆ 
ಇನ್ನೊಮ್ಮೆ ಹೇಳುತ್ತೇನೆ. ನಡೆ ಮುಂದಕ್ಕೆ . ... 

ಇದೇನಿದು ಅಡಕೆ, ಕಬ್ಬು, ಇಬ್ಬಿದ್ದಾರೆ? 

ಇಲ್ಲಿ ಕೊಳೆರೋಗ ಅಡಿಕೆಗೆ ತಗುಲಿ, ಹೇಗೆ ಬೆಳೆದು, ಅಡಕೆಯನ್ನು 
ನಾಶ ಮಾಡುತ್ತೇ ಅಂತ ಪ್ರದರ್ಶಿಸಿದ್ದಾರೆ. 

ಇದಕ್ಕೇನಾದರೂ ನಿವಾರಣೋಪಾಯ ಕಂಡುಹಿಡಿದಿದ್ದಾರೋ? 

ಡಾಕ್ಟರ್‌ ಕೋಲ್ಮನ್‌ ಅಂತ ಕೇಳಿದೀಯಾ? ಅನರು ಈ ರೋಗಕ್ಕೆ 
ಸಂಶೋಧನೆ ನಡಸಿದಾರೆ. "ಬೊರ್ಡೋ ಮಿಕ್‌ಶ್ಚರ್‌' ಅಂತ ಇದೆ. ಅದರಿಂದ 
ಈ ರೋಗ ಸ್ವಲ್ಪಮಟ್ಟಿಗೆ ತಡೆಗಟ್ಟಬಹುದು... ಇಲ್ಲಿ ಈ ಕಡೆ ಹತ್ತಿ, 
ನೆಲಗಡಲೆ, ಬೇರೆಬೇರೆ ಜಾತಿ ಇಟ್ಟಿ ದಾರೆ; ಒಂದೊಂದು ಜಾತಿ ಕಾಯಿ ಎಷ್ಟೆಷ್ಟು 
ಎಣ್ಣೆ ಕೊಡುತ್ತೆ ಅನ್ನೋದರ ಮೇಲೆ ವಿಂಗಡಿಸಿದಾರೆ. ಜೋಕೆ, ಕಡ್ಲೆ ಕಾಯಿ! 
ಬಾಯಿಗೆ ಹಾಕ್ಟೊಂಡೀಯಾ! 

ರೋ! ಮ್ಮಾ! ಕಬ್ಬು! 

ಅದೆಲ್ಲ ಪ್ರದರ್ಶನಕ್ಕೆ ಇಟ್ಟರೋದು, ಅಣ್ಣಯ್ಯ. ಕಬ್ಬು ಅಂದರೆ 


ಸಸ್ಯವಿಜ್ಞಾನ ಪ್ರದರ್ಶನ ೬೫ 

"ಬಯಕೆ' ಆದೋರು ಆಡಿದ ಹಾಗೆ ಆಡ್ಮೀಯಲ್ಲೋ! . . . ಈ ಕಬ್ಬಿನಲ್ಲಿ 
ಅನೇಕ ಜಾತಿ: ಸಣ್ಣ ಕಬ್ಬು, ರಸಕಬ್ಬು, ಮರಗಬ್ಬು, . . . ಅಂದ್ಹಾಗೆ, 
ಇನ್ನೊಂದು ಜಾತಿ ಕಬ್ಬು-ಅಡುಗಬ್ಬು ಅಂತ, ಎಲ್ಲಾದರೂ ಕೇಳಿದೀಯಾ? 
. . . ಕೇಳೇ ಇಲ್ಲನೆ? ಅಯ್ಯೊ ಬೆಪ್ಪು ತೆಕ್ಟಡಿ! ಹಾಗಂದರೆ ಸೌದೇ ಅಂತ! 
ಅಡುವ ಕಬ್ಬು--ಅಡುಗಬ್ಬು---ಅಡಿಗೆಗೆ ಬೇಕಾದ ಉರುವಲು! 

ಥುತ್‌! ಅದೂ ಒಂದು ಒಳ್ಳೆ ರುಚಿಯಾದ ಜಾತಿ ಇರಬೇಕು ಅಂತಿದ್ದೆ! 

ಇಲ್ಲಿ ನೋಡು: ಬತ್ತದ ಬೇರೆ ಬೇರೆ ಜಾತಿ ತೆನೆ ಇಟ್ಟಿ ದಾರೆ. 

ಎಲ್ಲಾ ಬತ್ತದ ಅಕ್ಕಿ ತಿನ್ನದೇ ಇದ್ರೂ ಹೆಸರಾದ್ರೂ ನೋಡೋಣ. 
ಆಲೂರು ಸಣ್ಣ; ಹಾಲುಬ್ಬಲು; ಕಡ್ಡಿ ; ರತ್ನ ಚೂಡಿ; ಕೊಯಂಬತ್ತೂರು; 
ಬಂಗಾರ ಕಡ್ಡಿ | ಮಹಾರಾಜಭೋಗಾ! ಏನೋ ಇದು? ನಮ್ಮ ಮೈಸೂರು 
ಸಣ್ಣ ಇಟ್ಟೇ ಇಲ್ವಲ್ಲ? 

ಏನೋಪ್ಪ! ನೋಡು ಮುಂದೆ, ನಾಡ ಹುಲ್ಲುಗಳು! 

ನಾಡಹುಲ್ಲಿನಲ್ಲಿ ಎಂತೆಂಥ ಜಾತಿಗಳಿವೆ! ಹಕ್ಕುಹುಲ್ಲು, ನವಣೆಹುಲ್ಲು, 
ಕಾಡು ಹಂಚಿಕಡ್ಡಿ ಹುಲ್ಲು, ಅಂಟುಗರಿಕೆ ಹುಲ್ಲು, ಕಾಡುಹಾರಕದ ಹುಲ್ಲು 
ಎಮ್ಮೆ ತನ್ಪಲೆ ಹುಲ್ಲು, ಕಂದಬತ್ತದ ಹುಲ್ಲು, ಗರಿಕೆ ಹುಲ್ಲು ಊಬಿನ ಹುಲ್ಲು 
ಕಾಡು ಒರಗು ಹುಲ್ಲು ಕೋಡಿನಾಲೆ ಹುಲ್ಲು, ಹುಂಬಗಾರಿಕೆ ಹುಲ್ಲು, 
ಮಂಚದ ಕಾಲಿನ ಹುಲ್ಲು, ಗಂಜಲಗರಿಕೆ ಹುಲ್ಲು, ತುಪ್ಸಾಲೆ ಹುಲ್ಲು... 
ಎನ್ಟೊಂದಿವೆಯೋ . . . ಅಬ್ಬ! ... ಕೋಣನ ತಲೆ ಹುಲ್ಲು ಸಣ್ಣಕ್ಕಿ 
ಹುಲ್ಲು . . . ಏನಿದು ಹೆಸರೋ ಹನುಮಂತನ ಬಾಲವೋ? 

ಹುಲ್ಲಿನ ಹೆಸರುಗಳೇ ಇಷ್ಟಾದರೆ, ಇವಕ್ಕೆ ನಾಮಕರಣ ಮಾಡಿದ ಜನ 
ಗಳು ಎಷ್ಟು ವಿಧ ಇರಬೇಕು? ಅವರ ಮನಸ್ಸು ಎಷ್ಟು ರೀತಿ ಇರಬೇಕು? 
, .. ಮುಂದೆ 8800001176 ನೋಡು: ಇದು ತೋಟದ ತಯಾರಿಕೆ ವಿಭಾಗ. 
T-budding ಅಂತೆ .. . ಇದು patch-budding ಅಂತೆ... ಇದು 
grafting ಅಂತೆ . . . ವಿಧವಿಧೆವಾದ ಕಸಿ ಮಾಡುವ ರೀತಿ. ಈ ವಿಭಾಗದಲ್ಲಿ 
ಸ್ವಲ್ಪ ಗಮನನಿಟ್ಟರೆ ತೋಟ ಮಾಡುವುದಕ್ಕೆ ಅನುಕೂಲವಾಗುತ್ತೆ. 

ಇದೆಲ್ಲ ಎಲ್ಲಿ ಹಿಡಿಸುತ್ತೆ ಹೇಳು ಈ ಜನಗಳಿಗೆ? ಸಂತೆಯಲ್ಲಿ ನುಗ್ಗಿದ 
ಹಾಗೆ ನುಗ್ಗಿ ಹೋಗ್ತಾರೆ... . ಅದೇನದು? ಮುಂದಿನ ವಿಭಾಗ? 

೬೬ ಪಚ್ಚೆಯ ತೆನೆ 

ಅದು, ಸಸ್ಯಶಾಸ್ತ್ರ ಅಭ್ಯಾಸ ಮಾಡುವನರು, ಗಿಡಗಳ ಬೇರೆ ಬೇರೆ 
ಭಾಗಗಳನ್ನು ಪರೀಕ್ಷಿಸಲು 5806 ತಯಾರಿಸುವುದು . . . ಅಲ್ಲಿ ನೋಡು: 
“ ಸಸ್ಯಗಳಲ್ಲಿ ಕಲಾವೈಭವ” ಅಂತ ಬೋರ್ಡಿದೆ. 

ಅಲ್ಲಯ್ಯಾ, ಜನಗಳಲ್ಲೇ ಕಲೆಯಿಲ್ಲ. ಅಂಥದರಲ್ಲಿ ಈ ಸಸ್ಯಗಳಲ್ಲಿ ಕಲಾ 
ವೈಭವ ಏನು ಬಂತು? 

ನೀನು ಬೀರು, ಮೇಜು, ಮಂಚ ನೋಡಿದೀಯಾ? . . . ಅವುಗಳ 
ಮೈಮೇಲೆ ಸುಳಿಸುಳಿಯಾಗಿ, ಗೆರೆಗೆರೆಯಾಗಿ, ಗುರುತುಗಳು ಒಳ್ಳೆ ಅಂದವಾಗಿ 
ಇರುತ್ತವಲ್ಲಾ ಅವು ಈ ಮರಗಳಲ್ಲೇ ಆಗಿಬಿಟ್ಟಿರುತ್ತವೆ. ಅವು ಮಂಚ 
ಮೇಜು, ಬೀರುಗಳಿಗೆ ಲಕ್ಷಣವಾಗಿರುತ್ತವೆ. ಆ ಕಲಾವೈಭವ ಇಲ್ಲಿ ನೋಡ 
ಬಹುದು. ಸೂಕ್ಷ ದರ್ಶಿನಿಯಲ್ಲಿ ನೋಡು. 

ಬಿನು Architecturek ಇದು! ಪರವಾ ಇಲ್ಲ ಗಿಡಗಳೂ! 

ಅಲ್ಲೇ ನಿಂತು ಮೈಮರೆಯಬೇಡ. ಮುಂದೆ ಬಾ. ಇವೆಲ್ಲ ನೀರಿನಲ್ಲೇ 
ಇರುವ ಸಸ್ಯಗಳು, Hydrophytes ಅಂತ. 

ನೀರಿನಲ್ಲೇ ಇದ್ದ ರೆ ಇನಕ್ಕೆ ಆಹಾರ? ಇವುಗಳ ವಂಶಾಭಿವೃದ್ಧಿ 

ಅದೇ ಸಸ್ಯಗಳಲ್ಲಿ ಕಾಣುವ ಚಾತುರ್ಯ! ವಾಣೀಪತಿಗೆ ಸೃಷ್ಟಿಸುವ 
ಚಾತುರ್ಯ ಇದ್ದರೆ, ಇವಕ್ಕೆ ಸನ್ಸಿನೇಶಕ್ಕೆ ಹೊಂದಿಕೊಳ್ಳುವ ಚಾತುರ್ಯ 
ಇದೆ. ನೀರಿನಲ್ಲಿಯೇ ಆಹಾರವನ್ನೂ ತೆಗೆದುಕೊಳ್ಳುತ್ತವೆ, ವಂಶಾಭಿವೃದ್ಧಿಯೂ 
ಅಲ್ಲಿಯೇ ಆಗುತ್ತದೆ. 

ಏನಯ್ಯಾ? ಇದು ಪ್ರಾಣಪ್ರದರ್ಶನವೂ ಹೌದೇನು? 

ಅಲ್ಲ, ಸಸ್ಯಪ್ರದರ್ಶನ ಇದು. ಯಾಕೆ? 

ಮತ್ತೆ ಇಲ್ಲಿ ಮಾನುಗಳೂ ಇವೆ? 

ಬಾ ಇಲ್ಲಿ, ಹತ್ತಿರ ನೋಡು. ಒಳಗಡೆ ಕೆಲವು ಸಸ್ಯಗಳೂ ಇವೆ. ಆ 
ಸಸ್ಯಗಳಿಗೂ ಈ ಮಾನುಗಳಿಗೂ ಸರಸ್ಸರ ಸಂಬಂಧ ಇದೆ. ಕಾಣುತ್ತದೆಯೆ 
ನೀರಿನೊಳಗೆ ಪೂರ್ತಿ ಮುಳುಗಿರುವ ಸಸ್ಯಗಳು? 

ಹೌದು, ಕಾಣುತ್ತದೆ. 

ಬಹೆಳ ಮಂದಿ ನಿನ್ನ ಹಾಗೆಯೇ ಬರೀ ಮೀನು ನೋಡಿ ಹೋಗುತ್ತಾರೆ. 
ಆ ಸಸ್ಯಗಳನ್ನ ನೋಡೋದೇ ಇಲ್ಲ... 

ಸಸ್ಯವಿಜ್ಞಾನ ಪ್ರದರ್ಶನ 

ಅದು ಆ 78080 ಯಾರದೋ? ಹೂಮಾಲೆ ಹಾಕಿರೋದು? 
ಹೋ, ಅದೇ! ಅನರೇ ಈ ಸೆಂಟ್ರಲ್‌ ಕಾಲೇಜಿನಲ್ಲಿ ಸಸ್ಯಶಾಸ್ತ್ರ 
ಪ್ರಾರಂಭಿಸಿದ ಆಚಾರ್ಯರು. ಹೆಸರು: ಡಾಕ್ಟರ್‌ ಸಂಸತ್‌ ಕುಮಾರನ್‌ ಅಂತ. 
ಕೈಮುಗಿದು ಬಾ. 

ಮುಗಿಯಿತೋ ಪ್ರದರ್ಶನ? 

ಮುಗಿದ ಹಾಗೆಯೇ . . . ಹಾಂ! ಗಂಟೆ ಎಷ್ಟು? , * . ಆರೂವರೆ? 
ಸಸ್ಯಶಾಸ್ತ್ರದ್ಧೇ ಒಂದು ನಾಟಕ ಇದೆ; Turning of a new leaf ಅಂತ. 
ಅದನ್ನೂ ನೋಡಿಕೊಂಡು ಹೋಗೋಣ. ಯಾರಿಗೆ ಯಾವಾಗ ಜೀವನ 
ದಲ್ಲಿ turning of a new leaf ಆಗುತ್ತೋ ಹೇಳೊಕ್ಕಾಗೊಲ್ಲ. ಬಾ. 


ಎಂ. ಚಂದ್ರಶೇಖರಯ್ಯ 


ಸಸ್ಯವ್ಛಭವ 


[ವೈಜ್ಞಾನಿಕ ಪ್ರದರ್ಶನಗಳಿಗೆ ಏಕೆ ಹೋಗಬೇಕು, ಅಲ್ಲಿ ಏನು ಗಮನಿಸಬೇಕು 
ಎಂಬ ತಿಳಿವಳಿಕೆಗಳನ್ನು ಪಡೆಯದೆ ಅಲ್ಲಿಗೆ ಹೋಗುವವರ ಪಾಡನ್ನು ಇಲ್ಲಿ ಲೇಖಕರು 
ಹಾಸ್ಕವ್ಮಂಜಿತವಾಗಿ ಚಿತ್ರಿಸಿದ್ದಾರೆ. ಇಲ್ಲಿಯ "ನಾನು? ಎಂಬುದನ್ನು "ನಾನು? ಎಂದೇ 
ನಂಬಬೇಕಾದದ್ದಿಲ್ಲ.] 

“ಮೂಡಣ ದೆಸೆಯಲಿ ಬಾನಿನ ನೀರೆ 
ಪೊಸನೇಟದಿ ನಾಚುತ ಕೆಂಪೇರೆ” 
ಎಂಬಂಥ ಸುಮನೋಹರ ಸೌಂದರ್ಯ ನನ್ನ ಕಣ್ಣಿಗೆ ಬಿತ್ತು. ಕೆಂಪುಕಿರಣ 
ಗಳಿಂದ ಆಲಂಕ್ಕ ತವಾದ ಆ ಕಾನನ ಸುಂದ ಗ ರಂಜಿಸುತ್ತಿತ್ತು. ಬೊಡ್ಡ 
ದೊಡ್ಡ ದಾಗಿ ಬದು ತಮ್ಮ ರೆಂಬೆಗ ಳನ್ನು ನಾನಾ ದಿಕ್ಬುಗಳಿಗೆ ಹರಡಿ, ಮೃಗ 
ಪಕ್ಷಿಗಳ ಆವಾಸಸ್ಥಾ ನವಾದ ಮರಗಳ ನಿಕರದಿಂದ ಕೂಡಿತ್ತು ಆ ಕಾನನ. 
ಉದ್ದಕ್ಕೆ ತಾನೇತಾನಾಗಿ ನಿಂತ ಅಡಕೆಯ ಮರಗಳ ತುದಿಯಲ್ಲಿ ಗೊಂಚಲು 
ಗೊಂಚಲಾಗಿ ಬೆಳೆದ ಕೆಂಪನೆಯ ಹಣ್ಣುಗಳ ಮೇಲೆ ಕೆಂಪುಛಾಯೆ ಬಿದ್ದು, 
ಪುಟನಿಟ್ಟ ಚಿನ್ನದಂತೆ ಕಂಗೊಳಿಸುವ ಆ ಸೌಂದರ್ಯ, ಬಿಳಲು ಬೇರುಗಳನ್ನು 
ಇಳಿಬಿಟ್ಟು ನೂರಾರು ವರ್ಷಗಳಿಂದ ನಿಂತ ಭಾರಿಮರಗಳು, ಅಲ್ಲಲ್ಲಿ ದೊಡ್ಡ 
ಮರಗಳ ಸುತ್ತ ಗರಿಗೆದರಿ ನಿಂತ ನನಿಲಂತೆ ಬೆಳೆದಿದ್ದ ಕುರುಚಲು "ಗಿಡಗಳು 
ಸುತ್ತಲಿನ ಹಸುರು ಬಯಲಿನ ಮಧ್ಯೆ ಆ ಹೊಂಗಿರಣಗಳ ತೆಳುಪರದೆಯ 
ನಡುವೆ ಕಂಗೊಳಿಸುತ್ತಿದ್ದುವು. ಎಲೆಗಳೆಲ್ಲ ಕೆಂಪುಕೆಂಪಾಗಿ ಹೆಸುರಿನೊಡನೆ 
ಬೆರೆತು ತಂಗಾಳಿಗೆ ಮೈಯೊಡ್ಡಿ ತೊನೆಯುತ್ತಿದ್ದವು. ಅಲ್ಲಲ್ಲಿ ಕೆಂಪನೆಯ, 
ಹೆಸುರು ಹಳದಿಯ, ಬಿಳಿಯ, ನೀಲಿಯ, ಹೊಗೊಂಚಲುಗಳು ಕಲಶದಂತೆ ಆ 
ಮಹಾ ಹಸುರುಸಮುದ್ರದಲ್ಲಿ ನಲಿದಾಡುತ್ತಿದ್ದುವು. ಸುತ್ತಲಿನ ಹಸುರು 
ಹುಲ್ಲಿನ ಮೇಲೆ ಹೆನಿಹೆನಿಯಾಗಿ ಮುತ್ತು ಪೋಣಿಸಿದಂತೆ ಥಳಥಳಿಸುತ್ತಿತ್ತು 
ಮಂಜು. ಆಗ ತಾನೆ ಗೂಡುಬಿಟ್ಟು ಮರದಿಂದ ಮರಕ್ಕೆ ಹಾರುತ್ತ, ಚಿಲಿಸಿಲಿ 
ಗಾನಮಾಡುತ್ತಿದ್ದ ನಿವಿಧ ಪಕ್ಷಿಗಳ ಕಲರವ ಸ ಸಣ್ಣ ನ” ಎಲ್ಲೋ ದೂರದಲ್ಲಿ 
ದುಮುಕುವ ನೀರಿನ ಶಬ್ದದಂತಹ ಅವ್ಯಕ್ತವಾದ ಹಿಮ್ಮೇಳದೊಡನೆ ಬೆರೆತು 
ಸುಶ್ರಾವ್ಯ ಸುಮಧುರಗಾನವಾಗಿತ್ತು. ಅಲ್ಲೊಂದು ಇಲ್ಲೊಂದು ಚಿಟ್ಟಿ ಹೂವಿಂದ 


ಸಸ್ಯವೈಭನ ೬೯ 
ಹೂವಿಗೆ 'ಹಾರಿ ಮಕರಂದವನ್ನು ಹೀರುತ್ತಿತ್ತು. ಈ ನಿಸರ್ಗಸೌಂದರ್ಯದ 
ದೃಶ್ಯಕ್ಕೆ ಮನಸೋತು ಅಲ್ಲಿಯೇ ಕುಳಿತೆ. ಆಗ ನನಗೆ ಅರಿವಿಲ್ಲದೆಯೇ ನನ್ನ 
ತುಟಿಗಳಿಂದ 

" ಪಸುರಲಿ ಪೊಳೆವೈ ಕಿಲ್ಪನಿಮಾಲೆ 
ಬಣ್ಣದ ಚಿಟ್ಟಿ ಗಳಲೆಯುವ ಲೀಲೆ, 
ಮೊರೆಮೊರೆವಳಿಗಳ ಮಂಜುಳ ಗಾನ 
ಸಗ್ಗವು ಭುನಿಗೊಲಿದಿತ್ತಿಹ ದಾನ!” 
ಎಂಬ ಕುವೆಂಪು ಕವನದ ಪಂಕ್ತಿಗಳು ಹೊರಬಿತ್ತು. 
ಕುಳಿತವನು ಹಾಗೆಯೇ ಒಂದು ಸಲ ಹಿಂದೆ ನೋಡಿದೆ. ಗಗನ 
ಬೆತ್ತರಕ್ಟೂ ಹಬ್ಬಿ ನಿಂತ ಬೆಟ್ಟಸಾಲು ಸೂರ್ಯನ ಹೊಂಬೆಳಕಿನಿಂದ ತನ್ನ 
ಮೈಗೆ ಹೊಂಬಣ್ಣ ದ ಮೆರುಗಿಟ್ಟು ಅಲ್ಲಲ್ಲಿ ಕುರುಚಲು ಗಿಡಗಳೊಡನೆ ಕೆಲಕಡೆ 
ಕಡಿದಾಗಿ, ಕೆಲಕಡೆ ಇಳಿಜಾರಾಗ್ಕಿ " ತನ್ನ ಪಾದವನ್ನು ಕಣಿವೆಯ ಕಡೆ 
ಚಾಚಿತ್ತು. ನಾನು ಕುಳಿತ ಸ್ಥಳಕ್ಕೆ ಹತ್ತಿರವೇ ನೀಳವಾಗಿ ಸಣ್ಣಗೆ ಬೆಳೆದಿದ್ದ 
ಅಗಸೆಯ ಕೊನೆಯಲ್ಲಿ ಗಿಣಿಗಳ ಗುಂಪು ಹೂಗಳೊಡನೆ ಚಲ್ಲಾಟವಾಡು 
ತ್ರಿತ್ತು. ನಾಲ್ಕಾರು ನಿಮಿಸ ಕಳೆಯಿತು. ನರಿಯದೋ, ತೋಳನದೋ 
ಒಂದು ಕರ್ಕಶವಾದ ಕೂಗು ಕೇಳಿಸಿತು. 
ಪ ಸನ್ನಿವೇಶದಲ್ಲಿ ಮೈಮರೆತಿದ್ದ ಂತೆ ನನ್ನ ಮನಸ್ಸು ನ. ಸೀ. ಅವರ 
i ಭಾಗ್ಯತಾರೆ”ಯ ಕಡೆ ಹರಿಯಿತು: 
“ಮುಚ್ಚಿ ಕನಿದ ರೆನ್ಸೆಗಳನು 
ಚುಚ್ಚಿ ಕಣ್ಣ ತೆರೆಸುತಿದೆ. 
ಕೆಚ್ಚಿನೊಡಲ ವೀರ್ಯನೆರೆದು 
ನೆತ್ತರನ್ನು ಕುದಿಸುತಿದೆ.” 
ಶಿಂಷೆಯ “ ಪವರ್‌ ಸ್ಟೇಷನ್‌” ನೋಡಹೋದ ನಮ್ಮ ಗುಂಪೊಂದು 
ನೇಸರುದಯದ ವೇಳೆಗೆ ಆ ಆರು ನೂರು ಅಡಿಗಳ ಆಳಕ್ಕೆ “ಟ್ರಾಲಿ”ಯಲ್ಲಿ 
ಇಳಿದೆವು. ಇಳಿದೊಡನೆ ನನ್ನನ್ನು ಆಕರ್ಷಿಸಿದ್ದು ಇತರರನ್ನಾ ಕರ್ಷಿಸಿದ ಭೂತಾ 
ಕಾರದ ಯಂತ್ರಗಳಲ್ಲ; ಆ ನಸುಗೆಂಪಿನಲ್ಲಿ ಇನ್ನೂರು ಮುನ್ನೂರು ಗಜಗಳಾಜೆ 
ಕಂಗೊಳಿಸುತ್ತಿದ್ದ ಸಸ್ಯಸೌಂದರ್ಯ. ಕಲ್ಲುಗಳನ್ನು ಹತ್ತಿ ಇಳಿದು, ಬಂಡೆ 


೭೦ ಪಚ್ಚೆಯ ತೆನೆ 
ಯಿಂದ ಬಂಡೆಗೆ ದಾಟಿ ಅಂತೂ ಅಲ್ಲಿಗೆ ಬಂದಿದ್ದೆ, ಆ ಪ್ರಕೃತಿಸೌಂದರ್ಯವನ್ನು 
ಈಂಟುವುದಕ್ಕೆ. ಮನಸ್ಸಿಲ್ಲದ ಮನಸ್ಸಿನಲ್ಲಿ ಆ ಭೂತಯಂತ್ರಗಳನ್ನು ಒಂದು 
ಬಾರಿ ನೆಸಮಾತ್ರಕ್ಕೆ ನೋಡುವ ಶಾಸ್ತ್ರಮಾಡಿ ಟ್ರಾಲಿ ಏರಿದೆ. ಬಸ್‌ 
ಸಾಯಂಕಾಲಕ್ಕೆ ಪುನಃ ಬೆಂಗಳೂರು ಕಡೆ ಹೊರಟಿತು. ಅಂದಿನ ನೇಸರು 
ದಯದ ದೃಶ್ಯಗಳನ್ನ ಮೆಲುಕು ಹಾಕುತ್ತಾ ಇರುವಾಗ ನನ್ನ ದೃಷ್ಟಿ ಇಕ್ಫಲ 
ಗಳಲ್ಲಿದ್ದ ಹೊಲ ಗದ್ದೆಗಳ ಕಡೆ ಹರಿಯಿತು. ಆ ಅಸ್ತಮಯದ ಕೆಂಬೆಳಕಿನಲ್ಲಿ 

ಹೆಚ್ಚ ಹೊಲ ಹುಚ್ಚೆಳ್ಳು 

ತೆನೆ ಜೋಳ ನೆಲ್ಲು 

ಒಂಟ ಮರಗಳ ಸುತ್ತ 

ರಾಸನೆಲ್ಲೆ ಲ್ಲೂ! 


ಬಾಳೆ ಕೈ ಬೀಸುತ್ತ ' 
ಕರೆವ ಕಣ್‌ ಸೈಪು! 
ಗರಿಯಲಗ ರುಳಪಿಸುವ 
ಈಚಲಿನ ಕಾಪು! 
ವೇಗದಲ್ಲಿ ಸಾಗುತ್ತಿತ್ತು ಬಸ್ಸು. ಗದ್ದೆಗಳ ಸಾಲನ್ನು ನೋಡುತ್ತಾ 
“ಮುಗುದೆಯೊಲು ಶಲೆವಾಗಿ 
ತೊಗುತಿಹೆ ತೆನೆಗಳಿಂ 
ಬೆಳಗುತಿಹ ಗದ್ದೆ ಗಳ 
ಸೊಗಸ ನೋಡು!” 
ಎಂದು ಕುರುಕುತ್ತಾ ಊರಿಗೆ ಬಂದು ಸೇರಿದೆ. 
ಸ ೫ % [3 
ಇದೆಲ್ಲ ಜ್ಞಾಪಕಕ್ಕೆ ಬಂದದ್ದು ನಾನು ಸಸ್ಯಶಾಸ್ತ್ರ ಪ್ರದರ್ಶನಕ್ಕೆ 
ಹೋಗಲಿಚ್ಛೆ ಸಿದಾಗ. ಅಲ್ಲಿ ಏನು ಕಾಣುವೆನೋ ಎಂಬ ಕುತೂಹಲದಿಂದ 
“ ಕ್ಯೂನಲ್ಲಿ ನಿಂತು ಎರಡಾಣೆ ಕೊಟ್ಟು ಬಕೆಟ್‌ ಕೊಂಡೆ. 
ಒಳಗಡೆ ಕಾಲಿಟ್ಟಾಗ ನಾ ಮೊದಲು ಕಂಡದ್ದು : ಎಡಗಡೆಗೆ ಸಾಲಾಗಿ 


ಸಸ್ಯವೈಭನ ೭೧ 
ಜೋಡಿಸಿದ್ದ ಮೇಜುಗಳ ಮೇಲೆ ಪಸರಿಸಿದ್ದ ಸಸ್ಯವರ್ಗ ಮತ್ತು ಸೂಕ್ಷ್ಮ 
ದರ್ಶಕ ಯಂತ್ರಗಳು. 

ಪಾಚಿ, ಕಲ್ಲುಹೂವು, ಮುಂತಾದ ಸಣ್ಣ ಸಣ್ಣ ಸಸ್ಯಜಾತಿಯ ಗುಂಪಿ 
ನಿಂದ ತುಂಬಿದ ಮೇಜಿನ ಬಳಿ ನಿಂತಾಗ ಅಲ್ಲಿದ್ದ "uid ಆ ಕುರಿತು 
ಏನನ್ನೋ ಹೇಳಿದರು. ಒಂದೂ ತಲೆಗೆ ಹತ್ತಲಿಲ್ಲ. ಅದನ್ನಲ್ಲಿಯೆ ಬಿಟ್ಟು 
ಮುಂದೆ ಹೊರಟೆ, ಅಂದವಾದ ಗಾಜಿನ ಪಾತ್ರೆಯಲ್ಲಿ ನೀಲಿ ಬಣ್ಣದ ನೀರ 
ನ್ಪಿಟ್ಟು, ತೊಟ್ಟಿನ ಸಮೇತ ಕೆಂಪು ಹೂ ಸಮೂಹ ನನ್ನಿ ಟ್ಟಿದ್ದರು. 

ಆ ಕೃತಕಸೌಂದರ್ಯ ಪ್ರಾಕೃತ ಸೌಂದರ್ಯವನ್ನು ಹೋಲುವುದಿಂತು? 
ಆಗಲೇ ಆ ಪುಷ್ಪಸಮೂಹ ಬಾಡಿ, ತನ್ನ ಕೋಮಲತೆಯನ್ನು ಕಳೆದುಕೊಂಡು 
ಸಪ್ಸೆಯಾಗಿತ್ತು. ಪಕ್ಕದಲ್ಲಿದ್ದ ಸೂಕ್ಷ್ಮದರ್ಶಿನಿಯಲ್ಲಿ ಕಣ್ಣಿಟ್ಟು ನೋಡಿದೆ. 
ಹಿಂದಿನಿಂದ ಅದೇನೋ “ ಪೊಲೆನ್‌” ಎಂಬ ಫ್ವನಿ ಬಂತು. 

ಗೋಡೆಗಳ ಮೇಲೆ ತೂಗಹಾಕಿದ್ದ ಬಣ್ಣಬಣ್ಣದ “ಚಾರ್ಟ್‌”ಗಳು 
ನನಗೆ ಬರೀ ಬಣ್ಣದ “ಚಿತ್ತಾರ”ವಾಯಿತೇ ಹೊರತು ಅರ್ಥ ಮಾತ್ರ ತಿಳಿಯ 
ಲಿಲ್ಲ. 1676618 theory ಎಂದು ಬರೆದಿದ್ದ “ ಚಾರ್ಟ್‌” ಒಂದನ್ನು ತೋರಿ 
ಸುತ್ತ ಅಲ್ಲಿದ್ದ ವರು ಏನೇನೋ ಹೇಳಿದರು. ಏನೂ ತಿಳಿಯದಿದ್ದ ರೂ ನಾನು 
ತಿಳಿದವನಂತೆ ತಲೆಯಲ್ಲಾ ಡಿಸಿದೆ. ನನ್ನ ಹಿಂದೆಯೇ ಯಾವಾಗಲೋ ಬಂದ 
ನನ್ನ Botany ಮಿತ್ರ ನಾನು ಅಲ್ಲಿಂದ ಮುಂದೆ ಹೊರಡುತ್ತಲೂ ನನ್ನನ್ನು 
ಹಾಸ್ಯ ಮಾಡಿದ. 

ಮುಂದಿನ ಕೊಠಡಿ ಹೊಕ್ಕಾಗ “Fruits and 8101%608'' ಎಂದು 
ಬರೆದ ಬೋರ್ಡ್‌ ಒಂದು ತೂಗಹಾಕಿತ್ತು. ಆಗಲೇ ಮಂಕಾಗಿದ್ದ ನಾನು, 
ಹೋಗಲಿ ಕೊನೆಗೆ ಪ್ರದರ್ಶನದಲ್ಲಿಟ್ಟ ದೊಡ್ಡ ದೊಡ್ಡ ಆಥವಾ ವಿಚಿತ್ರ ರೂಪಿನ 
ದ್ರಾಕ್ಷಿ, ದಾಳಿಂಬೆ, ಮಾವು, ಕಿತ್ತಿಳೆ, ಸೇಬು, ಇವುಗಳನ್ನಾದರೂ ನೋಡು 
ತ್ರೇನಲ್ಲಾ ಎಂದು ಸಂತೋಷದಿಂದ ಮುನ್ನಡೆದೆ. ಆದರೆ ಅಲ್ಲಿ ನಾ ಕಂಡದ್ದು 
ಕೆಂಪನೆಯ, ಕಪ್ಪನೆಯ, ಬೆಳ್ಳನೆಯ, ದಪ್ಪನೆಯ, ಸಣ್ಣನೆಯ, ರಸಪೂರಿತ 
ಹಣ್ಣುಗಳನ್ನ ಲ್ಲ; ಬದಲಾಗಿ ಒಣಗಿದ್ದ ಯಾವುದೋ ಕೆಲವು ಹಣ್ಣಿನ ರೂಪದ 
ಬುರುಡೆಗಳನ್ನ. ಪ್ರತಿಯೊಂದು ಒಣ ಬುರುಡೆಯ ಬಳಿಯೂ ಸಿಲಿಕ್ಟ, 
ಸಮಾರ, ಬೆರ್ರಿ, ಕ್ಯಾಪ್ಸೊಲ್‌ ಎಂದು ಏನೇನೋ ಬರೆದಿದ್ದ ಚೀಟಿಗಳು! “ತೆಳು 


೭೨ ಪಚ್ಚೆಯ ತೆನೆ 
ಸಿಪ್ಪೆ ಹೊದಿಕೆಯೊಳು ಪೊಳನಮೃತಗಟ್ಟಯೆನೆ ರಸಬಾಳೆ ಗೊನೆ” ಸಾಲೂ 
ಅಲ್ಲಿ ಕಾಣಲಿಲ್ಲ, “ ಬಾಯ್ದಿೀೀರನೊಸರಿಸುನ ತನಿದ್ರಾಕ್ಷಿ ಗೊಂಚಲೂ” ಅಲ್ಲಿ 
ಕಾಣಿಸಲಿಲ್ಲ. ಬಾಯ್ತೆರೆದು ಕೆಂಪಕೆಂಪನೆಯ ಬೀಜಗಳ ಮುತ್ತು ಜೋಡಣೆ 
ಯನ್ನು ತೋರಿಸುವ ದಾಳಿಂಬ, ಬಣ್ಣ ಬಣ್ಣದ ಮೈಯ ರುಚಿಯ ತವರಾದ 
ಸೇಬು, ಇವುಗಳ ಬದಲ್ಕು ಸಿಲಿಕ್ಟ! ಸಮಾರ! ಯಾರಿಗೆ ಗೊತ್ತು, ಇವು 
ಎಂತಹ್‌ ಹೆಣ್ಣುಗಳೆಂದು? | 

ಅಲ್ಲಿದ್ದ ಬುಟ್ಟಿಯಾಕಾರದ ಕಾಯೊಂದನ್ನು ತೆಗೆದುಕೊಂಡು “ಇದನ್ನು 
"ಅರಿಸ್ಟರೋಕಿಯ' ಎನ್ನುತ್ತಾರೆ. ಇದು ಬೀಜಪ್ರಸಾರದಲ್ಲಿ ಬಹಳ ಸಹಕಾರಿ. 
ಹೀಗೆಯೇ ಹತ್ತಿಯ ಕಾಯಿಯೂ” ಎಂದು ಏನೇನೋ ಹೇಳುತ್ತಿದ್ದುದನ್ನು 
ಅಲ್ಲಿಯೇ ಬಿಟ್ಟು ಮುಂದೆ ಹೊರಟರೆ... "ಕೊನೆಯುಗುರು ಸೋಂಕಿದೊಡೆ ರಸ 
ಮೊಸರಿ ಪರಿಯುತಿಹ” ರಸದಾಳೆ ಕಬ್ಬಿಲ್ಲದಿದ್ದರೂ ಎಂದೋ ಕಿತ್ತು ಅರೆ 

ಇಡಿದ ವಿವಿಧ ಕಬ್ಬುಗಳ ಸಾಲೊಂದನ್ನು ಕಂಡೆ. 

ಹೂವುಗಳ ಗುಂಪಿನಲ್ಲಿ ಕೆಲವು. ಹೊಗಳೇನೋ ಹಾಜರಿದ್ದು ವು. 
ಗುಲಾಬಿ ಗುಲಾಬಿಯಾಗಿರದೆ ಕಂದಿ, ಬಾಡಿ, ಬಸವಳಿದಿತ್ತು. ಮಲ್ಲಿಗೆ, ಸಂಪಿಗೆ 
ಮನೋರಂಜನ, ತಾಳೆ, ಕಮಲ್ಕ ಜೊತೆಗೆ ಒಂದು ನೈದಿಲೆಯ ಮೊಗ್ಗೂ 
ವಸ್ತುಪ್ರದರ್ಶನ ನೋಡಲು ಬಂದಿದ್ದರೂ ಗಿಡದಲ್ಲಿ ಕಾಣುವ ಕಾಂತಿ ಇಲ್ಲದೆ 
ಯಾರೋ ಬಲನಂತಕ್ಕೆ ಎಳೆದುಕೊಂಡು ಬಂದಂತೆ ಕಾಣುತ್ತಿದ್ದವು. ಈ 
ಹೊಗಳು ಸುವಾಸನೆ ಕೊಡದಿದ್ದರೂ ಸರ್ವವ್ಯಾಸಿ “ವಾಯು? ಅವರಿಂದ 
ಅದನ್ನು ಕಿತ್ತುಕೊಂಡು ನಮ್ಮ ಮೂಗಿಗೆ ಸೋಂಕಿಸುವಂತೆ ಕಾಣುತ್ತಿತ್ತು. 

ಅನೇಕ ತರಹ ಬೀಜ ಶೇಖರಿಸಿ ನೋಟಕ್ಕೆ ಇಡಲ್‌ಸಟ್ಟಿತ್ತು. ಅವೆಲ್ಲವೂ 

“The winged seeds, where they lie cold and low 

Each like a corpse within its grave.” 

ಸಸ್ಯಗಳಿಗೆ ತಗುಲುವ ರೋಗಗಳು, ಅವುಗಳಿಗೆ ಸಂಬಂಧೆಸಟ್ಟ ಕೆಲವು 
ವಸ್ತು ಶೇಖರಣೆಗಳು, ಇತ್ತು. ಅವೊಂದೂ ನನಗೆ ರುಚಿಸಲಿಲ್ಲ. 

ಬೇರೊಂದು ಕೊಠಡಿಯಲ್ಲಿ “Mcrotome” ಎಂಬ ಯಂತ್ರ ಸ್ಥಾಪಿತ 
ವಾಗಿತ್ತು. ಸಸ್ಯಗಳ ಸೂಕ್ಷ್ಮಭಾಗಗಳ ತೆಳುಪದರಗಳನ್ನು ಕತ್ತರಿಸಲು ಅದನ್ನು 
ಉಪಯೋಗಿಸುವರೆಂದು ತಿಳಿದುಬಂತು. 


ಸಸ್ಕವೈಭನ ೭೩ 
ಇನ್ನೊಂದು ಕಡೆ "ನರಾನಲಂಬಿ ಮತ್ತು ಮಾಂಸಾಹಾರಿಸಸ್ಯಗಳು' 
ಎಂದು ಬರೆದು ತೂಗಹಾಕಿದ್ದ ಬೋರ್ಡ್‌ ಬಳಿಯಲ್ಲಿ ಹೋಗಿ ನೋಡಿದೆ. 
ನಾ ಕಂಡದ್ದು ಸಸ್ಯಗಳನ್ನಲ್ಲ; “ಪುಳ್ಳೆ ಪುಟರೆ”ಗಳನ್ನು ಎನಿಸಿತು. ಒಣಕಲ 
ಭಾಗಗಳನ್ನು ತೆಳ್ಳನೆಯ ಕಾಗದದಲ್ಲಿ “ಪ್ಯಾಕ್‌”ಮಾಡಿದ್ದರು. ಎಲ್ಲೆಲ್ಲಿಯೋ 
ಸುತ್ತಿ ಬಂದ ನನ್ನ. ಸ್ನೇಹಿತ ಯಾವಯಾವುದರ ಶಡೆಯೋ ಕೈತೋರಿಸಿ 
" ನೆಪೆನ್‌ಥಿಸ್‌, ಲೋರ್ಯಾನ್‌ಥಸ್‌ ಎಂದು ಏನೇನೋ ಗೊಣಗುಟ್ಟಿದ. 
ಮಾತಾಡದೆ ಇನ್ನೊಂದು ಕೊಠಡಿಯನ್ನು ನಾವಿಬ್ಬರೂ ಹೊಕ್ಕಾಗ Aqua- 
rium ಎಂದು ಬರೆದಿದ್ದ ಕಡೆ ಮಣ್ಣುಮುದ್ದೆಗಳ ಮಧ್ಯೆ ನಾನು ಕಂಡದ್ದು 
ಅಲ್ಲೊಂದು ಇಲ್ಲೊಂದು ಹಸಿರುಗಿಡವನ್ನು. 
ಎಲ್ಲವನ್ನೂ ಮುಗಿಸಿ ಹೊರಗೆ ಹೋಗುವ ಬಾಗಿಲ ಬಳಿ ಬಂದಾಗ 
ಒಂದು ದೊಡ್ಡ ಗಾಜಿನ ಪಾತ್ರೆಯಲ್ಲಿ ಬಣ್ಣ ಬಣ್ಣದ ಮೀನುಗಳು ಓಡಾಡು 
ತ್ರಿದ್ದುದನ್ನು ಕಂಡೆ. ಎಳೆಯ ಹುಡುಗನಂತೆ ಅದನ್ನೇ ನೋಡುತ್ತಾ ಅಲ್ಲಿಯೇ 
ರಿಂತೆ. ನನ್ನ ಸ್ನೇಹಿತ “ಲೋ ಬಾರೋ. ಏನ್‌ ನೋಡ್ತೀಯ ಅದನ್ನ ಎಳೇ 
ಮಗು ಹಾಗೆ?” ಎನ್ನುತ್ತ ಕೈಹಿಡಿದೆಳೆದ. 
ಏನ್‌ exhibition ಇದು?” ಅಂದೆ. " ನಿಮ್ಮಂಥ ಪೆಕ್ರೆಗಳಿಗೇನ್‌ 
ಗೊತ್ತಾಗತ್ಸೇಳು Botany ವಿಷಯ? ಅಷ್ಟು ಚೆನ್ನಾಗಿ ಬಿಡಿಸಿ ಬಿಡಿಸಿ 
ತೋರಿಸಿದಾರೆ. ನಿನ್‌ Exhibition ಅಂತೆ!” ಎಂದು ಮೂಗುಮುರಿದ. 


‘My heart leaps when I behold 
A rainbow in the sky” 
ಎಂದು Wordsworth ಹೇಳಿದನಾದಕ್ಕೆ ಸಸ್ಯವೈಭವ ಅದಕ್ಕಿಂತ ಹೆಚ್ಚಾಗಿ 


ನನ್ನ ಹೃದಯವನ್ನು ಕುಣಿಸುತ್ತದೆ ಎಂದು ಜಂಬ ಕೊಚ್ಚುತ್ತಿದ್ದ ನಾನು 
ಏಕೋ ಅಂದಿನ ಸಸ್ಯವೈಭವದಿಂದ ತೃಪ್ತಿ ಸಡಲಿಲ್ಲ. 


--ಎ. ವೆಂಕಟನಾರಾಯಣರಾವ್‌ 


“ಕಾಲೆಜ್‌ ಬರವಣಿಗೆ--ಮೊದಲನೆಯ ಆವರ್ತ?” 
(ಈಗ ಇದಕ್ಕೆ " ಮಕ್ಕಳ ಮಾತು? ಎಂದು ಹೆಸರು) 
ಅದನ್ನು ಕುರಿತು 


ವ ರಾ ರ 


[ಮುಂದೆ ಮುದ್ರಣವಾಗಿರುವ ಹಿರಿಯರ ಮಾತುಗಳನ್ನು ನಮ್ಮ 
ವಿದ್ಯಾರ್ಥಿಗಳು ಗಮನಿಸಿ ಮನನಮಾಡಬೇಕು. ಅನರ ಮೆಚ್ಚಿಕೆ 
ಯಿಂದ ನಿಮಗೆ ಉತ್ಸಾಹ ಹೆಚ್ಚಲಿ, ಭರವಸೆ ಬಲಿಯಲಿ; ಅವರ ಸಲಹೆ 
ಗಳನ್ನು ಸ್ಟೀಕಾರಮಾಡಿ ಸಾಧಿಸುವುದರಿಂದ ನಿಮ್ಮ ಸಾಹಿತ್ಯಶಕ್ತಿ 
ವೃದ್ಧಿ ಯಾಗಿ ಬಲಗೊಳ್ಳ ಲಿ.] 


$ 

"ಕಾಲೆಜ್‌ ಬರವಣಿಗೆ'ಯಲ್ಲಿಯ ಲೇಖಗಳೆಲ್ಲ ತುಂಬ ಚೆನ್ನಾಗಿವೆ, 
ನಿಜವಾಗಿಯೂ ಬಹಳ ಚೆನ್ನಾಗಿವೆ. ಇದು ಬಾಯಿಯ ಮಾತಲ್ಲ ಮನಸ್ಸಿನ 
ಮಾತು. ಆದರೆ ಅವಲ್ಲಿ ಈ ಲೇಖ ಉತ್ತಮ, ಅದಕ್ಕಿಂತ ಆ ಲೇಖ ಕೊಂಚ 
ಎಡತರ, ಎಂದು ಮೊದಲಾಗಿ ಹೇಳಹೋದರೆ ಲೇಖಕರ ಮನಸ್ಸಿನಲ್ಲಿ ತಂತಮ್ಮ 
ಬಗ್ಗೆ ಹಿಗ್ಗು -ಕುಗ್ಗು ಗಳನ್ನು ಕಲ್ಪಿಸಿಕೊಳ್ಳ ಲಿಕ್ಸೆ ಎಡೆಮಾಡಿಕೊಟ್ಟಿ ಂತಾಗ 
ಬಹುದಾದ ಕಾರಣ, ಹಾಗೆನ್ನದೆ ಮೊತ್ತವಾಗಿ ಇವೆಲ್ಲವೂ ಬಹಳ ಚೆನ್ನಾಗಿವೆ 
ಎಂದಿರುವೆನಷ್ಟೇ. ಇಷ್ಟು ಉತ್ಕೃಷ್ಟವಾದ ಲೇಖಗಳನ್ನು ಬರೆದಿರುವ ಬಗ್ಗೆ 
ನನ್ನ ಸಾಹಿತ್ಯಬಂಧುಗಳನ್ನು ಮನಸಾರೆ ಅಭಿನಂದಿಸುತ್ತೇನೆ, ಅವರಿಗೆ 

ವಿಶೇಷವಾದ ಸಾಹಿತ್ಯ ಶ್ರೇಯಸ್ಸನ್ನು ಕೋರುತ್ತೇನೆ. ಇತಿ ಶಮ್‌. 
--ಎಂ. ಗೋವಿಂದ ಪೈ 


ನ 
ಕಾಲೇಜು ಮಟ್ಟಿದ ಹುಡುಗ ಹುಡುಗಿಯರಿಗೆ ತನ್ಮು ಭಾಷಾಸಾಹಿತ್ಯಗಳ 
ಮೇಲೆಷ್ಟು ಪ್ರಮಾಣದ ಪ್ರಭುತ್ವವಿದೆ; ಅವರಿಗೆ ಲೋಕಾನುಭವನೆಷ್ಟು 
ಮಟ್ಟಿಗಿದೆ; ಜೀವನದ ಸರಮಾರ್ಥ ಕುರಿತು ಅವರ ಗುರಿಯೇನು; ಅವರ 


“ಕಾಲೆಜ್‌ ಬರವಣಿಗೆ-- ಮೊದಲನೆಯ ಆವರ್ತ” ೭೫ 


ಭಾವನಾ ಶಕ್ತಿ, ಸೃಷ್ಟಿ ಶಕ್ತಿ, ಕ್ರಿಯಾ ಶಕ್ತಿಗಳ ಸ್ವರೂಪವೆಂತಹುದು; ಇವೇ 
ಮುಂತಾದ ಅಂಶಗಳನ್ನೆಲ್ಲ ಗುರುತಿಸಿ ಸಮಾಧಾನಮಾಡಿಕೊಳ್ಳಲು ಮೇಲಿಂದ 
ಮೇಲೆ ಈ "ಬರನಣಿಗೆ'ಯನ್ನು ಸಹಾನುಭೂತಿಯಿಂದ ಓದಬೇಕು. 
ಇದರೊಳಗಿನ ಹತ್ತು ಲೇಖನಗಳಲ್ಲಿ ಹತ್ತು ವ್ಯಕ್ತಿತ್ವಗಳ ಮುದ್ರೆಗಳಿವೆ. 
ಶಬ್ದಸಂಪತ್ತು, ವಾಕ್ಯರಚನೆ, ಭಾವಪ್ರಕಾಶ ಚಾತುರ್ಯ, ಕಥನ ಕೌಶಲ 
ಮೊದಲಾದುವೆಲ್ಲ ಎದ್ದು ಕಾಣುತ್ತವೆ. ಅರಳಲು ಸಿದ್ದ ವಾಗುತ್ತಿರುವ ಮೊಗ್ಗಿನ 
ಭಾಗ್ಯವನ್ನೆಲ್ಲ ನೋಡುತ್ತೇವೆ. "ಕಾಲೆಜ್‌ ಬರವಣಿಗೆ'ಯನ್ನು ನೋಡಿ 
ನನಗಾದರೂ ಬಹಳ ಸಂತೋಷವಾಗಿದೆ. ಅಷ್ಟು ಮಾತ್ರವಲ್ಲ, ಕನ್ನಡ ಗದ್ಯ 
ಸಾಹಿತ್ಯದ ಭವಿಷ್ಯವು ಭವ್ಯ-ದಿವ್ಯವೆಂಬುದು ಸ್ಥಿರವಾಗಿದೆ. ಮೊದಲನೆಯ 
ಆವರ್ತವೇ ಇಷ್ಟು ಸುಖವಾಗಿರಲ್ಕು ಇನ್ನು ಎರಡು ಮೂರನೆಯ ಆವರ್ತಗಳ 
ಮಾತೇನು? ತಮ್ಮ ಪ್ರಯತ್ನ ಪೂರ್ಣ ಯಶಸ್ವಿಯಾಗಲೆಂಬುದು ನನ್ನ 
ಹಾರೈಕೆ. "ಗದ್ಯಂ ಹೈದ್ಯಂ.' 
— ತಿರುಮಲೆ ತಾತಾಚಾರ್ಯ ಶರ್ಮನ 


$ 


I was delighted to go through the collection of ten 
essays by the Central College students entitled “ಕಾಲೆಜ್‌ 
ಬರವಣಿಗೆ”. On the inside title page you have mentioned the 
price to be paid for the book (ಆದರದ ಅನಲೋಕನ; ಆಸಕ್ತಿಯ 
ಅನುಸರಣ) and 8 have paid it most willingly. 

It was my impression that the quality and standard of 
these essays seemed better and higher than those in previ- 
ous volumes. A certain amount of artificiahty that was 
felt by the readers of the previous volumes was less in this 
volume and also there was a greater freedom of thought 
and its expression. I would like to add that I liked 
"ಮದುವೆ ಮನೆಯ ಸಂಗೀತ" ೩೧೮ 4 ಟೋಪಿ? very much indeed. 

Dear friend, you are doing a great service to the Kan- 
nada language and to the students themselves by this 


೭೬ “ಪಚ್ಚೆಯ ತೆನೆ 


mcthod of bringing to light the hidden and sometimes the 
shy talents of our young folk. 
—S. ೮. Sastry 


$ 

ತಾವು ಪ್ರೀತಿಯಿಂದ ಕಳುಹಿಸಿದ ಕಾಲೇಜು ಬರವಣಿಗೆ (ಮೊದಲನೆಯ 
ಆವರ್ತ) ಓದಿದೆ. ನಿಜವಾಗಿ ಒಳ್ಳೆಯ ಮೆಚ್ಚುಕೆಯ ಕೆಲಸ ಮಾಡಿದ್ದೀರಿ. 

ನೀವು ಸ್ಟಾಭಾವಿಕವಾಗಿ ವಿದ್ಯಾರ್ಥಿಗಳಲ್ಲಿ ಪ್ರೇಮವುಳ್ಳವರು. ಆದುದ 
ರಿಂದಲೇ ನೀವು ಎಲ್ಲಿರಲಿ, ಅಲ್ಲಿಯ ವಿದ್ಯಾರ್ಥಿಗಳಲ್ಲಿ ಅಡಗಿರುವ ನಿರ್ಮಾಣ 
ಶಕ್ತಿಯನ್ನು ಕಂಡುಹಿಡಿದು ಆದಕ್ಕೆ ಉತ್ತೇಜನದ ಗಾಳಿ ಬೀಸಿ ಪ್ರಕಾಶಪಡಿ 
ಸುತ್ತೀರಿ. ಆ ಯೋಗ ಹಿಂದೆ ನೀವು ಅಧ್ಯಾಪಕರಾಗಿದ್ದ ಮೈಸೂರು ತುಮಕೂರು 
ಗಳ ಕಾಲೇಜು ವಿದ್ಯಾರ್ಥಿಗಳಿಗೆ ದೊರೆತಿದ್ದು ಈಚೆಗೆ ಸೆಂಟ್ರಲ್‌ ಕಾಲೇಜ್‌ 
ವಿದ್ಯಾರ್ಥಿಗಳಿಗೆ ದೊರೆತಿದೆ. ಈ ಹಿತನಾದ ಅಧ್ಯಾಪಕ ಶಿಷ್ಯ ಸಂಮಿಳನ 
ಕ್ಸಾಗಿ ನಾನು ಇಬ್ಬರನ್ನೂ ಅಭಿನಂದಿಸುತ್ತೇನೆ. 

ಇಂಗ್ಲಿಷ್‌ ಓದುತ್ತಿರುವ ನಮ್ಮ ವಿದ್ಯಾರ್ಥಿಗಳಿಗೆ ಕನ್ನಡದ ಮೇಲೆ ಪ್ರೀತಿ 
ಬರುವುದೇ ಕಷ್ಟ. ಪ್ರೀತಿ ಬಂದರೂ ಅಭಿರುಚಿ ಬರುವುದಿಲ್ಲ. ಆದರೆ ಇಂಗ್ಲಿಷ್‌ 
ಭಾಷೆ ಜನರಿಗೆ ಹೆಚ್ಚಾಗಿ ನಿತ್ಯದ ಬಳಕೆಗೆ ಒದಗುವುದಿಲ್ಲ. ನಾವು ಎಷ್ಟೇ 
ಇಂಗ್ಲಿಷ್‌ ಓದಿದರೂ ಜನಸಾಮಾನ್ಯರನ್ನು ನಾವು ಸೇವೆ ಮಾಡಬೇಕಾದರೆ 
ಕನ್ನಡದಿಂದ ಮಾತ್ರ ಸಾಧ್ಯ. 

ಈ ಕನ್ನಡ ಹುಟ್ಟುಶಕ್ತಿ ನಮ್ಮ ಯುವಕ ವಿದ್ಯಾರ್ಥಿ ವೃಂದದಲ್ಲಿ 
ಪೂರ್ಣವಾಗಿ ಇದೆ. ಆ ಶಕ್ತಿಯನ್ನು ಹೆಚ್ಚುಹೆಚ್ಚಾಗಿ ಬಳಕೆಗೆ ತರಬೇಕು. 
ಭಾಷೆಯನ್ನು ಉಪಯೋಗಿಸಿ, ಉಪಯೋಗಿಸಿ, ಪಳಗಿಸಿಕೊಂಡ ಹೊರತು 
ಅದರಿಂದ ನಮ್ಮ ಕಾರ್ಯವನ್ನು ಮಾಡಿಸಿಕೊಳ್ಳಲು ಆಗುವುದಿಲ್ಲ. ಕೆಲವರಿಗೆ 
ತಮ್ಮಲ್ಲಿ ಇರುವ ಈ ಆಜನ್ಮಶಕ್ತಿಯ ಅರಿವೇ ಉಂಟಾಗಿರುವುದಿಲ್ಲ. ತಾವು 
ಮಾಡುತ್ತಿರುವ ಪ್ರಯತ್ನಗಳಿಂದ--ಅಂದರೆ ವಿದ್ಯಾರ್ಥಿಗಳಿಂದ ಮಾಡಿಸು 
ತ್ತಿರುವ ಈ ಸಾಹಿತ್ಯ ಸೃಷ್ಟಿಯಿಂದ--ವಿದ್ಯಾರ್ಥಿಗಳಿಗೆ ತಮ್ಮ ಶಕ್ತಿ ಗೋಚರ 
ವಾಗುತ್ತಿದೆ. ಯಾರಿಗೆ ಗೊತ್ತು, ಇವರಲ್ಲಿ ಎಷ್ಟು ಜನ, ನೀರಿನಲ್ಲಿ ತನ್ನ ಪ್ರತಿ 
ಬಿಂಬವನ್ನು ನೋಡಿದನಂತರ ತಾನು ಸಿಂಹವೆಂಬುದನ್ನು ಅರಿತ ಸಿಂಹದ 


"ಕಾಲೆಜ್‌ ಬರವಣಿಗೆ ಮೊದಲನೆಯ ಆವರ್ತ” ೭೭ 
ಮರಿಯಂತೆ, ಕನ್ನಡ ಸಾಹಿತ್ಯವಾಹಿನಿಯಲ್ಲಿ ಈಜುವ ತಮ್ಮ ಶಕ್ತಿಯನ್ನು 
ಶಂಡುಕೊಳ್ಳು ತ್ರಾರೆಯೋ! ಈ ದೃಷ್ಟಿಯಿಂದ ನಿದ್ಯಾರ್ಥಿಗಳು ಕನ್ನ ಡದಲ್ಲಿ 
ತಮ್ಮ ಭಾವನೆಗಳನ್ನು ಹೇಳುವುದನ್ನು ಕಲಿಯಬೇಕು. ತಮ್ಮ ಲೇಖನಿಯನ್ನು 
ಪಳಗಿಸಿ ಪಳಗಿಸಿ ಹರಿತಮಾಡಿಕೊಳ್ಳ ಬೇಕು. 


“ಕಾಲೇಜು ಬರವಣಿಗೆಯ ಮೊದಲನೆಯ ಆವರ್ತದಲ್ಲಿ ಕನ್ನಡ ಶೈೆಲಿ, 
ಭಾಸೆ, ಫದಪ್ರಯೋಗ್ಯ ಮಾತಿನ ಸೊಗಸು ನವಿರು, ಶಬ್ದಸೌಪ್ಯವ, ಶಬ್ದ 


ಮಾಧುರ್ಯ, ಅರ್ಥಸ್ಪಸ್ಟೃತೆ, ಪ್ರಯೋಗಗಳ ವೈಶಿಷ್ಟ ಕ್ರಿಗಳನ್ನು ಳ್ಳ ಲೇಖನಗಳು 
ಇನೆ. ಎಲ್ಲ ಬರವಣಿಗೆಯ ಮಟ್ಟವೂ ನಿಜವಾಗಿ ಉನ್ನತವಾಗಿದ. ವಿದ್ಯಾರ್ಥಿ 
ಗಳ ವಿಶಾಲಜ್ಞಾನವೂ ಗೋಚರವಾಗುತ್ತಿವೆ. ಎಲ್ಲ ಪ್ರಬಂಧಗಳೂ ಒಂದೇ 
ಮಟ್ಟಿ ದನಾಗಿರುವುದು ಸಾಧ್ಯವಿಲ್ಲ. ಮನುಷ್ಯರಲ್ಲಿ ಹೇಗೆ ವೈವಿಧ್ಯವೋ ಕೃತಿ 
ಗಳಲ್ಲಿಯೂ ಹಾಗೆಯೇ ವೈವಿಧ್ಯ... ಎಲ್ಲ ಲೇಖನಗಳೂ ಚೆನ್ನಾಗಿದ್ದರೂ 
ನನ್ನ ಸ್ವಭಾವದಿಂದ ನಾನು “ತರಗತಿಯ ಕಟಕಿಯಂದಾಚೆ” ಎಂಬ ಎನ್ಸೆಗೆ 
ಮೊದಲ ಮಾಲೆ ಹಾಕುತ್ತೇನೆ. "ಒಬ್ಬ ಹುಡುಗ್ಗ ಇಂತಹ ಉತ್ತಮ 
ಪ್ರಬಂಧವನ್ನು ಬರೆದನಲ್ಲ!' ಎಂದು ನನಗೆ ಸಂತೋಷವೂ ಹೊಟ್ಟಿಕಿಚ್ಚೂ 
ಉಂಟಾಗಿದೆ. ಅಲ್ಲಿಂದ ಮುಂದೆ ಅಷ್ಟೇ ಉತ್ತಮವಾದ ಪ್ರಬಂಧ ಮದುವೆ 
ಮನೆಯ ಸಂಗೀತ.” ಮುಂದಿನ “ಕಾಂಪೌಂಡ್‌ಗೋಡೆ” ನಿಜವಾಗಿ ಭರ್ಜರಿ 
ಪ್ರಬಂಧ. ಹಾಗೆಯೇ ಓದುತ್ತಾ ಹೋದರೆ, ಏರೋಪ್ಸ್ಲೇನು ತಲೆಯ ಮೇಲೆ 
ಹಾರಿ ಹೋದಾಗ, ಕಾಲೇಜು ದಾರಿಯ ದನಗಳು ಸ್ಟೇಹದ ಸನಿ, ಇಂಪು, 
ಟೋಪಿ, ಮಕ್ಕಳ ಮಾತು, ಪುಸ್ತಕ ಸಂಗ್ರಹಣ... ಪ್ರತಿಯೊಂದೂ ಒಂದೊಂದು 
ರೀತಿಯಿಂದ ಸ್ವಾರಸ್ಯವಾಗಿದೆ. ಎಲ್ಲದರಲ್ಲಿಯೂ ಒಂದೊಂದು ನಾನೀನ್ಯತೆ 
ಇದೆ. ಟೋಪಿಯ ಮೇಲೆ ೧೭ ಬರಹಗಳು ಬಂದುದು ಟೋಪಿಯ ಮಹಿಮೆ 
ಎಂದಿಗಿಂತ ಹೆಚ್ಚುತ್ತಲೇ ಇದೆ ಎಂಬುದನ್ನು ತೋರಿಸುತ್ತದೆ. 

ಬರೆಯುವ ಅಭ್ಯಾಸವನ್ನು ಮುಂದುವರಿಸಿದರೆ ಇವರಲ್ಲಿ ಅನೇಕರು 
ಮುಂದೆ ಒಳ್ಳೆ ಲೇಖಕರಾಗುತ್ತಾರೆ. ಒಂದು ವೇಳೆ ಮುಂದುವರಿಸದೆ ಇಷ್ಟಕ್ಕೇ 
ನಿಲ್ಲಿಸಿದರೂ, ಈ ಕೃತಿಗಳು ಸ್ಪಯಂಪೂರ್ಣವಾಗಿ ಓದುಗರಿಗೆ ಆನಂದ ಕೊಡು 
ತ್ತವೆ. ನಿಮ್ಮಂತಹ ಸಹಾನುಭೂತಿಯಳ್ಳೆ ಅಧ್ಯಾಪಕ ಸಿಕ್ಕಿರುವಂತೆ ಸಹಾನು 
ಭೂತಿಯ ವಾಚಕರು ಸಿಕ್ಕಿದರೆ, ಇವರಿಂದ ಇನ್ನೂ ಅನೇಕ ಕೃತಿಗಳು ಬರುವು 


೭೮ ಪಚ್ಚೆಯ ತೆನೆ 
ದರಲ್ಲಿ ಸಂದೇಹವಿಲ್ಲ. ಗುರುಶಿಷ್ಯರ ಪ್ರೇಮವೂ ಮಧುರ ಬಾಂಧವ್ಯವೂ ಹೀಗೆ 
ಬೆಳೆಯಲಿ. 

ರುಚಿರುಚಿಯಾದ ನಾನಾ ಬಗೆಯ ಹಣ್ಣುಗಳು ತಟ್ಟಿಯಲ್ಲಿದ್ದರೂ, 
ರಸಜ್ಞು ತನ್ನ ಅಭಿರುಚಿಗೆ ತಕ್ಕಂತೆ ತನಗೆ ಬೇಕಾದುದನ್ನು ಆರಿಸಿಕೊಳ್ಳು ತ್ತಾನೆ. 
ಹಾಗೆ ನಾನು ಈ ರಸಪೂರ್ಣ ಫಲಸಂಗ್ರ ಹೆದಿಂದ ಅನುಕ್ರಮವಾಗಿ “ತರಗತಿಯ 
ಕಟಿಕಿಯಿಂದಾಚೆ”, “ಮದುವೆ ಮನೆಯ ಸಂಗೀತ”, “ಕಾಂಪೌಂಡ್‌ ಗೋಡೆ? 
ಇವುಗಳನ್ನು ಆರಿಸಿಕೊಳ್ಳು ತ್ತೇನೆ. 

--ಗೊರೂರು ರಾಮಸ್ಕಾನುಯ್ಯಂಗಾರ್‌ 


ಕ 


ಈ ಬರನಣಿಗೆಗಳು ಅಚ್ಚಿನ ಮೂಲಕ ಹಾದು ಈ ಪುಸ್ತಕದ ಸುಂದರ 
ರೂಪವನ್ನು ತಾಳಿ ಬರುವುದಕ್ಕೂ ಮುಂಚೆ ನಾವಿಬ್ಬರೂ ಇವುಗಳಲ್ಲಿ ಒಂದೆರ 
ಡನ್ನು ಓದಿದ ಜ್ಞಾ ಪಕ ಈಗ ಬರುತ್ತದೆ. ತಮಗೆ ತಮ್ಮ ವಿದ್ಯಾರ್ಥಿಗಳಲ್ಲಿ 
ಎಷ್ಟು ಮಮತ್ತ್ಕೆ ಎಂಥ ಅಭಿಮಾನ, ಎಂಥ ಮೆಚ್ಚಿಗೆ ಮತ್ತು ಈ ಮಮತೆ, ಈ 
ಅಭಿಮಾನ, ಈ ವೆಚ್ಚಿಗೆಗೆ ಅವರೂ ಹೇಗೆ ಸತ್ಪಾತ್ರರು ಎಂಬುದನ್ನು ನಾನು 
ಆಗ ಅರಿತುಕೊಂಡೆ. ಈ ವಿದ್ಯಾರ್ಥಿಗಳ ಈಗಿನ ದೆಸೆಗೂ ನಾನು ವಿದ್ಯಾರ್ಥಿ 
ಯಾಗಿದ್ದಾಗ ನಾನಿದ್ದ ದೆಸೆಗೂ ಹೋಲಿಸಿಕೊಂಡು, ಇವರು ಪುಣ್ಯಶಾಲಿಗ 
ಳೆಂದುಕೊಂಡೆ. ಈಗಿನ ಕಾಲದ ಹುಡುಗರು ಎಲ್ಲದರಲ್ಲೂ ನಮ್ಮನ್ನು ಮೀರಿಸು 
ವಂತಿದ್ದಾರೆ. ಇದಕ್ಕಿಂತ ಹರ್ಷಪ್ರದವಾದ ವಿಚಾರ ಮತ್ತಾವುದಿದೆ? ಬರವಣಿಗೆ 
ಕುಶಲವಾಗಿರುವುದಲ್ಲದೆ ರಸವತ್ತಾಗಿಯೂ ಇದೆ. ಇಂಗ್ಲಿ ಹಿನಲ್ಲಿ ಈ ಮಟ್ಟದ 
ಬರವಣಿಗೆಯನ್ನು ಇಷ್ಟು ಸಹಜತೆಯಿಂದ ಚಿತ್ರಿಸಲು ಈ ವಯಸ್ಸು ಮತ್ತು 
ವಿದ್ಯೆಯ ಮಟ್ಟದ ವಿದ್ಯಾರ್ಥಿಗಳಿಗೆ ಯಾವ ಕಾಲದಲ್ಲಾ ದರೂ ಸಾಧ್ಯವಾಗಿತ್ತೆ 
--ಎನ್ಸಿಸುತ್ತವೆ. ಈ ಲೇಖಗಳು. ನನ್ನ ಮನಃಪೂರ್ವಕವಾದ ಅಭಿನಂದನೆ 
ಗಳನ್ನು ಈ ಎಲ್ಲ ಬರಹೆಗಾರರಿಗೂ ನನ್ನ ಪರವಾಗಿ ತಾವು ಸಲ್ಲಿಸಬೇಕೆಂದು 
ಪ್ರಾರ್ಥಿಸುತ್ತೇನೆ... ಒಂದು ಸಲಹೆಯನ್ನು ಕೊಡುವುದಾದರೆ, ವಿಜ್ಞಾನದ 
ವಿಷಯವಾಗಿ ಲೇಖನಗಳು ನಿಮ್ಮ ಹೊತ್ತಗೆಯಲ್ಲಿ ಒತ್ತೊತ್ತಾಗಿ ಬರುತ್ತಿರಲಿ 
ಎಂದು ಹೇಳಬಯಸುತ್ತೇನೆ. ನಮ್ಮ ದೈನಂದಿನ ಜೀವನಕ್ಕೆ ಸಂಬಂಧಪಟ್ಟ 


“ಕಾಲೆಜ್‌ ಬರವಣಿಗೆ-- ಮೊದಲನೆಯ ಆವರ್ತ” ೬೯ 
ವೈಜ್ಞಾ ನಿಕ ವಿಷಯಗಳ ಮೇಲೆ ವಿದ್ಯಾರ್ಥಿಗಳು ತಮ್ಮ ಸ್ವಂತ ಅನುಭವಕ್ಕೆ 
ಬಂದ ಸಂಗತಿಗಳನ್ನು ಕುರಿತು ಬರೆದರೆ ಕನ್ನಡದಲ್ಲಿ ವೈಜ್ಞಾನಿಕ ವಿದ್ಯೆಯ 
ವಾತಾನರಣ ಹುಟ್ಟಿ, ಆ ಕ್ಷೇತ್ರದಲ್ಲಿ ನನ್ಮು ಭಾಷೆ ತನ್ನ ಪ್ರಭುತ್ವವನ್ನು 
ಸ್ಥಾ ನಿಸಲು ಸಾಧ್ಯವಾದೀತು. ಇತಿ ಶಂ. 


"(0೦11೫೦೫ BARAVANIGE” is a praiseworthy effort. 
It endorses the hopes we formed 20-30 years ago of pos- 
sibilities of development in Kannada writing. The essays 
show a lively play of the mind on themes around us, and 
they also show a growing sense of word-power. On the 
whole they are delightful. 

I am sure more serious subjects will come to be taken up 
if the publication work is continued. And the test of a 
language’s fitness to survive is its capacity to express both 
precisely and concisely the complex ideas of the contempo- 
rary world. ‘This capacity can grow only when writers 
come forward to handle topics of science and 504176. 
When one sets about to narrate a story or describe a scene, 
one 15 free to choose one’s words from among a plenty, and 
use any number of such words, in depicting a situation or 
concocting ೩ dialogue. It is the thing that presents the 
real difficulty here more than the language. On the other 
hand it is when we have to enunciate a theory or analyse 
an argument that our resources in expression are put to 
test. I shall be eager to learn how your students will 
react to this challenge. 

You know I hate superstition, and I would not have 
any one make a fetish of our old rules of grammar. But 


೮೦ ಪಚ್ಚಿಯ ತೆನೆ 


can we forget, may we go so far as to forget, that grammar 
is to language what mathematics is to science, a means to 
clearness and accuracy in understanding and expression’ 
This remark of mine does not imply that I have detected 
any serious violation of grammar in these delightful 
sketches. 1! 18 notatallso. My remark has reference to 
some recent styles of writing in general; and I am partr- 
cularly concerned about new word-forms. While I am 
not at all anxious to be counted a purist, I would certainly 
plead against unnecessary malformations and the easy 
acceptance of popular corruptions. Weall recognise and 
respect a quality called ‘elegance’ even though we are not 
able to define those words. I wish your students would 
always cultivate their sense of delicacy and dignity in the 
use of language. Let me repeat that this is not a criticism 
of the writing before me, but a general plea for continued 
care in the exercise of a gift that sometimes misleads us by 
seeming easy and ready. 

My warmest congratulations to you and your contrl- 
butors. May their talents and powers grow by the grace 
of God and may the good cause of ‘‘“College Baravanige’ 


prosper. 
—D. V. Gundappa 


ಹೂ ಫಂ (| (ಣೆ ಎರ ರುಪ ತು ಜಹಾ ಕತಾ. ಕ ಎ POPS 


ಜಿ. ಬಿ. ಡಿ. ಸನರ್‌ ಪ್ರಸ್‌ ಅರಳೇಪೇಟೆ, ಬೆಂಗಳೂರು ಸಿಟಿ. 


ಬೆಂಗಳೂರು ಸೆಂಟ್ರಲ್‌ ಕಾಲೆಜ್‌ 
ಕರ್ಣಾಟಕ ಸಂಘದ ಪ್ರಕಟನೆಗಳು 


೧. ಶ್ರೀ ಕೈಲಾಸಂ ಅವರ ಸ್ಮರಣೆ ರೂ. ೨/೪ 


- SS US 
ತ ಹ ಲಿ ಆಯ್ಕರ್‌ ಚ ಮ 
ಆ Ca 


ಡಿ ನಾಟಕ ಮಾಲನಿಕಾಗ್ನಿಮಿತ್ರ ನಾಟಿಕಂ ರೂ. ೧/೧೨ 

ಆಸ್ಚಾ ನ ನಿದ್ದಾನ್‌ ಮೋ. ಶಂ. ಸುಬ್ರಹ್ಮಣ್ಯ ಶಾಸ್ತಿಗ 

೩. ಹೊನ್ನ ವನ್ನ (ಮೂರು ಅಂಕಗಳ ನಾಬಕ) ರೂ. ೨/- 
ಸ್‌ 


ಬ ೧ pS ಇ ಇ ~ ಕ ಅ ಫೆ 
ಬಿಳಿ ಯಂ ಇ ತ ಮಾರಿಸ್‌ ಮ್ಯಾಟಿರಲಂಕ್‌-ವೌರಾಕವಿಂಯು ನಾಓಿತೆದ 


ಇತ್ತ $ 
—_ ನ ಇಡಿ RS SS 
ನಾನ ೨೫% uve ಕ ಎಸ್‌ pS AR ಶಾಸ್ತ ET ಕ ಜವರ 
ಬ ಆ? 
೪. ನಾಗನ ನದಗಳು ರೊ. ೧/೪ 
RS ಎಸ್ಟ ಬ, (SOS RS) 
ತ್ರೀ ಜಿ. ಮಿ. ರಾಜರತ್ರಂ ಒರೆದವು ರತನ ಸದಗಳು ಜಾತಿಯವು. 
ಹ್‌ ಷ್ಟಿ 
ಹ 


ಎವ ಗಡ್‌ ಣ [a 
ನಂ: ಚ ಸ್ರ Us ೪ ಸದ್ಯಾ ವಿರಿ 
ಅ) ೦೨ 


ತ ೨೨ ೨೦೨ ಹ ೨ ಜ್‌ 
೬. ನಮ್ಮ ನಮ್ಮವರು (೬೬ ಓರ ಬೀರಿ aid ಜಾ ನ 


ಶಿ 


೭. ಚಿನ್ನದ ದೋಸೆ ಮತ್ತು ಇತರ ಕಥೆಗಳು ಹನ್ನೆ ರಡಾಸೆ 


ತ oe ಹಲ್‌ ಹ wm ಎ ಡಿ ಎ ಇ ಆತೆ ಸ ಬಿಡಾರ್‌ ಇಸಿ ಗಳ್‌) 
ಈ ಘು wv CUNY ಆ ICs 


wu Ny per ಬಿಸಿಯ de NY 
ತ ಸಚಿತ ರ ಲ 
೮. ಶಕ್ತಿ (ಸಚಿತ್ರ) ಬ. ೩/- 
 ) ಬ 
Pu pe pe) ಣಿ ed ಸ್‌ 
ಪ್ರಿಂ ಆರ್‌, ಎಲ್‌ ನರೆಸಿ ೧೫ಯ್ಕೆ ಭತ ಸೈ ಪೇ ಕ 
ಬೆ ನಿ ಟ್‌ 8 


೯. ಮಕ್ಕಳ ಮಾತು | ತ್‌ ಬರವಣಿಗೆ) ರೂ. ೧/- 

೧೦. ಹಬೆಯು ತೆನೆ (ಕಾಲೆಜ್‌ ಬರವಣಿಗೆ) ರೂ. ೧/- 
ಹ A ಕಿ 

೧೧. ಗಂಧದ ಹುಡಿ (ಕಾಲೆಜ್‌ ಬರವಣಿಗೆ) ರೂ. ೧/- 





ಕರ್ಣಾಟಕ ಬೂ 4 ಸೆಂಟ್ರಲ್‌ ಕಾಲೆಜ್‌, ಬೆಂಗಳೂರು 


ದಾತ ಲ ಸವಿ ಪಿವಿಷ್ವಸಿಷಿಷಟ್ಷಟ ಅಗರ ಪರಾ ಕ ಕರಾ ಒಪಾಯ ಬಾವ ಜು ಅಜಾ ಸ ಇಂ ರ ಯ್ಕೃಸದರರ್ತರಮರ್ಪ್ಷ್ಪ್ಷ್ಟತ್ಟು  ್ಸ್‌್ಟ್‌್ಟ ರ ರವ ರು ರುದ. 





